

KAVYĀ

THE  
KĀVYĀNUSĀSANA  
OF  
HEMACHANDRA.

With his own gloss.

EDITED BY

MAHĀMAHOPĀDYĀYA PANDIT SIVADATTA

Head Pandit and Superintendent, Sanskrit Department,  
Oriental College, Lahore,

AND

KĀSTĪNĀTH PĀNDURANG PARAB.

PRINTED AND PUBLISHED

BY

TUKĀRĀM JĀVAJĪ

PROPRIETOR OF JAVAJI DADAJI'S 'NIRNAYA-SAGARA' PRESS,  
BOMBAY.

1901.

*Price 2½ Rupees.*

*(Registered according to Act XXV of 1867.)*

---

[ All rights reserved by the publisher ]

काव्यम्

श्रीहेमचन्द्रविरचितं

# काव्यानुशासनम् ।

सटीकम् ।

जयपुरमहाराजाश्रितमहामहोपाध्यायपण्डितदुर्गाप्रसादद्वारक-  
केदारनाथकृपाङ्गीकृतशोधनकर्मणा महामहोपाध्याय-  
पण्डितशिवदत्तशर्मणा, मुम्बापुरवासिपरबोपाह्व-  
पाण्डुरङ्गात्मजकाशीनाथशर्मणा च  
संशोधितम् ।

तच्च

मुम्बय्यां निर्णयसागरालये तदधिपतिना मुद्राक्षरैरङ्कयित्वा  
प्राकाश्यं नातम् ।

१९०१

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायञ्जाल्याधिपते-  
रेवाधिकारः ।)

मूल्यं सपादं रूप्यकद्वयम् ।



## हेमचन्द्रः ।

—no. 11—

अयं श्वेताम्बरजैनाचार्यश्रीहेमचन्द्रः कदा कतमं भूमिमण्डलं मण्डयाम  
यामनेकग्रन्थपर्यालोचने प्रवृत्ते Dr. P. Peterson महाशयानां Dif  
पुस्तके—

‘तत्पट्टपूर्वादिसहस्ररश्मिः सोमप्रभाचार्य इति प्रसिद्धः ।

श्रीहेमसूरेश्च कुमारपालदेवस्य चेद न्यगदच्चरित्रम् ॥’

इति सोमप्रभाचार्यविरचितहेमकुमारचरित्रकाव्यतः,

‘स्तुमस्त्रिसंध्य प्रभुहेमसूरेरनन्यतुल्यामुपदेशशक्तिम् ।

अतीन्द्रियज्ञानविवर्जितोऽपि यः क्षोणिमर्तुर्व्यभित प्रबोधम् ॥

सत्त्वानुकम्पा न महीभुजां स्यादित्येष क्लृप्तो वितथः प्रवादः ।

जिनेन्द्रधर्म प्रतिपद्य येन ऋष्यः स केपां न कुमारपालः ॥

इति सोमप्रभकथिते कुमारनृप-हेमचन्द्रसंवादे ।

जिनधर्मप्रतिबोधे प्रस्तावः पञ्चमः प्रोक्तः ॥’

इति सोमप्रभविरचितकुमारपालप्रतिबोधकाव्यतः,

‘शिष्यो जम्बुमहासुनेः प्रभव इत्यासीदमुष्यापि च

श्रीशाय्यंभव इत्यमुष्य च यशोभद्राभिधानो मुनिः ।

संभूतो मुनिभद्रघाहुरिव... द्वौ तस्य शिष्योत्तमौ

संभूतस्य च पादपद्ममधुलिङ्गश्रीस्थूलभद्राद्वयः ॥

वशकमागतचतुर्दशपूर्वरत्नकोशस्य तस्य दशपूर्वधरो महर्षिः ।

नाम्ना महागिरिरिति स्थिरतागिरीन्द्रो ज्येष्ठान्तिपत्समजनिष्ट विशिष्टः

शिष्योऽन्यो दशपूर्वमृन्मुनिवृषो नाम्ना सुहस्तीत्यरुह

यत्पादाम्बुजसेवनात्ममुदिते राज्ये प्रबोधधिकाः ।

चक्रे संप्रतिपार्थिवः प्रतिपुरप्रामाकरं भारते-

ऽस्मिन्नर्थे जिनचैत्यमण्डितमिलापृष्ठं समन्तादपि ॥

अजनि सुस्थित-सुप्रतिबुद्ध इत्यभिधायार्यसुहस्तिमहासुनेः

शमधनो दशपूर्वधरान्तिषट्त्रयमहातरुभञ्जनकुञ्जरः ॥

\* १. अस्य जिनधर्मप्रतिबोधकाव्यस्य निर्माणसमयस्तु—‘शशिजलधिसूर्य  
विदिने सिताष्टम्याम् । जिनधर्मप्रतिबोधः क्लृप्तोऽयं गुर्जरेन्द्रपुरे ॥’ इति  
अथ १२४१ (A. D. 1184) विक्रमसंवत्सारात्मक उक्तः, २. ‘इति  
१. सुस्थितः, सुप्रतिबुद्धः, इति मुनिद्वयम्.



महान् अवितापादसंनिधेः प्रवारभागालवणोदसागर-  
महानाण- कोटिक इत्यभूत्ततो गङ्गाप्रवाहो हिमर्वा  
तस्मिन्गणे कतिपयेष्वपि यातवत्सु साधूत्तमेषु चरमो द-  
उद्दामतुम्बवनपत्तनवज्रशाखावज्रं महामुनिरजायत २

दुर्भिक्षे समुपस्थिते प्रलयवद्भीमत्वभाज्यन्यदा  
भीतं न्यस्य महर्षिसंघमभितो विद्यावदानः पठे ।

योऽभ्युदृत्य कराम्बुजेन नभसा पुर्यामनैषीन्महा-  
पुर्या महु मुभिक्षधामनि तपोधाम्नामसीम्नां निधिः

तस्माद्वज्राभिधा शाखाभूत्कोटिकगणद्रुमे ।

उच्चनागरिकामुख्यशाखात्रितयगोचरा ॥

तस्यां च वज्रशाखायां निलीनमुनिषट्पदः ।

पुष्पगुच्छायतो गच्छच्छ्रन्द्र इत्याख्ययामभवत् ॥

धर्मध्यानसुधासुधांशुरमलः संधार्थरत्नाकरो

भव्याम्भोरुहभास्करः स्मरकरिप्रोन्माधकण्ठीरवः ।

गच्छे तत्र बभूव संयमधनः कारुण्यराशिर्यशो-

भद्रः सूरिरपूरि येन भुवन शुद्धैर्यशोभिर्निजैः ॥

श्रीमन्नेमिजिनेन्द्रपावितशिरस्यद्रौ स संलेखनां

कृत्वादौ प्रतिपन्नवाननशन प्रान्ते शुभध्यानभाक् ।

तिष्ठञ्छान्तमनास्त्रयोदशदिनान्याश्चर्यमुत्पादय-

त्रुषैः पूर्वमहर्षिसंयमकथाः सत्यापयामासिबान् ॥

श्रीमान्प्रद्युम्नसूरिः समजनि जनितानेकभव्यप्रबोध-

स्तच्छिष्यो विश्वविश्वप्रथितगुणगणः प्रावृष्टम्भोद्वह

प्रीणाति स्माखिलक्ष्मां प्रवचनजलधेरुद्धृतैरर्षीरै-

रातत्यस्थानकानि श्रुतिविषयसुधासारस्रग्धयन्नि विन्धव,

सर्वग्रन्थरहस्यरत्नमुकुरः कल्याणवल्लीतरुः

कारुण्यामृतसागरः प्रवचनव्योमाङ्गणाहस्करः ।

चारित्रादिकरत्नरोहणगिरिः क्ष्मां पावयन्धर्मराट्

सेनानीगुणसेनसूरिरभवच्छिष्यस्तदीयस्तनः ॥

शिष्यस्तस्य च तीर्थमेकमवने. पावित्र्यकृज्जङ्गमः

स्याद्वादत्रिदशापगाहिमगिरिर्विश्वप्रबोधार्थमा ।

कृत्वा स्थानकवृत्तिसान्तिचरिते प्राप्त- प्रसिद्धि परां

सूरिर्भूरितप प्रभाववसति



हेमचन्द्रोऽभूत्तत्पादाम्भोजप्रदः ।

तत्प्रसादादधिगतज्ञानसंपन्महोदयः ॥

जिष्णुश्चेदिदशार्णमालवमहाराष्ट्रपरान्त कुरु-

न्सिन्धूनन्यतसांश्च दुर्गविषयान्दोर्वीर्यशक्त्या हरिः ।

चौलुक्यः परमार्द्धतो विनयवाञ्छ्रीमूलराजान्वयी

तं नतयेति कुमारपालपृथिवीपालोऽब्रवीदेकदा ॥

पापद्विद्यूतमद्यप्रभृति किमपि यन्नारकायुर्निमित्तं

तत्सर्वं निर्निमित्तोपकृतिकृतधियां प्राप्य युष्माकमाज्ञाम् ।

स्वामिभुव्यां निषिद्धं धनमसुतमृतस्याथ मुक्तं तथाहं-

बैलैरुत्तंसिता भूरभवमिति समः संप्रतेः संप्रतीह ॥

अस्मत्पूर्वजसिद्धराजनृपतेर्भक्तिस्पृशो याञ्जया

नाङ्गं व्याकरणं सवृत्तिं मुगमं चकुर्मवन्तः पुरा ।

मद्वैतोरथ योगशास्त्रममलं लोकाय च द्याध्वय-

न्यङ्गुलं कृतिनामसंप्रहमुग्रान्यन्यानि शास्त्राण्यपि ॥

शेकोपकारकरणे स्वयमेव यूय सज्जाः स्थ यद्यपि तथाप्यहमर्थयेऽदः

मद्वयजनस्य परिबोधकृते [शलाका] पुंसां प्रकाशयनं घृतमिदं त्रिषष्ठेः

तस्योपरोधादिति हेमचन्द्राचार्यः शलाकापुरुषेतिवृत्तम् ।

भूमोपदेशैकफलप्रधानं न्यायीविशयारु गिरां प्रपन्ने ॥

जम्बूद्वीपारविन्दे कनकगिरिरसावधुते कर्णिकात्वं

यावद्यावच्च धत्ते जलनिधिरवनैरन्तरीयम्बुमुधैः ।

यावद्योमाश्वपान्थौ तरणिशशधरौ ग्राम्यतस्त्वावद्वैत-

त्काव्यं नास्त्रा शलाकापुरुषचरितमित्यस्तु जैत्र धरिष्याम् ॥'

चार्यहेमचन्द्रविरचितशलाकापुरुषचरितप्रशस्तिस्तथ चौलुक-

हेमचन्द्राचार्याणां सत्ताया अवगतैः,

'नृपस्य जीवामयदानविष्णुमैर्महीतले नृत्यति कीर्तिनर्तकी ।

भीहेमचन्द्रप्रभुपादपद्म वन्दे भवाब्धेस्तरणैकपोतम् ।

ललाटपद्मान्तरकान्तराख्याक्षरावली येन मम व्यलोपि ॥

बोधयित्वा महाराजं देवलोकं जगाम यः ।

पश्चात्कुमारपालोऽयं शोकं गत्वा मुमूर्छं सः ॥

धैर्यमवलम्ब्य धर्मध्यानं करोति ।'

कुमारचरितकाव्ये हेमचन्द्राचार्याणां देवलोकगमनस्योक्ते

त्यसमय एवाचार्यहेमचन्द्रसमयः, कुमारपालराजधान्येव भू-

वगतम्, विशेषकथा तु प्रबन्धकोश-प्रबन्धचिन्तामणिभ्यामवगन्तव्य



ओं नमः शिवाय ।

ब्रह्माद्वैताधिया सुमुधुभिर्गभिः शालस्य ब्रह्माक्षरै-

रिच्छाशक्तिमभिपूषीमि जयतां पत्न्युः धृमीनां निधेः

या व्यापारितसंहृतैः स्वराभये ब्रह्माण्डपिण्डैर्भवैः

कीदृन्ती मणिफन्दुकैरिव सदा स्वच्छन्दमाकाङ्क्षते ॥

गीर्वाणैर्वातगर्वै दनुजपरिभवात्प्रार्थितस्त्रायकार्थं

वेधाः संख्यां नमस्यन्नपि निजचुलुके पुण्यगङ्गाम्बुपूर्णं

सद्यो वीरं चुलुक्याह्वयमस्तृजदिम येन कीर्तिप्रवाहैः

पूत त्रैलोक्यमेतन्निचयतमनुहरत्येव हेतोः फलं श्रीः ॥

वंशः कोऽपि ततो बभूव विविधाश्चयैकलीलास्पद

यस्माद्भूमिभृतोऽपि वीतगणिता(णना): प्रादुर्भवन्त्यन्वह

छाया यः प्रथितप्रतापमहतीं दधे विपन्नोऽपि स-

न्यो जन्वावधि सर्वदापि जगतो विश्वस्य दत्ते फलम् ॥

वंशस्यास्य यशःप्रकाशनविधौ निर्मूल्यमुक्तामणिः

क्षोणीपालकिरीटकल्पितपद. श्रीमूलराजोऽभवत् ।

यो मूलं कलिदावदग्धनिखिलन्यायद्रुमोत्पादने

यो राजेव करै. प्रकामशिशिरैः प्राति निनाय प्रजा ॥

यश्चापोत्कटराजराज्यकमला स्वच्छन्दबन्दीकृतां

विद्वद्बान्धवविप्रवन्दिभृतकव्यूहोपभोग्या व्यधात् ।

यत्स्वज्ञाश्रयिणीं तदा श्रियमलं युद्धस्फुरद्विक्रम-

कीताः सर्वदिगन्तरक्षितिभुजां लक्ष्म्याधिरं भेजिरे ॥

सूनुस्तस्य बभूव भूपतिलकश्चामुण्डराजाह्वयो

यद्गन्धद्विपदानगन्धपवनाघ्राणेन दूरादपि ।

विभ्रश्यन्मदगन्धभग्नकरिभिः श्रीसिन्धुराजस्तथा

नष्टः क्षोणिपतेर्यथास्य यशसां गन्धोऽपि निर्णीक्षितः ॥

तस्माद्बलभराज इत्यभिधया क्षमापालचूडामणि-

जज्ञे साहसकर्मनिर्मितचमत्कारः क्षमामण्डले ।

यत्कोपानलजृम्भित पिशुनयत्येतत्प्रयाणधुति-

क्षुब्धन्मालवभूपचक्रविकसन्मालिन्यधूमोद्गमः ॥



## राज्य दधे

३

शृङ्गारेऽपि निषण्णधीः परवधूवगंस्य यो दुर्लभः ।

यस्य क्रोधपरायणस्य किमपि भ्रूवल्लरी भङ्गुरा

राद्यो दर्शयति नम लाटवसुधाभङ्गस्वरूपं फलम् ॥

भीमोऽपि द्विषतां सदा प्रणयिना भोग्यत्वमासेदिव-

न्क्षोणीभारमिद(मं) वभार नृपतिः श्रीभीमदेवो नृप ।

धारापञ्चकसाधनेकचतुरैस्तद्वाजिभिः साधिता

क्षिप्रं मालवचक्रवर्तिनगरी धारेति को विस्मयः ॥

तस्माद्भूमिपतिर्बभूव वसुधाकर्णवतंसः स्फुर-

त्कीर्तिप्रीणितविश्वकर्णविवरः श्रीकर्णदेवाह्वयः ।

येन ज्याप्रथितस्वन न्युतशरं धर्मं पुरस्कुर्वता

न्यायज्ञेन न केवल रिपुगणः कालोऽपि विद्धः कलिः ॥

द्वयन्मालवभूपबन्धनविधिग्रस्तास्तिलक्ष्मापति-

भैरव्याकृष्टवितीर्णदर्शनशिवो मूर्तः प्रभावोदयः ।

राद्यः सिद्धरसानृणीकृतजगद्गीतोपमा(तावदा)नस्थिति-

जज्ञे श्रीजयसिंहदेवनृपतिः सिद्धादिराजस्ततः ॥

यस्या वैश्व रसातल च विलसद्भोगि.....

..... भोक्तुम्... ..क्षत्राणि रक्षासि च ।

यः क्षोणीधरग्रागिर्ना न्न मुमहाभोगां सिधिवै चिरं

हेलासिद्धरसाः सदा क्षितिभुजः..... ..रे ॥

मग्न्यासीतधितीर्णदाननिर्घहः संपन्नपुण्योश्चयः

श्रीडाकान्तदिगन्तराल..... .. ।

.....

..... ॥

.....कुलभूप..... । बलाम्ब.....

श्रीडाकोट इवोद्धार वसुधां देवाधिदेवाज्ञया ।

देवः सोऽथ कुमारपालनृपतिः श्रीराज्यचूडामणि-

सैः स्वर्गादवतीर्णवान्हरिरिति ज्ञातः प्रभावाजनैः ॥

.....

राजराज्यम्—वि० सं० १०६६-१०७८. २. भीमदेवर

-११२०. ३. कर्णदेवराज्यम्—वि० सं० ११२०-११५०.

सिंहराज्यम्—वि० सं० ११५०-११९९. ५. कुमारपाल

-१२३०.



अणोरणोरजराधिराजहृदये क्षिप्तैक(व)वाणवजं  
 क्ष्योतलोहिततर्पणादमदयक्ष्ण्णी भुजस्थाधिनीम् ।  
 द्वारालम्बितमालवेश्वरशिरःपद्मेन यश्चाहर-  
 लीलापङ्कजसंग्रहव्यसनिनीं चोलुव्यराजान्धयः ॥  
 शुद्धाचारनवावतारसरणिः सद्धर्मकर्मक्रम-  
 प्रादुर्भूतविशारदो नयपथप्रस्थानसार्थाधिपः ।  
 यः संप्रत्यवतारयन्कृतयुगं योगं कलेर्लङ्घय-  
 न्नन्ये संहरति स्म भूमिवलयं कालव्यवस्थामपि ॥  
 प्रत्यू... खण्डिताङ्गुलिदलैः पर्युल्लसत्पल्लवो  
 नष्टोदीच्यनराधिपोज्झितसितच्छत्रैः प्रसूनोज्ज्वल-  
 छिन्नः प्राच्यनरेन्द्रमौलिकमलैः प्रौष्प(प्रोद्य)त्फलद्योतित  
 शृङ्गायां दूरमवर्धयन्निजकुले यस्य प्रतापहुमः ॥  
 आचारः किल तस्य रक्षणविधेर्विघ्नशानिनी(र्णा)शित-  
 प्रत्यूहस्य फलावलोकिशकुनज्ञानस्य सं... ॥  
 देवीमण्डलखण्डिताखिलरिपोर्गुह्यं विनोदोत्सवः  
 श्रीसोमेश्वरदत्तराज्यविभवस्याडम्बरं वाहिनी ॥  
 राज्ञानेन च भुज्यमानसुभगा विश्वभरा विस्फुर-  
 द्रक्ष्योतितवारिराशिरशना शीताद्विदिग्ध्यस्तनी ।  
 एषाभूषयदस्थिकुण्डलमिव श्रुत्याश्रयं... ॥  
 बिभ्राणा नगराह्वयं द्विजमहास्थानं सुवर्णोदयम् ॥  
 आब्रह्मादिऋषिप्रवर्तितमहायज्ञक्रमोत्तम्भितै-  
 र्यूपैर्दत्तकरावलम्बनतया पादव्यपेक्षान्युतः ।  
 धर्मोऽत्रैव चतुर्युगेऽपि कलितानन्दः परिस्पन्दते  
 तेनानन्दपुरेति यस्य विबुधैर्नामान्तरं निर्मितम् ॥  
 अश्रान्तद्विजवर्गवेदतुमुलैर्बाधिर्यमारोपितः  
 शश्वद्धोमहुताशधूमपटलैरान्व्यव्यथां लम्बितः ।  
 नानादेवनिकेतनभ्वजशिखाघातैश्च खड्गीकृतो  
 यस्मिन्नद्य कलिः स्वकालविहितोत्साहोऽपि नोत्सर्पति  
 सर्पद्विप्रवधूजनस्य विविधालकाररत्नाङ्गुभिः  
 स्मेराः संततगीतमङ्गलरवैर्वाचालतां प्रापिताः ।

१. अयमणोरजश्च वीरधवलमहाराजपितामह इति कीर्तिकौमुदी  
 सवर्णनात्मके द्वितीयसर्गे व्याख्यात एव भवेत्.



अ. (श्री)न्तोत्सवलक्ष्यमाणविभवोत्कर्षप्रकाशस्थितौ  
मार्गा एव वदन्ति यत्र नृपते. सौराज्यसंपद्गुणम् ॥

अस्मिन्नागरवंशजद्विजजनस्त्राणं करोत्यन्वरे

रक्षां शान्तिकर्षौष्टिकैर्विननुते भूपस्य राष्ट्रस्य च ।

मा भूत्तस्य तथापि तीव्रतपसो बाधेति भक्त्या नृपो

वप्र विप्रपुराभिरक्षणकृते निर्मापयामास सः ॥

अस्मिन्वप्रगुणेन तोयनिलया. ग्रीणन्ति लोक जलैः

काम क्षेत्रभुवोऽपि वप्रकलितास्तन्वन्ति धान्यश्रियम् ।

एव चेतसि सप्रधार्य सकलब्रह्मोपकारेच्छया

चक्रे वप्रविभूषित पुरमिद चौलुक्यचूडामणि. ॥

पादाक्रान्तरसातलो गिरिरिव श्लाघ्यो महाभोगतः

शृङ्गारीव तरङ्गिणीपतिरिव स्फारोदयद्वारभूः ।

उत्सर्पत्कर्षशीर्षको जय इव क्रव्यादनाथद्विषा

नारीवर्ग इवेष्टकान्तरुचिरः मालोऽयमालोक्यते ॥

भोगाभोगमनोहरः फणशतैरुत्तुङ्गतां धारय-

न्यातः कुण्डलितां च यज्ञपुरुषस्याशावशेनागतः ।

रत्नस्पर्णमहानिधिं पुरमिव घ्रातुं स शेषः स्थितः

प्राकार. गुधया सितोपलशिराः संलक्ष्यते वृत्तवान् ॥

काम कामसमृद्धिपूरकरमारामाभिरामाः सदा

खण्डछन्दस्वनतत्परैर्द्विजकुलैरत्यन्तवाचालिताः ।

उत्सर्पद्गुणशालिवप्रखल्यप्रातैः प्रसन्ना जनै-

रन्मान्तश्च बहिश्च संप्रति भुवः शोभाद्भुत विभ्रति ॥

अक्ष्मीकुलं क्षोणिभुजो दधानः प्रौढोदयाधिष्ठितविग्रहोऽयम् ।

विभ्राजते नागरकाम्यशृष्टिर्वप्रश्च चौलुक्यनराधिपश्च ॥

यावत्पृथ्वी पृथुविरचिताशेषभूभृन्निवेशा

यावत्कीर्तिः सगरनृपतेर्विद्यते सागरोऽयम् ।

तावन्नन्द्याद्विजवरमहास्थानरक्षानिदान

श्रीचौलुक्यक्षितिपतियशःकीर्तनं वप्र एषः ॥

काहनिष्पन्नमहाप्रबन्धः श्रीसिद्धराजप्रतिपन्नबन्धुः ।

प्रीपालनामा कविचक्रवर्ती प्रशस्तिमेतामकरोत्प्रशस्ताम् ॥

२०८ वर्षे आश्विन शुदि २ गुरौ लिखितं नागरब्राह्मणपण्डितबाल

क्यमालापुस्तकान्तर्गतप्राचीनलेखमालयां G. Bühler Ph.

D. I. II. महाशयप्रेषित ४५ तमलेखतः विक्रमसंवत् १२०८



1101) रूप स्फुटमेव प्रतीयते एव च द्वादशी ख्रिस्तशतिका ई. पू. इति सन्नाधारभूता  
वगम्यते.

अनेनाचार्यश्रीहेमचन्द्रेणेयन्तो ग्रन्था निर्मिता इति निश्चितं नैव, परंतु तन्निर्मितग्रन्थे-  
षु—अनेकार्थकोषः, अनेकार्थशेषः, अभिधानचिन्तामणिः (नाममालाव्याख्या), अलंकार-  
चूडामणिः (काव्यानुशासनव्याख्या), उणादिसूत्रवृत्तिः, काव्यानुशासनम्, छन्दोनुशा-  
सनम्, छन्दोनुशासनवृत्ति, देशीनाममाला सवृत्तिः, [व्याश्रयकाव्य सवृत्तिः,] धातुपाठः  
सवृत्तिः, धातुपारायणं सवृत्ति, धातुमाला, नाममाला, नाममालाशेषः, निधण्टुशेषः,  
[प्रमाणमीमांसा सवृत्तिः,] बलाबलसूत्रबृहद्वृत्तिः, बालभाषाव्याकरणसूत्रवृत्तिः, [योगशा-  
स्त्रम्,] विभ्रमसूत्रम्, लिङ्गानुशासन सवृत्ति, शब्दानुशासनं सवृत्ति, शेषसंग्रहः, शेषसंग्र-  
हसारोद्धारः, एते ग्रन्था. Catalogus Catalogorum ग्रन्थे Dr. Theodor  
Aufrecht महाशयैः प्रकाशिताः.

एवमनेकलक्षात्मकग्रन्थकर्तृश्वेताम्बरजैनाचार्यश्रीहेमचन्द्रकृतं काव्यानुशासनं स्वीयश्रम-  
स्माभिर्मुद्रयितुं दत्त तदेतस्य ग्रन्थस्य मुद्रणाय शोधनसमये तेषां सुहृदयहृदयानां पुस्त-  
कानि प्राप्तानि, तेषां नामानि धन्यवादपुरःसरं प्रकाशयन्ते—

१ काव्यानुशासनम्	—	पुण्यपत्तनपुस्तकालयतः.
१ काव्यानुशासनविवेकः	—	५० उद्योतराममुकुन्दशर्मणाम्.
१ ”	—	अम्मद्रुहस्थम्.

तदेवमनेकपुस्तकाधारेण शोधितमुद्रिते सव्याख्ये काव्यानुशासनेऽस्यदोषादक्षरबोजकदो-  
षाद्वा यत्र कुत्रचनाशुद्धिः स्थिता जाता वा तत्र सुहृदयाः सौहार्देण शोधयिष्यन्ति । यतः—

गच्छतः स्खलनं कापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥

इति प्रार्थयतः

पण्डित-शिष्यदत्त-काशीनारायणौ ।



# काव्यानुशासनविषयानुक्रमणिका

## मूलग्रन्थश्च ।

विषयः ।

मूलग्रन्थः ।

पृष्ठसंख्या ।

मङ्गलाचरणम्—

१

अकृत्रिमस्वादुपदां परमार्थाभिधायिनीम् ।

सर्वभाषापरिणतां जैनीं वाचमुपास्महे ॥ १ ॥

प्रस्तावना—

२

शब्दानुशासनेऽस्माभिः साध्व्यो वाचो विवेचिताः ।

तासामिदानीं काव्यत्वं यथान्नदनुशिष्यते ॥ २ ॥

प्रयोजनम्—

२

काव्यमानन्दाय यशसे कान्तातुल्यतयोपदेशाय च ।

काव्यकारणम्—

४

प्रतिभास्य हेतुः ।

प्रतिभाभेदौ—

४

माचरणक्षयोपशममात्रात्सहजा ।

मन्त्रादेरौपाधिकी ।

प्रतिभासंस्कारः—

५

व्युत्पत्त्यभ्यासाभ्यां संस्कार्या ।

व्युत्पत्तिः—

५

लोकशास्त्रकाव्येषु निपुणता व्युत्पत्तिः ।

अभ्यासः—

८

काव्यविच्छिद्यया पुनः पुनः प्रवृत्तिरभ्यासः ।

शिक्षा—

८

सतोऽप्यनिबन्धोऽसतोऽपि निबन्धो नियमच्छायाद्युपजी-  
वनादयश्च शिक्षाः ।



विषयः ।

मूलग्रन्थः ।

पृष्ठसंख्या

काव्यस्वरूपम्—

१६

प्रदोषौ सगुणौ सालंकारौ शब्दार्थौ काव्यम् ।

गुणदोषलक्षणम्—

१६

रसस्योत्कर्षापकर्षहेतू गुणदोषौ भक्त्या शब्दार्थयोः ।

अलंकारलक्षणम्—

१७

अज्ञाश्रिता अलंकाराः ।

रसोपकारप्रकारः—

१७

तत्परत्वे काले ग्रहत्यागयोर्नातिनिर्वाहे निर्वाहेऽप्यङ्गत्वे

रसोपकारिणः ।

शब्दार्थस्वरूपम्—

२२

मुख्यगौणलक्ष्यव्यङ्ग्यार्थभेदान्मुख्यगौणलक्षकव्यङ्ग्यकाः

शब्दाः ।

मुख्यार्थलक्षणम्—

२२

साक्षात्संकेतविषयो मुख्यः ।

गौणार्थलक्षणम्—

२४

मुख्यार्थबाधे निमित्ते प्रयोजने च भेदाभ्यामारोपितो गौणः ।

लक्ष्यार्थलक्षणम्—

२४

मुख्यार्थसंबद्धस्तत्वेन लक्ष्यमाणो लक्ष्यः ।

व्यङ्ग्यार्थलक्षणम्—

२५

मुख्याद्यतिरिक्तः प्रतीयमानो व्यङ्ग्यो ध्वनिः ।

व्यङ्ग्यार्थभेदाः—

२८

व्यङ्ग्यः शब्दार्थशक्तिमूलः ।

शब्दशक्तिमूलव्यङ्ग्यार्थः—

३९

नानार्थस्य मुख्यस्य शब्दस्य संसर्गादिभिरमुख्यस्य च मुख्या-  
 र्थबाधादिभिर्नियमिते व्यापारे वस्त्वलंकारयोर्वस्तुनश्च व्यङ्ग्यकत्वे  
 शब्दशक्तिमूलः पदवाक्ययोः



विषयः ।

मूलग्रन्थः ।

पृष्ठसंख्या ।

अर्थशक्तिमूलव्यङ्ग्यार्थः—

४९

वस्त्वलंकारयोस्तद्व्यङ्ग्यकत्वेऽर्थशक्तिमूलः प्रबन्धेऽपि ।

इति प्रथमोऽध्यायः ।

रसलक्षणम्—

५६

विभावानुभावव्यभिचारिभिरभिव्यक्तः स्थायी भावो रसः ।

रसभेदाः—

६७

शृङ्गारहास्यकरुणा रौद्रवीरभयानका वीभत्साद्भुतशान्ता नव  
रसाः ।

शृङ्गाररसः—

६८

स्त्रीपुंसमाल्यादिविभावा जुगुप्सालस्यौग्र्यवर्जव्यभिचारिका  
रतिः संभोगविप्रलम्भात्मा शृङ्गारः ।

हास्यरसः—

७४

विकृतवेषादिविभावो नासास्पन्दनाद्यनुभावो निद्रादिव्य-  
भिचारी हासो हास्यः ।

करुणरसः—

७६

दृष्टनाशादिविभावो दैवोपालम्भाद्यनुभावो दुःखव्यभिचारी  
शोकः करुणः ।

रौद्ररसः—

७६

दारापहारादिविभावो नयनरागाद्यनुभाव औघ्यादिव्य-  
भिचारी क्रोधो रौद्रः ।

वीररसः—

७७

नयादिविभावः स्थैर्याद्यनुभावो धृत्यादिव्यभिचार्युत्साहो  
धर्मदानयुद्धभेदो वीरः ।

भयानकः—

७८

विकृतस्वरश्रवणादिविभावं करकम्पाद्यनुभावं शङ्कादिव्य-  
भिचारि भयं भयानकः ।



विषय

मूलग्रन्थ ।

अध्यासः ना

बीभत्सरसः—

७९

अहद्यदर्शनादिविभावाङ्गसंकोचाद्यनुभावापस्मारादिव्यभि-  
चारिणी जुगुप्सा बीभत्सः ।

अद्भुतरसः—

७९

दिव्यदर्शनादिविभावो नयनविस्ताराद्यनुभावो हर्षादिव्य-  
भिचारी विस्मयोऽद्भुतः ।

शान्तरसः—

८०

वैराग्यादिविभावो यमनियमाध्यात्मशास्त्रचिन्तनाद्यनुभावो  
धृत्यादिव्यभिचारी शमः शान्तः ।

स्थायिभावाः—

८१

रतिहासशोकक्रोधोत्साहभयजुगुप्साविस्मयशमाः स्थायिनो  
भावाः ।

व्यभिचारिभावाः—

८४

धृतिस्मृतिमतिव्रीडाजाड्यविषादमदव्याधिनिद्रासुप्तौत्सुक्या-  
वहित्थशङ्काचापलालस्यहर्षगर्वोद्वेगप्रबोधभ्रान्तिदैर्घ्यश्रमोन्माद-  
मोहचिन्तामर्षत्रासापस्मारनिर्वेदाचेगवितर्कामूयाभृतयः स्थित्यु-  
दयप्रशमसंधिशबलत्वधर्माणस्त्रयस्त्रिंशद्व्यभिचारिणः ।

सात्त्विकभावाः—

९९

स्तम्भस्वेदरोमाञ्चस्वरभेद(स्वर)कम्पवैवर्ण्याश्रुप्रलया अष्टौ  
सात्त्विकाः ।

रसाभासाः—

१०१

नरिन्द्रियेषु तिर्यगादिषु चारोपाद्रसभावाभासौ ।

इति द्वितीयोऽध्यायः ।

काव्यदोषः—

११०

रसादेः स्वशब्दोक्तिः क्वचित्संचारिवर्जं दोषः ।



विषयः ।

मूलग्रन्थः ।

पृष्ठसंख्या ।

रसदोषाः—

११८

विभावानुभावकेशव्यक्तिः पुनः पुनर्दीप्त्यकाण्डप्रथाच्छेदा-  
ज्ञातिविस्ताराङ्गथननुसंधानानङ्गाभिधानप्रकृत्यव्यत्याश्रय ।

पददोषाः—

१२६

निरर्थकासाधुत्वे पदस्य ।

वाक्यदोषाः—

१२७

विसंधिन्यूनाधिकोक्तास्थानस्थपदपतत्प्रकर्षसमाप्तपुनरात्ता-  
विसर्गहतवृत्तसंकीर्णगर्भितभङ्गप्रक्रमानन्वितत्वानि वाक्यस्य ।

पदवाक्यदोषाः—

१२७

अप्रयुक्ताश्लीलासमर्थानुचितार्थश्रुतिकटुक्लिष्टाविमृष्टविधेयां-  
शविरुद्धबुद्धिकत्वान्युभयोः ।

अर्थदोषाः—

१८४

कष्टापुष्टव्याहतग्राम्याश्लीलसाकाङ्क्षसंदिग्धाक्रमपुनरुक्तभिन्न-  
सहचरविरुद्धव्यङ्ग्यप्रसिद्धिविघ्नाविरुद्धत्यक्तपुनरात्तपरिवृत्तनि-  
यमानियमविशेषसामान्यविध्यनुवादत्वान्यर्थस्य ।

इति तृतीयोऽध्यायः ।

गुणाः—

१९४

माधुर्यौजःप्रसादास्त्रयो गुणाः ।

माधुर्यगुणः—

२०१

द्रुतिहेतुर्माधुर्यं शृङ्गारे ।

माधुर्यव्यञ्जकाः—

२०१

तत्र निजान्त्याक्रान्ता अटवर्गा वर्गा ह्रस्वान्तरितौ रणावस-  
मासो मृदुरचना च ।

ओजोगुणः—

२०२

दीप्तिहेतुरोजो वीरवीभत्सरौद्रेषु क्रमेणाधिकम् ।



विषयः ।	मूलग्रन्थ	पृष्ठसंख्या
ओजोव्यञ्जकाः—		२०३
आद्यतृतीयाक्रान्तौ द्वितीयतुर्यौ युक्तौ रेफस्तुल्यश्च टवर्गशपा- वृत्तिदैर्घ्यमुद्धतो गुम्फश्चात्र ।		
प्रसादगुणः—		२०३
विकासहेतुः प्रसादः सर्वत्र ।		
प्रसादव्यञ्जकाः—		२०३
इह श्रुतिमात्रेणार्थप्रत्यायका सर्ववृत्तिगुम्फाः ।		
गुणान्यथात्वम्—		२०४
वक्तृवाच्यप्रबन्धौचित्यादूर्णादीनामन्यथात्वमपि ।		
इति चतुर्थोऽध्यायः ।		
शब्दालंकाराः ।		
अनुप्रासः—		२०६
व्यञ्जनस्यावृत्तिरनुप्रासः ।		
लाटानुप्रासः—		२०७
तात्पर्यमात्रभेदिनो नाम्नः पदस्य वा लाटानाम् ।		
यमकम्—		२०८
सत्यर्थेऽन्यार्थानां वर्णानां श्रुतिक्रमैक्ये यमकम् ।		
यमकस्थानम्—		२१०
तत्पादे भागे वा ।		
चित्रकाव्यम्—		२१५
स्वरव्यञ्जनस्थानगत्याकारनियमच्युतगूढादि चित्रम् ।		
श्लेषः—		२१७
अर्थभेदभिन्नानां भङ्गाभङ्गाभ्यां युगपदुक्तिः श्लेषः ।		
वक्रोक्तिः—		२३४
उक्तस्यान्येनान्यथा श्लेषादुक्तिर्वक्रोक्तिः ।		

विषयः ।

मूलग्रन्थः ।

पृष्ठसंख्याः ।

पुनरुक्ताभासः—

२३८

भिन्नाकृतेः शब्दस्यैकार्थत्वेव पुनरुक्ताभासः ।

इति पञ्चमोऽध्यायः ।

अर्थालंकाराः ।

उपमा—

२३९

हृद्यं साधर्म्यमुपमा ।

उपमाकारणानि—

२४१

सोपमानोपमेयधर्मोपमावाचकानामुपादाने पूर्णा वाक्ये वृत्तौ च ।

उल्लेखा—

२४७

असद्धर्मसंभावनपिवादिद्योत्योत्प्रेक्षा ।

रूपकम्—

२४९

सादृश्ये भेदेनारोपो रूपकमेकानेकविषयम् ।

निदर्शनम्—

२५२

इष्टार्थसिद्धये दृष्टान्तो निदर्शनम् ।

दीपकम्—

२५४

प्रकृताप्रकृतानां धर्मैक्यं दीपकम् ।

अन्योक्तिः—

२५६

सामान्यविशेषे कार्ये कारणे प्रस्तुते तदन्यस्य तुल्ये तुल्यस्य चोक्तिरन्योक्तिः ।

पर्यायोक्तम्—

२६३

व्यङ्ग्यस्योक्तिः पर्यायोक्तम् ।

अतिशयोक्तिः—

२६४

विशेषविवक्षया भेदाभेदयोगायोगव्यत्ययोऽतिशयोक्तिः ।



विषयः ।

मूलग्रन्थः ।

पृष्ठसंख्या ।

आक्षेपः—

२६७

विवक्षितस्य निषेध इवोपमानस्याक्षेपश्चाक्षेपः ।

विरोधः—

२६९

अर्थानां विरोधाभासो विरोधः ।

सहोक्तिः—

२७३

सहार्थबलाद्धर्मस्यान्वयः सहोक्तिः ।

समासोक्तिः—

२७३

श्लिष्टविशेषणैरुपमानधीः समासोक्तिः ।

जातिः—

२७९

स्वभावाख्यानं जातिः ।

व्याजस्तुतिः—

२७९

स्तुतिनिन्दयोरन्यतरपरता व्याजस्तुतिः ।

श्लेषः—

२७९

वाक्यार्थस्यानेकार्थता श्लेषः ।

व्यतिरेकः—

२७७

उत्कर्षापकर्षहेत्वोः साम्यस्य चोक्तावनुक्तां चोपमेयस्याधिक्यं व्यतिरेकः ।

अर्थान्तरन्यासः—

२७८

विशेषस्य सामान्येन साधर्म्यवैधर्म्याभ्यां समर्थनमर्थान्तरन्यासः ।

ससंदेहः—

२७९

स्तुत्यै संशयोक्तिः ससंदेहः ।

अपहृतिः—

२८१

प्रकृताप्रकृताभ्यां प्रकृतालापोऽपहृतिः ।

परावृत्तिः—

२८२

पर्यायविनिमयो परावृत्तिः ।

विषयः ।	मूलग्रन्थः ।	पृष्ठसंख्याः ।
अनुमानम्—		२८३
हेतोः साध्यावगमोऽनुमानम् ।		
स्मृतिः—		२८४
सदृशदर्शनात्स्मरणं स्मृतिः ।		
भ्रान्तिः—		२८४
विपर्ययो भ्रान्तिः ।		
विषमम्—		२८४
क्रियाफलाभावोऽनर्थश्च विषमम् ।		
समम्—		२८४
योग्यतया योगः समम् ।		
समुच्चयः—		२८५
हेतौ कार्ये चैकत्र हेतुकार्यान्तरोक्तिर्युगपद्गुणक्रियाश्च समु-		
च्चयः ।		
परिसंख्या—		२८६
पृष्ठेऽपृष्ठे वान्यापोहपरोक्तिः परिसंख्या ।		
कारणमाला—		२८८
यथोत्तरं पूर्वस्य हेतुत्वे कारणमाला ।		
संकरः—		२८९
स्वातन्त्र्याङ्गत्वसंशयैकपक्षैरेषामेकत्र स्थितिः संकरः ।		
इति षष्ठोऽध्यायः ।		
नायकादिलक्षणानि ।		
नायकः—		२९५
समग्रगुणः कथाव्यापी नायकः ।		
नायकगुणाः—		२९६
शोभाविलासमधुरललितमाधुर्यस्थैर्यगाम्भीर्यौदार्यतेजांस्यष्टौ		
सत्त्वजास्तद्वृणाः ।		



विषयः ।

मूलग्रन्थः ।

प्रा.संख्याः ।

नायकभेदाः—

२९९

धीरोदात्तललितशान्तोद्धतभेदात्स चतुर्धा ।

नायिकालक्षणम्—

३०१

तद्गुणा स्वपरसामान्या नायिका त्रेधा ।

स्त्रीणां स्वाभाविकालंकाराः—

३०८

सत्त्वजा विंशतिः स्त्रीणामलंकाराः ।

इति सप्तमोऽध्यायः ।

प्रबन्धात्मकाः काव्यभेदाः—

३१३

काव्यं प्रेक्ष्यं श्रव्यं च ।

प्रेक्ष्यं विभजते—

३१७

प्रेक्ष्यं पाठ्यं गेयं च ।

पाठ्यं विभजति—

३१७

पाठ्यं नाटकप्रकरणनाटिकासमवकारेहामृगडिमव्यायोगोत्स-

ष्टिकाङ्कप्रहसनभाणवीथीसट्टकादि ।

गेयं विभजते—

३२७

गेयं डोम्बिकाभाणप्रस्थानशिङ्गभाणिकाप्रेरणरामाक्रीडहल्ली-

सकरासकगोष्ठीश्रीगदितरागकाव्यादि ।

प्रेक्ष्यमुक्त्वा श्रव्यमाह—

३३२

श्रव्यं महाकाव्यमारुपायिका कथा चम्पूरनिबद्धं च ।

ग्रन्थसमाप्तिः—

३४९

इत्यष्टमोऽध्यायः ।

# काव्यमाला ।

आचार्यहेमचन्द्रविरचितं

काव्यानुशासनम् ।

खोपशालंकारचूडामणिसंज्ञकवृत्तिसमेतम् ।

प्रथमोऽध्यायः ।

प्रणम्य परमात्मानं निजं काव्यानुशासनम् ।

आचार्यहेमचन्द्रेण विद्वत्प्रीत्यै प्रतन्यते ॥

ग्रन्थारम्भे शिष्टसमयपरिपालनाय शालंकारः समुचितैष्टदेवतां प्र-  
णिधत्ते—

अकृत्रिमस्वादुपदां परमार्थाभिधायिनीम् ।

सर्वभाषापरिणतां जैर्नी वाचमुपास्महे ॥ १ ॥

रागादिजेतारो जिनास्तेषामियं जैनी जिनोपज्ञा । अनेन कारणशुद्धो-  
पादेयतामाह । उच्यते इति वाक्, वर्णपदवाक्यादिभावेन भाषा द्रव्यपरि-  
णतिस्तामुपास्महे । उपासनं योगप्रणिधानम् । अकृत्रिमस्वादून्यनाहार्य-  
माधुर्याणि पदानि नामिकादीनि यस्यां सा तथोक्ता । स्वच्छस्वादुप्र-  
भृतयो हि गुणमात्रवन्नना अपि दृश्यन्ते । अथ वा अकृत्रिमाण्यसंस्कृ-  
तान्यत एव स्वादूनि मन्दधियामपि पेशलानि पदानि यस्यामिति विग्रहः ।  
उक्तं हि—‘बालस्त्रीमूढमूर्खाणां नृणां चारित्रकाङ्क्षिणाम् । अनुग्रहार्थं

विवरीतुं क्वचिदृष्यं नवं संदर्भितुं क्वचित् ।

काव्यानुशासनस्यायं विधेकः प्रवितन्यते ॥

१. वृत्तिसमेतस्यैव मूलग्रन्थस्य नाम काव्यानुशासनमितीति प्रतीयते. काव्यानु-  
शासनपदमेव वा खव्याख्यावाचकम्.



तत्त्वज्ञैः सिद्धान्तः प्राकृतः कृतः ॥' तदेतद्गीतादिसाधारणमिति विशि-  
नष्टि—परमार्थो निःश्रेयसं तदभिधानशीलां परमार्थाभिधायिनीम् । द्रव्याद्य-  
नुयोगानामपि पारम्पर्येण निःश्रेयसप्रयोजनत्वात् । तथा सर्वेषां सुरनर-  
तिरश्चां विचित्रासु भाषासु परिणतां तन्मयतां गतां सर्वभाषापरिणताम् ।  
एकरूपापि हि भगवतोऽर्धमागधीभाषा वारिदविमुक्तवारिवदाश्रयानुक्त-  
पतया परिणमति । यदाह—'देवा दैवीं नरा नारीं शबराश्चापि शाब-  
रीम् । तिर्यञ्चोऽपि हि तैरर्श्चीं मेनिरे भगवद्विरम् ॥' न क्षेत्रविषभुवना-  
द्भुतमतिशयमन्तरेण युगपदनेकसत्त्वोपकारः शक्यः कर्तुम् ॥

अथ प्रेक्षावत्प्रवृत्त्यङ्गं प्रयोजनं वक्तुं तत्प्रस्तावनामाह—

शब्दानुशासनेऽस्माभिः साध्व्यो वाचो विवेचिताः ।

तासामिदानीं काव्यत्वं यथावदनुशिष्यते ॥ २ ॥

शब्दानुशासने 'सिद्धहेमचन्द्राभिधाने' । विवेचिता असाध्वीभ्यो  
वाग्भ्यः पृथक्कृताः । इदानीं शब्दानुशासनादनन्तरं तासां वाचां काव्यत्वं  
काव्यीभावो यथावत्तत्त्विकेन रूपेणानुशिष्यते । वाचां हि साधुत्वे नि-  
श्चिते सुकरः काव्योपदेशः । अनेन शब्दानुशासन-काव्यानुशासनयोरेक-  
कर्तृकत्वं चाह । अत एव हि प्रायोगिकमन्यैरिव नारप्स्यते । शब्दानुशास-  
नेनैव चरितार्थत्वात् ॥

शास्त्रप्रयोजनमुक्त्वा अभिधेयप्रयोजनमाह—

काव्यमानन्दाय यशसे कान्तातुल्यतयोपदेशाय च ।

द्रव्याद्यनुयोगानामपीति । इहानुयोगश्चतुर्धा । आचरणकरणधर्मकथागणितद्र-  
व्यभेदात् । तत्राद्यस्य सम्यग्ज्ञानदर्शनपञ्चिञ्चिते नवकर्मानुपादानासीतकर्मनिर्जराह्वये  
संयमतपसी प्रतिपाद्ये इति सर्वकर्मविमोक्षलक्षणमोक्षपरत्वात्परमार्थाभिधायित्वं प्रतीत-  
मेव । शेषाणां तु पारम्पर्येण द्रव्यस्य चोपायत्वेन प्रधानतया विवक्षितत्वात्प्रश्नानुपूर्व्यो-  
दाद्युपदेशः । तथा हि । नयप्रमाणबलेन दुर्णयतिरस्कारात्स्याद्वादाधीनं सकलभाषाना-  
मर्थक्रियाकारित्वलक्षणं सत्त्वं प्ररूप्यते । चेतनाचेतनरूपसकलद्रव्याणां शोनयश्चेति  
वस्तुतत्त्वनिरूपणेन द्रव्यस्य गणितबलेन सुरादीनां सर्वमानाभूयि चन्द्रायुपरागादयश्च  
निश्चीयन्ते इत्याधुराविज्ञानेन गणितस्य वैराग्योपजननमिति वृत्तं प्रभृयते । इत्यत्रात-



लोकोत्तरं कविकर्म काव्यम् । यदाह—

‘प्रज्ञा नवनवोल्लेखशालिनी प्रतिभा मता ।

तदनुप्राणना जीवद्वर्णनानिपुणः कविः ।

तस्य कर्म स्मृतं काव्यम् ॥’ इति ।

सद्यो रसास्वादजन्मा निरस्तवेद्यान्तरा ब्रह्मास्वादसदृशी प्रीतिरानन्दः । इदं सर्वप्रयोजनोपनिषद्भूतं कविसहृदययोः काव्यप्रयोजनम् । यशस्तु कवेरेव । यत इयति संसारे चिरातीता अप्यद्य यावत्कालिदासादयः सहृदयैः स्तूयन्ते कवयः । प्रभुतुल्येभ्यः शब्दप्रधानेभ्यो वेदागमादिशास्त्रेभ्यो मित्रसंमितेभ्योऽर्थप्रधानेभ्यः पुराणप्रकरणादिभ्यश्च शब्दार्थयोर्गुणभावे च रसप्राधान्ये च विलक्षणं काव्यं कान्तेव सरसतापादनेन संमुखीकृत्य ‘रमादिवद्वर्तितव्यं न रावणादिवत्’ इत्युपदिशतीति सहृदयानां प्रयोजनम् । तथा चोक्तं हृदयदर्पणे—

कथनेन वैराग्योत्पत्तिहेतुत्वाद्धर्मकथायाः परमपुरुषार्थोभिधायकत्वं परम्परयास्तीति ॥ सर्वप्रयोजनोपनिषद्भूतमिति । यशोव्युत्पत्तिफलत्वेऽपि पर्यन्ते सर्वानन्दस्यैव साध्यत्वात् । तथा हि । कवेस्तावत्कीर्त्यापि प्रीतिरेव संपाद्या । यदाह—‘कीर्तिं स्वर्गफलायाहुः’ इत्यादि । श्रोतॄणां व्युत्पत्तिर्यद्यप्यस्ति, तथापि तत्र प्रीतिरेव प्रधानम् । अन्यथा प्रभुसंमितेभ्यो वेदादिभ्यो मित्रसंमितेभ्यश्चेतिहासादिभ्यः कोऽस्य काव्यरूपस्य व्युत्पत्तिहेतोर्जायासंमितत्वलक्षणो विशेष इति । चतुर्वर्गव्युत्पत्तिरपि चानन्द एव पार्यस्ति(न्ति)कं सुख्यफलमिति ॥ कविसहृदययोरिति । यः काव्यं कुरुते स कविः । यस्य तु काव्यानुशीलनाभ्यासवशाद्विषादीभूते मनोमुकुरे वर्णनीयतन्मयीभवायोग्यतासहृदयसंवादभाक् स सहृदयः । काव्यकर्तृत्वलक्षणपूर्वावस्थापेक्षया कवि-शब्दनिर्देशः । यतः—कवेरपि भावकावस्थायामेव रसास्वादः संपद्यते, पृथगेव हि कवि-त्वाद्भावकत्वम् । यदाह—‘सरस्वत्यास्तत्वं कविसहृदयाख्यं विजयते’ इति ॥ यशस्त्विति । यदाह—‘अमरसदनादिभ्यो भूता न कीर्तिरनश्वरी भवति यदसौ संश्रद्धाधि प्रणश्यति तत्क्षये । तदलममलं कर्तुं काव्यं यतेत समाहितो जगति सकले व्यासादीनां विलोक्य परं यशः ॥’ कवेरेवेति । न तु सहृदयस्य ॥ प्रभुतुल्येभ्य इति । कर्तव्यमिदमित्याज्ञासात्रपरमार्थेभ्यः ॥ मित्रसंमितेभ्य इति । अथेदं वृत्तममुष्मात्कर्मणः इत्येवं युक्तियुक्तकर्मफलसंबन्धप्रकटनकारिभ्यः ॥ उपदिशतीति । अप्रयासेन शिक्षयति । व्युत्पत्तिं करोतीति यावत् । अयमभिप्रायः—ये शास्त्रेतिहासेभ्योऽलक्ष्यव्युत्पत्तयोऽथ आवश्यकव्युत्पाद्याः प्रजायसंपादनयोग्यताक्रान्ता राज-



‘शब्दप्राधान्यमाश्रित्य तत्र शास्त्रं पृथग्विदुः ।

अर्थे तत्त्वेन युक्ते तु वदन्त्याख्यानमेतयोः ।

द्वयोर्गुणत्वे व्यापारप्राधान्ये काव्यगीर्भवेत् ॥’ इति ।

धनमनैकान्तिकं व्यवहारकौशलं शास्त्रेभ्योऽप्यनर्थनिवारणं प्रकारान्तरे-  
णापीति न काव्यप्रयोजनतयास्माभिरुक्तम् ॥

प्रयोजनमुक्त्वा काव्यस्य कारणमाह—

प्रतिभास्य हेतुः ।

प्रतिभा नवनवोल्लेखशालिनी प्रज्ञा । अस्य काव्यस्य । इदं प्रधानं कार-  
णम् । व्युत्पत्त्यभ्यासौ तु प्रतिभाया एव संस्कारकाविति वक्ष्यते ॥

सा च सहजौषाधिकी चेति द्विधा । तत्र सहजामाह—

सावरणक्षयोपशमममत्रात्सहजा ॥

सवितुरिव प्रकाशस्वभावस्यात्मनोऽप्रपटलमिव ज्ञानावरणीयाभ्यावरणं  
तस्योदितस्य क्षयेऽनुदितस्योपशमे च यः प्रकाशाविर्भावः सा सहजा प्र-

पुत्रप्रायास्तेषां जायासंमितत्वेन परमप्रीतिकारिणः काव्यात् [स] हृदयानुप्रवेशश्चतुर्वर्गोपाय-  
चतुर्वर्गोपायव्युत्पत्तिराधेया । हृदयानुप्रवेशश्च रसास्वादनमथ एवावयवमथतुर्वर्गोपाय-  
व्युत्पत्तिनान्तरीयकविभावादिसंयोगप्रसादोऽपनत इत्येवं रसोभितविभावाशुपनिबन्धे  
रसास्वादवैवस्य(श्य)मेव स्वरसभावित्वा व्युत्पत्तौ प्रयोजकमिति प्रीतिरेव व्युत्पत्तेः  
प्रयोजिकेत्यर्थः । ननु—‘चरां बाल्येडिस्तां(?) तरुणिममि यूतः परिणतावपी-  
प्सामो वृद्धान्परिणयविधिस्तु स्थितिरियम् । त्वयारब्धं जन्म क्षपयितुममार्गेण किमिदं  
न नो गोत्रेषु त्रिः कचिदपि सतीलाञ्छनमभूत् ॥’ इत्यादिकाव्यमसदुपदेशकं हृदयते ।  
व्युत्पत्तिरपि च तस्मात्तादृग्विषया संभाव्यते । ततश्च तदुपदेश्यमिच्छायात्मम् । अथम् ।  
अस्त्वयमुपदेशः । किं तु निषेध्यत्वेन, न विधेयत्वेन । य एवंविधा विषयः परस्त्रीषु  
पुंसां संभवन्ति तानवबुध्य परिहरेदिति कवीनां भावः ॥ एवमानन्दयशश्चतुर्वर्गोपाय-  
व्युत्पत्तीनां काव्यप्रयोजनतासंसाधारणीं प्रतिपाद्य यत् कैचित् ‘श्रीहर्षादेर्षावकादीना-  
मिव धनं राजादिगतोचिताचारपरिज्ञानमित्यादेर्मयूरादीनामिवानर्थनिवारणं च’ प्रयो-  
जनत्रयमुपन्यस्तम्, तद्व्यतिथिपति—धनमनैकान्तिकमिति । न हि काव्याद्धनं  
भवत्येवेत्यनैकान्तिकमित्यर्थः । तथा चाह—‘उपशमफलाद्विद्याधीजात्फलं धनमिच्छतो  
भवति विफलो यद्यायासस्तदत्र किमद्भुतम् । न मिथतफलाः कर्तुर्भावाः फलान्तरमी-  
शते जनयन्ति यत्तु यीदृशीनां न जातु भवद्भरम् ॥’ इति व शास्त्रेभ्य इति । याम



तेभा । मात्रग्रहण मन्त्रादिकारणनिषेधार्थम् । सहजप्रतिभावलाद्धि गुणभूतः  
सद्यो द्वादशाङ्गीमासूत्रयन्ति स्म ॥

द्वितीयामाह—

मन्त्रादेरौपाधिकी ।

मन्त्रदेवतानुग्रहादिप्रभवौपाधिकी प्रतिभा । इयमप्यावरक्षयोपशम-  
निमित्तैव । दृष्टोपाधिनिबन्धनत्वात्तु औपाधिकीत्युच्यते ॥

सा चेयं द्विधापि प्रतिभा—

व्युत्पत्त्यभ्यासाभ्यां संस्कार्या ।

व्युत्पत्त्यभ्यासौ वक्ष्यमाणौ ताभ्यां संस्करणीया । अत एव न तौ  
काव्यस्य साक्षात्कारणं प्रतिभोषकारिणौ तु भवतः । दृश्येते हि प्रतिभाही-  
नस्य विफलौ व्युत्पत्त्यभ्यासौ ॥

व्युत्पत्तिं व्यनक्ति—

लोकशास्त्रकाव्येषु निपुणता व्युत्पत्तिः ।

लोके स्थावरजङ्गमात्मके लोकवृत्ते च शास्त्रेषु शब्दच्छन्दोनुशासनाभि-  
धानकोशश्रुतिस्मृतिपुराणेतिहासागमतर्कनाट्यार्थकामयोगादिग्रन्थेषु का-

व्यादिप्रणीतेभ्यः ॥ प्रकारान्तरेणापीति । मन्त्रानुष्ठानादिना ॥ लोके इति । इह  
लोकशब्देन स्थावरजङ्गमात्मको लोकः । तद्व्यवहारश्चाभिधीयत इत्यर्थः । स च देशकाला-  
दिभेदादनेकप्रकारः प्रकृतिव्यत्ययाख्ये रसदोषे प्रपञ्चयिष्यते ॥ शब्देत्यादि । शब्दा-  
नुशासनं व्याकरणं ततो हि शब्दशुद्धिः । तन्मैपुण्यं यथा—‘द्विगुरपि सद्वन्दोऽहं गृहे च  
मे सततमव्ययीभावः । तत्पुरुष कर्म धारय येनाहं स्यां बहुव्रीहिः ॥’ छन्दोनुशासनं  
छन्दोविधितिः । काव्याभ्यासाद्भुतपरिज्ञानेऽपि हि मात्रावृत्तादौ तत एव निश्चयः ।  
तन्मैपुण्यं यथा—‘उद्दिही च संसृतौ स्याष्टुवरजोगुरुनो भवेद्यदि क्षितौ श्रीजिनेन्द्रशा-  
सनम्’ ॥ अभिधानकोशो नाममाला । ततो हि पदार्थनिश्चयः । अपूर्वाभिधान-  
लभार्थत्वं प्रयुक्तमभिधानकोशस्याप्रयुक्तस्याप्रयोज्यत्वात् । यदि तर्हि प्रयुक्तं प्रयु-  
ज्यते किमितिप्रदस्य संदिग्धार्थत्वमाशङ्कितम्, तत्र सामान्येनार्थगतिः संभवति ।  
यथा नीवीशब्देन जघनवस्त्रमन्थिरुच्यते इति कस्यचिन्निश्चयः स्त्रियाः पुरुषस्य वेति  
संशयः । ‘नीविसप्रमथनं नार्यो जघनस्त्रस्य वाससः’ इति नाममालाप्रतीकमपदिश्यते  
इति ॥ अपौरुषेयवचनं श्रुतिः । यथा—‘उर्वशीहाप्सराः पुरुषवसमैर्दं चक्रमे ।’ तन्मै-  
पुण्यं यथा—‘चन्द्राद्भुजः समभवद्भगवानरेन्द्रमायं पुरुषवसमैरुपसावतस्त(सूत) ।’



तं चाप्सराः स्मरवती चक्रमे किमन्यदत्रोर्वशी स्मितवशीकृतशङ्खवेताः ॥' ध्रुवधर्मस्मर-  
णात्स्मृतिः । यथा—'बह्वर्थेष्वशियुक्तेन सर्वत्र व्यवलापिना । संभावितैकदेशेन देयं  
यदभियुज्यते ॥' तत्रैपुण्यं यथा—'हंस प्रयच्छ मे कान्तां गतिस्वस्याश्च या हता ।  
संभावितैकदेशेन देयं यदभियुज्यते ॥' वेदाद्यानौपमिन्नन्धनप्रायं पुराणम् । यथा—  
'हिरण्यकशिपुर्देवो यां यां स्मिन्वाप्युदैक्षत । भयभ्रान्तैः सुरैश्चक्रे त्रिसंध्यं त्रिविंशो  
नमः ॥' तत्रैपुण्यं यथा—'स संचरिष्णुर्भुवनत्रयेऽपि यां यदुच्छयाशिविवदाश्रयः  
श्रियाम् । अकारि तस्यै मुकुटोपलस्त्रलङ्कारैस्त्रिसंध्यं त्रिदशैर्दिशो नमः ॥' पुराणप्रति-  
भेद एवेतिहासः । यथा—'न स संकुचिनः पन्था येन बाली हतो गतः । समये  
तिष्ठ सुग्रीव मा बालिपथमन्वगाः ॥' तत्रैपुण्यं यथा—'महं नवैश्वर्यलयेन लम्बितं  
विमृज्य पूर्वः समयो विमृश्यताम् । जगज्जिघत्सातुरकण्ठपद्धतिर्न बालिमैवाहितकुसिरे-  
ककः ॥' आसवचनमागमः । तत्र शैवागमनैपुण्यं यथा—'घोरघोरतरातीतप्रज्ञा-  
विद्याकलातिगः । परापदपदव्यापी पायाद्वः परमेश्वरः ॥' बौद्धागमनैपुण्यं यथा—'वा-  
लिकलुषकृतानि आनि लोके मयि निपतन्तु विमुच्यतां स लोकः । मम हि कुम्भरितेन  
सर्वसत्त्वाः परमसुखेन सुखावर्ती प्रयान्तु ॥' एवमागमान्तरेष्वपि ॥ तर्कः पदप्रकारः ।  
तत्रार्हतो यथा—शरीरपरिमाण आत्मा । अन्यथा शरीराफल्यामात्माफल्यं वा । तत्रै-  
पुण्यं यथा—'शरीरमात्रमात्मान ये विदन्ति जयन्ति ते । तन्मुम्बनेति(?) यत्रातः  
सर्वाङ्गपुलकोऽस्य मे ॥' बौद्धीयो यथा—विवक्षापूर्वा हि वाच्यास्तामेव विवक्षा रू-  
चयेयुः । तत्रैपुण्यं यथा—'भवतु विदितं शब्दा वक्तुर्विवक्षितसूतकाः स्मरयति यतः  
कान्ते कान्तां बलात्परिचुम्बति । न न न न म म मा मा स्माक्षीर्निवेधपरं वतो भवति  
शियिक्ते मानग्रन्थौ तदेव विधायकम् ॥' लौकायतिको यथा—भूतेभ्यश्चैतभ्यं मद-  
शक्तिवत् । तत्रैपुण्यं यथा—'बहुविधमिह साक्षिचिन्तकाः प्रवदन्त्यन्धमितः कलं-  
वरात् । अपि मदतिहिते(?) च चिन्तकाः प्रलय यान्ति सहैव चिन्तया ॥' सांख्यीयो  
यथा—'नास्ततो विद्यते भावो नाभावो विद्यते सतः । उभयोरपि द्वयोऽन्तस्त्वनयोस्त-  
त्त्वदर्शिभिः ॥' तत्रैपुण्यं यथा—'य एते यज्वानः प्रयितमहसो येऽप्यवतिपा सुमश्रौ-  
(गाक्ष्यो) याश्चैताः कृतमपरसंसारकथया । अमी ये हृदयन्ते फलकुसुमजम्बाश्च तरवो  
जगत्सर्वरूपा विलसति मृदेषा भगवती ॥' न्यायवैशेषिकीयो यथा—स किं-  
सामग्रीक ईश्वरः कर्तेति पूर्वपक्षे निरतिशयैश्वर्यस्य कर्तृत्वमिति सिद्धान्तः । तत्रैपुण्यं  
यथा—'किमीहः किंकायः स खलु किमुपायस्त्रिभुवनं किमाधारो धाता स्रजति किं-  
मुपादानमिति च । अतकयैश्वर्ये त्वय्यनवसरदुःस्थो हतधियः कृतकोऽयं कांश्चिन्मुञ्च-  
रयति मोहाय जगतः ॥' नाट्यशास्त्रनैपुण्यं यथा—'आतन्वत्तरसां स्वरूपरच-  
नामानन्दिचिन्दूद्यं भावग्राहिशुभप्रवेशकगुणं गम्भीरगर्भस्थिति । लघ्वैर्हृत्सिन्धुकरव्यति-  
करं संसारविष्कम्भकं मिथ्याद्वो मरतस्य भाषितमिव खान्तं पयो चासुनम् ॥' लघ्वै-



व्येषु महाकविप्रणीतेषु निपुणत्व तत्त्ववेदित्व व्युत्पत्तिः लोकादिनिपुणता ।  
संस्कृतप्रतिभा हि तदनतिक्रमेण काव्यमुपनिबध्नाति ॥

शास्त्रनैपुण्यं यथा मुद्राराक्षसनाटके । कामशास्त्रनैपुण्यं यथा—‘अधरे बिन्दुः कण्ठे  
मणिमाला कुचयुगे शशप्रुतकम् । तव सूचयन्ति सुन्दरि कुसुमायुधशास्त्रपण्डितं  
रमणम् ॥’ योगशास्त्रनैपुण्यं यथा—‘पृथुशास्त्रकथाकन्धारोमन्येण वृथात्र किम् ।  
अन्वेष्टव्यं प्रयत्नेन तत्त्वशैज्योतिरन्तरम् ॥’ आदिप्रहणादायुर्वेदशास्त्रनैपुण्यं यथा—  
‘अङ्गे चन्दनपङ्कपङ्कजविसच्छेदावलीनां मुहुस्तापः शाप इवैष शोषणपटुः कंस्यः संधी-  
कस्य नः । श्वासासंघृतसारहाररुचयः संभिन्नपीनांशुकाजातः प्रागनिदानवेदनमहारम्भः  
स तस्या उवरः ॥’ ज्योतिःशास्त्रनैपुण्यं यथा—‘धामासौक्यतां कलाः कलयतां छायां  
सैमादिन्नतां क्लेशः केवलमहुलीर्गणयतां मौढूर्तिकानामयम् । धन्या सा रजनी तदेव  
सुदिनं पुण्यः स एव क्षणो यत्राज्ञाचरणप्रियानयनयोः सीमानमेति प्रिया ॥’ गज-  
लक्षणनैपुण्यं यथा—‘कर्णाभ्यर्णविकीर्णचामरमरुद्विस्तीर्णनिःश्वासवाङ्मञ्जुच्छत्रविराजि-  
राज्यविभवद्वेषी निलीनेक्षणः । स्मृत्वा राघवकुञ्जरः प्रियतमामेकाकिनीं कानने संत्यक्तां  
चिरमुक्तभोगकवलं क्लेशोष्मणा शुष्यति ॥’ तुरगशास्त्रनैपुण्यं यथा—‘आवर्तशोभः  
पृथुमस्वराशिः फेनावदातः पवनोरुवेगः । गम्भीरघोषोऽत्रिविधमर्दखेदादश्वाकृतिं कर्तु-  
मिवोद्यताब्धिः ॥’ रत्नपरीक्षानैपुण्यं यथा—‘द्वौ वज्रवर्णौ जगतीपतीनां सद्भिः प्रदिष्टौ  
न तु सार्वजन्यौ । यः स्याज्जपाधिहुममङ्गशोणो यो वा हरिद्वारससंनिकाशः ॥’ धातुवाद-  
नैपुण्यं यथा—‘नखदलितहरिद्रामन्थिगौरे शरीरे स्फुरति विरहजन्मा कोऽप्ययं पाण्डु-  
भावः । बलवति सति यस्मिन्सार्धमावर्त्य हस्ता रजतमिव भृगाक्ष्याः कल्पितान्यस्तकानि ॥’  
शूतनैपुण्यं यथा—‘यत्रानेकः कश्चिदपि गृहे तत्र तिष्ठत्यथैको यत्राप्येकस्तदनु  
बह्वस्तत्र नैकोऽपि वास्ते । इत्थं नेयी रजतिदिवसौ तोलयन्द्वाविवाक्षौ कालः  
काल्या सह बहुकलः कीडति प्राणिशारैः ॥’ इन्द्रजालनैपुण्यं यथा—‘एष ब्रह्मा सरोजे  
रजनिकरकलाशेखरः शंफरोऽयं दोर्भेदैर्यन्तकोऽसौ सधनुरतिगदाचक्रचिह्नैश्चतुर्भिः ।  
एषोऽप्यैरावणस्थब्धिदयापतिरमी देवि देवास्तथान्ये नृत्सन्ति व्योम्नि चैताश्चलचरणर-  
त्नपुरा दिव्यनार्यः ॥’ चित्रनैपुण्यं यथा—‘अतथ्यान्यपि तथ्यानि दर्शयन्ति विचक्षणाः ।  
समनिर्गोभतानीव निष्क्रमेविशो जनाः ॥’ धनुर्वेदनैपुण्यं यथा—‘आर्याणां स-  
धनौचलाघववती संधानसंबन्धिनी स्थाणुस्थानकसौष्ठवप्रणयिनी चित्रक्रियालङ्कृतिः ।  
निःस्पन्देन मयातिविसयमयी सत्यं स्थितप्रत्यया संहारे खरदूषणत्रिशिरसामेष्वेव दृष्टा  
स्थितिः ॥’ एवमन्यदपि ॥ लोकादिनिपुणता । संस्कृतप्रतिभा हीति । यदाह—  
‘न स शब्दो न तद्वाच्यं न स न्यायो न सा कला । जायते यत्र काव्याङ्गमहाभारो

१. ‘शशी कस्य’ इति भवेत्. २. ‘धामालोकयता’ इति भवेत्. ३. ‘समादित्सता’  
इति भवेत्.



अभ्यासं व्याचष्टे—

काव्यविच्छिद्यया पुनः पुनः प्रवृत्तिरभ्यासः ।

काव्यं कर्तुं जानन्ति विचारयन्ति वा ये ते काव्यविदः कविसहृदयाः ।  
वेत्तेर्विन्तेश्चावृत्त्या रूपम् । तेषां शिक्षया वक्ष्यमाणलक्षणया काव्य एव  
पौनःपुन्येन प्रवृत्तिरभ्यासः । अभ्याससंस्कृता हि प्रतिभा काव्यामृतकाम-  
धेनुर्भवति । यदाहुः—‘अभ्यासो हि कर्मसु कौशलमावहति । नहि सकृन्नि-  
पतितमात्रेणोदबिन्दुरपि ग्रावणि निम्नतामादधतीति शिक्षयेत्युक्तम्’ इति ॥

शिक्षां लक्षयति—

सतोऽप्यनिबन्धोऽसतोऽपि निबन्धो नियमश्छायाद्युपजीवना-  
दयश्च शिक्षाः ।

सतोऽपि जातिद्रव्यगुणक्रियादेरनिबन्धनम्, असतोऽपि जात्यादेरेव निब-  
न्धनम्, नियमोऽतिप्रसक्तस्य जात्यादेरेवैकत्रावधारणम्, छायायाः प्रतिबि-  
म्बकल्पतया आलेख्यप्रख्यतया तुल्यदेहितुल्यतया परपुरप्रवेशप्रतिमत्तया

गुरुः कवेः ॥’ इति ॥ छायाया इति । छायाया अर्थादर्थस्य । तद्युपजीवने कवि-  
प्रतिबिम्बतुल्यतया । यथा—‘ते पाण्डवाः पञ्चपत्तेरलिनीलमासः कण्ठप्रदेशाद्विजाः  
फणिनः स्फुरन्तः । चन्द्रामृतशुकणसेकमुखप्रख्यैरङ्गैरङ्गैरिव विराजति कालकूटः ॥’  
यथा च—‘जयन्ति नीलकण्ठस्य मीलाः कण्ठे महाहयः । गलगङ्गापुंससिंहाकाश-  
कूटाङ्कुरा इव ॥’ यदाहुः—‘अर्थः स एव सर्वा वाक्यान्तरविरचनावधेः ध्वज । तदपरमा-  
र्थविभेदं काव्यं प्रतिबिम्बकरूपं स्यात् ॥’ कचिदाकेल्यप्रख्यतया । तत्रैवार्थे यथा—  
‘जयन्ति धवलव्यालाः शंभोर्जुष्टावलम्बिनः । गलगङ्गापुंससिंहाकाशकूटाङ्कुरा इव ॥’  
यदाहुः—‘कियतापि वस्तुसंस्कारकर्मणा वस्तु भिन्नवद्भाति । तत्कथितमर्थमनुराके-  
ल्यप्रख्यमिति काव्यम् ॥’ कचित्तुल्यदेहितुल्यतया । यथा—‘अपीनादी कुर्यात् स-  
र्वति तुरगो यावद्वधिः पशुर्धन्यस्तावत्प्रतिवसति यो जीवति सुखम् । अमीषां निर्माणं  
किमपि तदभूद्भद्रकरिणां वनं वा क्षोणीभृद्भवमथ वा येन शरणम् ॥’ अत्रार्थे—‘प्रति-  
मृदमुपलयामेक एव प्रकारो सुहृदपकरणत्वादर्थिताः पूजिताश्च । स्फुरति इ तु मणीनां  
किं तु तद्वत्स येन क्षितिपतिभवने वा स्थाकरे वा निवासः ॥’ यदाहुः—‘विषयस्य अत्र  
भेदेऽप्यभेदबुद्धिर्जितान्तामादधान् । तत्तुल्य देहितुल्यं काव्यं वध्मन्ति सुखियोऽपि ॥’  
अन्यत्पुःप्रवेशप्रतिमत्तया । यथा—‘यत्पारातिनिलम्बिनीधिरमितो जीवन्महत्

१. ‘रूपनया’ इति मूलपत्रे उपलब्धम् ।



प्राक्प्रसृज्जर्जितनिर्जिताम्बुधिरिव स्फाराभ्रवृन्दाकुलम् । उत्सृष्टप्रसभाभिषेणनभय-  
 स्पष्टप्रमोदाश्रुभिः किञ्चित्कुञ्चितलोचनाभिरसकृद्घ्राताः कदम्बानिलाः ॥' अत्रार्थ—  
 'आच्छिद्य प्रियतः कदम्बकुसुम यथारिदारैर्नैव यत्रामङ्गविधायिनो जलमुचां कालस्य  
 चिह्नं महत् । हे मातः परिचुम्बित नयनयोन्यस्तं हृदि स्थापितं सीमन्ते निहितं कथ-  
 चन ततः कर्णावतंसीकृतम् ॥' अदाह—'मूलेष्वथ यत्र भवेत्परिकरबन्धस्तु दूरतो-  
 ऽनेकः । तत्परपुरप्रवेशप्रतिमं काव्यं सुकविभाव्यम् ॥' यथोत्तरं चासीषां चतुर्णामपि  
 प्राधान्यम् । पदोपजीवनं यथा—'दूराकृष्टशिलीमुखव्यतिकरान्नो किं किरातानिमाना-  
 राध्यावृतपीतलोहितमुखान्किं वा पलाशानपि । पान्थाः केसरिणं न पश्यत पुरोऽप्येन  
 वसन्तं वने मूढा रक्षत जीवितानि शरणं यात प्रियां देवताम् ॥' यथा च—'मा गाः  
 पान्थ प्रियां सुकृत्वा दूराकृष्टशिलीमुखम् । स्थित पन्थानमावृत्य किं किरातं न  
 पश्यसि ॥' पादोपजीवनं यथा—'गन्तव्यं यदि नाम निश्चितमहो गन्तासि केच  
 त(त्व)रा द्विघ्राण्येव पदानि तिष्ठतु भवान्पश्यामि यावन्मुखम् । ससारे घटिकाप्रवाहविग-  
 [ल]ङ्काराग्ने जीवितं को जानाति पुनस्त्वया सह मम स्याद्वा न वा संग-  
 मः ॥' यथा च—'हंहो क्षिग्धसखे विवंक बहुभिः प्राप्तोऽसि पुण्यैर्मया गन्तव्यं कतिचि-  
 द्विनानि भवता नास्मत्सकाशात्कनित् । त्वत्सङ्गेन करोमि जन्ममरणोच्छेदं गृहीतत्वरः  
 को जानाति पुनस्त्वया सह मम स्याद्वा न वा संगमः ॥' पादद्वयोपजीवनं  
 यथा—'तत्तावदेव शशिनः स्फुरितं महीयो यावन्न तिग्मरुचिमण्डलम-  
 भ्युदेति । अभ्युद्गते बुद्धिनभामनिधौ तु तस्मिन्निन्दोः सिताभ्रशकलस्य च को  
 विशेषः ॥' यथा च—'तत्तावदेव शशिनः स्फुरितं महीयो यावन्न किञ्चि-  
 दपि गौरितरं हसन्ति । ताभिः पुनर्विहसिताननपङ्कजाभिरिन्दोः सिताभ्रशकलस्य  
 च को विशेषः ॥' पादत्रयोपजीवनं यथा—'अरण्ये निर्जने राजावन्तर्वैश्वमनि  
 साहस्ये । न्यासापहवने चैव दिव्या संभवति क्रिया ॥' यथा चोत्तरा-  
 र्धे—'तन्वङ्गी यदि लभ्येत दिव्या संभवति क्रिया ॥' पादचतुष्टयोपजीव-  
 ने तु परिपूर्णं चौर्यमेवेति न तन्निर्दिश्यते ॥ आदिग्रहणात्पदैकदेशोपजीवनम् ।  
 यथा—'नाश्चर्यं यदनार्थाप्तावस्तप्रीतिरयं नयि । मांसोपयोगं कुर्वीत कथं क्षुद्रं  
 हितो जनः ॥' यथा च—'कोपान्मानिनि किं स्फुरत्यतितरां शोभाधरस्तेऽधरः  
 किं वा चुम्बनकारणादयि तनोर्वायोर्विकाराद्यम् । तत्त्वं शुक्रसृगन्धमाहितरसं  
 क्षिग्धं भजस्वादरान्मुग्धं मांसरसं ब्रुवन्निति तथा गाढं समालिङ्गितः ॥' उत्तमु-  
 पजीवनं यथा—'ऊरुद्वन्द्वं सरसकदलीकाण्डमग्रद्व्यचारी' इति । यथा च—'ऊ-  
 रुद्वयं कदलकन्दलयोः सवन्शश्रोणिः सि(शि)लाफलकसोदरसंनिवेशा । वक्षः  
 स्तनद्वितयसाङ्घितकुम्भशोभं सप्रमृचारी शशिनश्च मुखं मृगाक्ष्याः ॥' उत्तयोर्य-  
 थान्तरसंक्रान्ता न ग्रन्थमिषायते स्वदत्ते च (?) ॥ नन्विदमुपदेश्यमेव न भवति  
 यदित्थं कथयन्ति—'पुंसः कालाविपातेन चौर्यमन्यद्विशीर्यते । अपि पुत्रेषु पौत्रेषु



चोपजीवनम्, आदिशब्दात्पदपादादीनां च काव्यान्तराद्यथौचित्यसुप-  
जीवनम् । पुनरादिपदात्समस्यापूरणाद्याः शिक्षाः । तत्र

वाकचौर्यं न विशीर्यते ॥' इत्याशङ्क्याह—यथौचित्यमिति । अयमप्रसिद्धः प्रसिद्धि-  
मानहम्, अयमप्रतिष्ठः प्रतिष्ठावानहम्, अप्रकान्तमिदम् अस्य संधिधानकं प्रकाशनाम्  
मम, शुद्धचीवचनोऽयं मृद्वीकावचनोऽहम्, अनादृतभाषाविशेषोऽयम् आहतभाषावि-  
शेषोऽहम्, प्रशान्तज्ञातृकमिदं देशान्तरकर्तृकमिदम्, उत्सन्ननिबन्धनमूलमिदं मूर्च्छित-  
तकोपनिबद्धमिदम्, इत्येवमादिभिः कारणैः शब्दहरणार्थहरणे चाभिरमेत्यनन्ति-  
सुन्दरी (?) । आहुश्च—'नास्त्यचौरः कविजनो नास्त्यचौरो वणिग्जनः । स नन्दति  
विना वाच्यं यो जानाति निगूहितुम् ॥ उत्पादकः कविः कश्चित्कवित्तु परिवर्तकः ।  
आच्छादकस्तथा चान्यस्तथा संवर्धकोऽपरः ॥ शब्दार्थोक्तिषु यः पश्येदित्थं किञ्चन  
नूतनम् । उल्लिखेत्किञ्चन प्राच्यं दृश्यतां स महाकविः ॥' समस्यापूरणाया इति ।  
तत्र पादसमस्या यथा—'मृगात्सिंहः पलायते' इति, 'समुद्राद्भूलिकच्छिते' इति पार्श्व-  
चतुर्थौ पादौ । यथाक्रममन्यत्पादत्रयं यथा—'मदमन्वरमातङ्गकुम्भपादनलम्पटः । द्वे  
पराङ्मुखे कष्टं मृगात्सिंहः पलायते ॥' 'सीतासमागत्योत्कण्ठाकर्णान्ताकुष्ठभञ्जनः ।  
राघवस्य शराङ्गरैः समुद्राद्भूलिकच्छिते ॥' ॥ पादद्वयसमस्या यथा—'चव्यचित्र-  
कनागरैः,' 'लङ्कायां रावणो हतः' इति द्वितीयचतुर्थौ पादौ । प्रथमचतुर्थी तु—'सुसूषो  
किं तवाद्यापि चव्यचित्रकनागरैः । स्मर नारायणं येन लङ्कायां रावणो  
हतः ॥' 'किमपि किमिह दृष्टं स्थानमस्ति श्रुतं वा अजति दिनकरोऽयं नव नास्त्य  
कदाचिन् । अमति विहगसार्थानित्यमापृच्छयमानो रजनिधिरहमीत्यथ कवाको वराकः ॥'  
यथा च—'जयति सितदिलोलव्यालयशोषधीती घनकपिलजदान्तम्रान्तगङ्गाजलौघः ।  
अविदितमृगचिह्नमिन्दुलेखां दधानो परिणतशितिकण्ठश्चामकण्ठः पिनाकी ॥' यथा  
च—'कुमुदवनमपथि श्रीमदम्भोजखण्डं त्यजति सुयसुलकः प्रीतिमाधकवाकः । उद-  
यमहिमरश्मिर्याति शीतांशुरस्तं हतविधिललितानां ह्री विधिप्रो विपाकः ॥' इति नूतन-  
यात्प्रथमद्वितीयचतुर्थपादत्रयसमस्यायास्तृतीयपादेन पूरणं यथा—'किमपि किमिह  
दृष्टं स्थानमस्ति श्रुतं वा घनकपिलजदान्तम्रान्तगङ्गाजलौघः । निवसति स  
पिनाकी यत्र यायात्तदसिन् हतविधिललितानां ह्री विधिप्रो विपाकः ॥' आ-  
द्यग्रहणाद्वाक्यार्थान्यवृत्ताभ्यासो यथा—'आनन्दसंदोहपदारविन्दकुन्दैर्नृकन्दोदित-  
विन्दुवृन्दम् । इन्दिन्दिरान्दोलितमन्दमन्दनिष्पन्दनन्दन्मकरन्दवृन्दम् ॥' पुरातनवृत्तेषु  
पदपरावृत्त्याभ्यासो यथा—'वागर्थीविव संपृक्तौ वागर्थप्रतिपत्तये । जगतः पितरौ वन्दे  
पार्वतीपरमेश्वरौ ॥' 'वाण्यर्थीविव संपृक्तौ वाण्यर्थप्रतिपत्तये । जगती जननी वन्दे  
शर्कोणीशशिशेखरौ ॥' एवं महाकाव्यार्थवर्षणपरकृतकाव्यपाठाद्याः शिक्षा अभ्युद्यताः ।  
किं च—'स्वास्थ्यं प्रतिभाभ्यासो भक्तिर्विद्वत्कथा बहुमुपता



सतोऽपि सामान्यस्यानिबन्धो यथा—मालत्या वसन्ते, पुष्पफलस्य चन्दनद्रुमेषु, फलस्याशोकेषु । द्रव्यस्य यथा—कृष्णपक्षे सत्या अपि ज्योत्स्नायाः, शुक्लपक्षे त्वन्धकारस्य । गुणस्य यथा—कुन्दकुञ्जलानां कामिदन्तानां च रक्तत्वस्य, कमलमुकुलप्रभृतेश्च हरितत्वस्य, प्रियङ्गुपुष्पाणां तु पीतत्वस्य । क्रियाया यथा—दिवा नीलोत्पलानां विकासस्य, निशानिमित्तस्य शेफालिकाकुसुमानां विसंसस्य च ॥

असतोऽपि सामान्यस्य निबन्धो यथा—नदीषु पद्मनीलोत्पलानाम्, ज-

मातरोऽष्टौ कथित्वस्य ॥' इति । मालत्या वसन्त इति । 'अनिबन्धः' इति पूर्वस्मात्प्रत्येकमभिसंबध्यते । मालत्या वसन्तेऽनिबन्धो यथा—'मालतीविमुखश्चैत्रो विकासी पुष्पसंपदाम् । आश्चर्यं जातिहीनस्य कथं सुमनसः प्रियः(याः) ॥' पुष्पफलस्य चन्दनद्रुमेष्वनिबन्धो यथा—'यद्यपि चन्दनविटपी विधिना फलकुसुमवर्जितो विहितः । मिजवपुर्षव परेषां तथापि संतापमपनयति ॥' फलस्याशोकेष्वनिबन्धो यथा—'देवा-  
यसे हि फले किं क्रियतामेकमत्र तु यदामः । नाशोकस्य किसलयैर्दृक्षान्तरपल्लवा-  
स्तुत्याः ॥' कृष्णपक्षे ज्योत्स्नाया अनिबन्धो यथा—'ददृशाते जनैस्तत्र यात्रायां सङ्कतैर्लैः । बलमद्रप्रलम्बघ्नौ पक्षाविव सितासितौ ॥' शुक्लपक्षेऽन्धकारस्यानिबन्धो यथा—'मासि मासि समा ज्योत्स्ना पक्षयोः कृष्णशुक्लयोः । तत्रैकः शुक्लां यातो यशः पुण्यैरवाप्यते ॥' कुन्दकुञ्जलानां कामिदन्तानां च रक्तत्वस्यानिबन्धो यथा—'द्योतितान्तःप्रभैः कुन्दकुञ्जलाग्रदतः स्मितैः । कथितैवाभवत्तस्य शुद्धवर्णा सरस्वती ॥' कमलमुकुलानां हरितत्वस्यानिबन्धो यथा—'उद्गडोदरपुण्डरीकमुकुल-  
भ्रान्तस्फुरा दंष्ट्रा ममां लावणसैन्यवेत(म्भ)सि महीभुवच्छतो हेलया । तत्कालाकु-  
लदेवदानवनुतैस्तालकोलाहलं शौरेरादिवराहलीलमवतादभ्रलिहार्म वपुः ॥' प्रियङ्गु-  
पुष्पाणां पीतत्वस्यानिबन्धो यथा—'प्रियङ्गुरयाममम्भोधि(१)रन्ध्रीणां स्तनमण्डलम् । अलंकर्तुमिव स्वच्छा स्तुते मौक्तिकसंपदः ॥' दिवा नीलोत्पलानां विकासस्यानिबन्धो यथा—'आलोक्य पद्ममसितागुणगिरामं रामामुखे क्षणसमाजितचन्द्रबिम्बे । जातः पुनर्विकसनावसरोऽयमस्यैत्युक्त्वा सखी कुवलयं श्रवणे चकार ॥' निशानिमित्तस्य शेफालिकाकुसुमानां विसंसस्यानिबन्धो यथा—'त्वद्विप्रयोगे किरणैस्तथोर्गैर्देवास्मि कृतमं दिवसं सवित्रा । इतीव दुःखं शशिने गदन्ती शेफालिका रोदिति पुष्पबाष्पैः ॥'  
नदीष्वित्यादि । 'निबन्धः' इति प्रत्येकमभिसंबध्यते । तत्र नदीषु पद्मनिबन्धो यथा—'दीर्घाकुर्वन्बहु मदकलं कूजितं सारसानां प्रत्यूषेषु स्फुटितकमलाभोदमैत्री-  
कपाथः । यत्र स्त्रीणां हरति सुरतग्लानिमङ्गलानुकूलः सिन्धवानः प्रियतम इव प्राप्येना-



लाशयमात्रेऽपि हंसादीनाम्, यत्र तत्र पर्वते सुवर्णरत्नादीनामिति । द्रव्यस्य यथा—तमसि मुष्टिग्राह्यत्वस्य, सूचीभेद्यत्वस्य च । ज्योत्स्नायां च कुम्भोपवाह्यत्वादेः । गुणस्य यथा—यशोहासादौ शौक्ल्यस्य, अयशःपापादौ काष्ण्यस्य, क्रोधानुरागयो रक्तत्वस्य । क्रियाया यथा—चकोरेषु चन्द्रिकापानस्य, चक्रवाकमिश्रुनेषु निशि भिन्नतटाश्रयणस्य ॥

चाटुकारः ॥' नीलोत्पलानि यथा—'गगनगमनलीलालम्भितान्स्वेदनिन्दन्मृदुभिर-  
निलचारैः खेचराणां हरन्तीम् । कुवलयवनकान्त्या जाह्नवीं सोऽभ्यपश्यद्दिनपतिमुत्त-  
मेव व्यक्तदन्ताङ्गपालीम् ॥' एव कुमुदायपि । जलाशयमात्रे हंसादयो यथा—'आ-  
सीदस्ति भविष्यतीह च जनो धन्यो धनी धार्मिको यः श्रीकेशववत्करिष्यति पुनः  
श्रीमत्कुङ्कुमेश्वरम् । हेलान्दोलितहंससारसकुलकेङ्कारसंमूर्छितैरित्याधोपपत्तीव तत्रव-  
नदी यच्छेष्टितं वीचिभिः ॥' यत्र तत्र पर्वते सुवर्णं यथा—'नागाधासधिवपोलानि-  
रामः स्वर्णस्फातिव्यासदिकक्ष(क्वक्)वालः । साम्यात्साम्यं जग्मवानम्बुराशेरैव क्षमास-  
स्तेन जीमूतभर्ता ॥' रत्नानि यथा—'नीलाश्मरश्मिषट्पलानि महेभमुत्तरातृकारशीकर-  
विष्टज्ञि(ञ्जि)तटान्तरेषु । आलोकयन्ति सरलीकृतकण्ठभालाः मानन्दमनुदधिसाध-  
मयूरनार्यः । तमसो मुष्टिग्राह्यत्व यथा—'तनुलग्ना इव ककुभः क्षमावलय चरणधार-  
मात्रमिव । दिवमिव बालकदर्शी मुष्टिग्राह्य तमः कुरुते ॥' सूचीभेद्यत्वं यथा—'विहिंस-  
कारागारे तमसि च सूचीमुखाग्रनिर्भेदे । मयि च निमीलितनयने तथापि कान्तामने  
व्यक्तम् ॥' ज्योत्स्नायाः कुम्भोपवाह्यत्वादि यथा—'शङ्खप्रायितकेतकीदरद्वयोत्तः-  
धियं बिभ्रती येय मौक्तिकदामगुम्फनविधेयौग्यच्छविः प्रागभूत् । उत्सेध्या(रवा)  
कलशीभिरञ्जलिपुटैर्ग्राह्या मृणालाङ्कुरैः पातव्या च शशिन्यभुग्धविमये सा तर्लसे च-  
न्द्रिका ॥' यशसः शौक्ल्य यथा—'क्षेमः स्तोकोऽपि नाहे भवितुमनिकलं यत्तुष्टं  
सैव वृत्तिर्मध्ये क्षीराब्धिमग्नाः स्फुटमथ च वयं कोऽयमीदृक्प्रकारः । इदं दिग्भि-  
रोधःक्षतविसरतया मांसलैस्त्वयशोभिः स्तोकावस्थानदुःस्थैर्लिप्तगति भवले विभ्रमन्तो  
मृमादयः ॥' हासस्य यथा—'अट्टहासच्छलेनास्याः पश्य केनौषपाण्डुराः । अमरशाय-  
इवापीताः क्षरन्ति क्षीरसागराः ॥' अयशसः काष्ण्यं यथा—'प्रसरन्ति कीर्तयस्ते  
तव च रिपूणामकीर्तयो युगपत् । कुवलयदलसंचलिताः प्रतिदिशमिव मालतीमाळाः ॥'  
पापस्य यथा—'उत्खातनिर्मलकृपाणमयूखलेखाश्यामायिता तनुरभूद्गकंधरस्य । सद्यः-  
प्रकोपकृतकेशववंशनाशसकल्पसजनितपापमलीमसेव ॥' क्रोधस्य रक्तत्वं यथा—'आ-  
स्थानकुट्टिमलप्रतिबिम्बितेन कोपप्रभाप्रसरपाटलविग्रहेण । भीमेन मूर्छितरसातलक-  
क्षिभाजा भूमिश्चाल चलनोदरवर्तिनेव ॥' अनुरागस्य यथा—'सुषानुरागमिश्रेण  
यशसा तव सर्पता । दिग्बधूनां मुखे जातमकस्माद्वर्षकुट्टमम् चकोरेषु चन्द्रिका



जातेर्नियमो यथा—समुद्रेष्वेव मकराः, ताम्रपर्ण्यामेव मौक्तिकानि ।  
द्रव्यस्य यथा—मलय एव चन्दनस्थानम्, हिमवानेव भूर्जोत्पत्तिपदम् ।  
गुणस्य यथा—सामान्योपादाने रत्नानां शोणतैव, पुष्पाणां शुक्रतैव,  
मेघानां कृष्णतैव । क्रियाया यथा—ग्रीष्मादौ संभवदपि कोकिलरुतं  
वसन्त एव, मयूराणां वर्षास्वेव विरुतं नृत्यं चेति ॥

अथ वा नियमः समयः कवीनां यथा—कृष्णनीलयोः कृष्णहरितयोः  
पानं यथा—‘एतास्तो(स्ता) मलयोपकण्ठसरितामेणाक्षि रोधोभुवश्चापाभ्यासनिकेतनं  
भगवतः प्रायो मनोजन्मनः । यासु श्यामनिशासु पीततमसो मुक्तामयीश्वन्द्रिकाः  
पीयन्ते विघृतोर्ध्वचक्षु विचल्लकण्ठं चकोराङ्गनाः ॥’ चक्रवाकमिश्रुनस्य निशि भिन्नत-  
दाश्रयणं यथा—‘सक्षिपता यावमतीस्तटिनीनां तनयतापयःपूरान् । र(ल)घु चरणा-  
ङ्गनयसा(सां) किं नोपकृतं निदाघेन ॥’ समुद्रेष्वेव मकरा यथा—‘गोत्राग्रहारं(?) न-  
यतो गृहस्वं स्वनाममुद्राङ्कितमम्बुराशिम् । दायादवर्गेषु परिस्फुरत्सु दंष्ट्रावलेपो मक-  
रस्य बन्धः ॥’ ताम्रपर्ण्यामेव मौक्तिकानि यथा—‘काम भवन्तु सरितो भुवि सुप्र-  
तिष्ठाः स्वादूनि सन्तु सलिलानि च शुक्तयश्च । एतां विहाय वरवर्णिनि ताम्रपर्णी  
नान्य(न्या)त्र संभवति मौक्तिककामधेनुः ॥’ मलय एव चन्दनस्थानं यथा—‘तापाप-  
हारश्चतुरो नागायासः सुरप्रियः । नान्यत्र मलयाद्रेट्टेयते चन्दनद्रुमः ॥’ हिमवानेव  
भूर्जोत्पत्तिपदं यथा—‘न्यस्ताक्षरा यातुरसेन यत्र भूर्जत्वचः कुञ्जरबिन्दुशोणाः ।  
प्रजन्ति विद्यावरसुन्दरीणामनङ्गलेस्त्रकिशयोपयोगम् ॥’ भौणिक्यानां च शोणतैव  
यथा—‘सांयात्रिकैरविरतोपहतानि कूर्टः श्यामासु तीरवनराजिषु संभृतानि । रत्नानि  
ते दधति कश्चिदिहायताक्षि मेघाधरोदितविनाश्रिपविम्बगङ्गाम् ॥’ पुष्पाणां शुक्रतैव  
यथा—‘पुष्पं प्रवालोपहितं यदि स्यान्मुक्ताफलं प्रस्फुटयिद्द्रुमस्थम् । ततोऽनुकुर्याद्विश-  
दस्य तस्यास्तास्रौष्ठपर्णस्तद्वचः मितस्य ॥’ मेघानां कृष्णतैव यथा—‘मेघश्यामेन  
रामेण पूतवेदिबिमानराट् । मध्ये महेन्द्रनीलेन रत्नराशिरिवावभौ ॥’ कोकिलरुतं  
वसन्त एव । यथा—‘वसन्ते शीतभीतेन कोकिलेन बने रुतम् । अन्तर्जलगताः पद्माः  
श्रोतुकामा इवोद्विताः ॥’ मयूरनृत्यगीते वर्षास्वेव यथा—‘मण्डलीकृत्य बर्हाणि  
कण्ठैर्मयूरगीतिभिः । कलापिनः प्रनृत्यन्ति काले जीमूतमालिनि ॥’ कृष्णनीलयो-  
रैक्यं यथा—‘नदीं तूर्णं कर्णोऽप्यनुसृतपुलिनां दाक्षिणात्याङ्गनाभिः समुत्तीर्णो वर्णा-  
मुभयतद्वला बद्धवानीरहारा । तटे सखस्योच्चैः स्वसलिलनिबहो भाति नीलः स  
यस्या प्रियस्यासे पीने ललित इव घनः केशपाशः सुकेश्याः ॥’ कृष्णहरितयोरैक्यं  
यथा—‘मरकतसदृशं च यामुन स्फटिकशिलाविमलं च जाडवम् । तदुभयमुदक-



काव्यस्य हेतुमुक्त्वा स्वरूपमाह—

अदोषौ सगुणौ सालंकारौ च शब्दार्थौ काव्यम् ।

चकारो निरलंकारयोरपि शब्दार्थयोः क्वचित्काव्यत्वरूपप्राप्त्यर्थः ।

यथा—

‘शून्यं वासगृहं विलोक्य शयनादुत्थाय किञ्चिच्छून्यै-

निद्राव्याजमुपागतस्य सुचिरं निर्वर्ण्य पत्युर्मुखम् ।

विश्रब्धं परिचुम्ब्य जातपुलकामालोक्य गण्डस्थलीं

लज्जानम्रमुखी प्रियेण हसता बाला चिरं चुम्बिता ॥’

गुणदोषयोः सामान्येन लक्षणमाह—

रसस्योत्कर्षापकर्षहेतू गुणदोषौ भक्त्या शब्दार्थयोः ।

रसो वक्ष्यमाणस्वरूपस्तस्योत्कर्षहेतवो गुणाः, अपकर्षहेतवस्तु दोषाः ।  
ते च रसस्यैव धर्माः उपचारेण तु तदुपकारिणोः शब्दार्थयोरुच्यन्ते ।  
रसाश्रयत्वं च गुणदोषयोरन्वयव्यतिरेकानुविधानात् । तथा हि यत्रैव दो-  
षास्तत्रैव गुणाः, रसविशेषे च दोषा न तु शब्दार्थयोः । यदि हि तयोः  
स्युस्ताहि बीभत्सादौ कष्टत्वादयो गुणा न भवेयुर्हीनस्यादौ चास्त्रीलत्वादयः ।  
अनित्याश्चेते दोषाः । यतो यस्याङ्गिनस्ते दोषास्तदभावे न दोषास्त-  
द्भावे तु दोषा इत्यन्वयव्यतिरेकाभ्यां गुणदोषयो रस एताश्चयः ॥

‘न्दुखण्डं भवतः पुनातु ॥’ कामस्य मूर्तत्वं यथा—‘अयं स भुवनत्रयप्रशितसंश्रमः  
शंकरो विमर्ति वपुषाधुना विरहकातरः कामिनीम् । अनेन किल विजिता वसन्ति  
प्रियायाः करं करेण परिनाडयन्त्यति जातहासः स्मरः ॥’ अगूढं यथा—‘धनु-  
र्माल्य मौर्वी कणदलिकुल लक्ष्यमवलामनो भेद्यं शब्दप्रभृतय इमे धनं विविधाः ।  
इत्यनेन यस्य त्रिभुवनमननस्य विभवः स व. कामः कामान्दिशतु सचितापाङ्ग-  
वसतिः ॥’ निरलंकारयोरपीति । अनेन काव्ये गुणानामवश्यंभावमाह—तथा  
हि अनलंकृतमपि गुणवहवः (बहुलं) स्वदते । यथोदाहरिष्यमाण ‘शून्यं वासगृ-  
हम्—’ इत्यादि । अलंकृतमपि निर्गुणं न स्वदते । यथा—‘स्तनकर्परपूष्पस्था वार्जिनी  
छदमण्डकाः । त्रियोगाभ्यूष्मणा पक्वाः कन्दुकिन्येव ते स्त्रिया ॥’ इति । उपचारे-  
णेति । यथा ‘आकार एवास्य शूरः’ इति श्रीचन्द्रपञ्चरात्राचार्यायामिथ्यसङ्केतरीरे



अलंकाराणां सामान्यलक्षणमाह—

अङ्गाश्रिता अलंकाराः ।

रसस्याङ्गिनो यदङ्गं शब्दार्थौ तदाश्रिता अलंकाराः । तेषां च रसस्य सतः कचिदुपकारिणः कचिदनुपकारिणः । रसाभावे तु वाच्यवाचकवैचित्र्यमात्रपर्यवसिता भवन्ति ॥

तत्र रसोपकारप्रकारानाह—

तत्परत्वे काले ग्रहत्यागयोर्नातिनिर्वाहे निर्वाहेऽप्यङ्गत्वे रसोपकारिणः ।

अलंकारा इति वर्तते । तत्परत्वं रसोपकारकत्वेनालंकारस्य प्रवेशः, न बाधकत्वेन, नापि तादस्थेन ॥

व्यर्थाद्व्यति । तथा शब्दार्थयोर्मोक्षुर्नादय इत्यर्थः ॥ अङ्गाश्रिता इति । ये त्वङ्गिनि रसे भवन्ति ते गुणाः । एष एव गुणालंकारविवेकः ॥ एतावता—‘शौर्यादिसदृशा गुणाः, केयूरादितुल्या अलंकाराः’ इति विवेकमुक्त्वा ‘संयोगसमवायाभ्यां शौर्यादीनामस्ति भेदः । इह तूभयोः समवायेन स्थितिरित्यभिधाय ‘तस्माद्गुणिकाप्रवाहेण गुणालंकारभेदः’ इति भामहविवरणे यद्गुणोद्गुणोऽभ्यधात्, तद्विरस्तम् । तथा हि । कवितारः संदर्भेष्वलंकारान्वयस्यन्ति न्यस्यन्ति च न गुणान् । न चालं-  
कुसीनामपोद्धाराद्वाराभ्यां वाक्यं दुष्यति पुष्यति वा । तत्र शब्दालंकारापोद्धरणं यथा—‘अलंकृतजटाचक्रं चारुचन्द्रमरीचिभिः । मृडानीदत्तदेहार्धं नमामः परमे-  
श्वरम् ॥’ यथा च—‘अलंकृतजटाचक्रं तरुणेन्दुमरीचिभिः’ इति । अर्थालंकारापोद्धरणं यथा—‘श्यामां स्मितालितसरोजदृशं करार्परिन्दौ विभूषयति बालमृणालकल्पैः । आरे-  
भिरे रचयितुं प्रतिकर्म नार्थः कार्याणि नाग्रतदृशोऽवसरे त्यजन्ति ॥’ यथा च—  
‘श्यामां स्मितालितसरोजदृशं करार्परिन्दौ विभूषयति केलिचक्रोरलेह्यैः’ इति । अर्थालं-  
काराद्धरणं यथा—‘नीलाश्मरश्मीति । यथा च—‘नीलाश्मरदिमपटलानि महेभमुक्तफू-  
त्कारसीकरविद्यन्ति मृणाक्षिसानी’ इति । गुणानामपोद्धाराद्वारौ तु न संभवत इति ।  
तथा ‘काव्यशोभायाः कर्तारो धर्मा गुणास्तदतिशयहेतवस्त्वलंकाराः’ इति धामनेन यो  
विवेकः कृतः सोऽपि व्यभिचारी । तथा हि—‘गतोऽस्तमर्को भातीन्दुर्यान्ति वासाय  
पक्षिणः’ इत्यादौ प्रसादश्चैव समतामाधुर्धसौकुमार्यार्थव्यक्तीनां गुणानां सद्भावेऽपि  
काव्यव्यवहाराप्रवृत्तेः । ‘अपि काचिच्छ्रुता वार्ता तस्यौघिश्चविधायिनः । इतीव  
प्रधुमायाते तस्याः कर्णान्तमीक्षणे ॥’ इत्युत्प्रेक्षालंकारमात्रादविवक्षितत्रिचतुरगुणात्का-  
व्यव्यवहारादर्शनात् । तस्याद्यथोक्त एव गुणालंकारविवेकः धेयानिति । गुणाश्च श्रय



यथा

‘चलापाङ्गां दृष्टिं स्पृशसि बहुशो वेपथुमती

रहस्याख्यायीव स्वनसि मृदु कर्णान्तिकगतः ।

करौ व्याधुन्वत्याः पिबसि रतिसर्वस्वमधरं

वयं तत्त्वान्वेषान्मधुकर हतास्त्वं खलु कृती ॥’

अत्र अमरस्वभावोक्तिरलङ्कारो रसपरत्वेनोपनिबद्धो रसोपकारी ॥

बाधकत्वेन यथा—

‘स्रस्तः स्रग्दामशोभां त्यजति विरचितामाकुलः केशपाशः

क्षीबाया नूपुरौ च द्विगुणतरमिमौ कन्दतः पादलभौ ।

व्यस्तः कम्पानुबन्धादनवरतमुरो हन्ति हारोऽयमस्याः

क्रीडन्त्याः पीडयेव स्तनभरविनमन्मध्यमङ्गानपेक्षम् ॥’

अत्र पीडयेवेत्युत्प्रेक्षालङ्कारोऽङ्गी संस्तदनुग्राहकस्वार्थरूपः करुणी-  
चितान् विभावानुभावान् संपादयन् बाधकत्वेन भातीति न प्रकृतसरसो-  
पकारी ॥

ताटस्थ्येन यथा—

‘लीलावधूतपद्मा कथयन्ती पक्षपातमधिकं नः ।

मानसमुपैति केयं चित्रगता राजहंसीव ॥’

एवेति गुणवर्णनाध्याये विवेचयिष्यते ॥ चलापाङ्गामिति । शकुन्तलावलोकने ज-  
निताभिलाषस्य दुष्यन्तस्योक्तिरियम् । किमियमसञ्जातीया न वा, स्वतन्त्रा परतन्त्रा  
वा, इति तत्त्वान्वेषणपरवशा वयमसंप्राप्तैतत्समागमाः प्रतिहृताभिलाषाः संप्रति मधुकर  
त्वमेव पूर्वोपार्जितपुण्यसंभारो यदस्यां बलभवृत्तान्तमाचरसि । तथा हि । अङ्गी वि-  
लासवशात्तरलावपाङ्गौ पर्यन्तरूपौ यस्यास्तां दृष्टिं स्वस्पर्शनसंभ्राग्निगुणितमिन्द्रिय-  
तिमनवरत कम्पवतीं तथा सुगन्धतया शोभातिशयशालिनीं प्रवासकम्पितनीलोत्प-  
लधिया स्पृशतीत्यस्माकमभिलाषतः परिचुम्बनप्रवृत्तानां तरलमयनप्रान्तपरिचुम्बन-  
समयनयनस्पर्शविधानमुचितमत्रभवतानुष्ठितमिति । कथमिव न सुकृती भवान् ।  
तथा लोचनकुवलयस्पर्शपराङ्मुखः स्वजातिसमुचितकमलकोशमिलयनाभ्यासवशादणकु-  
हरानुप्रवेशाभिलाषेण तन्निकटवतीं मृदुप्रियकारि मधुरं स्वनसि शिञ्जितमासनोपि  
तत्किञ्चिदस्य

तद्वचरो-

पुलहकलिवितसागरिकाप्रतिविम्बदर्शनाभिजाताभिलाषस्य वत्सराज-  
स्येयमुक्तिस्तटस्थस्येव कविनोपरचितेति श्लेषानुगृहीतोपमालंकारप्राधान्येन  
प्रस्तुतो रसो गुणीकृतोऽपरिजिघटिपया ॥

अङ्गत्वेऽपि कालेऽवसरे ग्रहणं यथा—

‘उद्दामोत्कलिकां विपाण्डुररुचं प्रारब्धजृम्भां क्षणा-

दायासं श्वसनोद्गमैरविरलैरातन्वतीमात्मनः ।

अद्योद्यानलतामिमां समदनां नारीमिवान्यां ध्रुवं

पश्यन्कोऽपि विपाटलद्युतिं मुखं देव्याः करिष्याम्यहम् ॥’

अत्रोपमा तदनुग्राहकश्च श्लेष ईर्ष्याविप्रलम्भस्य भाविनश्चर्वणाभिमुख्यं  
कुर्वन्नवसरे रसस्य प्रमुखीभावदशायामुपनिबद्ध उपकारी ॥

न त्वेवम् । यथा—

‘वाताहारतया जगद्विपधैराश्वास्य निःशेषितं

तै अस्ताः पुनरभतोयकणिकातीव्रव्रतैर्बहिभिः ।

तेऽपि क्रूरचमूरुचर्मवसनैर्नीताः क्षयं लुब्धकै-

र्दम्भस्य स्फुरितं विदन्नपि जनो जाल्मो गुणानीहते ॥’

चिताभिमतामिप्रायनिवेदनपरतया रहोऽस्तान्ताख्यानमुचितमनुष्ठितं भवतेति भवानेव  
सुकृती । तथा नयनस्पर्शकणांप्रान्तस्वननव्यापृतोऽशङ्कितोपलब्धसुगन्धिसुखनिःश्वासा-  
मौदाकृष्टस्तदधरपल्लवनिवेशाम्भक्तमतिर्दशनभयाद्विधूनितपाणिपल्लवायास्तद्वक्षणापूर्वकमव-  
रोपविष्टो रतिविषये सुरतोपभोगस्याधररसास्यादसारतया शर्चस्वमधररसपानमनुभ-  
वसीत्यस्मत्कृत्यसंपादनारवमेव सुकृती । किन्तु रहोऽस्तान्ताख्यानेनाङ्गीकारितसुरतर-  
सायाः प्रथममधररसामृतपानमस्माभिर्विधेयमिति ॥ उद्दामोत्कलिकामिति । वास-  
वदत्तापरिगृहीता नवमालिकालता संप्रति न प्रफुल्ला माधवी लता तु मत्परिगृहीता  
प्रफुल्लेति तद्दर्शनाद्वेपथ्येन विपाटलद्युतिं मुखमह देव्याः करिष्यामीति वत्सराजोक्तिरि-  
यम् । उद्दामा बह्वथ उद्गताः कलिका यस्याः । उत्कलिकाश्च रुहरुहिकाः । क्षणात्तस्मि-  
न्नेवावसरे प्रारब्धा लम्भायिकासो यथा क्षमा मन्मथकृतोऽवमर्दः । श्वसनोद्गमैर्वसन्त-

१. ‘संभोगशृङ्गाररूपः’ इत्यर्थः. २. ‘ईर्ष्याविप्रलम्भरूपस्य’ इत्यर्थः. ३. ‘प्रारम्भ’  
इत्यर्थः. ४. ‘नीतं क्षयमिति प्रत्यन्तरे’ इत्यर्थः.

१.-२. ‘जृम्भा’ म्भा



मास्तोल्लासैरात्मनो.....लक्षणस्यायासमायासनमन्दोलना यत्र समातन्वती निःश्वास-  
परम्पराभिश्चात्मन आयासं हृदयस्थित संतापमातन्वती प्रकटीकुर्याणाम् । सह  
मदनाख्येन वृक्षविशेषेण मदनेन कामेन च । ध्रुवशब्दश्च भावीर्ष्यायकाशदानजीवि-  
तमिति ॥ रक्तस्त्वमिति । सीतावियोगोपतप्तविसंस्पृष्टावस्थस्य वाहरथेरियमुक्तिः ।  
रक्तो लोहितः अहमपि रक्तः प्रबुद्धानुरागः । तत्र च प्रबोधने विभाव- पापमराग



अद्यदि ससंदेहत्वेन योज्यतेऽथाक्षेपत्वेनाथापि नेहग्वरो लभ्यते इत्यर्था-  
न्तरन्यासत्वेन तथापि प्रकृतस्य धर्मवीरस्य न कथंचिन्निर्वाहः ।

नात्यन्तं निर्वाहो यथा—

‘कोपात्कोमललोलबाहुलतिकापाशेन बद्धा दृढं

नीत्वा वासनिकेतनं दयितया सायं सखीनां पुरः ।

भूयो नैवमिति स्खलत्कलगिरा संसूच्य दुश्चेष्टितं

धन्यो हन्यत एव निहुतिपरः प्रेयान्कदल्या हसन् ॥’

अत्र रूपकमारब्धमनिर्व्यूढं च रसोपकाराय ।

न त्वेवं यथा—

‘स्वश्चितपक्ष्मकपाटं नयनद्वारं स्वरूपताडेन ।

उद्धास्य मे प्रविष्टा देहगृहं सा हृदयचौरी ॥’

अत्र नयनद्वारमित्येतावदेव सुन्दरं शृङ्गारानुगुणं न त्वन्यद्रूपणम् ।

निर्वाहेऽप्यङ्गत्वं यथा—

‘श्यामास्वङ्गं चकितहरिणीप्रेक्षिते दृष्टिपाता-

न्पाण्डच्छायां शशिनि शिखिनां बर्हभारेषु केशान् ।

उत्पश्यामि प्रतनुषु नदीवीचिषु भ्रूविलासा-

न्तन्तैकस्य कचिदपि न ते भीरु सादृश्यमस्ति ॥’

इति मन्तव्यम् । एवं प्रतिपादमाद्योऽर्थो विभावत्वेन व्याख्येयः ॥ सखीनां  
पुर इति । भवत्योऽनवरतं भुवते नात्रमेवं करोति तत्पश्यन्निवदानीमिति भावः ।  
स्खलन्ती कोपावेशेन कला च मधुरा गीर्यस्याः । आसौ गीरित्याह—भूयो नैवमि-  
त्यंशरूपा । एवमिति यदुक्तं तत्किमित्याह—दुश्चेष्टितं नक्षत्रादि । संसू(सू)च्य अ-  
कल्या निर्देशेन । हन्यत एवेति । न तु सख्यादिकृतोऽनुनयोऽनुरुध्यते । यतोऽसौ  
हननं निमित्तीकृत्य निहुतिपरः प्रियतमश्च तदीयं व्यलीकं का सोढुं समर्थेति ॥  
अनिर्व्यूढं चेति । बाहुबलतिकायाः पाशत्वेन यदि रूपणं निर्वाहयेदयिता व्याधवधू-  
र्वासगृहं कारागारपञ्जरादीति । तदा रसभङ्गः स्यादिति ॥ श्यामास्विति । सुग-  
न्धिप्रियकुलतासु पाणिन्ना(?)तनिन्ना कण्टकितत्वेन च योगात् । शशिनीति ।  
पाण्डुरत्वान् । उत्पश्यामीति । यत्नेनोपेक्षे । जीवितसंधारणार्थेत्यर्थः । हन्तेति ।  
कष्टमेकस्यसादृश्याभावे हि दोलायमानोऽहं सर्वत्र स्थितो न कुत्रचिदेकत्र भुति लभे  
इति भावः । भीर्विति । यो हि कातरहृदयो भवति, नासौ सर्वमेकस्थं धारयती-



अत्र ह्युत्प्रेक्षायास्तद्भावाध्यारोपरूपाया अनुप्राणकं सादृश्यं यथोपक्रान्तं  
तथा निर्वाहितमपि विप्रलम्भरसोपकाराय ॥

न त्वेवं यथा—

‘न्यञ्चत्कुञ्चितमुत्सुकं हसितवत्साकूतमाकेकरं

व्यावृत्तं प्रसरत्प्रसादि मुकुलं सप्रेम कम्पं स्थिरम् ।

उञ्जु भ्रान्तमपाङ्गवृत्ति विकचं भज्जत्तरङ्गोत्तरं

चक्षुः साश्रु च वर्तते रसवशादेकैकमन्यक्रियम् ॥’

अत्र रावणस्य दृग्विशतौ वैचित्र्येण स्वभावोक्तिर्निर्वाहितापि रसस्या-  
ङ्गत्वेन न योजितेति ॥

शब्दार्थयोः स्वरूपमाह—

मुख्यगौणलक्ष्यव्यङ्ग्यार्थभेदान्मुख्यगौणलक्षकव्यञ्जकाः शब्दाः,

मुख्यार्थविषयो मुख्यो गौणार्थविषयो गौणो लक्ष्यार्थविषयो लक्षको  
व्यङ्ग्यार्थविषयो व्यञ्जकः शब्दः, विषयभेदाच्छब्दस्य भेदो न स्वाभा-  
विक इत्यर्थः ॥

मुख्यमर्थं लक्षयति—

साक्षात्संकेतविषयो मुख्यः ।

अव्यवधानेन यत्र संकेतः क्रियते स मुख्यमिव हस्ताद्यवयवैर्भ्योऽर्थान्स-  
रेभ्यः प्रथमं प्रतीयते इति मुख्यः, स च जातिगुणक्रियाद्रव्यरूपस्तद्वि-

त्यर्थः ॥ न योजितेति । रसवशादेकैकमन्यक्रियमिति ह्येतावन्नाश्रेऽभ्युक्ते तत्र सग-  
तव्यभिचारिभेदोपनिपाताय यौगपद्याशुभावित्वसंभावनाय च । किञ्चिद्विभाववैचित्र्यं  
वक्तव्यं यथा—‘सभाया तादृश्यां नरपतिशतैरक्षकितवैः समभ्याकीर्णायाम्भुजानु परि-  
तामेकवसना । यदकाक्षीदुःशासननरपशुः केशनिचयाश्च कस्यासीत्तेन भुक्ताविप्रमो  
बाष्पविसरः ॥’ अत्र हि भुक्ताः क्रोधस्यानुभावो बाष्पश्च शोकस्य शोकक्रोधयोश्च  
यौगपद्यसाशु भावो वा विभावबलादर्शितम् । सा हि तादृशी शोकस्य विभावो दुःशा-  
नश्च तथानुचितकारी क्रोधस्य तच्च विभावद्वयं क्षटिति पुरः पतितमनुभाववैचित्र्य-  
माधत्ते इति युक्तं विरुद्धस्सदीप्ततममसृणतमचित्तं वृत्त्युचितानुभावयोजनम् । ‘न्यञ्च-  
त्कुञ्चितम्—’ इत्यादौ तु तत्प्रकृतानुगुण्यप्रतिजागरणं कविना सावलेपतया न कृत-



पयः शब्दो मुख्यो वाचक इति चोच्यते । यथा—गौः, शुकः, चलति, देवदत्तः, इति । यदाह महाभाष्यकारः—‘चतुष्टयी शब्दानां प्रवृत्तिः’ इति । जात्यादिस्वरूपं च प्रकृतानुपयोगान्नेह विपश्यते । जातिरेव संकेत-विषय इत्येके । तद्वानित्यपरे । अपोह इत्यन्ये ॥

मिति । चतुष्टयीति । जातिशब्दा गुणशब्दाः क्रियाशब्दा यदृच्छाशब्दाश्च । तथा हि । सर्वेषां शब्दानां सार्थाभिधानाय प्रवर्तमानानामुपाध्युपदर्शितविषयविवे[च]क-त्वादुपाधिनिबन्धना प्रवृत्तिः । उपाधिश्च द्विविधः । वस्तुकृतसंनिवेशितो वस्तुधर्मश्च । तत्र यो वक्ता(का) यदृच्छया तत्तत्संज्ञिविषयशक्तिव्यक्तिद्वारेण तस्मिस्तस्मिन् संज्ञिनि निवेश्यते स वस्तुकृतसंनिवेशितः । यथा दित्थादीनां शब्दानामन्त्यबुद्धिनिर्ग्राह्य संहतक्रमं स्वरूपम् । तत्खलु तां तामभिधाशक्तिमभिव्यज्यता वक्ता यदृच्छया तस्मि-स्तस्मिन् संज्ञिन्युपाधितया संनिवेश्यते अतस्तन्निबन्धनायदृच्छाशब्दा दित्थादयः ॥ येषामपि च [ण]ङ्कारादिवर्णव्यतिरिक्तसंहतक्रमस्वरूपाभावान्न दित्थादिशब्दस्वरूपं संह-तक्रमसंज्ञिष्वध्यस्त इति तेषामपि वक्तृयदृच्छाभिव्यज्यमानशक्तिभेदानुसारेण काल्प-निकसमुदायरूपस्य दित्थादेः शब्दस्य तत्संज्ञाभिधानाय प्रवर्तनत्वात् यदृच्छाशब्दत्वं दित्थादीनामुपपद्यत एव ॥ वस्तुधर्मस्य च द्वैविध्यम् । सिद्धसाध्यताभेदात् । तत्र साध्यो-पाधिनिबन्धनाः क्रियाशब्दाः । यथा—पचतीति । सिद्धस्य तूपाधेर्द्वैविध्यम् । जातिगुणभे-दात् । तत्र पदार्थप्राणप्रद उपाधिजातिः । न हि कश्चित्पदार्थो जातिसंबन्धमन्तरेण स्वरूप-प्रतिष्ठमते । यदुक्तं भाष्यपदीये—‘गौः स्वरूपेण न गौर्नाप्यगौर्गौत्वाभिसंबन्धात्तु गौः’ इति ॥ लब्धस्वरूपस्य च वस्तुनो विशेषाधानहेतुर्गुणः । न हि शुक्लादेर्गुणस्य पटादिवस्तुस्वरू-पप्रतिष्ठममनिबन्धनत्वम् । जातिमहिम्नैव तस्य वस्तुनः प्रतिलब्धस्वरूपत्वात् ॥ जाति-रेवेति । तथा हि—गुणशब्दानां तावच्छुक्लादीनां पयःशब्दबलाकाद्याश्रयसमवेता ये शुक्लादिबुद्ध्या गुणास्तत्समवेतसामान्यवाचिनः । एवं क्रियाशब्दानामपि शुद्धतिलतन्दु-लादिद्रव्याभिता ये पाकादयोऽन्योन्यमन्यत्वेनावस्थिताः क्रियाविशेषास्तत्समवेत सामा-न्यमेष वाच्यम् । यदृच्छाशब्दानां तु दित्थादीनां शुकसारिकामनुष्याद्युदीरितेषु दित्था-दिशब्देषु समवेतं दित्थत्वादिकं सामान्यमेव यथायोगं संज्ञिष्वध्यस्तमभिधेयम् । यदि योपपत्त्यापचययोगितया दित्थादौ संज्ञिनि प्रतिकलं भिद्यमानेऽप्यभिद्यमानो यन्महिम्ना दित्थो दित्थ इत्येवमादिरूपत्वेनाभिज्ञाकारः प्रत्ययो बाधशून्यः संजायते तत्तथाभूतं दित्थादिशब्दावसेयवस्तुसमवेतमेव दित्थत्वादिसामान्यमत्रेष्टव्यम् । तच्च दित्थादिशब्दैर-भिधीयते । इति गुणक्रियायदृच्छाशब्दानामपि जातिशब्दत्वाज्जातिरेवैकः शब्दार्थ इति । तद्वानिति । जातेरर्थक्रियायामनुपयोगाद्विफलः संकेतः । यदाह—जातिर्दाहपाकादाहु-

१. ‘बलः’ इति स्यात्.

१. ‘वाचिता’ इति भवेत्.



गौणं लक्षयति—

मुख्यार्थबाधे निमित्ते प्रयोजने च भेदाभेदाभ्यामारोपितो गौणः ।

गौर्वाहीको गौरेवायमित्यादौ मुख्यस्यार्थस्य साक्षादिमत्त्वादेः प्रत्यक्षा-  
दिना प्रमाणेन बाधे निमित्ते च सादृश्यसंबन्धादौ प्रयोजने ताद्रूप्यप्रति-  
पत्तिरूपे सत्यारोप्यारोपविषययोर्भेदेनाभेदेन च समारोपितोऽतथाभूतोऽपि  
तथात्वेनाध्यवसितो गुणेभ्य आयातत्वादौणः तद्विषयः शब्दोऽपि गौणः,  
उपचरित इति चोच्यते । तत्र सादृश्ये निमित्ते भेदेनारोपितो यथा—  
'गौर्वाहीकः' । इदं वक्ष्यमाणरूपकालंकारस्य बीजम् । अभेदेन यथा—  
'गौरेवायम्' इति । इदमतिशयोक्तिप्रथमभेदस्य ॥

अत्र स्वार्थसहचारिणो गुणा जाड्यमान्धादयो लक्ष्यमाणा अपि गोश-  
ब्दस्य परार्थाभिधाने निमित्तत्वमुपयान्तीति केचित् ॥

स्वार्थसहचारिगुणाभेदेन परार्थगता गुणा एव लक्ष्यन्ते, न तु परा-  
र्थोऽभिधीयते इत्यन्ये ॥

साधारणगुणाश्रयेण परार्थ एव लक्ष्यते इत्यपरे ॥

संबन्धे कार्यकारणभावे आयुर्घृतम्, आयुरेवेदम् । अत्रान्यवैलक्षण्ये-  
नाव्यभिचारेण च कार्यकारित्वादि प्रयोजनम् । तादर्थ्ये—इन्द्रार्था स्मृणा  
इन्द्रः । स्वस्वामिभावे—राजकीयः पुरुषो राजा ग्रामस्वामी ग्रामः । अवय-  
वावयविभावे—अग्रहस्त इत्यग्रमात्रेऽवयवे हस्तः । मानमेयभावे—आ-  
ढको व्रीहिः । संयोगे—रक्तद्रव्यसंयोगाद्रक्तः पटः । तात्कर्म्ये—अतक्षा  
तक्षा । वैपरीत्ये—अभद्रमुखे भद्रमुखः ॥

लक्ष्यमर्थं लक्षयति—

मुख्यार्थसंबद्धस्तत्त्वेन लक्ष्यमाणो लक्ष्यः ।

प्रयुज्यत इति । व्यक्तेस्वार्थक्रियाकारित्वेऽप्यानन्त्यव्यभिचारान्या न संकेतः कर्तुं शक्यत  
इति जात्युपहिता व्यक्तिः शब्दार्थ इति । जातिव्यक्तितद्योगजातिमदुद्गताकारणाशब्दार्थ-  
त्वस्यानुपपद्यमानत्वाद्वदिशब्दानामगोव्यावृत्त्यादिरूपस्त्वद्विशिष्ट वा बुद्धिप्रतिबिम्बकं स-  
र्वथा बाह्यार्थस्पर्शशून्यमन्योपोहशब्दवाच्यं शब्दार्थ इति ॥ मुख्या इति । इदमेव हि  
शब्दानां मुख्यानां मुख्यत्वं यत्साक्षात्संकेतविषयत्वम् । संकेते च स्मिरेष कारणम् ।

१. 'बीजम्' इति शेषः.



मुख्यार्थो गङ्गादिशब्दानां स्रोतःप्रभृतिस्तेन संबद्धस्तटादिरर्थस्तत्त्वे-  
नाभेदेन लक्ष्यमाणो लक्ष्यः । तत्त्वेन लक्ष्यमाण इति वचनाद्भेदाभेदाभ्या-  
मारोपित इति न वर्तते, शेषं तु गौणलक्षणमनुवर्तत एव । तद्विषयः शब्दो  
लक्षकः । यथा—‘गङ्गायां घोषः, कुन्ताः प्रविशन्ति’ । अत्र गङ्गाया  
घोषाधिकरणत्वस्य कुन्तानां प्रवेशस्य वा संभवान्मुख्यार्थबाधः, सामीप्यं  
साहचर्यं च निमित्तम्, गङ्गातट इति कुन्तवन्त इति च प्रयोगाद्येषां न  
तथा प्रतिपत्तिस्तेषां पावनत्वरौद्रत्वादीनां धर्माणां तथा प्रतिपादनं प्र-  
योजनम् ।

गौरानुबन्ध्य इति तु नोदाहरणीयम् । अत्र हि श्रुतिनोदितमनुबन्धनं  
जातौ न संभवतीति जात्यविनाभावित्वाद्यक्तिराक्षिप्यते, न तु शब्दे-  
नोच्यते ।

‘विशेष्यं नाभिधा गच्छेत्क्षीणशक्तिर्विशेषणे ।’

इति न्यायात् । न चात्र प्रयोजनमस्ति । अविनाभावादाक्षेपे च यदि  
लक्ष्यत्वमिष्यते तदा क्रियतामित्यत्र कर्तुः, कुरु इत्यत्र कर्मणः, प्रविश  
पिण्डीम् इत्यादौ गृहं भक्षयेत्यादेशश्च लक्ष्यत्वं स्यात् । ‘पीनो देवदत्तो दिवा  
न भुङ्क्ते’ इत्यादौ न पीनत्वेन रात्रिभोजनं लक्ष्यते, अपि तु अर्थापत्त्या  
आक्षिप्यते इति ॥ इह च यत्र वस्त्वन्तरे वस्त्वन्तरमुपचर्यते स गौ-  
णोऽर्थः, यत्र न तथा स लक्ष्य इति विवेकः । कुशलद्विरेफद्विकादयस्तु  
साक्षात्संकेतविषयत्वान्मुख्या एवेति न रूढिर्लक्ष्यस्यार्थस्य हेतुत्वेनास्मा-  
भिरुक्ता ॥

व्यङ्ग्यं लक्षयति—

मुख्याभ्यतिरिक्तः प्रतीयमानो व्यङ्ग्यो ध्वनिः ।

ततो यदि रूढिमपेक्ष्य लक्षणा प्रवर्तते तदातिप्रसङ्गः स्यादिति ॥ अस्माभिरिति ।  
न तु भट्टमुकुटादिभिः । तैर्हि रूढिमापि प्रयोजनतया उपन्यस्य लक्षणतया प्रवर्तिता ।

१. ‘अनुसरणीयो हन्तव्यो वा’ टिप्पणी. २. ‘अत्र परै रूढिसक्ता सानेन प्रकारेण  
गता’ टिप्पणी.



अत्र विस्रब्धो भ्रमेति विधिवाक्ये तत्र निकुञ्जे सिंहस्तिष्ठति त्वं च  
शुनोऽपि बिभेषि तस्मात्त्वयास्मिन्न गन्तव्यमिति निषेधः प्रतीयते ॥

१. 'दृष्टेन' भवेत्.



यत्कूल तत्र । न तु ततो दूरे कृतागहने दर्शनागोचरे स्थाने वसति सततकृतास्पद-  
 स्तेन निर्भयमिदानीं भिक्षावर्धे [स] चरेति । एवमादौ च विषये यद्यपि रसादिरर्थो  
 व्यङ्ग्योऽस्ति तथापि महाराजशब्दव्यपदेश्यविवाहकरणप्रवृत्तसन्निधानुयायिराजवद-  
 प्रधानमेव गृह्णाति । कृतागहनस्थयैवेदमभिधीयते इति व्याख्याने लाक्षणिकोऽयमर्थो  
 भवेत्ततः प्रयोजनांशे व्यङ्ग्ये निषेधो व्यङ्ग्य इति न संबध्यमागच्छते । इह वासिनेति  
 चाभिधेयः स्यात् । न चात्र निषेधस्य वाच्यत्वं वक्तुं शक्यम् । तथाहि । अगृहीतसंके-  
 तस्यार्थप्रतिपत्तेरकरणाद्गृहीतसंकेत एवशब्दोऽर्थप्रतिपादकः । संकेतश्चानन्त्याद्यभिचा-  
 राश्च वाक्यार्थ इव वाक्यस्य विशेषरूपे पदार्थे पदस्य कर्तुं न पार्यत इति सामान्य  
 एवासौ आकाङ्क्षायोग्यतासंनिधिवशात्पदार्थानां सामान्यभूतानां समन्वय इति । 'सामा-  
 न्यान्यन्यथासिद्धेर्विशेषं गमयन्ति हि' इति । विशेषरूपः—'विशेष्यं नाभिधा गच्छे-  
 तक्षीणशक्तिर्विशेषणे' इत्यपदार्थोऽपि वाक्यार्थ उल्लसति । विशेषस्यैव यत्राशब्दा-  
 र्थत्वं तत्र वस्तुन्तररूपस्य निषेधस्य वाच्यत्वमिति का कथेत्यभिहितान्वयवादे ताव-  
 द्भिर्विधाद्वैव निषेधस्य व्यङ्ग्यता । येऽन्याहुः—'अनन्वितार्थे पदमप्रयोज्यम्' इति  
 प्रयोगयोग्यं वाक्यमेष, तत्र च संकेतो गृह्यत इत्यपरपदार्थान्वित एव पदार्थः संके-  
 तभूः ॥ यद्यपि वाक्यान्तरप्रयुज्यमानान्यपि प्रत्यभिज्ञाप्रत्ययेन तान्येवैतानि पदानि  
 निश्चीयन्ते इति पदार्थान्तरमात्रेणान्वितः पदार्थः संकेतगोचरः, तथापि सामान्याव-  
 श्यादितो विशेषरूप एवासौ प्रतिपद्यते । व्यतिषक्तानां पदार्थानां तथाभूतत्वादित्य-  
 न्विताभिधाननये 'वाक्यार्थो न पदार्थः' इति तन्मतेऽपि सामान्यविशेषरूपः पदार्थः  
 संकेतविषय इत्यतिविशेषभूतो वाक्यार्थान्तर्गतोऽसंकेतितत्वादवाच्य एव । यत्र पदार्थः  
 प्रतिपद्यते तत्र दूरेऽर्धान्तरभूतनिषेधवर्चा । अनन्वितोऽर्थोऽभिहितान्वये पदार्थान्तर-  
 मात्रेणान्वितस्तु अन्विताभिधाने अन्वितविशेषस्त्ववाच्य एवेत्युभयनयेऽप्यपदार्थ एव  
 वाक्यार्थः ॥ यद्युच्यते—'नैमित्तिकार्थानुसारेण निमित्तानि कल्प्यन्ते' इति । तत्र  
 निमित्तत्वं कारकत्वं ज्ञापकत्वं वा । शब्दस्य प्रकाशकत्वान्न कारकत्वं ज्ञापकत्वं त्वज्ञातस्य  
 कथम् । ज्ञातत्वं च संकेतेनैव, स चान्वितमात्रे । एवं च निमित्तस्य नियतनिमित्तत्वं यावन्न  
 निश्चितं तावन्नैमित्तिकस्य प्रतीतिरेव कथमिति नैमित्तिकार्थानुसारेण निमित्तानि कल्प्य-  
 न्ते इत्यभिचारिताभिधानम् ॥ ये त्वभिदधति—'सोऽयमिषोरिव 'दीर्घदीर्घो व्यापारः'  
 इति यत्परः शब्दः स शब्दार्थ इति च प्रतिषेधाच्च वाच्य इति । एतदतात्पर्यज्ञत्वं  
 तात्पर्यवाच्योक्त्युक्तैर्वाचां प्रियाणाम् । तथा हि । भूतमव्यसमुच्चारणे भूतं अव्यायोप-  
 दिश्यत इति कारकपदार्थाः क्रियापदार्थेनान्वीयमानाः प्रधानक्रियानिर्वर्तकस्वक्रियाभि-  
 संबन्धात्साध्यायमानतां प्राप्नुवन्ति । ततश्चादग्धदहनन्यायेन यावदप्राप्तं तावद्विधीयते ।  
 यथा 'रक्तं पटं वयः' इत्यादावेकविधिद्विविधस्त्रिविधिर्वा । ततश्च यदेव विधेयं तत्रैव  
 तात्पर्यमित्युपात्तस्यैव शब्दस्यार्थे तात्पर्यम् । न तु प्रतीतमात्रे । एवं हि 'पूर्वो धावति'



इत्यादावपराथऽपि कचित्तात्पर्यं स्यात् ॥ यत्तु—'विष भुङ्क्ष्व मा चास्य गृहे भुक्त्वाः  
इत्यत्र एतद्गृहे न भोक्तव्यमित्यत्र तात्पर्यमिति स एव वाक्यार्थ इत्युच्यते । तत्र च-  
कार एकवाक्यतासूचनार्थः । न चाख्यातवाक्ययोर्द्विधोरङ्गाभिभाव इति विषमक्षणावा-  
क्यस्य कृद्वाच्यत्वेनाङ्गता कल्पनीयेति विषमक्षणादपि दुष्टमेतद्गृहे भोजनमिति संबंधा-  
मास्य गृहे भुक्त्वाः इत्युपात्तशब्दार्थ एव तात्पर्यम् ॥ यदि च शब्दश्रुतेरनन्तरं  
यावानर्थोऽवगम्यते तावति शब्दस्याभिधेय व्यापारः, तत्कथं 'ब्राह्मण पुत्रस्य जातो  
ब्राह्मण कन्या ते गर्भिणी' इत्यादौ हर्षशोकादीनामपि न वाच्यत्वम् । कस्माच्च लक्षणा ।  
किमिति च श्रुतिलिङ्गवाक्यप्रकरणस्थान[स]माख्यानां पूर्वपूर्ववल्लीयस्त्वमित्यन्विताभि-  
धानवादेऽपि निषेधस्य सिद्धं व्यङ्ग्यत्वम् ॥ किं च कुरुक्षेत्रमिति पदयोर्वैपरीत्ये  
काव्यान्तर्वेतिनि कथं दुष्टत्वम् । न ह्यत्रासम्भ्योऽर्थः पदार्थान्तरैरन्वित इत्यनभिधेय  
एवेत्येवमादि अपरित्याज्यं स्यात् ॥ यदि च वाच्यवाचकत्वव्यतिरेकेण व्यङ्ग्यव्यञ्ज-  
कभावो नाभ्युपेयते तदासाधुत्वादीनां नित्यदोषत्वं साधुत्वादीनामनित्यदोषत्वमिति  
विभागकरणमनुपपन्नं स्यात् । न चानुपपन्नं सर्वस्यैव विभक्ततया प्रतिभासात् । वाच्य-  
वाचकभावव्यतिरेकेण, व्यङ्ग्यव्यञ्जकताश्रयेण तु व्यङ्ग्यस्य बहुविधत्वात्कच्चिदेव कस्य-  
चिदेवौचित्येनोपपद्यत एव विभागव्यवस्था । 'द्वयं गतं संप्रति शोचनीयतां गमायम-  
प्रार्थनया कपालिनः ।' इत्यादौ पिनाक्यादिपदवैलक्षण्येन किमिति कपास्यादिपदानां  
काव्यानुगुणत्वम् ॥ अपि च वाच्यार्थः सर्वान् प्रतिपत्तुन् प्रत्येकरूप एवेति नियतोऽर्था  
न हि 'गतोऽस्तमर्कः' इत्यादौ वाच्योऽर्थः क्वचिदन्यथा भवति । प्रतीयमानस्तु तत्तद-  
करणवक्तृप्रतिपत्तादिविशेषसहायतया नानात्वं भजते । तथा च 'गतोऽस्तमर्कः' इत्यतः  
'सपत्नं प्रत्यवस्कन्दनावसरः' इति, अभिसरणमुपक्रम्यतामिति, प्राप्तस्य प्रेयामिति, कर्म-  
करणान्वितमहे इति, सांध्यो विधिरुपक्रम्यतामिति, दूरं मागा इति, सुरभयो गृहं प्रवेष्टु-  
न्ताम् इति, संतापोऽधुना न भवतीति, विक्रेयवस्तूनि संहित्यन्तामिति, नागतोऽथ प्रेया-  
नित्यादिरनवधिर्व्यङ्ग्योऽर्थस्तत्र तत्र प्रतिभाति । वाच्यव्यङ्ग्ययोः 'निःशेषः' इत्यादौ  
निषेधविध्यात्मना, 'मात्सर्यमुत्सार्य विचार्य कार्यम्' इत्यादौ संशये शान्तभ्रमार्थस्य-  
तरगतनिश्चयरूपेण, 'कथमवनिप दपो यन्निशातासिधारादलनगलितमूर्ध्नी विद्रिषो  
स्वीकृता श्रीः । ननु तत्र निहतारेरप्यसौ किं न नीता त्रिदिग्गमपगताङ्गीर्धामा कीर्ति-  
रेभिः ॥' इत्यादौ निन्दास्तुतिवपुषा, 'हे हेलाजितधोधिसत्त्व वचसां किं विस्तरैस्तोषधे  
नास्ति त्वत्सदृशः परः परहिताधाने गृहीतव्रतः । तृण्यत्पान्थजनोपकारघटनावैमुह्य-  
लब्धायशोभारप्रोद्धहने करोषि कृपया साहायकं यन्मरोः ॥' इत्यादौ स्तुतिनिन्दारूपेण,  
स्वरूपस्यापूर्वपश्चाद्भावेन प्रतीतेः । कालस्य शब्दाश्रयत्वेन तदर्थकसद्वृत्ताश्रयत्वेन  
चाश्रयस्य शब्दार्थशासनज्ञानेन प्रकरणादिसहायप्रतिभानैर्मह्यसहितेन तेन चावगम  
इति निमित्तस्य बोद्धुमात्रविदग्धव्यपदेशयोः प्रतीतमात्रचमत्कृत्याश्च करणकार्यस्य



गतोऽस्तमर्कः' इत्यादौ प्रदर्शितनयेन संख्यायाः 'कस्स व--' इत्यादौ सखीतत्कान्ता-  
दिगतत्वेन विषयस्य च भेदेऽपि यद्येकत्वं तत्कचिदपि नीलानीलादौ भेदो न स्यात् ।  
उक्तं हि—'अयमेव भेदो भेदहेतुर्वा यद्विरुद्धधर्माध्यासः करणभेदश्चेति वाचकाना-  
मधोपेक्षा, व्यञ्जकानां तु न तदपेक्ष्यत्वमपीति न वाचकत्वमेव व्यञ्जकत्वम् । किं च ।  
'वाणीरकुङ्ग--' इत्यादौ प्रतीयमानमर्थमभिव्यज्य वाच्यं स्वरूप एव यत्र विश्राम्यति  
तत्र मध्यमकाव्यप्रभेदे तात्पर्यभूतोऽप्यर्थः स्वशब्देनाभिधेयः । प्रतीतिप्रथमवतरन्कस्य  
व्यापारस्य विषयतामवलम्बताम् ॥ ननु 'रामोऽस्मि सर्वं सहे' इति 'रामेण प्रियजी-  
वितेन तु कृत प्रेम्णः प्रिये नोचितम्' इति । 'रामोऽसौ भुवनेषु विक्रमगुणैः प्राप्तः  
प्रसिद्धिं पराम्' इत्यादौ लक्षणीयोऽप्यर्थो नानात्वं भजते विशेषव्यपदेशहेतुश्च भवति  
तदवगमश्च शब्दार्थाद्यतः प्रकरणादिसव्यपेक्षश्चेति कोऽयं नूतनः प्रतीयमानो नाम ।  
उच्यते—लक्षणीयस्यार्थस्य नानात्वेऽप्यनेकार्थशब्दाभिधेयचनियतत्वमेव न खलु  
मुख्येनाभेदानियतसंबन्धो लक्षयितुं शक्यते, व्यङ्ग्यस्तु प्रकरणादिविशेषबलेन निय-  
तसंबन्धोऽनियतसंबन्धः संबन्धसंबन्धश्च द्योत्यते । न च 'भम धम्मिय' इत्यादौ  
अर्थशक्तिमूले व्यङ्ग्ये मुख्यार्थबाधस्तात्कथमत्र लक्षणायामपि व्यञ्जनमवश्यमाश्रयितव्यम् ।  
यथा च समयसव्यपेक्षाभिधा । तथा मुख्यार्थबाधादित्रयसमयसव्यपेक्षा लक्षणा ।  
अत एव अभिधापुच्छभूता सा इत्याहुः । न च लक्षणात्मकमेव ध्वननं तदनुगमेन  
तस्य दर्शनात् । न च तदनुगतमेव । अभिधालम्बनेनापि तस्य भावात् । न चोभया-  
नुसार्थेव, अवाचकवर्णानुसारेणापि तस्य दृष्टेः । न च शब्दानुसार्थेव अशब्दात्मकनेत्र-  
विभाषायालोकनादिगतत्वेनापि तस्य सिद्धेः । इत्यभिधातात्पर्यलक्षणात्मकव्यापारत्रया-  
तिवर्ती व्यञ्जनव्यापारोऽवपहनीय एवेति सिद्धमेव निषेधस्य व्यङ्ग्यत्वम् । तत्र 'अप्ता  
एत्थ--' इत्यादौ नियतसंबन्धः । 'कस्स व ण होइ रोसो--' इत्यादावनियतसंबन्धः ।  
'विपरीतरसे लक्ष्मीर्ब्रह्माणं दृष्ट्वा नाभिकमलस्थम् । हरिणो दक्षिणनयनं रसाकुला क्षति  
द्वये ॥' इत्यादौ संबन्धसंबन्धः । अत्र हि हरिपदेन दक्षिणनयनस्य सूर्यात्मता व्यज्यते ।  
तन्निमीलनेन सूर्यस्यास्तमयस्त्वेन यस्य संकोचः ततो ब्रह्मणः स्थगनं तत्र सति  
गोप्याहस्यादर्शनोऽनियञ्जनं निबुधनविलसितम् । येऽप्याहुः—'अखण्डबुद्धिनिर्ग्राह्यं वा-  
च्यमेव वा वाचकम् । वाच्यार्थ एव वाच्यः--' इति, तैरप्यविद्यापदपतिभिः पदपदार्थ-  
कल्पना कर्तव्येति । तत्पक्षेऽप्यवश्यमेव निषेधस्य व्यङ्ग्यत्वम् । अन्ये तु—वाच्या-  
दसंबन्धं तावत् प्रतीयते । अतः कृतश्चियस्य कत्वाचिदर्थस्य प्रतीतेः प्रसङ्गात् । एवं च  
संबन्धाव्यञ्जकव्यञ्जकभावोऽवश्यमप्रतिबन्धे न भवतीति त्रिरूपाद्धेतोरेव नियतधर्मे-  
निष्ठत्वेन प्रतीतिः । तथा च भीरुभ्रम[ण]स्य कारणं भयकारणाभावस्तद्विरुद्धं च भय-  
कारणम् सिद्धस्तदुपलब्धैर्लतागहनेऽभ्रमणमनुनीयत इति विध्यादानपि वाच्ये सिद्ध-

१. 'विपरीतरसे लक्ष्मीर्ब्रह्माणं दृष्ट्वा नाभिकमलस्थम् ।

द्वयेर्दक्षिणनयनं रसाकुला क्षतिरिति स्थगयति ॥' [इति च्छाया]



कचिन्निषेधे विधिर्यथा—

‘अत्ता इत्थं नु मज्झइ एत्थ अहं दिअसयं पलोएइ ।

मा पहिय रत्तिअन्धय सिज्जाए महं नु मज्झिहिसि ॥’

अत्रावयोः शय्यायां मा निषत्स्यतीति निषेधवाक्ये—इयं श्वश्रूशय्या  
इयं मच्छय्येति दिवाप्युपलक्ष्य रात्रौ त्वयेहागन्तव्यमिति विधिः प्रतीयते ॥

कचिद्विधौ विध्यन्तरं यथा—

‘बहलतमा हअराई अज्ज पउत्थो पई गरं सुण्णम् ।

तह जग्गिज्जु सयज्जिय न जहा अम्हे मुसिज्जामो ॥’

अत्र यथा वयं न मुष्यामहे तथा त्वं जागृहीति विध्यभिधाने रात्रि-  
रत्यन्धकारा, पतिः प्रोषितः, गृहं शून्यम्, अतस्त्वमभयो मत्पार्श्वमागच्छेति  
विध्यन्तरं प्रतीयते ॥

कचिन्निषेधे निषेधान्तरं यथा—

‘आसाइयं अणाएण जेत्तीयं तत्तिएण बंधदिहिं ।

उरमसुवसहइन्हि रक्खिज्जइ गहवईछित्तम् ॥’

सद्भावादि निषेधादेरनुमापकम् । न तु व्यञ्जकमपि इति [ये] वदन्ति । तेऽपि न  
युक्तवादिनः । तथा हि । अप्रमाणभूतवाक्यप्रत्येयः सिंह इति संदिग्धानिर्द्धो हेतुः ।  
स्वाम्यादेशेनानुरागेण लोभेनान्येन वा केनचिदेवंविधेन हेतुना भीरोरपि भयका-  
रणसद्भावेऽपि भवति भ्रमणमित्यनैकान्तिकः । शुनः कृपापात्रत्वादप्रतीकार्यत्वेन भिमेति ।  
सिंहे तेजस्विनि तु पराक्रम इति विरुद्धश्च । तत्कथमनुमानम् । एवंविधादर्शादेवं-  
विधोऽर्थ उपपत्त्यनपेक्ष्यत्वेन प्रकाशत इति ॥ व्यक्तिवादिनस्तु तददूषणम् ॥ अस्मेति ।  
श्वश्रूरसहिष्णुर्न तु माता । तेन(?) गुप्तमभिलाषः पोषणीयः । न च सर्वदा अतदेत्याह—  
अत्रेति । दूरे । सा च शेते, न जागर्ति । अत्र त्वन्मार्गेनिकटे अहमुपभोगयोरग्रा

१. ‘श्वश्रूरत्र नु मज्जति अत्राह दिवसकं प्रलोकय ।

मा पथिक राज्यन्धक शय्यायामावयोर्नु मज्झिष्यसि ॥’ [गाथा० ७।६७]

२. बहलतमा हतरात्रिरयं प्रोषितः पतिर्गृहं शून्यम् ।

तथा जागृहि प्रतिवेशिन्न यथा वयं मुष्यामहे ॥’ [गाथा० ४।३५]

३. ‘जग्गेसु सअज्जिअण’ इति गाथासप्तशत्यां (४।३५) पाठः.

४. ‘.....’

.....गृहपतिक्षेत्रम् ॥’ [इति छाया]



१२०  
अत्र गृहपतिविधौ  
प्रतीयते ॥

अत्र गृहपतिविधौ उपपत्तिवारणापरे निषेधवाक्ये उपपत्तिवारण निषेधा-  
वर प्रतीयते ॥

कचिदविधिनिषेधे विधिर्यथा—

‘महुर्ग्रहिं किं च पन्थिय जइ हरसि नियंसणं नियम्बाओ ।

साहेमिकस्स रत्ते गामो दूरे अहं एक्का ॥’

इति । अत्र विधिनिषेधयोरनभिधाने अहमेकाकिनी ग्रामो दूरे इति वि-  
वेक्तोपदेशान्नितम्बवासोऽपि मे हरेति विधिः प्रतीयते ॥

कचिदविधिनिषेधे निषेधो यथा—

‘जीविताशा बलवती धनाशा दुर्बला मम ।

गच्छ वा तिष्ठ वा पान्थ स्वावस्था तु निवेदिता ॥’

अत्र गच्छ वा तिष्ठ वेति अविधिनिषेधे ‘जीविताशा बलवती धनाशा  
दुर्बला मम’ इति वचनात् त्वया विनाहं जीवितुं न शक्नोमीत्युपक्षेपेण  
गमननिषेधः प्रतीयते ॥

कचिद्विधिनिषेधयोर्विध्यन्तरं यथा—

‘निअदइअदंसणुखित्त पहिय अन्नेण वच्चसु पहेण ।

गहवइधूया दुल्लङ्खवाउरा इह हयग्गामे ॥’

अत्रान्येन पथा व्रजेति विधिनिषेधयोरभिधाने हे स्वकान्ताभिरूपता-

सांप्रतं विप्रकारीति कुत्सितं दिवसम्, तस्मात्संप्रति विलोकय । एहि परस्परावलोकन-  
सुखमनुभवावः । पथिकेति । चेतिसेऽपि(?) तत्र न दोषावहमिति न भेतव्यम् । रा-  
त्र्याधिकमवधौरेकादन्ध शय्याधिभागानभिज्ञ शय्यायां सा शयिष्ठाः, अपि तु मयि ।  
मा आवयोः, अपि तु मस्येव । मा शयिष्ठाः, अपि तु ग्रहरचतुष्टयमपि निधुवनेन क्रीडा ।  
महं इति निपातोऽत्रानेकार्थवृत्तिः । न तु ममेति । एवं हि विशेषवचनमेवाशङ्काकारि  
भवेदिति प्रकृत्याभ्युपगमो न स्यात् । विधिरिति । कोचित्प्रोषितपतिकां तरुणीम-

१. ....यदि हरसि.....नितम्बवासः ।

.....ग्रामो दूरे अहमेकाकिनी ॥’ [इति च्छाया]

२. ‘निजदयितादर्शन.....पथिकान्येन व्रज पथा ।

गृहपतिभृता दुर्लभवागुरेह हतग्रामे ॥’ [इति च्छाया]

१. ‘मणिष्यस्यैव’ स्यात्.



विकल्थनपान्थाभिरूपक इह ग्रामे भवतो गृहपतिसुता द्रष्टव्यरूपेति वि-  
ध्यन्तरं प्रतीयते ॥

क्वचिद्विधिनिषेधयोर्निषेधान्तरं यथा—

‘उच्चिणसु पडिय कुसुमं मा धुण सेहालियं हलियसुन्हे ।

एस अवसाणविरसो ससुरेण सुओ वलयसहो ॥’

अत्र पतितं कुसुममुच्चिनु मा धुनीहि शेफालिकामिति विधिनिषेधयो-  
रभिधाने सखिचौर्यरते प्रसक्ते वलयशब्दो न कर्तव्य इति निषेधान्तरं  
प्रतीयते ॥

क्वचिद्विधावनुभयं यथा—

‘सिणियं वच्च किसोयरि पएण यत्तेण ठविसु महिवहे ।

भज्जिहि सिविच्छयच्छणि विहिणा दुरेकणनिम्मचिया ॥’

अत्र शनैर्व्रजेति विध्यभिधाने न विधिर्नापि निषेधः, अपि तु वर्णनामात्रं  
प्रतीयते ॥

क्वचिन्निषेधेऽनुभयं यथा—

‘दे आ पसिय नियत्तसु मुहससिजोण्हाविलुत्ततमनिवहे ।

अहिसारियाणं विग्घं करेसि अन्नाणं वि हयासे ॥’

वलोक्य प्रबुद्धमदनाङ्कुरः संपन्नः पान्थोऽनेन निषेधद्वारेण तयाभ्युपगत इति निषे-  
धाभावो विधिर्न तु निमन्त्रणरूपोऽप्रवृत्तप्रवर्तनास्वभावः । सौभाग्याभिमानखण्डनाप्र-  
वेशात् ॥ दे आ इति । काचिदभिसर्तुं प्रसृता गृहागतं प्रियतममवलोक्य स्वयं  
निवृत्ताप्यनिवृत्तेव तेनैवमुच्यते । दे इति निपातः प्रार्थनायाम् । आ इति तावच्छ-

१. ‘उच्चिनु पतितानि कुसुमानि मा धुनीहि शेफालिकां हालिकस्नुपे ।

एषोऽवसानविरसः श्वशुरेण श्रुतो वलयशब्दः ॥’ [इति च्छाया]

२. ‘अह दे विसमविरावो’ इति ध्वन्यालोके.

३. ‘शनैर्व्रज कृशोदरि परेण यत्तेन तिष्ठ महीपृष्ठे ।

..... ॥ [इति च्छाया]

४. ‘प्रार्थये तावत्प्रसीद निवर्तस्व मुखशशिज्योत्स्नाविलुप्ततमोनिवहे ।

अभिसारिकाणां विघ्नं करोध्यन्यासामपि हताशे ॥’ [इति च्छाया]



अत्र निवर्तस्वेति निषेधाभिधाने न निषेधो नापि विधिरपि तु मुखेन्दु-  
कान्तिवर्णनामात्रं प्रतीयते ॥

कचिद्विधिनिषेधयोरनुभयं यथा—

‘वैश्व महं विय एकाए हुंतु निस्सासरोइयव्वाइ ।

मा तुज्झ वि तिइ विणा दखिन्नहयस्स जायंतु ॥’

अत्र ममैव निःश्वासरोदितव्यानि भवन्तु मा तवापि तां विना तानि  
जायन्तामिति विधिनिषेधयोरभिधाने न विधिर्नापि निषेधोऽपि तु कृतव्य-  
लीकप्रियतमोपालम्भमात्रं प्रतीयते ॥

कचिद्विधिनिषेधेऽनुभयं यथा—

‘णैहमुहपसाहियंगो निदाधुम्मंतलोयणो न तथा ।

जह निब्बणाहरोसा मलंग दूमेसि मह हिययम् ॥’

विगतमत्सराया मम न तथा नखपदादिचिह्नं भवदङ्गसञ्जिखेदावहं य-  
थार्थनिष्पन्नसंभोगतयाधरदशनासंपत्तिरितीर्ष्याकोपगोपनमुपभोगोद्भेदेन कृतं  
वाच्योऽर्थः । तद्वलसमुत्थस्तु सहृदयोत्प्रेक्षितोऽत्यन्तबाल्यम्यान्मुखचु-

व्यर्थे । प्रार्थये प्रसीद नावन्निवर्तस्थ किमेतत्कदाचिद्भवति यदहं नागच्छामि तस्माद्व्या-  
यमुच्यते । एतन्न जानाति यत्कृष्णपक्षे तदुचितवेषाप्यहं निजवक्त्रचन्द्रमसा शुक्लपक्षं  
करोमीति न केवलमात्मना विघ्नं करोषि यावदव्यासामपि आस्ताम् । हंसीति ।  
सकलदिक्प्रकाशस्त्वया क्रियत इति परमभिलाषस्तद्गतो व्यज्यते इति ॥ वञ्चेति ।  
कश्चिदनङ्गीकृतप्रार्थनो निःश्वासन् कदाचिन्न कयाधिदेवमुच्यते । व्रज इह हि ते कण्ट-  
कानामुपरि स्थितिः । ममैव न तु तव तस्या वा एयास्या नान्या हि मत्समा भवति ।  
भवन्तु दुःसहान्यपि भवन्तु । निःश्वासरोदितव्यानि न तु सुखानि । मा तवापि  
दाक्षिण्यमात्रेणैह स्थितोऽसि ततस्त्वयि स्थितेऽपि मम न निवर्तन्ते निःश्वासादीनि  
तद्वयोर्मा भूत क्लेशः । तथा विना न तु मत्कोपात् । दाक्षिण्येन हृदयशून्यरत्ननामात्र-

१. ‘व्रज ममैवैकस्या भवन्तु निःश्वासरोदितव्यानि ।

मा तवापि तया विना दाक्षिण्यहतस्य जनिषत ॥’ [इति च्छाया]

२. ‘नखमुखप्रसारिताङ्गो मित्रोन्मीलितलोचनो न तथा ।

यथा नि.....दूनयसि मम हृदयम् ॥’ [इति च्छाया]

१. ‘तमनो’ स्यात् २. ‘मुहयसीति’ स्यात्



म्बनपर एव तस्यास्त्वं यत्त्वदधरखण्डनावसरोऽस्या वराक्या न जात इति न केवलं तस्या भवानतिवल्लभो यावद्भवतोऽपि सा सुतरां रोचते इति वयमिदानीं त्वत्प्रेमनिराशाः संजाता इति नायिकाभिप्रायो व्यङ्ग्यः ॥

कचिद्वाच्याद्विभिन्नविषयत्वेन व्यवस्थापितो यथा—

‘कस्स व न होइ रोसो दड्ढू(डू)ण पियाइ सव्वणं अहरम् ।

सभमरपउमग्धाइरि वारियवामे सहसु इन्दिम् ॥’

अत्र वाच्यं सखीविषयम्, व्यङ्ग्यं तु तत्कान्तोपपत्त्यादिविषयम् ॥ एवमलंकारभेदा रसादिभेदाश्च व्यङ्ग्या मुख्यादिभ्योऽतिरिक्ता ज्ञेयाः । तद्विषयो व्यञ्जकः शब्दः ॥

मुख्याद्यास्तच्छक्तयः ।

मुख्या गौणीलक्षणाव्यञ्जकत्वरूपाः शक्तयो व्यापाराः मुख्यादीनां शब्दानाम् । तत्र समयापेक्षवाच्यावगमनशक्तिर्मुख्याभिधा चोच्यते । मुख्यार्थवाधादिसहकार्यपेक्षार्थप्रतिभासनशक्तिर्गौणी लक्षणा न । तच्छक्त्युपजनितार्थावगमपवित्रितप्रतिपत्तृप्रतिभासहाभ्यार्थद्योतनशक्तिर्व्यञ्जकत्वम् ॥

करणेन हतस्य निर्जोवीकृतस्याजनिषतेति । कस्स वेति । कस्य वानीर्ष्याभौरपि । न भवति रोषो दृष्ट्वाकृत्वापि कुतश्चिदेवापूर्यतया प्रियायाः सप्रणमधरं विस्तीर्यम् । सभ्रमरपद्माघ्राणशीले शीले हि कथंचिदपि वारयितुं न शक्यम् । वारिते वाङ्मनायां हे वामे तदनङ्गीकारिणि सहस्वेदानीमुपालम्भपरम्परामित्यर्थः । एतत्कांक्षिद्विभयरमणेश्च खण्डिताधरां विदितमिव प्रकाशयन्तीं तत्प्रत्यायनाय सखी वक्ति । सहस्वेदानीमिति वाच्यमविनयवतीविषयं व्यङ्ग्यम् । भर्तृविषयं तु तस्य मुग्धत्वेऽपराधो नास्तीति । वैदग्ध्ये तु मयेत्थं संवृतमतः प्रियेयमिति कृत्वा सहस्वेति व्यङ्ग्यम् । तस्यां प्रियेण गाढमुपालम्भ्यमानायां तद्वलीकशङ्कितप्रातिवेदिसकलोकविषयं चाविनयप्रवृत्त्यादभेन प्रत्यायनं व्यङ्ग्यम् । तत्सपत्न्यां च तदुपालम्भतदविनयप्रवृत्त्यायां सौभाग्यारिशायाख्यापनं प्रियाया इति शब्दबलादिति सपत्नीविषयं व्यङ्ग्यम् । सपत्नीमस्ये इयसी खली-

१. ‘कस्य वा न भवति रोषो दृष्ट्वा प्रियायाः सप्रणमधरम् ।

सभ्रमरपद्माघ्राणशीले वारितवामे सहस्वेदानीम् ॥’ [इति चङ्गया]

१. ‘काचिद्विनीता कुतश्चित्खण्डिताधरा तत्प्रविन्नसंविधाने भर्तारि तमनवलोकमानयेव कयाचिद्विदग्धासख्या तद्वाच्यतापरिद्वारायैवमुच्यते’ इति-



अभिधानन्तरं च यद्यप्यन्वयप्रतिपत्तिनिमित्तं तात्पर्यशक्तिरप्यस्ति  
द्विषयस्तात्पर्यलक्षणार्थोऽपि, तथापि तौ वाक्यविषयावेवेति नात्रोक्तौ ॥

वक्त्रादिवैशिष्ट्यादर्थस्यापि व्यञ्जकत्वम् ।

वक्तृप्रतिपाद्यकाकुवाक्यवाच्यान्यासत्तिप्रस्तावदेशकालचेष्टादिविशेषव-  
ादर्थस्यापि मुख्यामुख्यव्यञ्ज्यात्मनो व्यञ्जकत्वम् ॥

वक्तृविशेषाद्यथा—

‘दृष्टिं हे प्रतिवेशिनि क्षणमिहाप्यसमूहे दास्यसि

प्रायो नास्य शिशोः पिताद्य विरसाः कौपीरपः पास्यति ।

एकाकिन्यपि यामि तद्भरमितः श्रोतस्तमालाकुलं

नीरन्ध्राः पुनरालखिन्तु जरठच्छेदा नलग्नन्ध्रयः ॥’

अत्र चौर्यरतगोपनं गम्यते ।

प्रतिपाद्यविशेषाद्यथा—

‘निःशेषच्युतचन्दनं स्तनतटं निर्मृष्टरागोऽधरो

नेत्रे दूरमनजने पुलकिता तन्वी तवेयं तनुः ।

मिथ्यावादिनि दूति बान्धवजनस्याज्ञातपीडागमा

वापीं क्षातुमितो गतासि न पुनस्तस्याधमस्यान्तिकम् ॥’

कृतास्मीति साधवमात्मनि ग्रहीतुं न युक्तम् । प्रत्युतायं बहुमानो यतो रोषे कुपिता  
पादपतनादि लभस्व इति । सहस्रं शोभस्यैदानीमिति सखीविषयं सौभाग्यख्यापनं  
व्यङ्ग्यम् । अथेयं तव प्रच्छन्नानुरागिणी हृदयवाग्मा इत्थं रक्षिता । पुनः प्रकटदशन-  
च्छददशनविधिरथ न युक्त इति तन्वीर्कामुकविषयं संबोधनं व्यङ्ग्यम् । इत्थं मयैत-  
दपहृतमिति खड्गदग्ध्याख्यापनं तदस्यविदग्धलोकविषयं व्यङ्ग्यमिति ॥ ताविति ।  
सा च स च तौ । अत्रेति । शक्तिमध्येऽर्थमध्ये च ॥ दृष्टिं हे प्रतिवेशिनीति ।  
काचिद्युवतिः परपुरुषसंभोगात्तुमवैष्यया संकेतस्थानं व्रजन्ती स्वप्रवृत्तिप्रयोजनं वि-  
शिष्टसंकेतस्थानाधारं परपुरुषसंभोगात्मकं तथा संभोगविहानि नखरदनक्षतानि गात्र-  
संलभतया शङ्क्यमानाविर्भावानि अथाक्रमं मर्तुमिपासाक्षमनादेयसरसपानीयानयनेन  
थिरच्छिन्ननलग्नन्ध्रपुरुषजर्जरमान्तजनिष्यमाणेन च गात्रगतविकारविशेषोद्गमेनापहु-  
त्वाभिधत्ते । तस्याश्वासाध्वात्वेऽवगते व्यङ्ग्यप्रतीतिरिति ॥ निःशेषेति । च्युतं  
चन्दनं न तु क्षालितम् । समृद्धो न तु किञ्चिन्मृष्टः । दूरमनजने निकटे तु साजने ।



अत्र दूत्यास्तत्कामुकोपभोगो व्यज्यते ॥

काकुर्ध्वनिविकारस्तद्विशेषाद्यथा—

‘तथाभूतां दृष्ट्वा नृपसदसि पाञ्चालतनयां

वने व्याधैः सार्धं सुचिरमुषितं बल्कलधरैः ।

विराटस्यावासे स्थितमनुचितारम्भनिभृतं

गुरुः खेदं खिन्ने मयि भजति नाद्यापि कुरुषु ॥’

अत्र मयि न योग्यः खेदः कुरुषु तु योग्य इति काका प्रकाश  
वाक्यविशेषाद्यथा—

‘प्राप्तश्रीरेष कस्मात्पुनरपि मयि तं मन्थस्वेदं विदध्या-

न्निद्रामप्यस्य पूर्वामनलसमनसो नैव संभावयामि ।

सेतुं बध्नाति भूयः किमिति च सकलद्वीपनाथानुयात-

स्त्वय्यायाते वितर्कानिति दधत इवाभाति कम्पः पयोधे

अत्र नारायणरूपता गम्यते ॥

वाच्यविशेषाद्यथा—

‘उद्देशोऽयं सरसकदलीश्रेणिशोभातिशायी

कुञ्जोत्कर्षाङ्कुरितरमणीविभ्रमो नर्मदायाः ।

किं चैतस्मिन्सुरतसुहृदस्तन्वि ते वान्ति वाता

येषामग्रे सरति कलिताकाण्डकोपो मनोभूः ॥’

अत्र स्तार्थं प्रविशेति व्यज्यते ॥

अन्यासत्तेर्यथा—

‘णोल्लेइ अणोल्लमणा अत्ता मं धरभरम्मि सयलम्मि ।

खणमित्तं जइ संझाइ होइ न व होइ वीसामो ॥’

क्रिता तन्वीति चोभय विधेयमिति ॥ नारायणरूपतेति । ससंदेहोत्प्रेक्षेत्यर्थः । न च संदेहोत्प्रेक्षानुपपत्तिबलाद्रूपकस्याक्षेपो येन वाच्यालंकारः

१. ‘सुदत्यनार्द्रमनाः स्वश्रुर्मा गृहभरे सकले ।

क्षणमात्रं यदि संध्यायां भवति न वा भवति विश्रामः ॥’ [इति



अत्र संध्या संकेतकाल इति तटस्थं प्रति कयापि द्योत्यते ॥

प्रस्तावाद्यथा—

‘सुब्बइ समागमिस्सइ तुज्झ पिओ अज्ज पहरमित्तेण ।

एमेय किंति चिट्ठसि ता सहि सज्जेसु करणिज्जम् ॥’

अत्रोपपत्तिं प्रत्यभिसर्तुं न युक्तमिति ध्वन्यते ॥

देशविशेषाद्यथा—

‘अन्यत्र यूयं कुसुमावचायं कुरुध्वमत्रास्मि करोमि सख्यः ।

नाहं हि दूरं भ्रमितुं समर्था प्रसीदतायं रचितोऽञ्जलिर्वः ॥’

अत्र ‘विविक्तोऽयं देशः, प्रच्छन्नकामुकस्त्वया विसर्ज्यः’ इति विश्वस्तां प्रति कयान्निवेद्यते ।

कालविशेषाद्यथा—

‘गुरुजनपरवशं प्रिय किं भणामि तुह मन्दभाङ्गी अहयम् ।

अज्ज पवासं वज्जसि वज्ज सयं जेव्व युणसि करणिज्जम् ॥’

अथ मधुसमये यदि व्रजसि तदहं तावन्न भवामि तव तु न जानामि गतिमिति व्यज्यते ॥

चेष्टाया यथा—

‘द्वारोपान्तनिरन्तरे मयि तया सौन्दर्यसारश्रिया

प्रोल्लास्योरुयुगं परस्परसमासक्तं समापादितम् ।

आनीतं पुरतः शिरोशुकमधः क्षिप्ते चले लोचने

वाचस्तच्च निवारितं प्रसरणं संकोचिते दोर्लते ॥’

रक्तत्वं व्यङ्ग्यं भवेत् । यो योऽसंप्राप्तलक्ष्मीको निर्व्याजजिगीषाक्रान्तः स स मां

१. श्रूयते समागमिष्यति तत्र प्रियोऽयं प्रहरमात्रेण ।

एवमेव किमिति निष्ठसि तत्सखि सज्जय करणीयम् ॥’ [इति च्छाया]

२. ‘गुरुजनपरवशं प्रिय किं भणामि तव मन्दभागिन्यहम् ।

अथ प्रवासं व्रजसि व्रज सख्यमेव श्रोष्यसि करणीयम् ॥’ [इति च्छाया]

१. ‘यो यः संप्राप्त’ ध्वन्यालोकलोचने.



अत्र चेष्टायाः प्रच्छन्नकान्तविषय आकृतविशेषो ध्वन्यते ॥

एवं वक्त्रादीनां द्विकादियोगेऽपि व्यङ्ग्यकत्वमवसेयम् । तत्र—  
वक्तृबोध्ययोगे यथा—‘अत्ताइत्थ’ इत्यादि । अत्र वक्तृबोध्यपर्यालो-  
चनयार्शेति विधिरूपव्यङ्ग्यार्थप्रतीतिः ॥

एवं द्विकयोगान्तरे त्रिकादियोगान्तरे च स्वयमप्युद्धम् । एषु मुख्यार्थस्य व्यङ्ग्यकत्वमुदाहृतम् ॥

अमुख्यस्य यथा—

‘साहेंती सहि सुहयं खणे खणे दूमियासि मज्झ कण् ।

सज्जावनेहकरणिजसरसियं दाव विरइयं तुमए ॥’

अत्र मत्प्रियं रमयन्त्या त्वया शत्रुत्वमाचरितमिति लक्ष्यम् । तेन च  
कामुकविषयं सापराधत्वप्रकाशनं व्यङ्ग्यम् ॥

व्यङ्ग्यस्य यथा—

‘वाणियय हत्थिदंता कुत्तो अम्हाण वग्घकिस्तीओ ।

जावि लुलियालयमुही वरम्मि परिसुक्कण् सुण्हा ॥’

अत्र विलुलितालकमुखीत्वेनानवरतक्रीडासक्तिस्तथा च सततसंभोग-  
क्षामता ध्वन्यते ॥

व्यङ्ग्यस्य भेदानाह—

व्यङ्ग्यः शब्दार्थशक्तिमूलः ।

शब्दशक्तिमूलोऽर्थशक्तिमूलश्चेति व्यङ्ग्यो द्विधा । उभयशक्तिमूलस्तु  
शब्दशक्तिमूलान्नातिरिच्यते, शब्दस्यैव प्राधान्येन व्यङ्ग्यकत्वात् ॥

मग्रीयादित्याद्यर्थसंभावनात् । न च पुनरपीति पूर्वमिति भूय इति च शब्दैरयमाकृ-  
ष्टोऽर्थः । पुनरर्थस्य भूयोऽर्थस्य च कर्तृभेदेऽपि समुद्रैक्यामात्रेणाप्युपपत्तेः । यथा  
पृथ्वी पूर्वं कार्तवीर्येण जिता पुनर्जामदग्नयेनेति । पूर्वा च निद्रा राजपुत्रायवस्थायास-

१. ‘साधयन्ति सखि सुभगं क्षणे क्षणे दूतासि मत्कृते ।

सज्जावनेहकरणीयसदृशं तावद्विरचितं त्वया ॥’ [इति च्छाया]

२. ‘वाणिजकं हस्तिदन्ताः कुतोऽस्माकं व्याघ्रकृतयश्च ।

चावलुलितालकमुखी गृहे परिसर्पते स्तुधा ॥’ [इति च्छाया]



तत्र शब्दशक्तिमूलमाह—

नानार्थस्य मुख्यस्य शब्दस्य संसर्गादिभिरमुख्यस्य च मुख्यार्थबाधादिभिर्नियमिते व्यापारे वस्त्वलंकारयोर्वस्तुनश्च व्यञ्जकत्वे शब्दशक्तिमूलः पदवाक्ययोः ।

अनेकार्थस्य मुख्यस्य शब्दस्याभिधालक्षणे व्यापारे संसर्गादिभिर्नियञ्चितेऽमुख्यस्य च गौणलाक्षणिकरूपस्य शब्दस्य मुख्यार्थबाधनिमित्तप्रयोजनैर्गौणिलक्षणारूपे व्यापारे नियञ्चिते मुख्यस्य शब्दस्य वस्त्वलंकारव्यञ्जकत्वेऽमुख्यस्य च वस्तुव्यञ्जकत्वे सति शब्दशक्तिमूलो व्यङ्ग्यः ॥

स च प्रत्येकं द्विधा । पदे वाक्ये च ॥

संसर्गादियश्चेमे भर्तृहरिणा प्रोक्ताः—

‘संसर्गो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य संनिधिः ॥

सामर्थ्यमौचिती देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः ॥’

यथा—

‘वनमिदमभयमिदानीं यत्रास्ते लक्ष्मणान्वितो रामः’ इति । ‘विना सीतां रामः प्रविशति महाभोहसरणिम्’ इति । संसर्गाद्विप्रयोगाच्च दाशरथौ ।

‘बुधो भोगश्च तस्योच्चैरनुकूलत्वमागतौ’ इति साहचर्याद्ब्रह्मविशेषे ।

‘रामार्जुनव्यतिकरः सांप्रतं वर्तते तयोः’ इति विरोधाद्भार्गवकार्तवीर्ययोः ।

‘सैन्धवमानय, मृगयां चरिष्यामि’ इत्यर्थात्प्रयोजनादश्चे ।

‘असद्भाग्यविपर्ययाद्यदि परं देवो न जानाति तम्’ इति प्रकरणाद्युपमदर्थे । प्रकरणमशब्दमर्थस्तु शब्दवानित्यनयोर्भेदः ।

‘क्रोदण्डं यस्य गाण्डीवं स्पर्धते कस्तमर्जुनम्’ इति लिङ्गाच्चिह्नात्पार्थे ।

‘किं साक्षादुपदेशयष्टिरथ वा देवस्य शृङ्गारिणः’ इति शब्दान्तरसंनिधानात्कामे ।

‘कणति मधुना मत्तश्चेतोहरं प्रियकोकिलः’ इति सामर्थ्याद्ब्रह्मसन्ते ।

‘तन्व्या यत्पुरतान्ततान्तनयनं वक्त्रं रतव्यत्यये तत्त्वां पातु चिराय इत्यौचित्यात्प्रसादसांमुख्यपालने ।

‘अहो महेश्वरस्यास्य कापि कान्तिः’ इति राजधानीरूपादेशाद्रा-  
 ‘चित्रमानुर्विभात्यहि’ इति कालविशेषाद्रवौ ।  
 ‘मित्रं हन्तितरां तमः परिकरं धन्ये दृशौ मादृशाम्’ इति व्य-  
 ात्सुहृदि च प्रतीतिः ।

स्वरात्त्वर्थविशेषप्रतिपत्तिः काव्यमार्गेऽनुपयोगिनीति नोदाह्रियते  
 ‘मश्नामि कौरवशतं समरे न कोपात्’ इति काकुरूपात्स्वराद्भवत्य-  
 प्रतिपत्तिः ।

आदिग्रहणादभिनयोपदेशनिर्देशसंज्ञेज्जिताकारा गृह्यन्ते ।

अभिनयो यथा—

‘एदहमित्तत्थणिया एदहमित्तेहि अत्थिवत्तेहि ।

एयावत्थं पत्ता एतियमित्तेहि दिअहेहि ॥’

अपदेशो यथा—

‘इतः स दैत्यः प्राप्तश्रीर्नेत एवार्हति क्षयम् ।

विषवृक्षोऽपि संवर्ध्य स्वयं छेतुमसांप्रतम् ॥’

निर्देशो यथा—‘भर्तृदारिके, दिष्ट्या वर्धामहे यदत्रैव कोऽपि क-  
 ष्णतीति मामङ्गुलीविलासेनाख्यातवत्यः ।’

संज्ञा यथा—

‘अप्यवस्तुनि कथाप्रवृत्तये प्रश्नतत्परमनङ्गशासनम् ।

वीक्षितेन परिगृह्य पार्वती मूर्धकम्पभयमुत्तरं ददौ ॥’

इङ्गितं यथा—

‘कदा नौ संगमो भावीत्याकीर्णं वक्तुमक्षमम् ।

अवेत्य कान्तमन्त्रला लीलापद्मं न्यमीलयत् ॥’

आकारो यथा—

‘निवेदितं निःश्वासितेन सोष्मणा मनस्तु मे संशयमेव गाहते ।

न विद्यते प्रार्थयितव्य एव ते भविष्यति प्रार्थितदुर्लभः कथम् ॥’

१. ‘एदहमेत्तावस्था’ इति काव्यप्रकाशे.

२. ‘एतावन्मात्रस्तनिका एतावन्मात्राम्यामक्षिपन्नाम्याम् ।

एतावदवस्थां प्राप्ता एतावन्मात्रैर्दिवसैः ॥’



तदेवं संसर्गादिभिर्नियमितायामभिधायं यार्थान्तरप्रतीतिः सा व्यञ्जन-  
नव्यापारादेव । अमुख्येऽपि शब्दे मुख्यार्थबाधादिनियमिते प्रयोजनप्रति-  
पत्तिर्व्यञ्जनव्यापारादेव । तथा हि तत्र संकेताभावान्नाभिधा नापि गौणी  
लक्षणा वा मुख्यार्थबाधादिलक्षणाभावात् न हि लक्ष्यं मुख्यम्, नापि तस्य  
बाधः, न च किञ्चिन्निमित्तमस्ति, नापि तत्र शब्दः स्वलङ्घतिः । न च  
किञ्चित्प्रयोजनमस्ति । अथ प्रयोजनेऽपि लक्ष्ये प्रयोजनान्तरमाकाङ्क्ष्यते  
तर्हि तत्रापि प्रयोजनान्तराकाङ्क्षायामनवस्था स्यात् । तथा च लाभमि-  
च्छतो मूलक्षतिः । न च प्रयोजनसहितमेव लक्ष्यं लक्षणाया विषय इति  
वक्तुं शक्यम् । विषयप्रयोजनयोरत्यन्तभेदात् । प्रत्यक्षादेरपि प्रमाणस्य  
विषयो घटादिः प्रयोजनं त्वर्थाधिगतिः प्राकट्यं संवित्तिर्वा । तदेवं  
प्रयोजनविशिष्टस्य लक्ष्यस्य गौणीलक्षणयोरविषयत्वात्प्रयोजने व्यञ्जनमेव  
व्यापारः ॥

तत्र मुख्यशब्दशक्तिव्यञ्जनं वस्तु पदे यथा—

‘मुक्तिर्भुक्तिर्कृदेकान्तसमावेशस्तत्परः ।

कस्य नानन्दनित्यन्दं विदधाति सदागमः ॥’

कान्तिसंकेतदायिनमेवं मुख्यया वृत्त्या संसतीति सदागमपदेन प्रका-  
श्यते । अत्रार्थयोर्वैसदृश्याभ्युपमा ॥

वाक्ये यथा—

‘पन्थिय न एत्थ सत्थरयत्थि मणं पत्थरत्थले गामे ।

उत्तयपओहरं पिस्सिकण जह वससि ता वससे ॥’

पीति सिद्धं रूपकव्यतिरेकायम् । स च वाक्यपर्यालोचनयावसीयत इति ॥ अर्थाधि-  
गतिरिति । नैयायिकादीनां प्राकट्यं महमते, संवित्तिः प्राभाकरे ॥ मुक्तीति ।  
मुक्तिरभेदव्यापारादपि । भुक्तिः कान्तोपभोगोऽपि । एकान्तः संकेतस्थानमपीति ।  
सतः सुन्दरस्यागमनम्, शोभन आगमश्च ॥ उत्ततपयोधरमिति । उत्ततं मेघं प्रेक्ष्ये-

१. ‘पथिक वाञ्छा संस्तरमस्ति मनाक्प्रस्तरस्थले ग्रामे ।

उत्ततपयोधरं प्रेक्ष्य यदि वससि तद्वस ॥’ [इति च्छाया ।]

१. ‘मिति’ लोचने.

अत्र प्रहरचतुष्टयमप्युपभोगेन नेह निद्रा कर्तुं लभ्यते । सर्वे अत्रावि-  
दग्धाः । तदुन्नतपयोधरां मासुपभोक्तुं यदि वससि तदास्वेति व्यज्यते । वाच्य-  
बाधेन व्यङ्ग्यस्य स्थितत्वात् । तयोर्नोपमानोपमेयभाव इति नालंकार-  
व्यङ्ग्यः ॥

यथा च—

‘शनिरशनिश्च तमुच्चैर्निहन्ति कुप्यसि नरेन्द्र यस्मै त्वम् ।

यत्र प्रसीदसि पुनः स भात्युदारोऽनुदारश्च ॥’

अत्र विरुद्धावपि त्वदनुवर्तनार्थमेकं कार्यं कुरुतः इति व्यत्ययेन ध्वन्यते  
मुख्यशब्दशक्तिव्यङ्ग्योऽलंकारः पदे यथा—

‘रुधिरविसरप्रसाधितकरवालकरालरुचिरभुजपरिघः ।

शटिति भ्रुकुटिविटङ्कितललाटपट्टो विभासि नृप भीमः ॥’

अत्र भीषणीयस्य भीमसेन उपमानम् ।

वाक्ये यथा—

‘उन्नतः प्रोल्लसद्धारः कालागुरुमलीमसः ।

पयोधरभरस्तस्याः कं न चक्रेऽभिलाषिणम् ॥’

अत्र वाक्यस्यासंबद्धार्थत्वं मा प्रसाङ्गीदित्यप्राकरणिकप्राकरणिकयो-  
रुपमानोपमेयभावः कल्पनीय इत्यत्रोपमालंकारो व्यङ्ग्यः ॥

यथा वा—

‘अतन्द्रचन्द्राभरणा समुद्दीपितमन्मथा ।

तारकातरला श्यामा सानन्दं न करोति कम् ॥’

अत्र शब्दशक्त्या रात्रियोषितोरुपमा व्यङ्ग्या । यद्यपि समुद्दीपितेति  
सानन्दमिति चार्थो व्यञ्जकस्तथापि न शब्दशक्तिं विनार्थशक्तिरुन्मीलति  
इति शब्दशक्तिरेव व्यञ्जिका ॥

त्यर्थः ॥ अशनिर्वज्रमपि । अनुदारोऽनुगतदारोऽपि ॥ प्रोल्लसन् द्वारो यस्य,  
प्रोल्लसन्त्यश्च धारा यस्य । तस्याः कामिन्याः, प्रावृषश्च ॥ अचन्द्रेति । चन्द्रः कर्पूर-  
मपि । समुत्सर्हर्षो । तारकाभ्यां कनीनिकाभ्यामपि । श्यामा रात्रिः, कान्ता च ॥

१. ‘अतन्द्रेति’ स्यात्.



यथा वा—‘मातङ्गगामिन्यः शीलवत्यश्च, गौर्यो विभवरताश्च, श्यामाः  
बरागिण्यश्च, धवलद्विजशुचिवदना मदिरामोदश्चसनाश्च प्रमदाः ।’ अत्र  
विरोधालंकारो व्यङ्ग्यः ॥

यथा वा—

‘खं येऽभ्युज्ज्वलयन्ति लूनतमसो ये वा नखोद्धासिनो

ये पुष्पान्ति सरोरुहश्रियमधिक्षिप्ताब्जभासश्च ये ।

ये मूर्धस्ववभासिनः क्षितिभृतां ये चामराणां शिरां-

स्याक्रामन्त्युभयेऽपि ते दिनपतेः पादाः श्रिये सन्तु वः ॥’

अत्र व्यतिरेकः ॥ एवमलंकारान्तरेऽप्युदाहार्यम् ॥

गौणशब्दशक्तिव्यङ्ग्यं वस्तु पदे यथा—

‘रविसंक्रान्तसौभाग्यस्तुषाराविलमण्डलः ।

निःश्वासान्ध इवादर्शश्चन्द्रमा न प्रकाशते ॥’

अत्रोपसंहृतदृष्टिवृत्तिरन्धशब्दो बाधितमुख्यार्थः पदार्थप्रकाशनाशक्तत्वं  
नष्टदृष्टिगतं निमित्तीकृत्यादर्शं वर्तमानोऽसाधारणविच्छादित्वानुपयोगित्वा-  
दिधर्मजातमसंख्यं प्रयोजनं व्यनक्ति ॥

वाक्ये यथा—

‘या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥’

मातङ्गो हस्ती ध्वजालश्च । गौर्यो गौराङ्गयोऽपि । विभवेरता विगतं भवे रतं  
थासां ताश्च । पद्मरागा मणिविशेषाः, पद्मवच्च रागो विद्यते थासाम् । द्विजा दन्ताः,  
विप्राश्च ॥ नखैः करजैः, न गगने च । क्षितिभृतो राजानोऽपि उभये रश्मिचरणरूपाः ॥  
एवमिति । यथा—‘सैरसं मण्डअसद्भावं विमलगुणाणं मित्तसंगमोल्लसिअम् । कमलं  
नद्धच्छायं कृणंतदोसायरनमोदे ॥’ एतत्केनचिच्चन्द्रमेवोद्दिश्योच्यते । कमलप्रहयस्य  
महापुरुषस्य श्रियं नाशितवन्तं कंचन श्रीजुषं प्रति चाप्रस्तुतप्रशंसा व्यङ्ग्येति ।  
निःश्वासान्ध इति । हेमन्तवर्णने पञ्चवर्षां रामस्योक्तिरियम् ॥ या निशेति ।  
सर्वेषां ब्रह्मादिस्वावरान्तानां चतुर्दशानामपि भूतानां या निशाख्या मोहजननी  
तत्त्वदृष्टिः तस्यां संयमी जागर्ति कथं प्राप्येति । न तु विषयवर्जनमात्रादेव संयमीति

अत्र निशाया जागरितव्यमन्यत्र रात्रिवदासितव्यमिति न कश्चिदुप-  
देश्यं प्रत्युपदेशः सिध्यतीति बाधितस्वार्थमेतद्वाक्यं संयमिनो लोकोत्तर-  
तालक्षणेन निमित्तेन तत्त्वदृष्टाववधानं मिथ्यादृष्टौ तु पराङ्मुखत्वं ध्वन-  
तीति ॥

लक्षकशब्दशक्तिव्यङ्ग्यं वस्तु पदे यथा—

‘स्निग्धश्यामलकान्तिलिप्तवियतो वेल्लह्लाका घना

वाताः शीकरिणः पयोदसुहृदामानन्दकेकाः कलाः ।

कामं सन्तु दृढं कठोरहृदयो रामोऽस्मि सर्वं सहे

वैदेही तु कथं भविष्यति हहा हा देवि धीरा भव ॥’

यावत् । यदि वा सर्वभूतनिशायां मोहन्यां मिथ्यादृष्टौ जागर्ति कथमिथं हेयेति ।  
यस्यां तु मिथ्यादृष्टौ सर्वभूतानि जाग्रति अतिशयेन सुप्रबुद्धरूपाणि सा तस्य रात्रि-  
रप्रबोधविषयः । तस्यां हि चेष्टायां नासौ प्रबुद्धः । एवमेव च लोकोत्तराचारव्यवस्थितः  
पश्यति च मन्यते च तस्यैवान्तर्बहिष्करणवृत्तिश्चरितार्थः । अन्यस्तु न पश्यति न  
मन्यते इति तत्त्वदृष्टिपरेण भाव्यमिति तात्पर्यम् ॥ स्निग्धेति । स्निग्धया जलसंबन्ध-  
सरसया श्यामलया द्रविडवनितोचितासितवर्णया कान्त्या चाकञ्चिक्वेन लिप्तमाञ्जु-  
रितं विचित्रभो यैः । वेल्लन्त्यो जृम्भमाणास्तथा चलन्त्यः परभागवशात् प्रहर्षवशाच्च  
बलाकाः सितपक्षिविशेषा येषु सत्सु ते एवंविधा मेधाः । एवं नभस्तावदुरालोकं वर्तते ।  
दिशोऽपि दुःसहाः । यतः सूक्ष्मजलोद्गारिणो वाता इति मन्दमन्दत्वमेषामनिधतदि-  
गागमनं च बहुवचनेन सूचितम् । तर्हि गुहासु क्वचित्प्रविश्यास्यताम्, अत आह—पयो-  
दानां ये सुहृदस्तेषु च सत्सु शोभनहृदया मयूरास्तेषामानन्देन हर्षेण कलाः पद्मजसंवा-  
दिन्यो मधुराः केकाः शब्दविशेषाः । ताश्च सर्वं पयोदवृत्तान्तं स्मारयन्ति स्वयं च  
दुःसहा इति भावः । एवमुद्दीपनविभावोद्बोधितविप्रलम्भः । परस्पराभिधानत्वाद्भेदः ।  
विभावानां च साधारण्यमभिमन्यमान इत एव प्रभृति प्रियतमा हृदये निधायैव  
स्वात्मवृत्तान्तं तावदाह—कामं सन्तिवति । दृढमिति सातिशयम् । कठोरहृदय  
इति । रामशब्दार्थव्यङ्ग्यविशेषावकाशदानाय कठोरहृदयपदम् । यथा—तद्रेहमित्युक्तो-  
ऽपि नतभितीति । अन्यथा रामपदं दशरथकुलोद्भवकौशल्याभेदपान्नत्वबाल्यचरित-  
जानकीलाभादिधर्मान्तरपरिणतमर्थं कथं नाम ध्वनेत् । अस्मीति । स एवाहं भवामी-  
त्यर्थः । भविष्यतीति क्रियासामान्यम् । तेन किं करिष्यतीत्यर्थः । अथ च भवनमे-  
वास्या असंभाव्यमिति । उक्तप्रकारेण हृदयनिहिता प्रिया घञजलजलधारादीनामुद्दी-  
पनविभावानां साधारणत्वावधारणादिना स्मरणेन वैदेहीति शब्देन कथं भविष्यतीति



अत्र प्रकरणासृतीयत्रिकनिर्देशाच्च रामे प्रतिपन्ने रामपदमनुपयुज्यमानं कठोरहृदय इत्यनेन दर्शितावकाशं पितृमरणसीतावियोगाद्यनेकदुःखभाजनस्वं लक्ष्मणदसाधारणानि निर्वेदग्लानिमोहादीनि व्यनक्ति ॥

वाक्ये यथा—

‘सुवर्णपुष्पां पृथिवीं चिन्वन्ति पुरुषास्त्रयः ।

शूरश्च कृतविद्यश्च यश्च जानाति सेवितुम् ॥’

इदं हि वाक्यमसंभवत्स्वार्थं सत्सादृश्यात्सुलभसमृद्धिसंभारभाजनतां लक्षयञ्छूरकृतविद्यसेवकानां प्राशस्त्यं ध्वनति ॥

अर्थशक्तिमूलं व्यङ्ग्यमाह—

वस्त्वलंकारयोस्तद्व्यञ्जकत्वेऽर्थशक्तिमूलः प्रबन्धेऽपि ।

वस्तुनोऽलंकारस्य च प्रत्येकं वस्त्वलंकारव्यञ्जकत्वेऽर्थशक्तिमूलः स च

विक्षेपपरम्परया च प्रलक्ष्मीभावितां हृदयस्य स्फुटनोन्मुखी ससंभ्रममाह—हृहा हेति ।  
 द्वेतीति युक्तं तव धैर्यमित्यर्थः ॥ सुवर्णपुष्पामिति । सुवर्णं न तु ताम्रादि  
 पुष्पाणि प्रतिदिनं प्राद्याणि न तु दीनारादिवत् सकृद्वाद्याणि । पृथिवीं न तु नगरादि-  
 मात्रं चिन्वन्ति प्रत्यहं पृथीतसारां कुर्वते । पुरुषा इति । अन्ये त्वकार्यकराः । अय  
 इति न तु चत्वारः । एष शूरः पराक्रमेण दुर्घटकार्यकारी । कृता परं धाराधिरोहं  
 नीता विद्या तस्यावबोधहेतुर्मेत । सेवक इति सेवान्न इति वा वक्तव्ये ज्ञानस्यालौकिक-  
 स्वमसीधिव्याश्रयगणनादि च ध्वनितुं यस्ये(क्षे)त्यादि कृतम् । शूरकृतविद्यवत्सेवाज्ञस्य  
 निर्गुणस्यापि लाभप्राप्तिरिति त्रयस्वकाराः स्वतः संभवन्तीति न केवलं भणितिवशेनै-  
 वाभिनिष्पन्नशरीरो यावद्बहिरप्यौचित्येन संभाव्यमानसद्भाव इत्यर्थः । यथा—‘सिंहि-  
 पिच्छकण्ठकुरा जाया बाहुरस गर्विणी भ्रमइ । मुक्ताफलरश्मिपसाहणार्ण मज्जे सवस्ती-  
 गम् ॥’ विश्विमात्रभारणमेव तदामृक्तस्य कृतम् । अन्यासु त्वासक्तो हस्तिनोऽप्यमार-  
 यत् इति बहुवचनेनोक्तसुत्तमं सीमागम्यम् । रचितानि विविधमङ्गीभिः प्रसाधनानि  
 इति तासां संभोगव्याभिमाभावात् तद्विरचनशिल्पकौशलमेव परमिति दौर्भाग्यातिशय  
 इति दर्शितम् । गर्वश्च बाह्याविवेकादिनापि भवतीति नात्र खोक्तिसद्भावः शङ्क्यः ।  
 एष स्वार्थो यथा यथा वर्ण्यते तथा तथा सौभाग्यातिशयं व्याधवध्वा द्योतयति ॥

१. ‘शिखिपिच्छकण्ठपूरा जाया व्याधस्य गर्विणी भ्रमति ।

मुक्ताफलरश्मितप्रसाधनानां मध्ये सपत्नीनाम् ॥’ [इति च्छाया]



पदवाक्ययोः प्रबन्धे च । इह चार्थः स्वतःसंभवी कविप्रौढोक्तिमात्रनिष्प-  
न्नशरीरः, कविनिबद्धवक्तृप्रौढोक्तिमात्रनिष्पन्नशरीरो वेति भेदकथनं न  
न्याय्यम् । प्रौढोक्तिनिर्मितत्वमात्रेणैव साध्यसिद्धेः । प्रौढोक्तिमन्तरेण  
स्वतः संभविनोऽप्यकिंचित्करत्वात् । कविप्रौढोक्तिरेव च कविनिबद्धवक्तृ-  
प्रौढोक्तिरिति किं प्रपञ्चेन ॥

कविप्रौढोक्तिमात्रेति । कवेरेव या प्रौढा उक्तिस्तन्मात्रनिष्पन्नशरीर इत्यर्थः ।  
यथा—‘सज्जेइ सुरहिमासो न याप णामेइ जुअइजणलक्खमुहे । अहिणवसहिया-  
रमुहे णवपल्लवपत्तले अणङ्गस्स सुरे ॥’ अत्र वसन्तैश्वेतनोऽनङ्गस्य सखा स जयति  
केवलं न तावदर्पयति । इत्येवंविधया समर्पयितव्यवस्त्वर्पणकुशलयोक्त्या सहकारो-  
द्भेदिनी वसन्तदशा यत उक्ता अतोऽनर्पितेष्वपि शरेषु यथेयं मन्मथः प्रतपति तद-  
र्पितेषु कियद्विकृ(क)मिष्यते इति मन्मथोन्माथकस्यारम्भं क्रमेण गाढगाढीभविष्यन्त  
व्यनक्ति ॥ कविनिबद्धवक्तृप्रौढोक्तिमात्रशरीरो यथा—‘शिखरिणि क तु नाम  
कियच्चिरं किमभिधानमसावकरोत्तपः । तरुणि येन तवाधरपाटलं दशति बिम्बफल  
शुकशावकः ॥’ न हि निर्विघ्नोत्तमसिद्धयोऽपि श्रीपर्वतप्रभृतय इमां सिद्धिं विवक्षुः ।  
दिव्यकल्पसहस्रादिश्चात्र परिमितकालः । न चैवंविधोत्तमफलत्वेन चान्द्रायणप्रभृत्यपि  
तपः श्रुतम् । तवेति भिन्न पदम् । समासेन विगलिततया सा न प्रसीयते । तव  
दशतीत्यभिप्रायेण । तेन वृत्तानुरोधात् त्वदधरपाटलम् इति न कृतमिति । तदसद्वै ।  
दशतीत्याखादयति । अविच्छिन्नप्रतिबन्धतया न त्वौदरिकवत्परिभुङ्क्ते अपि तु  
रसज्ञोऽत्रेति तत्प्राप्तिवदेव । रसज्ञताप्यस्य तपःप्रभावादेवेति । शुकशावक  
इति । तारुण्याद्युचितकाललाभोऽपि तपस एवेति । अनुरागिणश्च प्रच्छन्नस्वाभिप्राय-  
ख्यापनवैदग्ध्यचाटुविरचनात्मकभावोन्मीलनं व्यङ्ग्यम् । अत्र चाव्यवहृरणश्रमेऽपि  
प्रौढोक्तिरेव वस्तुव्यञ्जकत्वेन स्वदते । स्वभावोऽपि हि वर्ण्यमानः कविप्रौढीय  
स्वदते । एतच्च जात्यलंकारे विवेचयिष्यते । काव्यस्य च कविरेव कर्ता वक्ता च ।  
तत्र कविनैव निबद्ध इति कवेरेव तथाविधार्थां ललित्विताः इति स्वतःसंभवित्वम् ।  
कविनिबद्धवक्तृप्रौढोक्तिमात्रशरीरत्वं चार्थस्य न वाच्यमित्यर्थः ॥ किं प्रपञ्चेनेति ।

१. ‘सज्जयति सुरभिमासो न तावदर्पयति युवतिजनलक्ष्यमुखान् ।

अभिनवसहकारमुखान्नवपल्लवपत्रलाननङ्गस्य शरान् ॥’ [इति कछाया]

२. ‘ण दाव अप्पेइ’ ध्वन्यालोके. ३. ‘न्तोचेतनो’ ध्वन्यालोकलोचने.



तत्र वस्तुनो वस्तुव्यञ्जकत्वं पदे यथा—

‘तं ताण सिरिसहोयररयणाहरणम्मि हिययमिक्करसम् ।

बिम्बाहरे पियाणं निवेशियं कुसुमबाणेन ॥’

अत्र कुसुमबाणेनेति पदं कामदेवस्य मृदूपायसौन्दर्यं प्रकाशयति ॥

वाक्ये यथा—

‘तापी नेयं नियतमथ वा तानि नैतानि नूनं

तीराण्यस्याः सविधविचलद्वीचिवाचालितानि ।

अन्यो वाहं किमथ न हि तद्वारिवेल्लहलकं

यत्तत्पल्लीपतिदुहितरि स्नातुमभ्यागतायाम् ॥’

अत्र वाक्यार्थेन वस्तुमात्ररूपेणाभिलषणीयजनकृतमेव भावानां हृद्यत्वं न स्वत इत्येतद्वस्तु व्यज्यते ॥

वस्तुनोऽलंकारव्यञ्जकत्वं पदे यथा—

‘वीराण रमइ घुसिणारुणम्मि न तहा पियाथणुत्थङ्गे ।

दिट्ठी रिउगयकुम्भस्थलम्मि जह बलहसिन्दूरे ॥’

अत्र वी(वी)राणामिति पदार्थो वस्तुमात्ररूपः कुचयोः कुम्भस्थलस्य चोपमालंकारं ध्वनति ॥

एवं हि भेदपरिकल्पने शिष्यव्यामोह एव संपद्यत इत्यर्थः ॥ तं ताणेति । तेषाम-  
सुराणां पातालवासिनां चैः पुनः पुनरिन्द्रविमर्दनादि किं किं न कृतम् तद्धृदयमिति  
येभ्यस्तेभ्योऽतिदुःखकरेभ्योऽप्यकम्पनीयव्यवसायम् । तच्च श्रीसहोदराणामत एवानि-  
र्धान्योत्कर्षाणामित्यर्थः । तेषां राजानामासमन्ताद्वरणे एकरसं तत्परम् चद्धृदयं तत्कु-  
सुमबाणेन सुकुमारतरोपकरणसंभारेणापि प्रियाणां बिम्बाधरे निवेशितम् । तदव-  
लोकनपरिभुम्बनदर्शनमाश्रकृतकृत्यताभिमानयोगित्वेन कामदेवेन कृतम् तेषां हृदयं  
यदस्यन्तर्बिजिगीषाज्वलनजाज्वल्यमानमभूदिति यावत् ॥ वस्तुनोऽलंकारव्यञ्जक-  
त्वमिति । वस्तुना उपमादिरलंकारो व्यज्यत इत्यर्थः । तत्रोपमाध्वनिः ‘वीराण—’

१. ‘तत्तेषां श्रीसहोदररत्नाहरणे हृदयमेकरसम् ।

बिम्बाधरे प्रियाणां निवेशितं कुसुमबाणेन ॥’ [इति च्छाया]

२. ‘वीराणां रमते घुसिणारुणे न तथा प्रियास्तनोत्सङ्गे ।

दृष्टी रिपुगजकुम्भस्थले यथा बलहसिन्दूरे ॥’ [इति च्छाया]



इत्यादिना दर्शितः । अर्थान्तरन्यासध्वनिः पदे यथा—‘हिअअष्ट्रियममं खुअ  
अणरुद्धमुहं पि मं पसायन्त । अवरद्धस्स वि णं हु दे बहुजाणय रुसिउं सक्कम् ॥’ हृदये  
स्थितो न तु बहिः प्रकटितो मन्युर्यया । अत एवाप्रदर्शितरोषमुखीमपि मां प्रसाद-  
यन् । हे बहुज्ञ, अपराद्धस्यापि तव खलु न रोषकरणं शक्यम् । अत्र बहुज्ञेत्यामन्त्र-  
णार्थो विशिषे पर्यवसितः । अनन्तरं तु तदर्थपर्यालोचनबलाद्यत्सामान्यरूपं समर्थकं  
प्रतीयते तदेव चमत्कारकारि । तथा हि । खण्डिता सती वैदग्ध्यानुनीता सं प्रत्यक्षेण  
दर्शयन्ती इत्थमाह । यः कश्चिद्बहुज्ञो धूर्तः स एवं सापराधोऽपि स्वापराभावकाश-  
मवच्छादयतीति मा त्वमात्मनि बहुमानं मिथ्या ग्रहीरिति । उत्प्रेक्षाध्वनिर्यथा—  
‘चन्दनासक्तभुजगनिःश्वासानिलमूर्छितः । मूर्छयत्क्षेप पथिकान्मधौ मलयमारुतः ॥’  
अत्र हि मधौ मलयमारुतस्य पथिकमूर्छाकारणत्वं मन्मथोन्माथदायित्वेनैव । तस्य च-  
न्दनासक्तभुजगनिःश्वासानिलमूर्छितत्वेनोत्प्रेक्ष्यत इत्युत्प्रेक्षा साक्षादनुक्तापि वाक्यार्थसा-  
मर्थ्यादवसीयते । न चैवंविधे विषये इवादिशब्दप्रयोगमन्तरेणासंबद्धतैवेति शक्यं वक्तुम्,  
गमकत्वात् । अन्यत्रापि तदप्रयोगे तदर्थवगतिदर्शनात् । यथा—‘ईषाकलुषस्स  
वि तुह मुहस्स नणु एस पुण्णिमायंदो । अज्ज सरिस्सत्तणं पाधिऊण अत्ति विवअ न  
माई ॥’ ईष्याकलुषितस्यापि ईषदरुणच्छायाकस्य । यदि तु प्रसन्नस्य मुखस्य साह-  
श्यमुद्बुद्धेत्सर्वदा तत्किं कुर्यात् त्वन्मुखं तु चन्द्रीभवतीति मनोरथानामप्यपश्यमियमि-  
त्यपिशब्दस्याभिप्रायः । अङ्गे न स्वदेहे न माति दश दिशः पूरयति यतोऽप्येयता  
कालेन एकं दिवसमात्रमित्यर्थः । अत्र पूर्णचन्द्रेण दिशां पूरणं स्वरससिद्धमेवमुत्प्रे-  
क्ष्यते । यदि च ननुशब्देन वितर्कमुत्प्रेक्षारूपमाचक्षणेनासंबद्धता पराकृतेति संभाव्यते  
तदेदमत्रोदाहरणं यथा—‘त्रासाकुलः परिपतन्परितो निकेतान्पुभिर्न कैधिदपि  
धन्विभिरन्वबन्धि । तस्थौ तथापि न मृगः कचिदङ्गनाभिराकर्णपूर्णमयनेषुहृत्तैक्ष-  
णश्रीः ॥’ परितः सर्वतो निकेतान्परिपतन्नक्रामन्न कैधिदपि आपपाणिभिरसौ मृगोऽनु-  
बद्धस्तथापि न कचित्तस्थौ त्रासचापलयोगात् स्वाभाविकादेव तत्र चोत्प्रेक्षा ध्वन्यते ।  
अङ्गनाभिराकर्णपूर्णैर्नेत्रशरैर्हता ईक्षणश्रीः सर्वस्वभूता अस्थ यतः अतो न तस्थौ ।  
नन्वेतदप्यसंबद्धमस्तु । न । शब्दार्थव्यवहारे प्रसिद्धिरेव प्रमाणम् ॥ दीपकध्वनि-  
र्यथा—‘मा भवन्तमनलः पवनो वा वारणो मदकलः परशुर्वा । वज्रमिन्द्रकरविप्रसृता

१. ‘हृदयस्थापितमन्युमपरोषमुखीमपि मां प्रसादयन् ।

अपराद्धस्यापि न खलु ते बहुज्ञ रोषितुं शक्यम् ॥’ [इति च्छाया]

२. ‘हिअअष्ट्रियममणुं अवसण्णमुहं’ ध्वन्यालोके पाठः. ३. ‘मं’ ध्वन्यालोके.

४. ‘सामर्थ्यं’ लोचने. ५. ‘सा हि’ लोचने.

६. ‘ईष्याकलुषस्यापि तव मुखस्य मन्त्रैष पूर्णिमाचन्द्रः ।

अथ सदृशत्वं प्राप्याह इव न माति ॥’ [इति च्छाया]

७. ‘त्वप्रस’ लोचने.



वाक्ये यथा—

‘पुत्रक्षयेन्धनघनप्रविजृम्भमाण-

सोहोत्थशोकविषमज्ज्वलनाभितप्तः ।

प्रालेयशीतलममंस्त स बाह्यवहि-

महाय देहमथ संविदधे सरित्सात् ॥’

अत्र विशिष्टः पुत्रक्षयोपतप्तोऽग्निं प्रविष्टो न तेन दग्ध इत्ययं वाक्यार्थो वस्तुस्वभावः शोकस्य बाह्यवह्नेराधिक्यमिति व्यतिरेकालंकारं ध्वनति ॥

वा स्वस्ति तेऽस्तु लतया सह वृक्ष ॥’ इति । अत्र मा बाधिष्ठेति गोप्यमानादेव दीपकादत्यन्तस्नेहास्पदत्वप्रतिपत्त्या चारुत्वनिष्पत्तिः ॥ अप्रस्तुतप्रशंसाध्वनिर्यथा— ‘तुष्यन्तु मरिहिसि—’ इति । प्रियतमेन साकमुद्याने विहरन्ती काचिन्नायिका अमर-  
मेवमाहेति । शृङ्गस्याभिधायां प्रस्तुतत्वमेव । न चामन्त्रणादप्रस्तुतत्वगतिः प्रत्युतामन्त्रणं तस्या मीगध्यविजृम्भितमित्यभिधया तावन्नात्राप्रस्तुतप्रशंसा । समाप्तायां पुनरभिधायां वाक्यार्थसौन्दर्यध्वलादन्यापदेशता ध्वन्यते । यत्र स्वसौभाग्याभिमानपूर्णा सुकुमारपरि-  
मलमालनीकुसुममवशी सुगन्धकुलबधूनिर्व्याजप्रेमपरतया कृतकवैदग्ध्यलब्धप्रसिद्धयति-  
शयानि वाग्मलौकिकव्याप्तानि दूरामोदकेतकीवनस्थानीयानि वैश्याकुलानि इतश्चा-  
मुतच्च नश्चूर्यमाणं प्रियतममुपालभते ॥ अपहुतिध्वनिर्यथा—‘यत्कालागुरुपत्रभङ्ग-  
रचनानासैकसाशयिते गौराङ्गीकुचकुम्भभूरिसुभगाभोगे सुधाधामनि । विच्छेदानलदीपि-  
तोन्मूलमिताभेनोधिवासोद्भवं संतापं विनिनीपुरेष विततैरङ्गेनताङ्गः स्मरः ॥’ अत्र  
चन्द्रमण्डलमध्यवर्तिनो लक्ष्मणो वियोगाग्निपरिचितवनिताहृदयोदितप्लोषमलीमसच्छ-  
विमन्मथाकारतयापङ्क्तो ध्वन्यते । अत्रैव ससंदेहध्वनिः । यतः चन्द्रवर्तिनोऽस्तस्य  
नामापि न गृहीतम् । अपि तु गौराङ्गीस्तनाभोगस्थानीये चन्द्रमसि कालागुरुपत्रभङ्गवि-  
च्छिन्नास्पदत्वेन यच्छास्त्रागुरुकृष्टतामाचरतीति तन्न जानीमः किमेतद्वस्त्विति ससंदेहो  
ध्वन्यते ॥ पूर्वमनङ्गीकृतप्रणयामनुतप्तां प्रणयिविरहोत्कण्ठितां बलभागमनप्रतीक्षापर-  
त्वेन कृतप्रसाधनाविविधेयतया वासकसजीभूतां पूर्णचन्द्रोदयावसरे दूतीमुखेनानीतः  
प्रियतमस्त्वदीयकुचकलशान्यस्तकालागुरुपत्रभङ्गरचना मन्मथोद्दीपनकारिणीति चाटुकं  
कुर्वाणश्चन्द्रवर्तिनी च कुवलयदलश्यामला कान्तिरेवमेव करोतीति निदर्शनाध्वनिरपि ॥  
त्वदीयकुचकलशशोभा मृगाङ्गशोभा च सह मदनमुद्दीपयते इति सहोक्तिध्वनिरपि ॥  
‘त्वत्कुचसदृशश्चन्द्रसमस्त्वत्कुचाभोगः’ इति प्रतीतेरुपमाध्वनिरपि ॥ एवमन्येऽप्यत्र  
प्रभेदाः क्षण्योत्प्रेक्षाः । महाकविवाचोऽस्याः कामधेनुत्वात् । यतः—‘हेलापि कस्यचि-



अलङ्कारस्य वस्तुव्यञ्जकत्वं पदे यथा—

‘चूअङ्कुरावयंसं छणप्रसरमहर्घमणहरसुरामोदम् ।

अपणामियं पि गंहियं कुसमसरेण महुमासलच्छीणं मुहम् ॥’

दचिन्त्यफलप्रसक्त्यै कस्यापि नालमणवेऽपि फलाय यत्नः । दिग्दन्तिरोमचलनं धरणी धुनोति स्वात्संपतन्नपि लतां चलयेन्न भृङ्गः ॥’ व्यतिरेकध्वनिर्यथा—‘जाएज वणुदेशे खुज्जो विवअ पायवो घडिअवत्तो । मा माणुसम्मि लोए ताएकरसो दरिहो थ ॥’ जायेथ वनोदेशे एव वनस्यैकान्ते गहने यत्र स्फुटबहुतरवृक्षसंपत्त्या प्रेक्षतेऽपि न कश्चित् कुब्ज इति । यो रूपघटनादावेवानुपयोगी । झटितपत्र इति । छायामपि न करोति तस्य का पुष्पफलवार्तेति भावः । तादृशोऽपि कदाचिदाङ्गारिकस्योपयोगी स्यादुल्लूकादेर्निवासायेति भावः । मानुष इति । सुलभार्थिजन इति भावः । लोक इति । यत्र लोक्न्यते सोऽर्थिभिः तेन चार्थिजनो न किञ्चिन्छव्यते कर्तुं तन्महर्घशसमिति भावः । अत्र वाच्योऽलङ्कारो न कश्चित् । लागैकरसस्य दरिद्रस्य अन्भानभि-नन्दनं झटितपत्रकुब्जपादपजन्माभिनन्दनं च साक्षाच्छब्दवाच्यम् । तथाविधादपि पादपात्तादृशश्च पुंसः शोच्यतायामाधिक्यं तात्पर्येण प्रकाशयति ॥ एवमन्येऽलङ्कारा व्यङ्ग्यतया अभ्यूह्या इति ॥ अलङ्कारस्य वस्तुव्यञ्जकत्वमिति । अलङ्कारेण उपमादिना वाच्येन वस्तु व्यज्यत इत्यर्थः । तत्र विरोधस्य वस्तुव्यञ्जकत्वं चूअङ्कुरावयसमित्यादिना प्रदर्शितम् ॥ उपमाया यथा । शिखरिणीति । अत्र तयाधरपाटलमिति पदे समासोपमयाभिलाषात्मकं वस्तु ध्वन्यते ॥ रूपकस्य यथा ‘ममहियमाणसकवणपङ्कयनिम्महियपरिमला जस्स । अखण्डियदानप्पसरा वाहुप्पलिहा विषय गयन्दा ॥’ अत्र बाहोः परिघरूपणात्मना रूपकालङ्कारेण भुजद्वयान्यद्गजाश्वಾದिसामग्री रूपं तस्यानुपादेयमिति वस्तु व्यज्यते । एवमन्येऽप्यलङ्कारा वस्तुनो व्यञ्जकत्वेनोदाहार्याः ॥ छणेति । महार्घेनो(णो)त्सवप्रसरेण मनोहरसुरस्य मन्मथदेवस्य आमोदधमत्कारो यत्र । महार्घशब्दस्य परनिपातः । प्राकृते नियमाभावात् । असमर्पितमपि गृहीतं कु-

१. ‘व्यञ्जकत्वं’ स्यात् टीकानुरोधात्.

२. ‘चूताङ्कुरावयंसं छणप्रसरमहार्घमनोहरसुरामोदम् ।

असमर्पितमपि गृहीतं कुसुमसरेण महुमासलक्ष्म्या मुहम् ॥’

३. ‘महं घणमहुरामोदम्’ ध्वन्या०.

१. ‘जायेथ वनोदेशे कुब्ज इव पादपो घटितपत्रः ।

मा मानुषे लोके तापैकरसो दरिद्रश्च ॥’

२. ‘.....मानसकाञ्चनपङ्कजनिर्मथितपरिमला यस्य ।

अखण्डितदानप्रसरा वाहुपरिषा इव गजेन्द्राः ॥’



अत्रापणामियमसमर्पितमपि विरोधालंकारेण वाच्येन मधुमासप्रौढिमनि  
विनि किं भविष्यतीत्येवंभूतं वस्तु ध्वन्यते ॥

वाक्ये यथा—

‘गाढालिङ्गणरहसुज्जयम्मि दइप्प लहु समोसरइ ।

माणंसिणीण माणो पीलणभीय व्व हिययाओ ॥’

अत्रोत्प्रेक्षया प्रत्यालिङ्गनादि । तत्र जृम्भत इति वस्तु व्यज्यते ॥

अलंकारेणालंकारः पदे यथा—

‘तुह वल्लहस्स गोसम्मि आसि अहरो मिलाणकमलदलो ।

इअ नववहुया सोउण कुणई वयणं महीसमुहम् ॥’

अत्र मिलाणकमलदलमिति रूपक्रेण म्लानत्वान्यथानुपपत्तेः त्वयास्य  
हुर्मुहुः परिचुम्बनं कृतमिति अनुमानं व्यज्यते ॥

वाक्ये यथा—

‘स वक्तुमखिलाञ्छक्तो हयग्रीवाश्रितान्गुणान् ।

योऽम्बुकुम्भैः परिच्छेदं शक्तः कर्तुं महोदधेः ॥’

अथ निदर्शनेन हयग्रीवगुणानामवर्णनीयताप्रतिपादनरूपोऽसाधारणत-  
त्त्वोपप्रकाशनपर आक्षेपो व्यज्यते ॥

प्रबन्धेऽर्थशक्तिमूलो व्यङ्ग्यो यथा गृध्रगोमायुसंवादे—

तथा च—

‘अलं स्थित्वा श्मशानेऽसिन्गृध्रगोमायुसंकुले ।

न चेह जीवितः कश्चित्कालधर्ममुपागतः ॥’

इति दिवाप्रभवतो गृध्रस्य पुरुषविसर्जनपरमिदं वचनम् ।

‘आदित्योऽयं स्थितो मूढाः स्नेहं कुरुत सांप्रतम् ।

बहुविघ्नो मुहूर्तोऽयं जीवेदपि कदाचन ॥’

१. ‘गाढालिङ्गणरहसोद्यते दधिते लघु समपसरति ।

मनस्विन्या मानः पीडनाभीत इव हृदयात् ॥’

२. ‘तव वल्लभस्य प्रातरासीदधरो म्लानकमलदलम् ।

इति नववधूः श्रुत्वा करोति वदन महीसंमुखम् ॥’

‘अमुं कनकवर्णाभं बालमप्राप्तयौवनम् ।

गृध्रवाक्यात्कथं बालास्त्यक्षध्वमविशङ्किताः ॥’

इति निशि विजृम्भमाणस्य गोमायोर्जनव्यावर्तननिष्ठां चेति प्रबन्ध-  
प्रतिपाद्येनार्थेन गृध्रगोमायोर्भक्षणाभिप्रायो व्यज्यते ॥ एवं मधुमथनवि-  
जये पाञ्चयज्ञोक्तिषु, विषमवाणलीलायां कामदेवस्य सहचरसमागमेऽर्थ-  
व्यञ्जकत्वमुदाहार्यम् ॥ एवं च वस्तुनोऽलंकारव्यञ्जकत्वे भेदत्रयमुत्प्रेक्ष्यम् ॥

रसादिश्च ।

रसभावतदाभासभावशान्तिभावोदयभावस्थितिभावसंधिभावशबलत्वा-  
न्यर्थशक्तिमूलानि व्यङ्ग्यानि । चकारः पदवाक्यप्रबन्धानुकर्षणार्थः ।  
पृथग्योगो रसादयो व्यङ्ग्या एव भवन्ति, न तु कदाचिद्वाच्यतामपि  
सहन्ते इति रसादीनां प्राधान्यख्यापनार्थः । वस्त्वलंकारौ हि वाच्यावपि  
भवतः ॥

सुमशरेण मधुमासलक्ष्म्या सुखमारम्भो वक्तुं च । तत्र सुरामोदयुक्तं भवति ॥ पाञ्च-  
जन्योक्तिष्विति । ‘लीलादाढगुवूढसयलमहिमण्डलस्त विअ अअ । फीरा मुणालाहरणं  
पितुम्भगरुआइ अङ्गपि ॥’ पाञ्चजन्योक्तयो रक्विसणीविप्रलम्भयासुदेवाशयप्रतिभेदना-  
भिप्रायमभिव्यञ्जन्ति ॥ सहचरेति । कामदेवस्य सहचरा मधुयौवनमलयानिलादयस्त्वैषां  
समागमे । तदुक्तिष्वित्यर्थः । यथा—‘हुमिअवहच्छिअरेहो पिरदुसो अहविअेरहि-  
ओ वि । सिविणेवि उम्मसमये पत्तिअमत्ति न पप्फसिमि ॥’ इत्यादयो यौवनोक्तयस्तं  
निजस्वभावं व्यञ्जन्ति ॥ रसभावेति । यद्यपि रसेनैव सर्वं काव्यं जीवति, तथापि  
तस्य रसस्य एकघनचमत्कारात्मनोऽपि कुतश्चिदंशात्प्रयोजकीभूतादधिकोऽसौ चमत्कारो  
भवति । तत्र यदा कश्चिदुद्रिक्तावस्थां प्रतिपन्नो व्यभिचारी चक्ष्यमाणोदयादिधर्माच-  
मत्कारातिशये प्रयोजको भवति तदा भावध्वनिः । यदा तु विभावाभासादस्याभासो-  
दयस्तदा विभावानुभावाभासाच्चर्वणामास इति रसाभासः । एवं भावाभासोऽपि । एवं  
रसध्वनेरेवामी भावध्वनिप्रभृतयो निःस्पन्दाः । आस्वादे प्रधानं प्रयोजकमंशं विभज्य  
व्यवस्थाप्यते । यथा—गम्रयुक्तिज्ञौ(?)रेकसंमूर्छितसोदोपभोगेऽपि सुपरिशुद्धमांसादि-  
प्रयुक्तमिदं सौरभमिति । रसध्वनिस्तु स एव, यत्र मुख्यतया विभावानुभावव्यभि-

१. ‘पाञ्चजन्योक्तिषु’ विवेके.

१. ‘पाञ्चयज्ञोक्तिषु’ मूल०. २, ३. अनयोदयायास्फुटा.



तत्रार्थशक्तिमूलो व्यङ्ग्यो रसः पदे यथा—

‘उत्कम्पिनी भयपरिस्खलितांशुकान्ता,

ते लोचने परिभृशं कुपिते वहन्ती ।

तीक्ष्णेन दारुणतया सहसैव दग्धा

धूमान्वितेन दहनेन न वीक्षितासि ॥’

अत्र ते इति पदेन स्मारितानामनुभवैकगोचराणां सातिशयविभ्रमाणां शोकव्यञ्जकत्वम् ॥

चारिसंयोजनोचितस्याधिप्रतिपत्तिकस्य प्रतिपत्तुः स्थाव्यंश्चर्वणाप्रद्युक्त एवास्वादप्रकर्ष इति । उदाहरणानि चैतल्लक्षणाप्रस्तावे दर्शयिष्यन्ते ॥ उत्कम्पिनीति । अत्र हि ते इति पदं रसमयत्वेन स्फुटमेवावभासते सहृदयानाम् । तथा हि—वासवदत्तादाहाकर्ण-  
नप्रद्युक्तशोकनिर्भरस्य वत्सराजस्येदं परिदेवितवचनम् । तत्र च शोको नामेष्टजनविना-  
शप्रभव इति तस्यास्य जनस्य ये भूक्षेपकटाक्षादयः पूर्वं रतिविभावतामवलम्बन्ते स्म  
त एवात्यन्तविनष्टाः सन्त इदानीं स्मृतिगोचरतया निरपेक्षत्वभावप्रमाणं करुणमुद्दीपय-  
न्तीति स्थिते । ते लोचने इति तच्छब्दस्त्वलोचनगतस्वसंवेद्याव्यपदेश्यानन्तगुणगणस्म-  
रणाकारयोतको रसस्यासाधारणनिमित्तां प्राप्तः । तेन यत्किञ्चिद्विदितं परिहृतं च  
तन्निमित्तैव । तथा हि । चोद्यम्—प्रकान्तपरामर्शकस्य तच्छब्दस्य कथमियति व्या-  
पारः । उत्तरम्—रसाविष्टोऽत्र परामृष्टेति । तदुभयमनुत्था[प]नोपहतम् । यत्र ह्यनु-  
द्दिश्यमानधर्मान्तरसाहित्ययोग्यधर्मयोगित्वं वस्तुनो यच्छब्देनाभिधाय तद्वृद्धिस्थध-  
र्मान्तरसाहित्यं तच्छब्देन निर्वाह्यते । तत्र पूर्वप्रकान्तपरामर्शकत्वं तच्छब्दस्य । यत्र  
तु निमित्तोपनतस्वरणविशेषाकारसूचकत्वं स घट इत्यादौ तत्र का परामर्शकथेति ॥  
उत्कम्पिनीत्यादिना तदीयभयानुभावोत्प्रेक्षणं मया अनिर्वाहितप्रतीकारमिति शोका-  
वेगस्य विभावतेति सातिशयविभ्रमैकाग्रतनरूपे अपि लोचने विधुरे कांदिशीकतया  
निर्लक्ष्ये क्षिपन्ती क स्नाता क्रामौ चार्यपुत्र इति तयोर्लोचनयोस्तादृशी चावस्थेति  
सुतरां शोकोद्दीपनम् । तीक्ष्णेनेति । तस्यायं स्वभाव एव किं कुरुतां तथापि च  
धूमेनान्धीकृतो द्रष्टुमसमर्थ इति, न तु सविवेकस्येदृशानुभितकारित्वं संभाव्यत इति  
स्मर्यमाणं तदीयं सौन्दर्यमिदानीं सातिशयशोकावेशविभावतां प्राप्त इति तेशब्दे सति  
सर्वोऽयमर्थो निर्व्यूढः । यथा वा—‘अगिति कनकचित्रे तत्र दृष्टे कुरङ्गे रभसविक-

त्याद्यन्ते यथा—

‘मा पन्थं रुन्धीओ अवेहि बाल्य अहोसि अहिरीओ ।

अम्हे अणिरिकाओ सुन्नघरं रक्खियव्वं णो ॥’

अत्रापेहीति त्याद्यन्तत्वं तावदप्रौढो लोकमध्ये यदेवं प्रक  
अस्ति तु संकेतस्थानं शून्यं गृहं तत्रैवागन्तव्यमिति ध्वनति ॥

पदैकदेशोऽपि पदं यथा—

‘तालैः शिञ्जद्वलयसुभगैर्नतितः कान्तया मे

यामध्यास्ते दिवसविगमे नीलकण्ठः सुहृद्भ्यः ।’

अत्र तालैरिति बहुवचनमनेकभङ्गिवैदग्ध्यं ख्यापयद्विप्रलम्भमुह

‘लिखन्नास्ते भूमिं बहिरवनतः प्राणदयितो

निराहाराः सख्यः सततरुदितोच्छूननयनाः ।

परित्यक्तं सर्वं हसितपठितं पञ्जरशुकै-

स्तवावस्था चेयं विसृज कठिने मानमधुना ॥’

अत्र न लिखतीत्यपि तु प्रसादपर्यन्तमास्ते इति न त्वासित  
भूमिमिति न तु भूमाविति । न हि बुद्धिपूर्वकं किंचिल्लिखतीति  
त्यादिविभक्तीनां व्यञ्जकत्वम् ॥

‘अस्म(ण्)स्थ वच्च बाल्य अण्हा इति किसमलेहसि ए

हो जायामीरुयाण तीत्थं विय न होई ॥’

अत्र जायातो ये भीरवस्तेषामेतत्स्थानमिति दूरापेतः संबन्ध

सितास्ते दृष्टिपाताः प्रियायाः । पवनविलुलितानामुत्पलानां पलाशप्रकरमिष  
स्सर्चमाणा दहन्ति ॥’ इति ॥ अणिरिकाओ इति । परतन्त्रा इति ॥

इत्याचार्यश्रीहेमचन्द्रविरचिते त्रिवेके प्रथमोऽध्यायः ।

१. ‘मा पन्थानं रुध अपेहि बालक अहो असि अहीकः ।

वयं परतन्त्राः शून्यगृहं रक्षणीमस्माकम् ॥’

२. ‘अन्यत्र ब्रज बालक प्रकर्षेणालोकयस्येतत् ।

भो जायामीरुकाणां तीर्थमेव न भवति ॥’



पंवन्धेनैवेष्ट्यातिशयः प्रच्छन्नकामिन्याभिव्यक्तः । जायाभीरुकाणामित्यत्र  
तद्धितस्यापि व्यञ्जकत्वम् । ये ह्यरसज्ञा धर्मपत्नीषु प्रेमपरतन्त्रास्तेभ्यः को-  
ऽन्यो जगति कुत्सितः स्यादिति कप्रत्ययोऽवज्ञातिशयद्योतकः ॥

‘अयमेकपदे तथा वियोगः प्रियया चोपनतः सुदुःसहो मे ।

नववारिधरोदयादहोभिर्भवितव्यं च निरातपन्नरम्यैः ॥’

अत्र चकारौ निपातावेवमाहतुः । गण्डस्योपरि स्फोटवद्विप्रयोगश्च  
वर्षासमयश्च समुपनतमेतद्वयमलं प्राणहरणायेति । अत एव रम्यपदेन  
सुतरामुद्दीपनविभावत्वमुक्तम् ॥

‘प्रस्निग्धाः क्वचिदिङ्गुदीफलभिदः सूच्यन्त एवोपलाः’ अत्र प्र इत्युप-  
सर्ग इङ्गुदीफलानां सरसत्वमाचक्षाण आश्रमस्य सौन्दर्यातिशयं ध्वनति ॥

अनेकस्य निपातस्योपसर्गस्य चैकत्र पदे यः प्रयोगः सोऽपि रसव्य-  
क्त्यर्थः । यदाह—‘अहो वतासि स्पृहणीयवीर्यः’ अत्राहो वतेत्यनेन  
श्लाघातिशयो ध्वन्यते ॥

‘मनुष्यवृत्त्या समुपाचरन्तं स्वबुद्धिसामान्यकृतानुमानाः ।

योगीश्वरैरप्यसुबोधमीशं त्वां बोद्धुमिच्छन्त्यबुधाः स्वतर्कैः ॥’

अत्र सम्यग्भूतमुपांशु कृत्वा आसमन्ताच्चरन्तमित्यनेन लोकानुजिघृ-  
क्षातिशयस्तत्तदाचरतः परमेश्वरस्य ध्वन्यते ॥

‘रमणीयः क्षत्रियकुमार आसीत्’ इति । अत्र शंकरधनुर्भङ्गश्रवणात्प्र-  
कुपितस्य भार्गवस्योक्त्या आसीदित्यतीतकालनिर्देशाद्वाशरथेः कथाशेषं  
व्यज्यते ॥

यथा च प्रत्ययांशस्य द्योतकत्वं तथा प्रकृत्यंशस्यापि यथा—

‘तद्ग्रेहं नतमिति मन्दिरमिदं लब्धावकाशं दिवः

सा धेनुर्जरती नदन्ति करिणामेता घनाभा घटाः ।

स क्षुद्रो मुसलध्वनिः कलमिदं संगीतकं योषिता-

माश्चर्यं दिवसैर्द्विजोऽयमियतीं भूमिं परां प्रापितः ॥’

अत्र दिवसार्थेनात्यन्तासंभाव्यमानतास्यार्थस्य ध्वन्यते । तदिति प्र-  
कृत्यंशश्चात्र नतमिच्छीत्येतत्प्रकृत्यंशसहायः समस्तामङ्गलभूतां मूषिकाद्या-  
कीर्णतां ध्वनति । एवं सा धेनुरित्यादावपि योज्यम् ॥

तथा—

‘रहकेलिहिअनिअसणकरकिसलयरुद्धनयणजुअलस्स ।

रुद्रस्य तद्भयनयणं पञ्चपरिचुम्बितं जयइ ॥'

अत्र जयतीति न तु शोभते इत्यादि । समानेऽपि हि स्थगनव्यापारे  
लोकेऽन्तरेणैव रूपेणास्य पिधानमिति तदेवोत्कृष्टमिति व्यज्यते ॥

भावादीनां पदप्रकाशत्वेऽधिकं न वैचित्र्यमिति न तदुदाह्रियते ।  
वाक्यस्य रसादिव्यञ्जकत्वं रसादिलक्षणे एवोदाहरिष्यते । प्रचन्द्रे च  
नाटकादावर्थशक्तिमूला रसव्यक्तिः प्रतीतैव । वर्णरचनयोस्तु साक्षा-  
न्माधुर्यादिगुणव्यञ्जकत्वमेव । तद्वारेण तु रसे उपयोग इति गुणप्रकरणे  
एव वक्ष्येते इतीह नोक्ते ॥

इत्याचार्यश्रीहेमचन्द्रविरचितायामलंकारचूडामणिसंज्ञस्योपज्ञ-  
काव्यानुशासनवृत्तौ प्रथमोऽध्यायः ।

## द्वितीयोऽध्यायः ।

रसलक्षणमाह—

विभावानुभावव्यभिचारिभिरभिव्यक्तः स्थायी भावो रसः ।

वागाद्यभिनयसहिताः स्थायिव्यभिचारिलक्षणाश्चित्तवृत्तयो विभाव्यन्ते  
विशिष्टतया ज्ञायन्ते यैस्तैर्विभावैः काव्यनाट्यशास्त्रप्रसिद्धैरालम्बनोद्दीपन-  
स्वभावैर्ललनोद्यानादिभिः, स्थायिव्यभिचारिलक्षणं चित्तवृत्तिविशेषं सामा-  
जिकजनोऽनुभवन्ननुभाव्यते साक्षात्कार्यते यैस्तैरनुभावैः कटाक्षभुजोत्क्षे-

विभावैरिति । यदाह मुनिः—‘बहवोऽर्था विभाव्यन्ते वागङ्गाभिनयात्मकाः  
अनेन यस्मात्तेनायं विभाव इति संक्षिप्तः ॥’ अनुभावैरिति । ‘वागङ्गसदृशाभिनयैर्गङ्गा-  
भिनयैश्च’ इति ।

१. 'रत्तिकेलिहृतनिवसनकरकिसलयसद्दनयनयुगलस्य ।

रुद्रस्य तृतीयनयनं पार्वतीपरिबुम्बितं जयति ॥१॥



पादिभिः, विविधमाभिमुख्येन चरणशीलैर्व्यभिचारिभिर्धृतिस्मृतिप्रभृतिभिः,  
स्थायिभावानुमापकत्वेन लोके कारणकार्यसहचारिशब्दव्यपदेश्यैर्ममैवैते  
परस्यैवैते न ममैते न परस्यैते इति संबन्धविशेषस्वीकारपरिहारनियमान-  
वसायात्साधारण्येन प्रतीतेरभिव्यक्तः सामाजिकानां वासनारूपेण स्थितः  
स्थायी रत्यादिको भावो नियतप्रमातृगतत्वेन स्थितोऽपि साधारणोपायब-  
लात् सहृदयहृदयसंवादभाजा साधारण्येन गोचरीक्रियमाणश्चर्व्यमाणतै-  
कप्राणो विभावादिभावनावधिरलौकिकचमत्कारकारितया परब्रह्मास्वाद-  
सोदरो निमीलितनयनैः कविसहृदयै रस्यमानः स्वसंवेदनसिद्धो रसः ॥

भ्मादर्थो विभाव्यते । वागङ्गोपाङ्गसंयुक्तस्त्वनुभाव इति स्मृतः ॥' रस इति । तथा च  
भरतमुनिः—'विभावानुभावव्यभिचारिसंयोगाद्रसनिष्पत्तिः' इति । तत्र भट्टलो-  
हृन्नुत्साहदेवं व्याचक्षे—'विभावादिभिः संयोगोऽर्थोत्स्थायिनः' ततो रसनिष्पत्तिः ।  
तत्र विभावश्चित्तवृत्तेः स्थाय्यात्मिकाया उत्पत्तेः कारणम् । अनुभावाश्च न रसजन्या  
अत्र विवक्ष्यन्ते तेषां रसकारणत्वेन गणनार्हत्वात् अपि तु भावानामेव । (ये' तु भा-  
वानामेव) येऽनुभावा व्यभिचारिणस्य [ते] चित्तवृत्त्यात्मकत्वात् यद्यपि न सहभाविनः  
स्थायिना, तथापि वासनात्मतैश्च विवक्षिता । तेन स्थाय्येव विभावानुभावादिभिरुप-  
चितो रसः । स्थायी त्वनुपचितः । स चोभयोरपि मुख्यया वृत्त्या रामादावनुकार्येऽनु-  
कर्तरि च भटे रामादिरुपतानुसंधानबलादिति ॥ तथा चाह ढण्डी—'रतिः शृङ्गारतां  
याता रूपधातुल्ययोगतः । आरुह्य च परां कोटिं कोपो रौद्रत्वमागतः ॥' अयं भावः—  
विभावं जनिताऽनुभावः प्रतीतिपदं नीतो व्यभिचारिभिरुपचितो मुख्यवृत्त्यानुकरणीये  
रामे तद्रूपतानुसंधानादनुकर्तरि प्रतीयमानः स्थायी रस इति ॥ एतन्नेति शङ्कुः ।  
तथा हि—विभावाद्ययोगे स्थायिनोऽवगमो नोपपद्यते अवगमकस्याभावात् । न हि  
धूमं विना धराधरान्तःस्थो वह्निरवगम्यते । अपि च यथा स्वयमुत्पादिता विभावैः  
सूचिताश्चानुभावैः प्रोपमुपनीताश्च व्यभिचारिभिः संयोगाद्रसीभवन्ति स्थायिनः ।  
तदा स्थायिनामेव भावानामुद्देशो लक्षणं चादावभिधातुं युक्तं स कस्मान्न कृतम् ।  
आदौ हि रसानामुद्देशलक्षणे अभिहिते कस्मान्न रसानां विभावानुभावांश्चोक्त्वा तानेव  
स्थायिनां पुनराह ॥ तथा हि रसान्प्रतिपदं लक्षयन्मुनिर्वक्ष्यति—'अथ वीरो नामो-  
त्तमप्रकृतिरुत्साहात्मकः । स चासंमोहाध्यवसायनयविनयबलपराक्रमशक्तिप्रतापप्रभावा-  
दिभिर्विभावैरुत्पद्यते' इति । पुनश्च स्थायिभावानुवादे तु—'उत्साहो नामोत्तमप्रकृतिः ।  
स चाविषादशक्तिसौन्दर्यादिभिर्विभावैरुत्पद्यते' इति । एवमभिप्रार्था एवैते । विभावा



रसलक्षणे विस्तरत उक्ता, भावानुवादे लेशतः प्रदर्शिताः । न चोत्पत्तौ पदार्थानां कारणमभिधाय पुण्यतां पुनस्तदुत्पत्तिकारणमभिधातव्यम्, वैशर्ण्यापत्तेः । किं च— अनुपचितावस्थ. स्थायी भावः, उपचितावस्थो रस इत्युच्यमाने एकैकस्य स्थायिनो मन्दतममन्दतरमन्दमन्येत्यादिविशेषापेक्षया आनन्त्यापत्तिः । एवं रसस्यापि तीव्र- तीव्रतरतीव्रतमादिभिरसंख्यत्वं प्रपद्यते । अथोपचयकाष्ठां प्राप्त एव रस उच्यते, तर्हि 'स्मितमवहसितं विहसितमुपहसितं चापहसितमतिहसितम्' इति षोढात्वं द्वा- सरसस्य कथं भवेत् । अन्यच्च उत्तरोत्तरप्रकर्षतारतम्यवशेन 'प्रथमे त्वभिलाषः स्याद्वितीये त्वर्थचिन्तनम् । अनुस्मृतिस्तृतीये च चतुर्थे गुणकीर्तनम् ॥ उद्वेगः पञ्चमे ज्ञेयो विलापः षष्ठ उच्यते । उन्मादः सप्तमे ज्ञेयो भवेद्याधिरथाष्टमे । नवमे जलता प्रोक्ता दशमे मरणं भवेत् ॥' इति दशावस्थः कामोऽभिहितः । तत्रापि प्रत्यवस्थमु- त्तरोत्तरप्रकर्षतारतम्यसंभवात्कामावस्थासु दशस्वसंख्याताः शृङ्गाररतिभावादयः प्रस- ज्ञेयुः । अपरं च प्रागवस्थाभावः स्थायी, रसीभवति तु क्रमेणोपचित इत्यत्रापि वि- पर्ययो दृश्यते । यतः—इष्टजनवियोगादिभावादुत्पन्नो महान् शोकः क्रमेणोपशान्भ्यति । न तु दार्ढ्यमुपैति । क्रोधोत्साहरतीनां च निजनिजकारणवत्तादुन्मूलानामपि काव्य- शादमर्षस्थेयं सेवाविपर्ययेऽपचयोऽवलोक्यते । तस्मात् भावपूर्वकत्वं रसस्य । अणि तु तद्विपर्यय एव । उक्तं हि मुनिना—'रसपूर्वकत्वं भावानाम्, भावपूर्वकत्वं रसस्य, विषयविशेषापेक्षया प्रयोगे ह्यनुकर्तरि रसानास्वादयतामनुकार्यं भावप्रतीतितत्पद्यते' इति । प्रथमपक्षस्योत्थानम् । लोके तु भावदर्शनात्तत्स्वरूपरसनिष्पत्तिरिति । तस्मादन्यथा व्याख्यायते हेतुभिर्विभावाख्यैः कार्यैश्चानुभावात्मभिः सहचारिरूपैश्च व्यभिचारिभिः प्रयत्नार्जिततया कृत्रिमैरपि तथानभिमान्यमानैः संयोगाद्भ्यगमकभावरूपादनुमीयमा- नोऽपि वस्तुसौन्दर्यबलात्कपायफलचर्वणपरपुरुषदर्शनप्रभवमुख्यप्रसेककल्लताकल्पया रस- नीयस्वरूपतयान्यानुमीयमानविलक्षणः स्थायित्वेन संभाव्यमानो रत्यादिर्भाषो नटे- ऽत्यन्ताविद्यमानोऽपि सामाजिकजनतास्वाद्यमानो मुख्यरामादिरतस्वाग्यनुकरणरू- पोऽनुकरणरूपत्वादेव च नामान्तरेण व्यपदिष्टो रसः । 'सैयं ममाङ्गेषु सुभारसच्छटा सुपूरकर्पूरशलाकिका दृशोः । मनोरथश्रीर्मनसः शरीरिणी प्राणेश्वरी लोचनगोचरं गता ॥' 'दैवादहमद्य तथा चपलायतनेत्रया वियुक्तश्च । अविरलविलोलजलदः कालः समुपागतश्चायम् ॥' इत्यादौ हि विभावाः काव्यबलादनुसंधेयाः, अनुभावाः शिक्षातः, व्यभिचारिणः कृत्रिमनिजानुभावार्जनबलात् । स्थायी तु काव्यबलादपि नानुसंधेयः ॥ 'रतिः शोकः' इत्यादयो हि शब्दा रत्यादिकमभिधेयीकुर्वन्त्यभिधानत्वेन, न तु वाचिकाभिनयरूपतयावगमयन्ति । न हि वागेव वाचिकमपि तु तथा निर्मुक्तमर्ग- रिवाङ्गिकम् । तेन—'विद्वद्धात्माप्यगाधोऽपि दुरन्तोऽपि महानपि । बाढवेनेव जलधिः शोकः क्रोधेन पीयते ॥' इति । तथा—'शोकेन कृतस्तथा स्थितो येन क्रन्दैः । हृद-



अस्फुटमभ्यर्तैरादितुमभ्यर्थ्यते सचिवे ।' इत्येवमादौ न शोकोऽभिनेयोऽपि त्वभि-  
धेयः भाति पतितो लिख-त्यास्तास्या बाष्पाम्बुसीकरकणौघः । स्वेदोद्गम इव कर-  
तलसंस्पर्शोद्देशे मे वपुषि ॥' इत्यनेन तु वाक्येन स्वार्थमभिदधता उदयनगतः सुखा-  
न्मारतिस्थाविभावोऽभिनीयते न तूच्यते । अवगमनाशक्तिर्ह्यवगमनं वाचकत्वादन्या ।  
अत एव स्थायि (दिवसं) (?) परं सूत्रे भिन्नविभक्तिकमपि मुनिना नोपात्तम् । तेन  
रतिरनुक्रियमाणः शृङ्गार इति । अर्थक्रियापि मिथ्याज्ञानादृष्टा । यथोच्यते—'मणिप्र-  
दीपप्रभयोर्मणिबुद्ध्याभिधावतोः । मिथ्याज्ञानाविशेषेऽपि विशेषोऽर्थक्रियां प्रति ॥'  
इति । न चात्र नर्तक एव सुखीति प्रतिपत्तिः, नाप्ययमेव राम इति, न चाप्ययं न  
सुखीति, नापि रामः स्याद्वा न वायमिति, न चापि तत्सदृश इति । किं तु सम्य-  
क्षिभ्यासंशयसादृश्यप्रतीतिभ्यो विलक्षणा चित्रतुरगादिन्यायेन यः सुखी रामः असा-  
वयमिति प्रतीतिरस्तीति ॥ यदाह—'प्रतिभाति न संदेहो न तत्त्वं न विपर्ययः । धीर-  
सावयमिदं लिखि नासावेवायमिदं लिखि ॥ विरुद्धबुद्धयसंभेदादविवेचितविप्लवः । युक्त्या  
पर्यनुयुज्येत स्फुरन्ननुभवः कया ॥' इति, तदिदमप्यन्तस्तत्त्वशून्यं विमर्दक्षममिति  
भङ्गतोऽसः । तथा हि—अनुकरणरूपो रस इति यदुच्यते तर्हि सामाजिकप्रतीत्यभि-  
प्रायेण, उत नटाभिप्रायेण, किं वा वस्तुवृत्तविवेकव्याख्यातृबुद्धिसंवलनेन । यथाहु-  
र्ध्याख्यातारः सख्यैवं विवेचयन्तीति । अथ भरतमुनिवचनानुसारेण तत्रायः पक्षोऽसं-  
गतः । किंचिद्भिन्नप्रमाणेनोपलब्धं तदनुकरणमिति शक्यं वक्तुम् । यथा—एवमसी  
सुरा पिबतीति सुरापानानुकरणत्वेन पयःपानं प्रत्यक्षावलोकितं प्रतिभाति । इह च  
नटगतं किं तदुपलब्धं स इत्यनुकरणतया भातीति चिन्त्यम् । तच्छरीरं तत्सिद्धं प्र-  
तीतीर्षकादिरोमाभगदिकादिभुजाक्षेपचलनप्रभृतिभ्रूक्षेपकटाक्षादिकं च न रतेश्चित्त-  
वृत्तिरूपाया अनुकारत्वेन कस्यचित्प्रतिभाति । जडत्वेन भिन्नेन्द्रियग्राह्यत्वेन भिन्ना-  
भिकरणत्वेन ततोऽतिवैलक्षण्यात् । सुख्यावलोकने च तदनुकरणप्रतिभासो न च रामर-  
तिमुपलब्धपूर्विणः केचित् ॥ एतेन रामानुकारी नट इत्यपि निरस्तः प्रवादः ॥ अथ  
नटगता विसृष्टभिरिव प्रतिपन्ना सती रत्यनुकारः शृङ्गार इत्युच्यते । तत्रापि किमा-  
त्मकत्वेन सा प्रतीयते इति चिन्त्यम् ॥ ननु प्रमदादिभिः कारणैः कटाक्षादिभिः कार्यै-  
र्धृत्यादिभिश्च सहचारिभिर्लिङ्गभूतैर्यो लौकिकी कार्यरूपा कारणरूपा सहचारिरूपा च  
चित्तवृत्तिः प्रतीतियोग्या तद्वत्प्रतीत्यैव सा नटचित्तवृत्तिः प्रतिभाति । तर्हि रत्या-  
दिकारणैश्च सा प्रतिपद्येति दूरे रत्यनुकरणतावाच्योक्तिः ॥ ननु ते विभावादयोऽनु-  
कार्ये पारमार्थिका इह त्वनुकर्तारि न तथेति विशेषः । अस्त्येवम्, किं तु ते विभावा-  
दयोऽनन्तकारणानन्तकार्यानन्तसहचररूपा अपि काव्यशिक्षादिवलोपकल्पिता. कृ-  
त्रिमाः सन्तः किं कृत्रिमत्वेन सामाजिकैर्गृह्यन्ते, न वा । यदि गृह्यन्ते, तदा तैः कथं  
रत्नैरवगतिः । नन्वत एव प्रतीयमानं रत्यनुकरणं सुगन्धबुद्धेः कारणान्तरप्रभवे हि



कार्ये सुशिक्षितेन तथा ज्ञाते वस्त्वन्तरस्यानुमान तावद्युक्तम् । असुशिक्षितेन तु तस्यैव प्रसिद्धस्य कारणस्य यथा वृश्चिकविशेषाद्दोमयस्यैवानुमानं वृश्चिकस्यैव वा तत्परं मिथ्या-ज्ञानम् । प्रसिद्धा इति लक्षणात्कारणा इत्यनुकरणं नाम कारणान्तरं तत्प्रभवाच्चेदनु-भावाः स्युः । तथैव च विशेषभेदा यदि ज्ञायेरस्तदा रत्यनुकरणलक्षणस्य वस्त्वन्तर-स्यानुमान समञ्जसं स्यात् । न चैव तत्कथमिव रत्यनुकरणप्रतीतिः । अधिकशेषविदा च तथाविधानुभावदर्शने रतिरेवानुमीयते तच्च मिथ्याज्ञानमेवेति । यत्रापि लिङ्गज्ञानं मिथ्या तत्रापि तदाभासानुमानमयुक्तम् । न हि बाष्पधूमत्वेन ज्ञानादग्न्यनुकारानुमानं तदनुकारत्वेन प्रतिभासमानादपि लिङ्गान्न तदनुकारानुमानं युक्तं धूमानुकारत्वेन हि ज्ञायमानाग्नीहाराच्चाग्न्यनुकारजपापुञ्जप्रतीतिर्देष्टा ॥ नन्वक्रुद्धोऽपि नटः क्रुद्ध इव भाति । सत्यम्, क्रुद्धेन सदृशः सादृश्यं च भ्रुकुट्यादिभिर्गौरिव गवयेन मुख्यादिभिरिति नैतावता-नुकारः कश्चित् । न चापि सामाजिकानां सादृश्यमतिरस्ति । सामाजिकानां च न भा-वशून्या नर्तके प्रतिपत्तिरित्युच्यते । अथ च तदनुकारप्रतिभास इति रिक्ता वाचो-युक्तिः । यच्चोक्तं रामोऽयमित्यस्ति प्रतिपत्तिः, तदपि यदि तदात्वे निश्चितं तदुत्तरका-लमाविबाधकवैधुर्याभावे कथं न तत्त्वज्ञानं स्यात् । बाधकसद्भावे वा कथं न मिथ्या-ज्ञानम् । वास्तवेन च वृत्तेन बाधकानुदयेऽपि मिथ्याज्ञानमेव स्यात् । तेन विरुद्ध-बुद्ध्यसंभेदादित्यसत् । नर्तकान्तरेऽपि रामोऽयमिति प्रतिपत्तिरस्ति । ततश्च रामस्य सामान्यरूपमित्यायातम् ॥ यच्चोच्यते—विभावाः काव्यादनुसंधीयन्ते । तदपि न विद्मः । न हि ममेयं सीता काचिदिति स्वात्मीयत्वेन प्रतिपत्तिर्नटस्य ॥ अथ सामा-जिकस्य तथा प्रतीतियोग्याः क्रियन्ते इत्येतावदेवानुसंधानमुच्यते, तर्हि, स्थायिनि सुतरामनुसंधानं स्यात् । तस्यैव हि मुख्यत्वेन अभिप्रेत्यमिति सामाजिकानां प्रति-पत्तिः ॥ तस्मात्सामाजिकप्रतीत्यनुसारेण स्थाय्यनुकरणं रस इत्यसत् । न चापि नट-स्येत्थं प्रतिपत्तिः रामं तच्चित्तवृत्तिं वा अनुकरोमीति । सदृशकरणं हि साव्यनुकरण-मनुपलब्धप्रकृतिना न शक्यं कर्तुम् ॥ अथ पश्चात्करणमनुकरणम्, लङ्घ्येऽप्यनुकर-णात्मतातिप्रसक्ता ॥ अथ न नियतस्य कस्यचिदनुकारोऽपि तत्र सप्रकृतः शोकम-नुकरोमीति । तत्रापि कस्योन्तमर्हि(?)केनेति चिन्त्यम् । न तावच्छोकेन, तस्य लक्ष-भावात् । न चाश्रुपातादिना शोकस्यानुकारः, तद्वैलक्षण्यादित्युक्तम् । इयत्तु स्यात् उ-त्तमप्रकृतेर्ये शोकानुभावास्ताननुकरोमीति । तत्रापि कस्योत्तमप्रकृतेः यस्य कस्यचि-दिति चेद्, सोऽपि विशिष्टतां विना कथं बुद्धावारोपयितुं शक्यः । य एवं रोदित्तीति चेत्, स्वात्मापि मध्ये नटस्यानुप्रविष्ट इति गलितोऽनुकार्यानुकर्तृभावः । किं न—नटः शिक्षावशात्स्वविभावस्मरणान्वितवृत्तिसाधारणीभावेन हृदयसंवादात्केवलाननुभावा-न्दर्शयन्काव्यमुचितकाकुप्रभृत्युपस्कारेण पठंश्चेष्टत इत्येतावन्मात्रस्य प्रतीतेर्न त्वनुकारं वेदयते । कान्तवेषानुकारवद्धि न रामचेष्टितस्यानुकारः । नापि वस्तुवृत्तानुसारेण



तदनुकारणत्वम् असवेद्यमात्रस्य वस्तुवृत्तित्वानुपपत्तेः । न च मुनिवचनमेवंविधमस्ति क्वचित्स्थाय्यनुकरणं रस इति ॥ यच्चोच्यते—वर्णकैर्हरितालादिभिः संयुज्यमान एव गौरिस्थादि, तत्र यद्यभिव्यज्यमान इत्यर्थोऽभिप्रेतः । तदसत् । न हि सिन्दूरादिभिः पारमार्थिको गौरभिव्यज्यते, प्रदीपादिभिरिव । किं तु तत्सदृशः समूहविशेषो निर्वर्त्यते । त एव हि सिन्दूरादयो गवावयवसंनिवेशसदृशेन संनिवेशविशेषेणावस्थिता गोसदृशगतिः प्रतिभासस्य विषयो नैवं विभावादिसमूहो रतिसदृशताप्रतिप्राप्यः । तस्माद्भावानुकरणं रस इत्यसत् ॥ येन त्वभ्यधायि सुखदुःखजननशक्तियुक्ता विषयसामग्री बाह्येव सांख्यदृशा सुखदुःखस्वभावा रसः । तस्या सामग्र्या दलस्थानीया विभावाः संस्कारका अनुभावव्यभिचारिणः स्थायिनस्तु तत्सामग्रीजन्या आन्तराः सुखदुःखस्वभावा इति । तेन स्थायिभावान् रसत्वमुपनेष्याम इत्यादावुपचारमङ्गीकुर्वता ग्रन्थविरोधं स्वयमेव युध्यमानेन दूषणाविष्करणमौर्ष्यात्प्राभाणिकजनः परिरक्षित इति किमस्योच्यते यन्वन्यत्तत्प्रतीतिवैषम्यप्रसङ्गादि तत्किञ्चदत्रोच्यताम् ॥ भट्टनायकस्त्वादृशो न प्रतीयते, नोत्पद्यते, नाभिव्यज्यते । स्वगतत्वेन हि प्रतीतौ करुणे दुःखित्वं स्यात् । न च सा प्रतीतिर्युक्ता सीतादेरविभावत्वात् । स्वकान्तास्मृत्यसंवेदनात् । वेदतादी साधारणीकरणायोग्यत्वात् । समुद्रोलङ्घनादेरसाधारण्यात् । न च तत्सतौ रसस्य स्मृतिरनुपलब्धत्वात् । न च शब्दानुमानादिभ्यस्तत्प्रतीतौ ताटस्थ्यमेव भवेत्तत्प्रतीतिरनुभवस्मृत्यादिरूपा रसस्य युक्ता ॥ उत्पत्तावपि तुल्यमेतत् दूषणम् । शक्तिरूपत्वेन पूर्वं स्थितस्य पक्षादभिव्यक्तौ विषयार्जनतारतम्यापत्तिः । स्वगतपरगतत्वादि च पूर्ववा द्विकल्पम् । तस्मात्काव्ये दोषाभावगुणालकारमयत्वलक्षणेन, नाव्ये चतुर्विधाभिनयस्येन निविडनिजमोहसंकटतानिवारणकारणाविभावादिसाधारणीकरणात्मनाभिधातो द्वितीयेनांशेन भावकत्वव्यापारेण भाव्यमानो रसोऽनुभवस्मृत्यादिविलक्षणेन रजस्तमोनुबोधवैचित्र्यबलात् हृदि विस्तरविकाशात्मना सत्त्वोद्रेकप्रकाशानन्दमयनिजसंविद्धिभ्रान्तिविलक्षणेन परश्रद्धास्वादसंविधेन भोगेन पर भुज्यते इति ॥ यत्स बाह्य—‘अभिधा भावना चान्या तद्भोगीकृतमेव च । अभिधाधामतां याते शब्दार्थालङ्करी ततः ॥ भावनाभाव्य एषोऽपि श्रद्धारादिगणो मतः । तद्भोगीकृतरूपेण व्याप्यते सिद्धिमात्ररः ॥’ इति ॥ तत्र पूर्वपक्षोऽयं महलोल्लापक्षादभ्युपगत इति । तद्वृणमनुत्थानोपहतमेव । प्रतीत्यादिव्यतिरिक्तस्य संसारे को भोग इति न विद्यः । रसेनेति चेत् । सापि प्रतिपत्तिरेव । केवलमुपाययैलक्षण्याश्रमान्तरं प्रतिपद्यतां दर्शनानुमितिश्रुत्युपमितिप्रतिमानादिनामान्तरवत् । निष्पादनाभिव्यक्तिद्वयानभ्युपगमे च तिस्रो वा सद्वा रस इति न तृतीया गतिः स्यात् न चाप्रतीतं वस्तुवस्ति तद्व्यवहारयोग्यम् ॥ अथोच्यते—प्रतीतिरस्य भोगीकरणम् । तच्च रत्यादिस्वरूपं तदस्तु तथापि न तावन्मात्रम् । यावन्तो हि रसास्तावत्य एव रसात्मानः प्रतीतयो भोगीकरणस्वभावाः सत्त्वादियु-



णानां चाङ्गाद्वैचित्र्यमनन्तकल्पमिति का त्रित्वेनेयत्ता । 'भावनाभाव्य एषोऽपि शृङ्गारादिगणो हि यत् ।' इति तु यत् 'काव्येन भाव्यन्ते रसाः' इत्युच्यते, तत्र विभावादिजनितचर्वणात्मकास्वादरूपप्रत्ययगोचरतापादनमेव यदि भवेद्भावनं तदभ्युपगम्यत एव ॥ यत्तूक्तम्—'संसर्गादि यथा शास्त्र एकत्वान्नलयोगतः । वाक्यार्थस्तद्वद्देवात्र शृङ्गारादी रसो मतः ॥' इति, तदस्माकमभिमतमेव । तर्हि उच्यताम् परिशुद्धतत्त्व उक्तमेव मुनिना नत्वपूर्वं किञ्चित् । तथा ह्याह—'काव्यार्था भावयन्तीति भावाः' । अस्यार्थः—पदार्थवाक्यार्थो रसेष्वेव पर्यवस्यत इत्यसाधारण्यात्प्राधान्याच्च काव्यस्यार्था रसाः । अर्थ्यन्ते प्राधान्येनेत्यर्थाः, न त्वर्थशब्दोऽभिधेयवाची । स्वशब्दानभिधेयत्व हि रसादीनां दर्शितमेव । एवं काव्यार्था रसाः तान् कुर्वन्ते ये स्थायिव्यभिचारिणस्ते भावाः स्थायिव्यभिचारिकलापेनैव त्यास्वादोऽलौकिकोऽर्थो निर्वर्त्यने । पूर्वं हि स्थाय्यादिकमवगच्छति ततः सर्वसाधारणतया आस्वादयति । तेन पूर्वागमगोचरीभूतः सन् स्थाय्यादिरुत्तरभूमिकाभागेन आस्वाद्यस्य रसस्य भावको निष्पादक उच्यते । तस्मात्काव्यार्थो रस इति । तथा हि—'आरोग्यमाप्तवान् शश्वत्सुत्या देवमहर्षतिम् । स्यादर्थवगतिः पूर्वमित्यादिवचने यथा ॥ ततश्चोपात्तकालादिभ्यःकारेणोपजायते । प्रतिपत्तुर्मनस्येवं प्रतिपत्तिर्न संशयः ॥ यः कोऽपि भास्करं स्तौति स सर्वोऽप्यगदो भवेत् । तस्मादहमपि स्तौमि रोगनिर्मुक्तये रविम् ॥' इति । एवं काव्यात्मकादपि शब्दात्सहृदयस्याधिकास्ति प्रतिपत्तिर्न संशयः । तस्य च 'ग्रीवाभङ्गाभिरामम्—' इत्यादिवाक्येभ्यो वाक्यार्थप्रतिपत्तेरनन्तरं मानसी साक्षात्कारादिका अपहस्तिततद्वाक्योपात्तकालादिविभागा तावत्प्रतीतिरुपजायते । तस्यां च यो भूतपोतकादिर्भाति तस्य विशेषरूपत्वाभावाद्भीत इति । आसक्तस्यापारमार्थिकत्वाज्जयमेन परदेशकालाद्यनालिङ्गितं तत् एव भीतोऽहम् । भीतोऽयं शत्रुर्वयस्यो मध्यस्थो वैत्यादिप्रत्ययेभ्यो दुःखसुखादिकृतहान्यादिवुद्धयन्तरोदयनियमवसत्या विप्रचतुर्लेभ्यो बिलक्षणनिर्विघ्नप्रतीतिग्राह्यं साक्षादिव हृदये निवेशमानं चक्षुषोरुपरिवर्तमानं भयानको रसः । तथाविधे हि भये नात्मा तिरस्कृतो निर्विशेषत उल्लिखितः । एवं परोऽपि । तत् एव च न परिमितमेव साधारण्यम् । अपि तु विततम् । व्याप्तिग्रह इव भूमाभ्युभयरूपयोरेव वा । तदत्र साक्षात्कारायमाणत्वपरिपोषिका नटादिसामग्री । यस्यां वस्तुमतां काव्यार्पितानां च देशकालप्रमात्रादीनां नियमहेतूनामन्योन्यसंबन्धवत्तादत्यन्तमपसरणे स एव साधारणीभावः सुतरां पुष्यति । अत एव सामाजिकानामेकधनतैव प्रतिपत्तेः सुतरां रसपोषाय सर्वेषामनादिवासनाचित्रीकृतचेतसां वासनासंवादात् । सा चाविघ्नासविघ्नमत्कारस्तज्जोऽपि कम्पपुलकोद्भूतसनादिर्विकारश्चमत्कारो यथा—'अज्ज विहरि चमक्कइ कहकह वि न मंदरेण कलिआइ । चदकलाकंदलसच्छहाइ लच्छीइ अंगाइ ॥' अद्भुतभोगात्मस्पर्शदावेशरूपो हि चमत्कारः । स च साक्षात्कारस्वभावो मानसाध्यवसायो वा संकल्पो वा स्मृतिर्वा तथात्वेन स्फुरन्त्यस्तु । यदाह—'इम्याणि वीक्ष्य



मधुरां न निशम्य शब्दान्पयुत्सुकीभवति यत्सुखितोऽपि जन्तुः । तच्चेतसा स्मरति नूनमबोधपूर्व भावस्थितानि जननान्तरसौहृदानि ॥' इत्यादिः । अत्र हि स्मरतीति वा स्मृतिरुपदर्शिता सा न तार्किकप्रसिद्धा, पूर्वमेतस्यार्थस्याननुभूतत्वात् । अपि तु प्रतिभानापरपयोयसाक्षात्कारस्वभावेयमिति । स(?)र्वतावदेषास्ति प्रतीतिराखादात्मा यस्या रतिरेव भाति तत एव विशेषान्तरानुपहितत्वात्सा रसनीया सती लौकिकी न मिथ्या, नानिर्वाच्या, न लौकिकतुल्या, न तदारोपादिरूपा । एषैव चोपचयवस्थास्तु देशाद्यनियञ्जनात् । अनुकारोऽप्यस्त्वनुगामितया करणात् । विषयसामग्र्यपि भवतु, विज्ञानवादावलम्बनात् । सर्वथा रसनात्मकवीतविघ्नप्रतीतिप्राप्तौ भाव एव रसः । तत्र विघ्नापसारका विभावप्रभृतयः । तथा हि । लोके सकलविघ्नविनिर्मुक्ता संवित्तिरेव चमत्कारनिर्वेशरसनास्वादनभोगसमापत्तिलयविश्रान्त्यादिशब्दैरभिधीयते । विघ्नाश्चास्या रससंभावनाविरहरूपा प्रतिपत्तावयोग्यता । स्वगतपरगतत्वनियमेन देशविशेषावेशो निजसुखादिविषयीभावः । प्रतीत्युपायवैकल्यस्फुटत्वाभावोऽप्रधानता । संशययोगश्च । तथा हि—संशयमसंभावयमानः संवेद्ये संवेदं निवेशयितुमेव न शक्तोऽस्ति । का तत्र विश्रान्तिरिति प्रथमो विघ्नः । तदपसारणे हृदयसंवादो लोकसामान्यवस्तुविषयः । अलोकसामान्येषु तु चेद्विषयेषु अखण्डितप्रसिद्धिजनितगाढरूढप्रत्ययप्रसरकारी प्रख्या-तरामादिनामधेयपरिग्रहः । अत एव निःसामान्योत्कर्षोपदेशव्युत्पत्तिप्रयोजने नाटकादौ प्रख्यातवस्तुविषयत्वादिनियमेन निरूप्यते । न तु प्रहसनादिति (?) । लौकगतानां च सुखदुःखसंवेदामास्वाप्ते यथासंभवं तदपगमभीरुतया वा तत्परिरक्षाव्यग्रतया वा तत्स-दृशी जिजीषया वा लज्जिहासया वा तत्प्रतिष्ठापयिषया वा तद्रोपनेच्छया वा प्रकारा-न्तरेण वा संवेदनान्तरसमुद्भवं एव परमो विघ्नः । परगतत्वनियमभाषणा(?)मपि सुखदुःखानां संवेदने नियमेन स्वात्मनि सुखदुःखमोहमाध्यस्थसंवेदन्तरोद्भवन-संभावनादवश्यभावी विघ्नः । तदपसारेण कार्यो नातिप्रसङ्गोऽत्र पूर्वरक्षविधिं प्रतीतिं पूर्वरक्षानिगूहनेन नटी विदूषको वापीति लक्षितप्रस्तावनालोकनेन च यो नटरूपता-धिगमस्तत्पुरःसरप्रतिशीर्षकादिना तत्प्रच्छादनप्रकारोऽभ्युपायः । अलौकिकभाषादिभे-दत्वास्याङ्गरङ्गपीठमण्डपगतकक्षापरिग्रहनाट्यभ्रमासहितः । तस्मिन् हि सति अस्यैवात्रैव एतर्थाच्च सुखं दुःखं वेति न भवति । प्रतीतिस्वरूपस्य निहवाद्रूपान्तरस्य चारो-पितस्य प्रतिभासविश्रान्तवैकल्येन स्वरूपे विश्रान्त्यभावात् । सत्येतदीयरूपनिहवमात्र एव पर्यवसानात् इत्येष मुनिना साधारणीभावरसचर्चणोपयोगित्वेन परिकरबन्धः समाश्रितः । तथा निजसुखादिविषयीभूतश्च कथं वस्त्वन्तरे संभवं विभ्रमयेदिति तत्प्रत्यक्षपोहनाय प्रतिपक्षार्थनिष्ठैः साधारणो महिना सकलभोग्यत्वसहिष्णुभिः शब्दादिविषयमर्थरातोद्योगेन विविधमण्डपविदग्धगणिकादिभिरुपरजनं समाश्रितम् ।

१. 'स्थिराणि' इति प्रसिद्धपाठः. २. 'भावजाना' स्यात्. ३. 'धर्म' स्यात्.  
४. 'प्रत्युद्' स्यात्. ५. 'धने' स्यात्.



येनाहृदयोऽपि हृदयवैमल्यप्राप्त्या सहृदयीक्रियते । किं च प्रतीत्युपायानामभावे कथं प्रतीतिभावः । अस्फुटप्रतीतिकारिशब्दलक्षणसंभवेऽपि न प्रतीतिर्विश्राम्यति स्फुट-  
प्रतीतिरूपः प्रत्यक्षोचितप्रत्ययसाकाङ्क्षत्वात् । यथाहुः—‘सर्वा वैश्वं प्रमितिः प्रत्यक्षपरा’  
इति । स्वसाक्षात्कृते आगमानुमानशतैरप्यनन्ययाभावस्य स्वसंवेदनात् । अलातचक्रादौ  
साक्षात्कारान्तरेणैव बलवता तत्प्रमित्यपसारणादिति लौकिकसावदय क्रमः । तस्मा-  
त्तदुभयविघ्नविधातेऽभिनयालोकधर्मिवृत्तिप्रवृत्त्युपस्कृताः समभिषिच्यन्ते । अभिनय-  
च हि शब्दलक्षणलिङ्गव्यापारसदृशमेव प्रत्यक्षव्यापारकल्पमिति । अप्रधाने च वस्तूनि  
संवित्कस्य विश्राम्यति । तस्यैव प्रत्ययस्य प्रधानान्तर प्रत्यनुधावतः स्वात्मन्यवि-  
श्रान्तत्वात् । अतोऽप्रधानत्वं जडे विभावानुभाववर्गे व्यभिचारिनिचये च संविदा-  
त्मकेऽपि नियमेन नान्यसुखप्रेक्षिणि सभवतीति तदतिरिक्तः स्थाय्येव चर्वणापत्रम् ।  
तत्र पुरुषार्थनिष्ठाः काश्चित्संविद इति प्रधानम् । तद्यथा—रतिः कामतदनुपक्षिधर्मा-  
र्थनिष्ठा, क्रोधस्तत्प्रधानेष्वर्थनिष्ठः कामधर्मपर्यवसितोऽप्युत्साहः समस्तधर्मादिपर्यवसितः  
शमश्च मोक्षोपाय इति तावत्तेषां प्राधान्यम् । यद्यपि वैश्वामन्योन्यं गुणभावोऽस्ति  
तथापि तत्तत्प्रधाने रूपके तत्प्रधानं भवतीति रूपकभेदपर्यायेण सर्वेषां प्राधान्यमेषां  
लक्ष्यते । अदूरभागाभिनिविष्टदृशा त्वेकस्मिन्नपि रूपके पृथक्प्राधान्यम् । तत्र  
सर्वेऽमी सुखप्रधानाः स्वसर्विचर्वणरूपस्य एकघनस्य प्रकाशस्यानन्दसारत्वात् । तथा  
ह्येकघनशोकसर्विचर्वणेऽपि लोके श्रीलोकस्य हृदयविश्रान्तिरन्तरायशून्यविश्रान्ति-  
शून्यत्वात् । शरीरत्वात्(?) अविश्रान्तिरूपतयैव च दुःखम् । तत एव कार्पण्यदुःखस्य  
चाञ्चल्यमेव प्राणत्वेनोक्तं रजोवृत्तितां वदद्भिरिस्थानन्दरूपता सर्वरमानाम्, किंतु-  
परञ्जकविषयवशात्केषामपि कलुषित्वात्स्पर्शोऽस्ति वीरस्येव । स हि क्लेशसङ्घिष्णुतादि  
प्राण एव । एवं रत्यादीनां प्राधान्यम् । हासादीनां तु सार्तिशयं सकललोकसुखभ-  
विभावतयोपरञ्जकत्वमिति प्राधान्यम् । अत एवानुत्तमप्रकृतिषु बहुला न हासादयो  
भवन्ति । पामरप्रायः सर्वोऽपि हसति शोचति विभेति परनिन्दामादियते । रस्य-  
सुभाषितत्वेन च सर्वत्र विस्मयते । रत्यावज्ञतया तु पुमर्थोपयोगित्वमपि स्मात्  
स्थायित्वं चैतावतामेव । एवमप्रधानत्वनिरासः । स्थायिनिरूपणया स्थायिभावान्  
सत्त्वं नेष्यामः । इत्यनया सामान्यलक्षणशेषभूतया विशेषलक्षणनिष्ठया च सुनिना  
कृतः । तत्रानुभावानां विभावानां व्यभिचारिणां च पृथक् स्थायिनि नियमो नास्ति,  
वाष्पादेरानन्दार्तिरोगादिजत्वदर्शनात् । व्याघ्रादेश्च क्रोधभयादिहेतुत्वात् । धमश्चि-  
न्तादेरुत्साहभयाद्यनेकसहचरत्वावलोकनात् । सामग्री वा तु न व्यभिचारिणी । तथा  
हि । बन्धुविनाशो यत्र विभावः परिदेविताश्रुपातादिश्चानुभावश्चिन्तादैन्यादिश्च व्य-  
भिचारी, सोऽवश्यं शोक एवेत्येवं संशयोदये शङ्कात्मकविघ्नशमनाय संयोग उपात्तः । तत्र  
लोकव्यवहारे कार्यकारणसहचारात्मकलिङ्गदर्शनजस्थाय्यात्मपरचित्तवृत्त्यनुमानाभ्यास



एष पान्वादधुना तैरेवोद्यानकटाक्षधृत्वादिभिलौकिकी कारणत्वादिभुवमतिक्रान्तेर्वि-  
भवेनानुभवेनासमञ्जरप्रकत्वमात्रप्राणैरत एवालौकिकविभावादिव्यपदेशभागिभः प्राच्य-  
करणादिरूपसंस्कारोपजीवनाख्यापनाय विभावादिनामधेयव्यपदेशैर्गुणप्रधानतापर्यायेण  
सामाजिकविविध सम्यग्योग संबन्धमैकाग्र्यं वासादितच्चन्द्रिरलौकिकनिर्विघ्नसवेदनात्म-  
कचर्वणागोचरता नीतोऽर्थश्चर्यमाणतकसारो न तु सिद्धस्वभावस्तात्कालिक एव, न  
तु चर्वणातिरिक्तकालावलम्बी स्थायिविलक्षण एव रसः । ननु यथा शङ्कुकादिभिर-  
भ्यधीयत—स्थाय्येव विभावादिप्रत्याध्यमानो रस्यमानत्वादस उच्यते ॥ एवं हि  
लोकेऽपि किं न रसः, असतोऽपि हि यत्र रसनीयता तत्र वस्तुसतः कथं न  
भविष्यति । तेन स्थायिप्रतीतिरनुमितिरूपा वाच्या, न रसः । अत एव सूत्रे मुनिना  
स्थायिप्रहणं न कृतम् । तत्प्रत्युत शल्यभूत स्यात् । केवलमौचित्यादेवमुच्यते—‘स्थायो  
रसीभूतः’ इति । औचित्यं तु तत्स्थायिगतत्वेन कारणादितया प्रसिद्धानामधुना चर्वणो-  
पयोगितया विभावादित्वा(दि)लम्बनात् । तथा हि । लौकिकचित्तवृत्त्यनुमाने का रसता  
सेनालौकिकचमरकारात्मा रसास्वादः स्मृत्यनुमानलौकिकस्वसंवेदनविलक्षण एव । तथा  
हि । लौकिकेनानुमानेन संस्कृतः प्रमदादिर्न तादस्थेन प्रतिपद्यते, अपि तु हृदयसं-  
वादात्मकसहृदयत्वबलात्पूर्णाभविष्यद्रसास्वादाङ्कुरीभावेनानुमानस्मृत्यादिसोपानमनारुह्यैव  
तन्मयीभावोचितचर्वणाप्राणतया । न च सा चर्वणा प्राद्यानान्तरात्, येनाधुना स्मृतिः  
स्यात् । न चात्र लौकिकप्रत्यक्षादिप्रमाणव्यापारः, किं त्वलौकिकविभावादिसंबोगबलो-  
पनसंघेयं चर्वणा । सा च प्रत्यक्षानुमानागमोपमानादिलौकिकप्रमाणजनितरत्याद्यबोध-  
स्तथा योगिप्रत्यक्षजतदस्थपरसंवित्तिज्ञानात्सकलवैषयिकोपरागशून्यश्च अपरयोगित-  
स्त्वनन्दैकधनानुभवाच्च विशिष्यते । एतेषां यथायोगमर्जनादिविघ्नान्तरोदयेन तादस्थ-  
हेतुकास्फुटत्वेन विषयावेशवैधर्येण च सौन्दर्यविरहात् । अत्र तु स्वान्मैकगतलनियमा-  
संभवाच्च विषयावेशवैधर्यम्, स्वात्मानुप्रवेशात्परगतलनियमाभावाच्च तादस्थस्फुट-  
त्वम् । तद्विभावादिधाधारण्यवशासंप्रसुद्धोचितनिजरत्यादिवासनावेशवशाच्च न विघ्नान्त-  
रादीनां संभवः । अत एव विभावादयो न निष्पत्तिहेतवे रसस्य, तद्वोधापगमेऽपि  
रससंभवप्रसङ्गात् । नापि ज्ञप्तिहेतवः, येन प्रमाणमध्ये पतेयुः । सिद्धस्य कस्यचित्प्रमे-  
यभूतरसस्याभावात् । तर्हि किमेतद्विभावादय इति । अलौकिक एवायं चर्वणोपयोगी  
विभावादिव्यवहारः । कोऽन्यत्रेत्यं दृष्टमिति चेद्द्रूपणमस्माकमेतदलौकिकत्वसिद्धौ । पान-  
करसाभ्तादोऽपि किं शुद्धमरिचादिषु दृष्ट इति समानमेतत् ॥ न त्वेवं रसोऽप्रमेयः  
स्यात् । एवं युक्तं भवितुमर्हति रस्यैकप्राणो ह्यसौ न प्रमेयादिस्वभावः । तर्हि सूत्रे  
निष्पत्तिरिति कथं नैयं रसः(?) स्यात्, अपि तु तद्विषयाया रसनायाः । तन्निष्पत्त्या  
तु यदि तद्वेद्यायतजीवितस्य रसस्य निष्पत्तिरुच्यते । तत्र कश्चिदत्र दोषः । सा च

१. ‘ननु’ स्यात्. २. ‘कान्यत्रेत्यं’ स्यात्. ३. ‘नन्वेवं’ स्यात्. ४. ‘नाम  
रसस्य स्यात्’ स्यात्.



स च न विभावादेः कार्यः, तद्विनाशेऽपि रससंभवप्रसङ्गात् । नापि  
ज्ञाप्यः, सिद्धस्य तस्याभावात् ॥ कारकज्ञापकाभ्यामन्यत् कं दृष्टमिति  
चेत्, न कचिद्दृष्टमित्यलौकिकत्वसिद्धेर्भूषणमेतन्न दूषणम् । विभावादीनां  
च समस्तानामभिव्यञ्जकत्वम्, न व्यस्तानां व्यभिचारात् । व्याघ्रादयो हि  
विभावा भयानकस्येव वीराद्भुतरौद्राणाम् । अश्रुपातादयोऽनुभावाः करुण-  
स्येव शृङ्गारभयानकयोः । चिन्तादयो व्यभिचारिणः करुणस्येव शृङ्गारवी-  
रभयानकानाम् ॥

यत्राप्येकैकस्योपादानम्, यथा—

‘केलीकन्दलितस्य विभ्रममधो धुर्यं वपुस्ते दृशौ

भङ्गीभङ्गुरकामकार्मुकमिदं भ्रूनर्मकर्मक्रमः ।

आपातेऽपि विकारकारणमहो वक्त्राम्बुजन्मासवः

सत्यं सुन्दरि वेधसस्त्रिजगतीसारं त्वमेकाकृतिः ॥’

अत्र विभावानाम्,

रसना न प्राणव्यापारो न कारकव्यापारः स्वयं तु नाप्रामाणिकी स्वयं चेदनसिद्धत्वात् ।  
रसना च बोधरूपैव किं तु बोधान्तरेभ्यो लौकिकेभ्यो विलक्षणैव, उपादानां विभावा-  
दीनां लौकिकवैलक्षण्यात् । तेन विभावादिसंयोगाद्रसनायसो निष्पद्यते । ततस्तथाविध-  
रसनागोचरालौकिकोत्तरार्थो रस इति तात्पर्यम् । सूत्रस्यायमत्र संक्षेपः । सुकुम्भप्रतिशी-  
र्षकादिना तावन्नटबुद्धिराच्छाद्यते । गालप्राक्तनसंघितसंस्काराच्च काव्यधलानीयमानापि  
न तत्र रामधीर्विश्राम्यति । तत एवोभयदेशकालत्यागः । रोमाश्चादयश्च भूयसा रति-  
प्रतीतिकारितया दृष्टास्तत्रावलोकिताः देशकालानियमेन रतिं गमयन्ति । अस्यां  
स्वात्मापि तद्वासनावत्त्वादनुप्रविष्टः । अत एव तदस्थितया रत्यवगमः । न च नियत-  
कारणतया, येनार्जुनाभिष्वङ्गादिसंभावना । न च नियतपरात्मैकगतया, येन दुःशातृषा-  
द्युदयस्तेन साधारणीभूता संतानवृत्तेरेकस्या एव वा संविदो गोचरीभूता रतिः शृङ्गारः ।  
साधारणीभावना च विभावादिमिरिति श्रीमानमिनघशुक्ताचार्यः ॥ एतन्मतमेव  
वास्वाभिरुपजीवितं वेदितव्यम् ॥ तत्र विभावप्राधान्ये व्यभिचारिणां प्राधान्यं यथा—  
‘आत्तमात्तमधिकान्तमुक्षितुं कातरा शफरशङ्खिनी जहौ । अञ्जली जलमधीरलोचना  
लोचनप्रतिशरीरलाञ्छितम् ॥’ इत्यत्र सुकुमारमुग्धप्रमदाजनभूषणभूतस्य वित्तर्कप्राप्त-  
शङ्कादेः प्राधान्यम् । तद्विभावानां सौन्दर्यातिशयकृतां प्राधान्यात् । आत्तमित्याद्यवि-



‘यद्विश्रम्य विलोकितेषु बहुशो निःस्थेमनी लोचने  
 यद्वात्राणि दरिद्रति प्रतिदिनं दूनाञ्जिनीनालवत् ।  
 दूर्वाकाण्डविडम्बकश्च निविडो यत्पाण्डिमा गण्डयोः  
 कृष्णे यूनि सयौवनासु वनितास्वेपैव वेषस्थितिः ॥’

अत्रानुभावानाम्,

‘दूरादुत्सुकमागते विचलितं संभाषिणि स्फारितं  
 संश्लिष्यत्यरुणं गृहीतवसने किंचाञ्चित्भ्रूलतम् ।  
 मानिन्याश्चरणानतिव्यतिकरे बाष्पाम्बुपूर्णेक्षणं  
 चक्षुर्जातमहो प्रपञ्चचतुरं जातागसि प्रेयसि ॥’

अत्रौत्सुक्यव्रीडाहर्षकोपासूयाप्रसादानां व्यभिचारिणाम्, तत्राप्येते-  
 प्रामौचित्यादन्यतमद्वयाक्षेपकत्वमिति न व्यभिचारः ॥

रसभेदानाह—

शृङ्गारहास्यकरुणा रौद्रवीरभयानका वीभत्साद्भुतशान्ता नव  
 रसाः ।

तत्र कामस्य सकलजातिसुलभतयात्यन्तपरिचितत्वेन सर्वान्प्रतिहृद्य-  
 तेति पूर्वं शृङ्गारः । तदनुगामी च हास्यः । निरपेक्षकभावत्वात्तद्विपरीत-  
 स्ततः करुणः । ततस्तन्निमित्तमर्थप्रधानो रौद्रः । ततः कामार्थयोर्धर्ममूल-

तासुभाववर्गस्तु तदनुयायी । अनुभावप्राधान्ये च तेषां प्राधान्यं दूरादित्यादिना उदा-  
 हरिष्यते । अन्यतमेति । विभावापेक्षयानुभावव्यभिचारिणाम्, अनुभावापेक्षया  
 विभावव्यभिचारिणाम्, व्यभिचार्यपेक्षया विभावानुभावानां चान्यतमत्वम् । तथा हि ।  
 केलीकन्दलितेत्यादौ विभावभूतस्य सौन्दर्यस्यानुगतत्वेन केलीविभ्रमभङ्गुरनर्मादि-  
 पदमद्विश्रानुभाववर्गो भङ्गिकमविकारादिशब्दबलाच्च व्यभिचारिवर्गः प्रतिभाति ।  
 यद्विश्रम्येत्यादौ विश्रान्तिलक्षणस्तम्भविलोकनवैचित्र्यगात्रता नवता रसस्य पुलकवै-  
 षण्यादेरनुभावस्यानुगतत्वेन विश्रम्येति बहुश इति प्रतिदिनमिति पदसमर्पितोऽभिलाष-  
 चिन्तौत्सुक्यनिप्राश्रुतिग्लान्यालस्यश्रमस्मृतिवितर्कादिव्यभिचारिणः । कृष्ण इत्यादि-  
 पदार्पितस्तु विभावः । दूरादुत्सुकमित्यादौ औत्सुक्यादेर्व्यभिचारिणोऽनुगतत्वेन दूरा-  
 दित्यादिपदार्पितः सहसा प्रसरणादिरूपोऽनुभावः प्रेयसीति विभावश्च प्रकाशत इति  
 एवं द्वयप्राधान्ये बोधादर्थम्, किं तु समप्राधान्य एव रसास्वादस्योत्कर्षः । तच्च प्रबन्ध



त्वान्द्धर्मप्रधानो वीरः । तस्य भीताभयप्रदानसारत्वादनन्तरं भयानकः । तद्विभावसाधारण्यसंभावनात्ततो भीमत्सः । इतीयद्वीरेणाक्षिप्ते वीरस्य पर्यन्तेऽद्भुतः फलमित्यनन्तरं तदुपादानम् । ततस्त्रिवर्गात्मकप्रवृत्तिधर्मविपरीतनिवृत्तिधर्मात्मको मोक्षफलः शान्तः । एते नवैव परस्परासंकीर्णी रसाः ॥ तेनार्द्रतास्थायिकः स्नेहो रस इत्यसत् । तस्य रत्यादावन्तर्भावात् । तथा हि यूनो मित्रे स्नेहो रतौ, लक्ष्मणादेर्भातरि स्नेहो धर्मवीरे, बालस्य मातापित्रादौ स्नेहो भये, विश्रान्तः । एवं वृद्धस्य पुत्रादाविति द्रष्टव्यम् ॥ तथा गर्धस्थायिकस्य लौत्यरसस्य हासे वा रतौ वान्यत्र वान्तर्भावो वाच्यः । एवं भक्तावपि वाच्यम् ॥

तत्र शृङ्गारमाह—

स्त्रीपुंसमाल्यादिविभावा जुगुप्सालस्यौग्र्यवर्जितव्यभिचारिका रतिः संभोगविमलम्भात्मा शृङ्गारः ।

स्त्रीपुंसौ परस्परं तयोश्चोपयोगिनो माल्यर्तुशैलपुरहर्म्यनदीचन्द्रपवनो-  
द्यानदीर्घिकाजलक्रीडादयश्च श्रूयमाणा अनुभूयमाना वा आलम्बनोद्दीपन-  
रूपा विभावा यस्याः सा, जुगुप्सालस्यौग्र्यवर्जितव्यभिचारिका समग्र-

एव भवति । वस्तुतस्तु दशरूपक एव । यदाह वामनः—‘संदर्भेषु दशरूपकं श्रेयः’ । ‘तद्विचित्र चित्रपटवद्विशेषसाकल्यात् । तद्रूपसमर्पणया तु प्रबन्धे भाषादिप्रवृत्तौ चित्यादिकल्पनात् । तद्रूपजीवनेन मुक्तके । तथा च तत्र सहृदयाः पुर्यापरमुभित परिकल्प ‘ईदृगत्र वक्तास्मिन्नवसरे’ इत्यादि बहुतरं पीठबन्धरूपं विदधते । नञ्चैवेति । पुमर्थोपयोगित्वेन रञ्जनाधिक्येन चेत्यतामेवोपदेश्यत्यादिति भावः । तस्येति स्नेहस्य । स्नेहो भक्तिर्वात्सल्यमिति हि रतेरेव विशेषः । तुल्ययोर्वा परस्परं रतिः स स्नेहः । अनुत्तमोत्तमे रतिः प्रसक्तिः । सैव भक्तिपदवाच्या । उत्तमस्यानुत्तमे रतिर्वात्सल्यम् । एवमादौ च विषये भावस्यैवास्त्राशय्यमिति ॥ जुगुप्सालस्यौग्र्यवर्जितव्यभिचारिणीति । जुगुप्सा स्थायिन्यपीह निषिद्धा न्यायसिद्धं स्थायि-  
नामपि व्यभिचारित्वमनुज्ञापयति । आलस्यादिर्वा स्वविभावप्रमदादिविषयमैव निषि-  
द्धम् । तेन ‘च पुरलसद्वाहु लक्ष्म्या’ इति, तथा—‘कतिचिदहानि वभूव केवलमल-

१. ‘कल्प्य’ स्यात्, २. ‘अनुत्तमस्योत्तमे’ स्यात्, ३. ‘चारिका’ इति मूले पाठः,  
४. ‘दि च’ स्यात्, ५. ‘वपुरलसद्वाहु’ स्यात्.



वेषयग्रामसमग्रयोः स्थिरानुरागयोः संप्रयोगसुखैषिणोः कामिनोर्यूनोः  
परस्परविभाधिका द्वयोरप्येकरूपा प्रारम्भादिफलपर्यन्तव्यापिनी सुखोत्तरा  
आस्थाबन्धात्मिका रतिः स्थायीभावश्चर्वणागोचरं गतः शृङ्गारो रसः ।  
देवमुनिगुरुनृपपुत्रादिविषया तु भाव एव, न पुना रसः ॥

देवविषया यथा—

‘यैः शान्तरागरुचिभिः परमाणुभिस्त्वं  
निर्मापितस्त्रिसुवनैकललामभूत ।

तावन्त एव खलु तेऽप्यणवः पृथिव्यां  
यत्ते समानमपरं न हि रूपमस्ति ॥’

मुनिविषया यथा—

‘गृहाणि नाम तान्येव तपोराशिर्भवादृशः ।

संभावयति यान्येव पावनैः पादपांशुभिः ॥’

अनुभावास्तु संभोगविप्रलम्भयोः प्रत्येकं वक्ष्यन्ते इति इह नोक्ताः ॥  
संभोगविप्रलम्भात्मेति संभोगविप्रलम्भावात्मा न त्वात्मानौ यस्य स  
तथा । सेन(?) शृङ्गारस्येमौ भेदौ गोत्वस्येव शावलेयबाहुलेयौ । अपि तु  
दशाद्वयेऽप्यनुयायिनी या रतिरास्थाबन्धात्मिका तस्याः स्वाद्यमानं रूपं  
शृङ्गारः । संभोगविप्रलम्भयोस्तु शृङ्गारशब्दो आमैकदेशे आमशब्दवदु-  
पचारात् । तथाहि । विप्रलम्भेऽनवच्छिन्न एव संभोगमनोरथः, निराशत्वे  
तु करुण एव स्यात् । संभोगेऽपि न चेद्विरहाशङ्का तदा स्वाधीनेऽनुकूले  
चानादर एव स्यात्, वामत्वान्मनोभुवः ।

यदाह मुनिः—

‘यद्वामाभिनिवेशित्वं यतश्च विनिवार्यते ।

दुर्लभत्वं च यन्नार्याः कामिनः सा परा रतिः ॥’

अत एव तद्दशाद्वयमीलन एव सातिशयश्चमत्कारः ।

संक्षेपं तस्याः ।’ इत्यादि न विरूपकं मन्तव्यम् ॥ प्रारम्भादीति । एतेन अभिला-  
षमात्रसारायाः कामावस्थानुवर्तिन्याः व्यभिचारिरूपाया रतेर्विलक्षणत्वमाह ॥ वामा-  
भिनिवेशित्वमिति । सुलभावमानी हि मदन इति तद्विदः । तथा ह्यभिलष्यमाणं



यथा—

‘एकस्मिञ्छयने पराङ्मुखतया वीतोत्तरं ताम्यतो-

रन्योन्यं हृदयस्थितेऽप्यनुनये संरक्षतोर्गौरवम् ।

दम्पत्योः शनकैरपाङ्गवलनान्मिश्रीभवच्चक्षुषो-

र्भगो मानकलिः सहासरभसव्यावृत्तकण्ठग्रहम् ॥’

सैषा विभावादिसामग्री वस्तुतः प्रबन्ध एव प्रथते, युक्तकेषु तु काल्पनिक्येव ॥

तत्र संभोगमाह—

सुखमयधृत्यादिव्यभिचारी रोमाञ्चाद्यनुभावः संभोगः ।

लज्जाद्यैर्निषिद्धान्यपीष्टानि दर्शनादीनि कामिनौ यत्र संभुक्तः स संभोगः । स च सुखमयधृत्यादिव्यभिचारिरोचितो रोमाञ्चस्वेदकम्पाश्रुमेखलास्खलनश्चसितसाध्वसकेशबन्धनवस्त्रसंयमनवस्त्राभरणमाल्यादिसम्यङ्निवेशनविचित्रे क्षणचाटुप्रभृतिवाचिककायिकमानसिकव्यापारलक्षणानुभावः परस्परावलोकनालिङ्गनचुम्बनाद्यनन्तभेदः ।

यथा—

‘दृष्ट्वैकासनसंगते प्रियतमे पश्चादुपेत्यादरा-

देकस्या नयने निमील्य विहितक्रीडानुबन्धच्छलः ।

वस्तु प्राप्तं चेत्कोऽभिलाषः । तेन प्राप्तं प्राप्तमपहारितमिव गतं गतं प्राप्तमिदमेव परम्पराक्रमेण वार्धिष्णुरयं कामः परमां प्रीतिं तनोति । न ह्यत्र कण्डूयायामिव निवृत्तिः साध्या, अपि तु भोगात्मकं सुखमिति रतिहेतुत्वादितिः काम इत्यर्थः ॥ सैषेति । स्त्रीपुंस ऋतुमाल्यादिका प्रबन्ध एवेति रत्नावल्यादौ । ऋतुमाल्यादिर्हि विभाव आलम्बनोद्दीपनतया उभयरूपोऽपि सामस्त्येन शृङ्गारस्य विभावत्वेन मन्तव्यः । युक्तं चैतत्, अन्यथा अत्रैव रूपके उद्यानऋतुमाल्यादीनां सर्वेषां दर्शनाद्यैको रसः स्यात् विभावभेदात् ॥ काल्पनिकीति । विभावादिवर्गस्य तावतस्तत्रालुसंधानं कल्पत इत्यर्थः ॥ सुखमयेति । यद्यपि रतिश्रमकृतं निद्रादि संभोगेऽप्यस्ति, तथापि न तद्रतौ चित्रतामाधत्ते, विप्रलम्भे तु तद्रतिविभावनापरम्परोदितमेवेति युक्तमेवेत्यत्र सुखमयत्वम् ॥ दृष्ट्वैकासनेति । एका निजत्वेन स्थिता । अपरा तत्सखी प्रच्छन्ना ।



ईषद्विक्रितकंधरः सपुलकः प्रेमोल्लसन्मानसा-

मन्तर्हसलसत्कपोलफलकां धूर्तोऽपरां चुम्बति ॥

विप्रलम्भमाह—

शङ्कादिव्यभिचारी संतापाद्यनुभावोऽभिलाषमानप्रवासरूपो  
विप्रलम्भः ।

संभोगसुखास्वादलोभेन विशेषेण प्रलम्ब्यते आत्मात्रेति विप्रलम्भः ।  
स च शङ्कौत्सुक्यमदग्लानिनिद्रासुप्तप्रबोधचिन्तासूयाश्रम(स)निर्वेदमरणो-  
न्मादजडताव्याधिस्वप्नापस्मारादिव्यभिचारी संतापजागरकार्श्यप्रलापक्षाम-  
नेत्रवचोवक्रतादीनसंचरणानुकारकृतिलेखलेखनवाचनस्वभावनिहववार्ताप्र-  
श्नस्नेहनिवेदनसात्त्विकानुभवनशीतसेवनमरणोधमसंदेशाद्यनुभावस्त्रिधा, अ-  
भिलाषमानप्रवासभेदात् ॥ करुणविप्रलम्भस्तु करुण एव ।

यथा—

‘हृदये वससीति मत्प्रियं यदवोचस्तदवैमि कैतवम् ।

उपचारपदं न चेदिदं त्वमनङ्गः कथमक्षता रतिः ॥’

इत्यादिरतिप्रलापेषु ॥

तत्राभिलाषविप्रलम्भमाह—

दैवपारवश्याभ्यामाद्यो द्वेधा ।

आद्योऽभिलाषविप्रलम्भः ॥

कथमन्यथा एकासनसंगतिः । निमील्यमाननयना च न द्वेष्ट्या । तथा हि प्रियतमे इति  
कथम् । ऋद्धामनुबध्नाति यन्नयननिमीलनं तदैवापरनायिकाचुम्बनार्थं विहितं छलं येन  
सः । चुम्बनार्थमीषद्विक्रितकंधरो मनावचलितग्रीवः । सपुलकः उत्पन्नसात्त्विकः प्रेमोदो-  
ल्लसन्मानसादौ सपत्नीवञ्चनाभिमान एव हेतुः ॥ शङ्केति । दुःखप्रायव्यभिचारीत्यर्थः ।  
मरणमचिरकालप्रत्यापसिमयमत्र विवक्षितम्, येन शोकावस्थानमपि न लभते ।  
यथा—‘तीर्थे तोयव्यतिकर—’ इत्यादौ । अत एव सुकविना वाक्यभेदेनापि मरणं  
नाख्यातम् । प्रतीतिविश्रान्तिस्थानत्वपरिहाराय तृतीयपादेन च विभवानुसंधानं दर्शि-  
तम् । पुनर्ग्रहणेन स एवार्थः सुतरां शोतितः । अथ वा चैतन्यावस्थैव प्राणत्यागकर्तृता-



स दैवाद्यथा—

‘शैलात्मजापि पितुरुच्छिरसोऽभिलाषं  
व्यर्थं समर्थं ललितं वपुरात्मनश्च ।  
सख्योः समक्षमिति चाधिकजातलज्जा  
शून्या जगाम भवनाभिमुखी कथंचित् ॥’

पारवश्याद्यथा—

‘स्मरनवनदीपूरेणोढा मुहुर्गुरुसेतुभि-  
र्यदपि विधृता दुःखं तिष्ठन्त्यपूर्णमनोरथाः ।  
तदपि लिखितप्रख्यैरङ्गैः परस्परमुन्मुखा  
नयननलिनीनालानीतं पिबन्ति रसं प्रियाः ॥’

प्रतिज्ञाभङ्गभीत्यापि यो न सङ्गः कादम्बर्याश्चन्द्रापीडेन, सोऽपि पा-  
रवश्यज एव ॥

मानविप्रलम्भमाह—

प्रणयेर्ष्याभ्यां मानः ।

प्रेमपूर्वको वशीकारः प्रणयः, तद्भङ्गे मानः प्रणयमानः । स च स्त्रियाः  
पुंस उभयस्य वा ।

त्मिका पाशबन्धाद्यवसरगता मन्तव्या, न तु जीवितवियोगः सुलभोदाहरणं चेतदिति ।  
उन्मादापस्मारव्याधीनां या नात्यन्तं कुत्सिता दशा सा काव्ये प्रयोगे च दर्शनीया, कु-  
त्सिता तु संभवेऽपि नेति वृद्धाः । वयं तु श्रूमः—तादृशां दशायां जीवितनिन्दात्मि-  
कायां तद्देहोपभोगसाररत्यात्मकस्थो बन्धादिविद्यत एवेत्यसंभव एवेति ॥ स्मरेति ।  
स्मर एव नदीपूरः प्रावृषेण्यप्रवाहः सरभसमेव प्रबुद्धत्वात् । तेन ऊढा परस्परसांमुख्य-  
मबुद्धिपूर्वमेव नीताः । अनन्तरं गुरव एव श्वश्रूप्रभृतयः सेतवः इच्छाप्रसरनिरोधक-  
त्वात् । अथ च गुरवोऽलङ्घ्याः सेतवस्तैर्विधृताः प्रतिहृतेच्छा अत एव पूर्णम-  
नोरथास्तिष्ठन्ति, तथापि परस्परान्मुखतालक्षणान्योन्यतादात्म्येन स्वदेहे सकलवृत्ति-  
निरोधाल्लिखितप्रायैरङ्गैर्नयनान्येव नलिनीनालानि तैरानीत रसं परम्परालक्षणमास्वा-  
दयति<sup>१</sup> । परस्पराभिलाषात्मकदृष्टिच्छटामिश्रीकारयुक्त्यापि कालमतिबाहुर्यतीति ॥

१. ‘तिष्ठत्यपूर्णमनोरथा’ इति वाग्मदकाव्यानुशासने.

१. ‘अपूर्ण’ स्यात्. २. ‘परस्परालोकनलक्षण’ स्यात्. ३. ‘न्ति’ स्यात्.

४. ‘न्तीति’ स्यात्.



स्त्रियाः यथा—

‘प्रणयकुपितां दृष्ट्वा देवीं ससंभ्रमविस्मृत-  
स्त्रिभुवनगुरुभीत्या सद्यः प्रणामपरोऽभवत् ।  
नमितशिरसो गङ्गालोके तथा चरणाहता-  
ववतु भवतरुयक्षस्यैतद्विलक्षमवस्थितम् ॥’

पुंसो यथा—

‘अस्मिन्नेव लतागृहे त्वमभवस्तन्मार्गदत्तेक्षणः  
सा हंसैः कृतकौतुका चिरमभूद्गोदावरीसैकते ।  
आयान्त्या परिदुर्मनायितमिव त्वां वीक्ष्य बद्धस्तया  
कातर्यादरविन्दकुङ्कालनिभो मुग्धः प्रणामाञ्जलिः ॥’

उभयस्य यथा—

‘प्रणयकुवियाण दुण्ह वि अलियपसुत्ताण माणइत्ताणम् ।  
निञ्चलनिरुद्धनीसासदिन्नकन्नाण को मल्लो ॥’

ईर्ष्यामानः स्त्रीणामेव यथा—

‘संध्यां यत्प्रणिपत्य लोकपुरतो बद्धाञ्जलिर्याचसे  
धत्से यच्च नदीं विलज्ज शिरसा तच्चापि सोढं मया ।  
श्रीर्जातामृतमन्थने यदि हरेः कस्माद्विषं भक्षितं  
मा स्त्रीलम्पट मां स्पृशेत्यभिहितो गौर्या हरः पातु वः॥’

प्रवासविप्रलम्भमाह—

कार्यशापसंभ्रमैः प्रवासः ।

प्रवासो भिन्नदेशत्वम् ।

तत्र कार्यहेतुकः प्रवासो यथा—

‘याते द्वारवतीं तदा मधुरिपौ तद्वत्तझम्पानतां  
कालिन्दीतटरूढवञ्जुललतामालिङ्ग्य सोत्कण्ठया ।

१. ‘प्रणयकुपितयोर्द्वयोरप्यलीकप्रसुप्तयोर्मानवतोः ।

निञ्चलनिरुद्धनिश्वासदत्तकर्णयोः को मल्लः ॥’ [इति च्छाया ।]

२. ‘याताम्बुधिमन्थने यदि हरिः’ इति वाग्भट्टकाव्यानुशासने पाठः साधुः.



तद्गीतं गुरुबाष्पगद्गदगलत्तारस्वर राधया

येनान्तर्जलचारिभिर्जलचरैरप्युत्कृष्टकूजितम् ॥'

शापहेतुकप्रवासे भेर्घदूतकाव्यमेवोदाहरणम् ॥

संभ्रमो दिव्यमानुषविद्वरादुत्पातवातादिविप्लवात् परचक्रादिविप्लवाः  
व्याकुलत्वम् ।

यथा मकरन्दयुद्धसाहाय्यं कर्तुं गतस्य माधवस्य—

‘हा प्रिये, हा मालति,

किमपि किमपि शङ्के मङ्गलेभ्यो यदन्य-

द्विरमतु परिहासश्चण्डि पर्युत्सुकोऽसि ।

कलयसि कलितोऽहं वल्लभे देहि वाचं

अमति हृदयमन्तर्विह्वलं निर्दयासि ॥’

हास्यमाह—

विकृतवेषादिविभावो नासास्पन्दनाद्यनुभावो निद्रादिव्यभि-  
चारी हासो हास्यः ।

देशकालवयोवर्णवैपरीत्याद्विकृताः केशवन्धादयो वेषाः, आदिशब्दान-  
र्तनान्यगत्याद्यनुकरणासत्प्रलापभूषणादीनि विभावा यस्य सः, तथा नासौ-  
ष्ठकपोलस्पन्दनदृष्टिव्याकोशाकुञ्चनस्वेदास्यरागपार्श्वग्रहणाद्यनुभावो निद्रा-  
वहित्यत्रपालस्यादि व्यभिचारी हासः स्थायी चर्वणीयत्वमागतो हास्यः ।

स चात्मस्थः परस्थश्च । तत्रात्मस्थमाह—

उत्तममध्यमाधमेषु स्मितविर्हासितापहसितैः स आत्मस्थस्त्रेधा ।

स इति हासः ।

यद्भरतः—

‘ईषद्विकसितैर्गण्डैः कटाक्षैः सौष्ठवान्वितैः ।

अलक्षितद्विजं धीरमुत्तमानां स्मितं भवेत् ॥

आकुञ्चिताक्षिगण्डं यत्सस्वनं मधुरं तथा ।

कालागतं सास्यरागं तद्वै विहसितं भवेत् ॥



अस्थानहसितं यत्तु साश्रुनेत्रं तथैव च ।  
उत्कम्पितांसकशिरस्तच्चापहसितं भवेत् ॥'

परस्थमाह—

एतत्संक्रमजैर्हसितोपहसितातिहसिनैः परस्थोऽपि ।  
एतेषां सितादीनां संक्रान्त्या जातैर्यथासंख्येनोत्तमादिषु ।  
यद्भरतः—

‘उत्फुल्लाननेत्रं तु गण्डैर्विकसितैरथ ।  
किञ्चिल्लक्षितदन्तं च हसितं तद्विधीयते ॥  
उत्फुल्लनासिकं यत्तु जिह्वादृष्टि निरीक्षितम् ।  
निकुञ्चितांसकशिरस्तच्चोपहसितं भवेत् ॥  
संरब्धसाश्रुनेत्रं च विकुण्ठस्वरमुद्धतम् ।  
करोपगूढपार्श्वं च तच्चातिहसितं भवेत् ॥’

तत्रात्मस्थो हासो यथा—

‘पाणौ कङ्कणमुत्फणः फणपतिर्नेत्रं ज्वलत्पावकं  
कण्ठः कूटितकालकूटकुटिलो वल्लं गजेन्द्राजिनम् ।  
गौरीलोचनलोभनाय सुभगो वेपो वरस्यैष मे  
गण्डोल्लासविभावितः पशुपतेर्हास्योद्गमः पातु वः ॥’

संक्रान्त्येऽपि । परं हसन्तं दृष्ट्वा स्वयं विभावानपश्यन्नपि हसंल्लोके दृष्टः । तथा विभा-  
वादिदर्शनेऽपि गाम्भीर्यादनुदितहासोऽपि परकीयहासावलोकने तत्क्षणं हासविषयः  
संपद्यत एवेति । यथा अम्लदाडिमादिरसास्वादोऽन्यत्रापि दन्तोदकविकाराक्षुरूपदर्श-  
नात् संक्रमणस्वभावः, तथा हासोऽपि संक्रामति, नान्ये । यस्तु स्वामिशोकाद्भृत्यस्य  
शोकः सोऽन्यः एव शोकवत्स्वामिविभावको विभावमेदात् । इह च तद्विभावक एव  
हास्यः संक्रामतीत्यर्थः । स्मितं हि यदुत्तमप्रकृतौ, तत्संकीर्तं हसितं संपद्यते । एवं  
विहसितं मध्यमप्रकृतौ संक्रान्तमुपहसितम् । अपहसितमधमप्रकृतौ संक्रान्तमतिहसित-  
मिति स्मितस्य ईषतायां व्यपगतायां हसितम्, ततो विशेषेण ततोऽपि परस्परसमीपं

१. ‘साश्रुने’ भरत० २. ‘विकुण्ठ’ भरत०.

१. ‘न्येति’ स्यात्. २. ‘संक्रान्तं’ स्यात्.



परस्थो यथा—

‘कनककलशस्वच्छे राधापयोधरमण्डले

नवजलधरश्यामामात्मद्युतिं प्रतिबिम्बिताम् ।

असितसिचयप्रान्तभ्रान्त्या मुहुर्मुहुरुत्क्षिप-

ञ्जयति जनितव्रीडाहासः प्रियाहसितो हरिः ॥’

करुणमाह—

इष्टनाशादिविभावो दैवोपालम्भाद्यनुभावो दुःखमयव्यभिचारी  
शोकः करुणः ।

इष्टवियोगानिष्टसंप्रयोगविभावो दैवोपालम्भनिःश्वासतानवमुखशोषण-  
स्वरभेदाश्रुपातवैवर्ण्यप्रलयस्तम्भकम्पभूलुठनगात्रसंसाक्रन्दाद्यनुभावो निर्वेद-  
ग्लानिचिन्तौत्सुक्यमोहश्रमत्रासविषाददैन्यव्याधिजडतोन्मादापस्मारालस्य-  
मरणप्रभृतिदुःखमयव्यभिचारी चित्तवैधुर्यलक्षणः शोकः स्थायीभावश्चर्व-  
णीयतां गतः करुणो रसः ।

यथा—

‘अयि जीवितनाथ जीवसीत्यभिधायोत्थितया तथा पुरः ।

ददृशे पुरुषाकृति क्षितौ हरकोपानलभस्म केवलम् ॥’

इत्यादि रतिप्रलापेषु ॥

रौद्रमाह—

दारापहारादिविभावो नयनरागाद्यनुभाव औश्यादिव्यभि-  
चारी क्रोधो रौद्रः ।

दारापहारदेशजात्यभिजनविद्याकर्मनिन्दासत्यवचनप्रभृत्याधिकक्षेपोपहास-  
वाक्पारुष्यद्रोहमात्सर्यादिविभावो नयनरागश्रुकुटीकरणदन्तौष्ठपीडनगण्ड-  
स्फुरणहस्ताग्रनिःपेषताडनपाटनपीडनप्रहरणाहरणशस्त्रसंपातरुधिराकर्षण-  
च्छेदनाद्यनुभाव औश्यावेगोत्साहविवोधाभर्षचापलादिव्यभिचारी क्रोधः  
स्थायिभावश्चर्वणीयतां प्राप्तो रौद्रो रसः ।



यथा—

‘चञ्चद्भुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्त्यानावनद्धघनशोणितशोणपाणि-

रुत्तंसयिष्यति कचांस्तव देवि भीमः ॥’

वीरमाह—

नयादिविभावः स्थैर्याद्यनुभावो धृत्यादिव्यभिचार्युत्साहो धर्म-  
दानयुद्धभेदो वीरः ।

प्रतिनायकवर्तिनयविनयासंमोहाध्यवसायबलशक्तिप्रतापप्रभावविक्रमा-  
धिक्षेपादिविभावः स्थैर्यधैर्यशौर्यगाम्भीर्यत्यागवैशारद्याद्यनुभावो धृतिस्मृ-  
त्यौग्र्यगर्वमर्षमत्यावेगहर्षादिव्यभिचारी उत्साहः स्थायिभावश्चर्वणीयतां  
गतो धर्मदानयुद्धभेदात्रेधा वीरः ।

गतम् अन्यदपहसितमतिशयेन चेत्युपसर्गभेदादर्थभेदः ॥ चञ्चद्भुजेति । चञ्चद्भुजां  
वैगाधर्तमानाभ्यां भुजाभ्यां भ्रमिता ये<sup>१</sup> पञ्च दारुणा गदा तथा योऽभितः सर्वतः  
ऊर्ध्वाधस्तेन सम्यग्घूर्णितं पुनरनुत्थानोपहतं कृतमूरुयुगलं युगपदेचोरुद्वयं यस्य त  
सुयोधनमनादत्तैव स्त्यानेनावश्यानतया न तु कालान्तरशुष्कतयावनद्धं हस्ताभ्याम-  
विश्वलङ्घूपमत्यन्तमाभ्यन्तरतया घनं न तु रसमाश्रयभावं यच्छोणितं रुधिरं तेन  
शोणौ लोहितौ पाणी यस्य । अत एव स भीमः कातरत्रासदार्ढ्यः । तवेति ।  
यस्यास्तत्तदपमानशतं कृतं देव्यनुचितमपि, तस्यास्तव कचानुत्तंसयिष्यति उत्तंस-  
वतः करिष्यतीति वेणीत्वमपहरन् करविच्युतशोणित(शोणित)शकललोहितकुसुमापी-  
केनेव योजयिष्यतीत्युत्प्रेक्षा । तव देवीत्यनेन कुलकलत्रखलीकारस्मरणकारिणा  
कोधस्थैवोद्दीपनविभावत्वं कृतमिति नात्र शृङ्गारशङ्का कर्तव्या । सुयोधनस्य चानादरणं  
द्वितीयगदाघातदानाद्यनुधमः, स च संचूर्णितोरुत्वादेव । स्थानग्रहणेन द्रौपदीमन्यु-  
प्रक्षालने त्वरा सूचिता ॥ नयेति । संध्यादिगुणानां सम्यग्प्रयोगो नयः इन्द्रियजयो  
विनयः । असंमोहेनाध्यवसायो वस्तुतत्त्वनिश्चय इति मन्त्रदर्शिता । हस्त्यश्वरथपा-  
दातं बलम् । अवस्कन्दयुद्धादौ सामर्थ्यं शक्तिः । शत्रुविषयसंतापकारिणी प्रसिद्धिः  
प्रतापः । अभिजनघनमन्त्रिसंपत् प्रभावः । सामाद्युपायानामेकद्वित्रिचतुरादि-  
भेदैर्यथाविषयं नियोजनं वैशारद्यम् ॥ धर्मेति । धर्मादित्रितयमनुभावात्मकं प्रति-

१. ‘येर्य चण्डा’ स्यात्. २. ‘भिघातः’ स्यात्. ३. ‘म्यक्चू’ स्यात्. ४. ‘जातं’  
स्यात्. ५. ‘स्त्याना’ स्यात्.



यथा—

‘अजित्वा सार्णवामुर्वीमनिष्ठा विविधैर्मसैः ।

अदत्त्वा चार्थमर्थिम्यो भवेयं पार्थिवः कथम् ॥’

तत्र धर्मवीरो नागानन्दे जीमूतवाहनस्य । दानवीरः परशुरामबलिप्र-  
भृतीनाम् । युद्धवीरो वीरचरिते रामस्य ॥

इह चापत्पङ्कनिमग्नतां स्वल्पसंतोषं मिथ्याज्ञानं चापस्य यस्तत्त्वनिश्च-  
यरूपोऽसंमोहाध्यवसायः स एव प्रधानतयोत्साहहेतुः । रौद्रे तु ममताप्रा-  
धान्यादशास्त्रितानुचितयुद्धाद्यपीति मोहविस्मयप्राधान्यमिति विवेकः ।

भयानकमाह—

विकृतस्वरश्रवणादिविभावं करकम्पाद्यनुभावं शङ्कादिव्यभि-  
चारि भयं भयानकः ।

पिशाचादिविकृतस्वरश्रवणतदवलोकनस्वजनबन्धवधादिदर्शनश्रवणशू-  
न्यगृहारण्यगमनादिविभावं करकम्पचलदृष्टिनिरीक्षणहृदयपातस्पन्दशुष्कौ-  
ष्ठकण्ठत्वमुखवैवर्ण्यस्वरभेदाद्यनुभावं शङ्कापस्मारमरणत्रासचापलावेगदैन्य-  
मोहादिव्यभिचारी स्त्रीनीचप्रकृतीनां स्वाभाविकमुत्तमानां कृतकं भयं स्था-  
यिभावश्चर्वणीयत्वमागतं भयानको रसः ।

यथा—

‘प्रीवामङ्गामिरामं मुहुरनुपतति स्यन्दने बद्धदृष्टिः

पश्चार्धेन प्रविष्टः शरपतनभयान्द्रूयसा पूर्वकायम् ।

शष्पैरर्धवलीढैः श्रमविततमुखमंशिभिः कीर्णवर्त्मा

पश्योदग्रप्लुतत्वाद्वियति बहुतरं स्तोकमुर्वी प्रयाति ॥’

ननु च राजादिः किमिति गुर्वादिभ्यः कृतकं भयं दर्शयति, दर्शयित्वा  
किमिति मृदून् करकम्पादीन्दर्शयति, किमिति च भय एव कृतकत्वमुक्तं

नायकगतं तु विभावरूपमिति तद्भेदाद्वीरस्य त्रैविध्यमित्यर्थः । यदाह भरतः—‘दा-  
नवीरं धर्मवीरं युद्धवीरं तथैव च । रसं वीरमपि प्राह ब्रह्मा त्रिविधमेव हि ॥’  
इति ॥ स्त्रीनीचप्रकृतीनामिति । नोत्तममध्यमप्रकृतीनाम् ॥ कृतकमिति ।  
उत्तमा हि अन्तर्भयाभावेऽपि गुरुभ्यो राज्ञस्य भयं दर्शयन्ति । एवं हि सुतरासुतमहं



सर्वस्य हि कृतकत्वं सभवति, यथा वेश्या धनार्थिनी कृतका रतिमादर्शयति . उच्यते — भये हि प्रदर्शिते गुरुर्विनीतं तं जानाति मृदुचेष्टिततया चाधमप्रकृतिमेतं न गणयति । कृतकरत्यादेश्वोपदिष्टान्न काचित्पुरुषार्थसिद्धिः । यत्र तु राजानः परानुग्रहाय क्रोधविस्मयादि दर्शयन्ति, तत्र व्यभिचारितैव, न तेषां स्थायित्वेति ॥

वीभत्समाह—

अहृद्यदर्शनादिविभावाङ्गसंकोचाद्यनुभावापस्मारादिव्यभिचारिणी जुगुप्सा वीभत्सः ।

अहृद्यानामुद्धान्तव्रणपूतिकृमिकीटादीनां दर्शनश्रवणादिविभावा अङ्गसंकोचहृल्लासनासामुखविकृणनाच्छादननिष्ठीवनाद्यनुभावापस्मारौघ्यमोहगदादिव्यभिचारिणी जुगुप्सा स्थायिभावरूपा चर्वणीयतां गता वीभत्सः ।

यथा—

‘उत्कृत्योत्कृत्य कृत्तिं प्रथममथ पृथूच्छोफभूयांसि मांसा-  
न्यंसस्फिक्पृष्ठपिण्ड्याद्यवयवसुलभान्युग्रपूतीनि जग्ध्वा ।  
आत्तकायवध्रनेत्रात्प्रकटितदशनः प्रेतरङ्कः करङ्का-  
दङ्कस्थादस्थिसंस्थं स्थपुटगतमपि क्रव्यमव्यग्रमत्ति ॥’

अद्भुतमाह—

दिव्यदर्शनादिविभावो नयनविस्ताराद्यनुभावो हर्षादिव्यभिचारी विस्मयोऽद्भुतः ।

दिव्यदर्शनेप्सितमनोरथावाप्त्युपवनदेवकुलादिगमनसमाविमानमायेन्द्रजालातिशायिशल्यकर्मादिविभावो नयनविस्तारानिमिषप्रेक्षणरोमाञ्चाश्रुस्वे-

भवति । प्रभुभक्तत्वं चामात्यानां यथा स्नेच्छाकारीत्यत एवासीति ॥ दिव्येति । दिव्या गन्धर्वादयस्तेषां दर्शनम् । शक्यप्राप्तिरर्थ ईप्सितः, शक्यप्राप्तिस्तु मनोरथः, तयोः प्राप्तिः, उपवने देवकुलादौ च गमनमद्भुतविभावो येन तत्रत्यं सरः संनिवेशादि न कचिद्दृष्टम् । स्वभा गृहविशेषः । विमानानि दिव्यरथाः । माया रूपपरिवर्तनादिका । इन्द्रजालं मन्त्रादिव्यहैस्त्युक्त्यादिनासंभवद्वस्तुप्रदर्शनम् । सा-



दसाधुवाददानहाहाकारचेलाङ्गुलिभ्रमणाद्यनुभावो हर्षवेगजडतादिव्यभि-  
चारी चित्तविस्तारात्मा विस्मयः स्थायिभावश्चर्वणीयतां गतोऽद्भुतो रसः ।

यथा—

‘कृष्णेनाम्ब गतेन रन्तुमधुना मृद्वक्षिता स्वेच्छया,

सत्यं कृष्ण, क एवमाह, मुसली, मिथ्याम्ब पश्याननम् ।

व्यादेहीति विकशिते शिशुमुखे माता समग्रं जग-

दृष्ट्वा यस्य जगाम विस्मयपदं पायात्स वः केशवः ॥’

शान्तमाह—

वैराग्यादिविभावो यमनियमाध्यात्मशास्त्रचिन्तनाद्यनुभावो धृ-  
त्यादिव्यभिचारी शमः शान्तः ।

वैराग्यसंसारभीरुतातत्त्वज्ञानवीतरागपरिशीलनपरमेश्वरानुग्रहादिविभा-  
वो यमनियमाध्यात्मशास्त्रचिन्तनाद्यनुभावो धृतिस्मृतिनिर्वेदमत्यादिव्यभि-  
चारी तृष्णाक्षयरूपः शमः स्थायिभावश्चर्वणां प्राप्तः शान्तो रसः ।

यथा—

‘गङ्गातीरे हिमवति शिलाबद्धपद्मासनस्य

ब्रह्मध्यानाभ्यसनविधिना योगनिद्रां गतस्य ।

किं तैर्भाव्यं मम सुदिवसैर्येषु ते निर्दिशङ्काः

कण्डूयन्ते जरठहरिणाः शृङ्गकण्डूं विनेतुम् ॥’

द्वितिवदनं साधुर्वदः । दानं धनादेः । हाहाशब्दस्य करणं हाहाकारः । खेलस्य  
अङ्गुलेश्च भ्रमणमिति ॥ यमेति । अहिंसासत्यास्तेयब्रह्मचर्यापरिग्रहा यमाः । शौचसं-  
तोषतपःस्वाध्यायेश्वरप्रणिधानानि नियमाः ॥ कृष्णाक्षय इति । कृष्णानां विष-  
याभिलाषाणां क्षये यत्रात्मस्वभावः स शमः । अयमर्थः—कालुष्योपरागदायिभिर्भय-  
रत्यादिभिरनुपरक्तं यदात्मस्वरूपं तदेव विरलोऽस्ति तरलान्तरालनिर्भासमानसिततर-  
सूत्रवदाभातस्वरूपं रत्यादिषूपरज्जकेषु तथाभावेनापि सकृद्विभातोऽयमात्मेति न्यायेन

१. ‘दानाहोकार’ वाग्भटकाव्यानुशासने. २. ‘विकशिते’ स्यात्. ३. ‘कृष्णाक्षय’  
इति टीकायां व्याख्यातम्.

१. ‘वादः’ स्यात्. २. ‘क्षयो यत्रात्मस्वभावे’ स्यात्. ३. ‘असितरत्ना’ स्यात्.



भासमानं परोन्मुखतात्मकसकलदुःखजालहीनं परमानन्दलाभसंविदेकधनं तथावि-  
धहृदयसंवादवतो हृदय विधत्ते ॥ एतेन निर्वेदस्यामङ्गलप्रायत्वेऽपि व्यभिचारिषु  
यन्मुनिना प्रथममुपादानं कृतं तत्स्थापिताभिधानार्थमिति यदुक्तम्, तत्प्रतिक्षिप्तम् ।  
तथाहि—कोऽयं निर्वेदो नाम, दारिद्र्यादिप्रभवस्तत्त्वज्ञानप्रभवो वा । तत्राद्यस्य शोक-  
प्रवाहप्रसररूपचित्तवृत्तिविशेषस्य व्यभिचारित्वं वक्ष्यते । अथ तत्त्वज्ञानजो निर्वेदः  
स्थायी, तर्हि तत्त्वज्ञानमेवात्र विभावत्वेनोक्तं स्यात् । वैराग्यबीजादि(?)षु कथं  
विभावः । तदुपायत्वादिति चेत्कारणकारणेऽयं विभावता व्यवहारः, स चातिप्रस-  
ङ्गावहः । किं च निर्वेदो नाम सर्वत्रानुपादेयता प्रत्ययो वैराग्यलक्षणः । स च तत्त्व-  
ज्ञानस्य प्रत्युतोपायः । विरक्तो हि तथा प्रयतते यथास्य तत्त्वज्ञानमुत्पद्यते ।  
तत्त्वज्ञानाद्धि मोक्षो, न तु तत्त्वं ज्ञात्वा निर्विद्यते ॥ ननु तत्त्वज्ञानिनः सर्वत्र दृढतरं  
वैराग्यं दृष्टम् । भवत्येवं तादृशं तु वैराग्यं ज्ञानस्यैव पराकाष्ठेति न निर्वेदः स्था-  
यीति ॥ यत्तु व्यभिचारिव्याख्यानावसरे 'वृथा दुग्धोऽनङ्गान्' इत्यादौ चिरकाल-  
विभ्रमविप्रलम्बस्योपादेयत्वनिवृत्तये सम्यग्ज्ञानं वक्ष्यते, तन्निर्वेदस्य खेदरूपस्य विभा-  
वत्वेनेति तस्मात् शम एव स्थायी । न च शमशान्तयोः पर्यायत्वमाशङ्कनीयम् ।  
द्वांसहास्ययोरिव सिद्धसाध्यतया लौकिकालौकिकतया साधारणासाधारणतया च वैलक्ष-  
ण्यात् । यथा च कामादिषु पुरुषार्थेषु समुचिताश्चित्तवृत्तयो रत्यादिशब्दवाच्याः  
कविनटव्यापारेणास्वादयोग्यताप्रापणद्वारेण तथाविधहृदयसंवादवतः सामाजिकान् प्रति  
रसत्वं शृङ्गारादितया नीयते, तथा मोक्षाभिधानपरपुरुषार्थोपचितापि शमरूपा चित्त-  
वृत्ती रसता नीयत इति । तथा हि तत्त्वज्ञानस्वभावस्य शमस्य स्थायिनः समस्तोऽयं  
लौकिकालौकिकश्चित्तवृत्तिकलापो व्यभिचारितामभ्येति तदनुभावा एव च यमनियमाद्यु-  
पकृता अनुभावाः, विभावा अपि परमेश्वरानुग्रहप्रभृतयः, प्रक्षयोन्मुखाश्च रत्यादयो-  
ऽत्रास्वाद्यन्ते । केवलं यथा विप्रलम्भे औत्सुक्यं संभोगेऽपि वा प्रेमासमाप्तोत्सव-  
मिति । यथा च रौद्रे औश्यम्, यथा च करुणवीरभयानकाद्भुतेषु निर्वेदवृत्तित्रास-  
हर्षो व्यभिचारिणोऽपि प्राधान्येन विभासन्ते, तथा शान्ते जुगुप्साद्याः सर्वथैव रागप्र-  
तिपक्षत्वात् स्वात्मनि च कृतकृतस्य परार्थघटनायामेवोद्यम इत्युत्साहोऽस्य परोप-  
कारविषयेच्छाप्रयत्नरूपो दयापरपार्थायोऽभ्यधिकोऽन्तरङ्गः । अत एव केचिद्दयावीर-  
त्वेन व्यपदिश्यन्त्यन्ये धर्मवीरत्वेन ॥ ननूत्साहोऽहंकारप्राणः शान्तस्त्वहंकारशैथिल्या-  
त्मकः । ननु किमतः (?) व्यभिचारित्वं हि विरुद्धस्यापि नानुचितं रताविव निर्वे-  
दादेः । 'शय्यां शाङ्खलम्—' इत्यादौ हि परोपकारकरणे उत्साहस्यैव प्रकर्षो लक्ष्यते,  
ननूत्साहशून्या काचिदप्यवस्था । इच्छाप्रयत्नव्यतिरेकेण पाषाणतापत्तेः । यत एव च  
परिदृष्टपरम्परत्वेन स्वात्मोद्देशेन कर्तव्यान्तरं नावशिष्यते । अत एव शान्तहृदयानां

१. 'तु' स्यात्. २. 'निर्विद्यते' स्यात्. ३. 'कृतस्य' स्यात्. ४. 'न्तेऽन्ये' स्यात्.  
५. 'नतु' स्यात्.



न चास्य विषयजुगुप्सारूपत्वात् बीभत्सेऽन्तर्भावो युक्तः । जुगुप्सा ह्यस्य व्यभिचारिणी भवति, न तु स्थायितामेति । पर्यन्तनिर्वाहे तस्या मूलत एवोच्छेदात् ॥ न च धर्मवीरे, तस्याभिमानमयत्वेन व्यवस्थानात्

परोपकाराय शरीरसर्वस्वादिदानं न शास्त्रविरोधि । 'आत्मानं (यो) गोपायेत्' इत्यादिना ह्यकृतकृत्यविषयं शरीररक्षणमुपदिश्यते, संन्यासिनां तद्रक्षादितात्पर्याभावात् । तथा हि—'धर्मार्थकाममोक्षाणां प्राणाः संस्थितिहेतवः । ताभिघ्नता किं न हतं रक्षता किं न रक्षितम् ॥' इत्यतिप्रसिद्धचतुर्वर्गसाधकत्वमेव देहरक्षायां निदानं दर्शितम् । कृतप्रेत्यस्य 'जलधौ श्वभ्रे वा पतेत्' इति संन्यासित्वेन श्रवणात् । तद्यथा कथंचित्त्याज्य शरीरम्, यदि परमार्थमुत्पद्यते तत्किमिव न संपादितं भवति । जीमूतवाहदीनां नयतत्त्वमिति चेत्, किं तेन । तत्त्वज्ञानित्वं तावदस्यैव, अन्यथा परमार्थत्यागस्यासंभाव्यत्वात् । युद्धेऽपि हि न वीरस्य देहत्यागाद्योद्यमः परावजयोर्वेशेनैव प्रवृत्तेः । शृगुपतनादावपि शुभतमदेहान्तरसंपिपादयिष्वामिविजृम्भते । तत्स्यार्थानुद्देशेन परार्थसंपत्तयै यद्यचेष्टितं देहत्यागपर्यन्तमुपदेशदानादि तत्तदलब्धमात्मतत्त्वज्ञानानामसंभाव्यमेवेति । तेऽपि (?) तत्त्वज्ञानिनां सर्वेष्वधर्मेषु मुक्तिरिति । स्मार्तश्रुतौ यथोक्तम्—'देवार्चनरतस्तत्त्वज्ञाननिष्ठोऽतिथिप्रियः । भ्रातृं कृत्वा वदद्भयं गृहस्थोऽपि हि मुच्यते ॥' इति केवल परार्थाभिसंधिजाद्वर्मात्परोपकारफलत्वेनैवाभिसंहतात्पुनरपि देहस्य तदुचितस्यैव प्रादुर्भावो बोधिसत्त्वानां तत्त्वज्ञानिनामपि । दृष्टक्षात्रेष्वपि विश्रान्तिलाभः स्वभावौचित्यात् । यथा रामस्य वीराङ्गे पितुराज्ञां परिपालयतः । एवं शृङ्गाराद्यङ्गेष्वपि मन्तव्यम् । अत एव शान्तस्य स्थायित्वेऽप्यप्राधान्यम् । जीमूतवाहने त्रिवर्गसंपत्तौ क्षयरोगकृतिप्रधानयोः फलत्वात् । तदत्र सिद्धं दधालक्षणोऽभ्युत्साहोऽत्र प्रधानम् । अन्ये तु व्यभिचारिणो यथायोगं भवन्तीति ॥ एवं यत्कैश्चिजीमूतवाहनस्य धीरोदात्तत्वं प्रतिष्ठितं तत्प्रत्युक्तमेव । न च तदीया पर्यन्तावस्था व्यावर्णनीया येन सर्वथेष्टोपरमादनुभावाभावेनाप्रतीयमानता स्यात् । शृङ्गारादेरपि फलभूमावव्यावर्णनीयतैव । पूर्वभूमौ तु 'प्रशान्तवाहितासंस्कारास्तन्निष्ठेषु प्रत्ययान्तराणि संस्कारेभ्यः' इति सूत्रद्वयनीत्या चित्राकारा यमनियमादिष्वेष्टा वा राज्यधुरोद्गहनादिलक्षणा वा शान्तस्यापि जनकादेर्दृष्टैवेत्यनुभावसद्भावादिमादिमध्यसंभाव्यमानभूयोऽव्यभिचारिसद्भावात्प्रतीयते एव (नै प्रतीयते) ॥ ननु प्रतीयते सर्वस्य तु श्लाघ्यास्पदं न भवति । तर्हि वीतरागाणां शृङ्गारो श्लाघ्य इति । सोऽपि रसस्वाक्यवताम् । अत्रमर्थः—यदि नाम सर्वजनानुभवगोचरता तस्य नास्ति, नैतावता, सा च लोकसामान्यमहानुभावचित्तवृत्तिविशेषवत्प्रतिक्षेपं शक्या ॥ ननु धर्मप्रधानोऽसौ वीर एव संभाव्यते इत्याशङ्क्याह—अभिमानमयत्वेनेति । उत्साहो ह्यहमेवविध इत्येवं प्राण इत्यर्थः ॥



अस्य चाहंकारप्रशमैकरूपत्वात् । तथापि तयोरेकत्वपरिकल्पनेन वीररौद्र-  
योरपि तथा प्रसङ्गः । धर्मवीरादीनां चित्तवृत्तिविशेषाणां सर्वाकारमहंकार-  
रहितत्वे शान्तरसप्रभेदत्वमितरथा तु वीररसप्रभेदत्वमिति व्यवस्थाप्यमाने  
न कश्चिद्विरोधः । तदेवं परस्परविविक्ता नवापि रसाः ॥

एषां क्रमेण स्थायिभावान् संगृह्णाति—

रतिहासशोकक्रोधोत्साहभयजुगुप्साविस्मयशमाः स्थायिनो  
भावाः ।

भावयन्ति चित्तवृत्तय एवालौकिका वाचिकाद्यभिनयप्रक्रियारूढतया  
स्वात्मानं लौकिकदशायामनास्वाद्यमप्यास्वाद्यं कुर्वन्ति । यद्वा भावयन्ति  
व्याप्नुवन्ति सामाजिकानां मन इति भावाः स्थायिनो व्यभिचारिणश्च ।  
तत्र स्थायित्वमेतावत्तामेव । जात एव हि जन्तुरियतीभिः संविद्धिः परीतो  
भवति । तथा हि दुःखद्वेषी सुखास्वादनलालसः सर्वो रिरंसया व्याप्तः  
स्वात्मन्युत्कर्षमानितया परमुपहसति । उत्कर्षापायशङ्कया शेचति ।  
अपायं प्रति क्रुध्यति । अपायहेतुपरिहारे समुत्सहते । विनिपाताद्विभेति ।  
किञ्चिदयुक्ततयाभिमन्यमानो जुगुप्सते । ततश्च परकर्तव्यवैचित्र्यदर्शनाद्वि-  
स्मयते । किञ्चिज्जिहासुस्तत्र वैराग्यात्प्रशमं भजते । न ह्येतच्चित्तवृत्तिवास-  
नाशून्यः प्राणी भवति । केवलं कस्यचित्काचिदधिका भवति चित्तवृत्तिः,  
काचिदूना । कस्यचिदुचितविषयनियन्त्रिता, कस्यचिदन्यथा । तत्काचिदेव  
पुरुषार्थोपयोगिनीत्युपदेश्या । तद्विभागकृतश्चोत्तमप्रकृत्यादिव्यवहारः ॥

ये पुनरमी धृत्यादयश्चित्तवृत्तिविशेषास्ते समुचितविभावाभावाज्जन्म-  
मध्ये न भवन्त्येवेति व्यभिचारिणः । तथा हि रसायनमुपयुक्तचेतोऽग्ल-  
न्यालस्यश्रमप्रभृतयो न भवन्त्येव । यस्यापि वा भवन्ति विभावबलात्तस्यापि

अस्य चेति । शान्तस्य ॥ तथापीति । इह मेयत्वनिरीहत्वाभ्यामत्यन्तं विरुद्धयो-  
रपीत्यर्थः । वीररौद्रयोस्तु धर्मार्थकामार्जनोपयोगित्वेन तुल्यरूपत्वादत्यन्तविरोधोऽपि  
नास्ति ॥ संगृह्णातीति । संकलयति, न तु लक्षयति । शृङ्गारादिरसलक्षण एव स्था-



हेतुप्रक्षये क्षीयमाणाः संस्कारशेषतां नावश्यमुपबध्नन्ति । रत्यादयस्तु संपादितस्वकर्तव्यतया प्रलीनकल्पा अपि संस्कारशेषतां नातिवर्तन्ते । न-  
स्त्वन्तरविषयस्य रत्यादेरंखण्डनात् । यदाह पतिञ्जलिः—‘न हि चैत्र ए-  
कस्यां स्त्रियां विरक्त इत्यन्यासु विरक्तः’ इत्यादि । तस्मात्स्थायिरूपचित्तवृ-  
त्तिसूत्रस्यूता एवामी स्वात्मानमुदयास्तमयवैचित्र्यशतसहस्रधर्माणं प्रतिल-  
भमानाः स्थायिनं विचित्रयन्तः प्रतिभासन्ते इति व्यभिचारिण उच्यन्ते ।  
तथा हि ग्लानोऽयमित्युक्ते कुत इति हेतुप्रक्षेणास्थायितास्य सूच्यते ।  
न तु राम उत्साहशक्तिमानित्यत्र हेतुप्रश्नमाहुः । अत एव विभावास्त-  
त्रोद्बोधकाः सन्तः स्वरूपोपरञ्जकत्वं विदधाना रत्युत्साहादेरुचितानुचि-  
तत्वमात्रमावहन्ति, न तु तदभावे ते सर्वथैव निरुपाख्याः । वासनात्मना  
सर्वजन्तूनां तन्मयत्वेनोक्तत्वात् । व्यभिचारिणां तु स्वविभावाभावे  
नामापि नास्ति ॥

तत्र परस्परास्थावन्धात्मिका रतिः । चेतसो विकासो हामः । वैधुर्यं  
शोकः । तैक्ष्ण्यप्रबोधः क्रोधः । संरम्भः स्थेयानुत्साहः । वैक्लव्यं भ-  
यम् । संकोचो जुगुप्सा । विस्तारो विस्मयः । तृष्णाक्षयः शमः ॥

रसरक्षण एव स्थायिस्वरूपे निरूपिते पुनर्निर्देशः कचिवेषां व्यभि-  
चारित्वख्यापनार्थः । तथा हि विभावभूयिष्ठत्वे एषां स्थायित्वम्, अल्प-  
विभावत्वे तु व्यभिचारित्वम् । यथा रावणाद्रावन्व्योन्यानुरागाभावाद्भक्तिर्व्य-  
भिचारिणी । तथा गुरौ प्रियतमे परिजने च यथायोगं वीरशृङ्गारादौ रोषो  
व्यभिचार्यैव । एवं भावान्तरेषु वाच्यम् । शमस्य तु यद्यपि कचिदप्राधान्य-  
म्, तथापि न व्यभिचारित्वम्, प्रकृतित्वेन स्थायितमत्वात् ।

व्यभिचारिणो ब्रूते—

धृतिस्मृतिमतिव्रीडाजाड्यविषादमदव्याधिनिद्रासुप्तौत्सुक्यावहि-  
त्यशङ्काचापलालस्यहर्षगर्वौघप्रबोधग्लानिदैर्न्यश्रमोन्मादमोहचि-

यिस्वरूपस्य निरूपितत्वादिति भावः ॥ प्रकृतित्वेन स्थायितमत्वादिति । रत्या-



विश्वबलत्वधर्माणस्त्रयस्त्रिंशद्व्यभिचारिणः

तत्र घृतिः सतोष स्मृतिः स्मरणम् मतिरर्थनिश्चयः । व्रीडा  
चित्तसकोचः । जाड्यमर्थाप्रतिपत्तिः । विषादो मनःपीडा । मद आ-  
नन्दसंमोहसंभेदः । व्याधिर्मनस्तापः । निद्रा मनःसंमीलनम् । सुप्तं  
निद्राया गाढावस्था । औत्सुक्यं कालाक्षमत्वम् । अवहित्थमाकारगुप्तिः ।  
शङ्कानिष्ठोत्प्रेक्षा । चापलं चेतो नवस्थानम् । आलस्यं पुरुषार्थेष्वना-  
दरः । हर्षश्चेतः प्रसादः । गर्वः परावज्ञा । औग्र्यं चण्डत्वम् । प्रबोधो  
विनिद्रत्वम् । ग्लानिर्बलापचयः । दैन्यमनौजस्यम् । श्रमः स्वेदः ।  
उन्मादश्चित्तविप्लवः । मोहो मूढत्वम् । चिन्ता ध्यानम् । अमर्षः प्रति-  
चिकीर्षा । त्रासश्चित्तचमत्कारः । अपस्मार आवेशः । निर्वेदः स्वाव-  
माननम् । आवेगः संभ्रमः । वितर्कः संभावना । असूया अक्षमा ।  
मृतिर्भ्रियमाणता । एते च स्थित्युदयप्रशमसंघिश्वबलत्वधर्माणः ।

स्थितिर्यथा—

‘तिष्ठेत्कोपवशात्प्रभावपिहिता दीर्घं न सा कुप्यति  
स्वर्गायोत्पतिता भवेन्मयि पुनर्भावाद्द्रमस्या मनः ।  
तां हर्तुं विबुधद्विषोऽपि न च मे शक्ताः पुरोवर्तिनीं  
सा चात्यन्तमशोचरं नयनयोर्यातेति कोऽयं विधिः ॥’

अत्र विप्रलम्भरससद्भावेऽपि इत्यति वितर्कस्थितिचमत्कारकृत आ-  
स्वादातिशयः ।

उदयो यथा—

‘याते गोत्रविपर्यये श्रुतिपथं शय्यामनुप्राप्तया  
निध्यातं परिवर्तनं पुनरपि प्रारब्धमङ्गीकृतम् ।

दयो हि तत्तत्कारणान्तरोदयप्रलयोत्पद्यमानानिरुध्यवानवृत्तयः किञ्चित्कालमापेक्षिक-  
तया स्थायिरूपात्मवित्तिसंभ्रयाश्च स्थायिन इत्युच्यन्ते । तत्त्वज्ञानं तु सकलभावान्तर-  
वित्तिस्थानीयं सर्वस्थाधिभ्यः स्थायित्वमं सर्वं रत्यादिकाः स्थायिचित्तवृत्तीव्यभिचारि-



भूयस्तत्प्रकृतं कृतं च शिथिलक्षितैकदोर्लेखया

तन्वङ्ग्या न तु पारितः स्तनमरो नेतुं प्रियस्योरसः ॥'

अत्र मानस्योदयः ।

प्रशमो यथा—

‘दृष्टे लोचनवन्मनाङ्गुकुलितं पार्श्वस्थिते चक्रव-

न्यग्भूतं बहिरासितं पुलकवत्स्पर्शं समातन्वति ।

नीवीबन्धवदागतं शिथिलतां संभाषमाणे ततो

मानेनापसृतं ह्रियेव सुदृशः पादस्पृशि प्रेयसि ॥'

अत्र मानस्य प्रशमः ।

संधिर्यथा—

‘उत्सिक्तस्य तपःपराक्रमनिधेरभ्यागमावेकतः

सत्सङ्गप्रियता च वीररभसोत्फालश्च मां कर्षतः ।

वैदेहीपरिरम्भ एष च मुहुश्चैतन्यमामीलय-

न्नानन्दी हरिचन्दनेन्दुशिशिरः स्निग्धो रुणञ्चान्यतः ॥'

अत्रावेगहर्षयोः संधिः ।

शबलत्वं यथा—

‘काकार्यै शशिलक्ष्मणः क्व च कुलं भूयोऽपि दृश्येत सा

दोषाणां प्रशमाय मे श्रुतमहो कोपेऽपि कान्तं सुखम् ।

किं वक्ष्यन्त्यपकल्मषाः कृतधियः स्वप्नेऽपि सा दुर्लभा

चेतः स्वास्थ्यमुपैहि कः खलु युवा धन्योऽधरं धास्यति ॥'

अत्र वितर्कसुक्यमतिसरणशङ्कादैन्यधृतिचिन्तानां शबलत्वम् ।

विविधमाभिमुख्येन स्थायिधर्मोपजीवनेन स्वधर्मार्पणेन च चरन्तीं  
गभिचारिणः । भावा इत्यनुवर्तते । संख्यावचनं नियमार्थं तेनान्येष  
त्रैवान्तर्भावः । तद्यथा—दम्भस्यावहित्ये, उद्वेगस्य निर्वेदे, क्षुत्तृष्णां  
लानौ । एवमन्यदप्यूहम् ॥ अन्ये त्वाहुः—एतावत्स्वेव सहचरि  
नवस्थाविशेषेषु प्रयोगप्रदर्शितेषु स्थायी चर्वणायोग्यो भवति ॥



एषा विभावानुभावानाह—

ज्ञानादेर्धृतिरव्यग्रभोगकृत् ।

ज्ञानबाहुश्रुत्यगुरुभक्तितपःसेवाक्रीडार्थलाभादिविभावा धृतिः संतोषः ।  
सा च लब्धानामुपभोगेन नष्टानामननुशोचनेन योऽव्यग्रो भोगस्तं करोति ।  
तेनानुभावेन धृतिं वर्णयेदित्यर्थः ।

यथा—

‘वयमिह परितुष्टा वल्कलैस्त्वं च लक्ष्म्या

सम इह परितोषे नैर्विशेषा विशेषाः ।

स तु भवतु दरिद्रो यस्य तृष्णा विशाला

मनसि च परितुष्टे कोऽर्थवान्को दरिद्रः ॥’

सदृशदर्शनादेः स्मृतिर्भ्रूक्षेपादिकृत् ।

सदृशदर्शनस्पर्शनश्रवणाभ्यासप्रणिधानादिभ्यः सुखदुःखहेतूनां स्मरणं  
स्मृतिः । तां भ्रूक्षेपशिरःकम्पमुखोन्नमनशून्यावलोकनाङ्गुलीभङ्गादिभिर्वर्णयेत् ।

यथा—

‘मैनाकः किमयं रुणद्धि गगने मन्मार्गमव्याहृतं

शक्तिस्तस्य कुतः स वज्रपतनाद्भीतो महेन्द्रादपि ।

ताक्षर्यः सोऽपि समं निजेन विभुना जानाति मां रावण-

मा ज्ञातं स जटायुरेष जरसा क्लिष्टो वर्धं वाञ्छति ॥’

शास्त्रचिन्तादेर्मतिः शिष्योपदेशादिकृत् ।

शास्त्रचिन्तनोहापोहादिभ्योऽर्थनिश्चयो मतिः । तां शिष्योपदेशार्थवि-  
कल्पनसंशयच्छेदादिभिर्वर्णयेत् ।

यथा—

‘असंशयं क्षत्रपरिग्रहक्षमा यदार्यमस्यामभिलाषि मे मनः ।

सतां हि संदेहपदेषु चस्तुषु प्रमाणमन्तःकरणप्रवृत्तयः ॥’

भावयन्निर्गत एव सिद्धस्याविभावमिति ॥ विभावाद्यनुभावानिति । न तु व्यभि-  
चारिणः । एव हि तदास्मादे स्म रन्तान्तरमपि स्यात् । यत्रापि च व्यभिचारेणि

१. ‘निर्विशेषाः’ स्यात्.



अकार्यकरणज्ञानादेर्त्रीडा वैवर्ण्यादिकृत् ।

अकार्यकरणज्ञानगुरुव्यतिक्रमप्रतिज्ञामङ्गादेश्वेतःसंकोचो व्रीडा  
तां वैवर्ण्याधोमुखविचिन्तनंभ्रूविलेखनवस्त्राङ्गुलीयकर्णस्पर्शननखनिस्तोदना  
दिभिर्वर्णयेत् ।

यथा—

‘दर्पणे च परिभोगदर्शिनी पृष्ठतः प्रणयिनो निषेदुषः ।

वीक्ष्य बिम्बमनुबिम्बमात्मनः कानि कानि न चकार लज्जया ॥’

इष्टानिष्टदर्शनादेर्जाड्यं तूष्णीभावादिकृत् ।

इष्टानिष्टदर्शनश्रवणव्याध्यादिभ्योऽर्थाप्रतिपत्तिर्जाड्यम् । तत्तूष्णी  
भावानिभिपतयननिरीक्षणादिभिर्वर्णयेत् ।

यथा—

‘एवमालि निगृहीतसाध्वसं शंकरो रहसि सेव्यतामिति ।

सा सखीभिरुपदिष्टमाकुला नास्मरत्प्रमुखवर्तिनि प्रिये ॥’

कार्यभङ्गाद्विषादः सहायान्वेषणमुखशोषादिकृत् ।

उपायाभावनाशाम्यां प्रारब्धस्य कार्यस्य भङ्गान्मनःपीडा विषादः  
तं सहायान्वेषणोपायचिन्तनोत्साहविघातवैमनस्यादिना उत्तममध्यमानाम्  
मुखशोषजिह्वासृक्कलेहननिद्राश्वसितध्यानादिभिरधमानां वर्णयेत् ।

यथा—

‘व्यर्थं यत्र कपीन्द्रसख्यमपि मे क्लेशः कपीनां वृथा

प्रज्ञा जान्मवतो न यत्र न गतिः पुत्रस्य वायोरपि ।

मार्गं यत्र न विश्वकर्मतनयः कर्तुं नलोऽपि क्षमः

सौमित्रेरपि पञ्चिणामविषयस्तत्र प्रिया क्वापि मे ॥’

मद्योपयोगान्मदः स्वापहास्यास्मरणादिकृत् ।

मद्यपानादानन्दसंमोहयोः संगमो मदः । तं स्वापस्मितगानकिंचिदाकु

व्यभिचार्यन्तरं संभाव्यते । तद्यथा पुरुषस्य उन्मादे वित्तकिंचिन्तादि । तत्रापि रतिस्थायि  
भावस्यैव व्यभिचार्यन्तरयोगः स केवलममात्यस्थानीयो नोन्मादेन क्लृप्तोपशान्ति इति



ताव्यस्खलद्गतिमञ्जुभाषणरोमोद्गमादिभिरुत्तमानाम्, हास्यगीतस्रस्ताकु-  
त्रक्षेपव्याविद्धकुटिलगत्यादिभिर्मध्यमानाम्, अस्मरणधूर्णनस्खलद्गमन-  
तच्छर्दितसन्नकण्ठनिष्ठीवनादिभिरधमानां वर्णयेत् । तथा च—

‘उत्तमाधममध्येषु वर्ण्यते प्रथमो मदः ।

द्वितीयो मध्यनीचेषु नीचेष्वेव तृतीयकः ॥’

यथा—

‘सावशेषपदमुक्तमुपेक्षा स्रस्तमाल्यवसनाभरणेषु ।

गन्तुमुद्यतमकारणतः स्म द्योतयन्ति मदविभ्रममासाम् ॥’

विरहादेर्मनस्तापो व्याधिर्मुखशोषादिकृत् ।

विरहाभिलाषादिभ्यो मनस्तापो व्याधिहेतुत्वान्नाधिः । तं मुखशो-  
षाङ्गतागात्रविक्षेपादिभिर्वर्णयेत् ।

यथा—

‘मनोरोगस्तीव्रं विषमिव विसर्पत्यविरतं

प्रमाथी निर्धूमं ज्वलति विधुतः पाचक इव ।

हिनस्ति प्रत्यङ्गं ज्वर इव बलीयानित इतो

न मां तातस्त्रातुं प्रभवति न चाम्बा न भवती ॥’

कुमादेर्निद्रा जृम्भादिकृत् ।

कुमश्रममत्तालस्यचिन्तात्याहारस्वभावादिभ्यो मनःसंमीलनं निद्रा  
जृम्भावदनगौरवशिरोलालननेत्रधूर्णनगात्रमर्दोच्छ्वसितनिःश्वसितसन्नग  
॥क्षिनिमीलनादिभिर्वर्णयेत् ।

यथा—

‘निद्रानिमीलितदृशो मदमन्थराणि

नाप्यर्थवन्ति न च यानि निरर्थकानि ।

अद्यापि मे मृगदृशो मधुराणि तस्या-

स्तान्यक्षराणि हृदये किमपि ध्वनन्ति ॥’



निद्रोद्भवं सुप्तमुत्स्वभायितादिकृत् ।

निद्रोद्भवमित्यनेन निद्राया एव गाढावस्था सुप्तमित्याह । तदुत्स्वभा-  
येतोच्छ्वसितनिःश्वासितसंमोहनादिना वर्णयेत् ।

यथा—

‘एते लक्ष्मण जानकीविरहितं मां खेदयन्त्यम्बुदा

मर्माणीव विघट्टयन्त्यलममी क्रूराः कदम्बानिलाः ।

इत्थं व्याहृतपूर्वजन्मचरितो यो राधया वीक्षितः

सेष्यै शङ्कितया स वः सुखयतु स्वमायमानो हरिः ॥’

इष्टानुस्मरणादेरौत्सुक्यं त्वरादिकृत् ।

इष्टानुस्मरणदर्शनादेर्विलम्बासहत्वमौत्सुक्यम् । तत्त्वरानिःश्वासितो-  
च्छ्वसितकाश्यमनःशून्यतादिगवलोकनरणरणकादिभिर्वर्णयेत् ।

यथा—

‘आलोकमार्गं सहसा व्रजन्त्या कयाचिदुद्वेष्टनवान्तमात्यः ।

ब्रह्मं न संभावित एव तावत्करेण रुद्धोऽपि हि’ केशपाशः ॥’

लज्जादेरवहित्थमन्यथाकथनादिकृत् ।

लज्जाजैह्वभयगौरवादिभ्यो भ्रूविकारमुखरागादीनामाच्छादनकारिणी  
चित्तवृत्तिरवहित्थमवहित्था वा । न बहिःस्थं चित्तं येनेति । प्रबोद्धा-  
दित्वात् । तदन्यथाकथनावलोकितकथाभङ्गकृतकधैर्यादिभिर्वर्णयेत् ।

यथा—

‘एवं वादिनि देवयौ पार्श्वे पितुरधोमुखी ।

लीलाकमलपत्राणि गणयामास पार्वती ॥’

चौर्यादेः स्वपरयोः शङ्का पार्श्वविलोकनादिकृत् ।

चौर्यपारदार्यादेर्विरुद्धाचरणादनिष्टोत्प्रेक्षा शङ्का । सा च कदाचि  
त्स्वसिन्, यदा समापराधयोरात्मपरयोः परो राजादिना वर्ण्यते । कदा  
चित्परसिन्, यदा विकाराकुलतया कृतदोषत्वेन परः संभाव्यते । स



च पार्श्वविलोकनमुखौष्ठकण्ठशोषणगात्रप्रकम्पनस्वरास्यवर्णभेदावगुण्ठनादि-  
भिर्वर्ण्यते ।

स्वसिन्यथा—

‘दूराद्वीयो धरणीधराभं यस्ताडकेयं तृणवद्वधूनीत् ।

हन्ता सुबाहोरपि ताडकारिः स राजपुत्रो हृदि बाधते माम् ॥’

परसिन्यथा—समुद्रदत्तस्य नन्दयन्त्यामन्यानुरागशङ्का, दुर्योधनस्य  
वा भानुमत्याम् ।

रामादेश्चापलं वाक्पारुष्यादिकृत् ।

रागद्वेषमात्सर्यामर्षेर्व्यादिभ्यश्चेतो नवस्थानं चापलम् । अविमृश्य कार्य-  
करणमिति यावत् । तच्च वाक्पारुष्यनिर्मर्त्सनप्रहारवधबन्धादिभिर्वर्णयेत् ।

यथा—

‘कश्चित्कराभ्यामुपगूढनालमालोलपत्राभिहतद्विरेफम् ।

रजोभिरन्तः परिवेषबन्ध लीलारविन्दं अमयांचकार ॥’

श्रमादेरालस्यं निद्रादिकृत् ।

श्रमसौहित्यरोगगर्भस्वभावादिभ्यः पुरुषार्थेष्वनादर आलस्यम् । तच्च  
निद्रातन्द्रासर्वकर्मविद्वेषशयनासनादिना वर्णयेत् ।

यथा—

‘चलति कश्चित्पृष्ठा यच्छति वाचं कदाचिदालीनाम् ।

आसितुमेव हि मनुते गुरुगर्भभरालसा सुतनुः ॥’

प्रियागमादेर्हर्षो रोमाञ्चादिकृत् ।

प्रियागमनबन्धुहर्षदेवगुरुराजभर्तृप्रसादभोजनाच्छादनधनलाभोपभोग-  
मनोरथावाह्यादिभ्यश्चेतःप्रसादो हर्षः । तं च रोमाञ्चाश्रुस्नेदनयनवदन-  
प्रसादप्रियभाषणादिभिर्वर्णयेत् ।

यथा—

‘आयाते दयिते मरुस्थलभुवामुत्प्रेक्ष्य दुर्लङ्घ्यतां

गेहिन्या परितोषवाप्सलिलामासज्य दृष्टिं मुखे ।



दत्त्वा पीलुशमीकरीरकवलान्स्वेनाञ्चलेनादरा-

दुन्मृष्टं करभस्य केसरसटाभाराग्रलभं रजः ॥'

विद्यादेर्गर्वोऽसूयादिकृत् ।

विद्याबलकुलैश्वर्यवयोरुपधनादिभ्यः परावशा गर्वः । तमसूयामर्षपारु-  
ष्योपहासगुरुलङ्घनाधिक्षेपनेत्रगात्रविकृत्यनुत्तरदानशून्यावलोकनाभाषणैर्व-  
र्णयेत् ।

यथा—

‘ब्राह्मणातिक्रमत्यागो भवतामेव भूतये ।

जामदग्न्यस्तथा मित्रमन्यथा दुर्मनायते ॥’

चौर्यादेरौघ्यं वधादिकृत् ।

चौर्यद्रोहासत्प्रलापादिभ्यश्चण्डत्वमौघ्यम् । तद्वधबन्धताडननिर्भर्त्सना-  
दिभिर्वर्णयेत् ।

यथा—

‘उत्कृत्योत्कृत्य गर्भानपि शकलयतः क्षत्रसंतानरोषा-

दुद्धामस्यैकविंशत्यवधि विशसतः सर्वतो राजवंशान् ।

पिड्यं तद्रक्तपूर्णहृदसवनमहानन्दमन्दायमान-

क्रोधाग्नेः कुर्वतो मे न खलु न विदितः सर्वभूतैः स्वभावः ॥’

शब्दादेः प्रबोधो जृम्भादिकृत् ।

शब्दस्पर्शस्वान्तः स्वप्नजल्पननिद्राच्छेदाहारपरिणामादिभ्यो विनि-  
द्रत्वं प्रबोधः । स च जृम्भणाक्षिमर्दनभुजक्षेपाङ्गुलिस्फोटनशय्यात्यागग्री-  
वाङ्गवलनादिभिर्वर्ण्यते ।

यथा—

‘प्रत्यग्रोन्मेषजिह्वा क्षणमनभिमुखी रत्नदीपप्रभाणा-

मात्मव्यापारगुर्वी जनितजललवाजृम्भणैः साङ्गमङ्गैः ।

नागाङ्गं मोक्तुमिच्छोः शयनमुरुफणाचक्रवालोपधानं

निद्राच्छेदोऽभिताम्रा चिरमवतु हरेर्द्विष्टिराकेकरा वः ॥’

व्याध्यादेर्ग्लानिर्वैवर्ण्यादिकृत् ।

व्याधिमनस्तापनिधुवनोपवासक्षुत्पिपासाध्वलङ्घननिद्राच्छेदातिपानतपो  
कलाभ्यासादिभ्यो बलापचयो ग्लानिः । तां वैवर्ण्यक्षामनेत्रकपोलं  
श्लथाङ्गत्वप्रवेपनदीनसंचारानुत्साहादिभिर्वर्णयेत् ।

यथा—

‘किसलयमिव मुग्धं बन्धनाद्विप्रलूनं  
हृदयकुसुमशोषी दारुणो दीर्घशोकः ।  
ग्लपयति परिपाण्डु क्षाममस्याः शरीरं  
शरदिज इव घर्मः केतकीगर्भपत्रम् ॥’

दौर्गत्यादेर्दैन्यममृजादिकृत् ।

दौर्गत्यमनस्तापादिभ्योऽनौजस्यं दैन्यम् । तन्मृजात्यागगुर्वङ्गताशिर  
वणादिभिर्वर्णयेत् ।

यथा—

‘अस्मान्साधु विचिन्त्य संयमधनानुच्चैः कुलं चात्मन-  
स्त्वयस्याः कथमप्यवान्धवकृतां प्रेमप्रवृत्तिं च ताम् ।  
सामान्यप्रतिपत्तिपूर्वकमियं दारेषु दृश्या च या  
भाग्याधीनमतः परं न खलु तत्स्त्रीबन्धुभिर्याच्यते ॥’

व्यायामादेः श्रमोऽङ्गभङ्गादिकृत् ।

व्यायामाध्वगत्यादिभ्यो मनः शरीरस्वेदः श्रमः । सोऽङ्गभङ्गमर्दनमन्  
मास्यविकूणनादिभिर्वर्णयेत् ।

यथा—

‘अलसलुलितमुग्धान्यध्वसंतापस्वेदा-  
दशितिलपरिरम्भैर्दत्तसंवाहनानि ।  
मृदुमृदितमृणालीदुर्बलान्यङ्गकानि  
त्वमुरसि मम कृत्वा यत्र निद्रामवाप्ता ॥’



इष्टवियोगादेरुन्मादोऽनिमित्तस्मितादिकृत् ।

इष्टवियोगधननाशाभिघातवातसंनिपातप्रहादिभ्यश्चित्तविप्लवः उ  
मनिमित्तस्मितरुदितोत्क्रुष्टगीतनृत्यप्रधावितोपवेशनोत्थानासंबद्धप्र  
पांशूद्धूलननिर्माल्यचीवरघटचक्रशरावाभरणादिभिर्वर्णयेत् ।

यथा—

‘हंस प्रयच्छ मे कान्तां गतिस्तस्यास्त्वया हता ।  
संभावितैकदेशेन देयं यदभियुज्यते ॥’

प्रहारादेर्मोहो भ्रमणादिकृत् ।

प्रहारमत्सरभयदैवोपघातपूर्ववैरस्मरणत्रासनादिभ्यश्चित्तस्य मूढत  
रोहस्य प्रागवस्थापि मोहशब्देनोच्यते । तं भ्रमणदेहधूर्णनपतन  
प्रमोहवैचित्र्यादिभिर्वर्णयेत् ।

यथा—

‘तीव्राभिपक्षप्रभवेण वृत्तिं मोहेन संस्तम्भयतेन्द्रियाणाम् ।  
अज्ञातभर्तृव्यसना मुहूर्तं कृतोपकारेव रतिर्वभूव ॥’

सुखजन्मापि मोहो भवति ।

यथा—

‘कान्ते तल्पमुपागते विगलिता नीवी स्वयं बन्धना-  
तद्वासः श्लथमेखलागुणधृतं किञ्चिन्नितम्बे स्थितम् ।

एतावत्सखि वेद्मि सांप्रतमहं तस्याङ्गसङ्गे पुनः

कोऽसौ कास्मि रतं तु किं कथमिति खल्पापि मे न

दारिद्र्यादेश्चिन्ता संतापादिकृत् ।

दारिद्र्येष्टद्रव्यापहारैश्वर्यभ्रंशादिभ्यो ध्यानं चिन्ता । सा च  
असत्ताददनवत् । खेलनाद्गमनवच्च । तां संतापशून्यचित्तत्वकाश्च  
मुखचिन्तनादिभिर्वर्णयेत् । सा च वितर्कात्ततो वा वितर्क इति  
यगभवति चिन्ता ।

यथा—

‘पश्यामि तामित इतः पुरतश्च पश्चा-

दन्तर्बहिः परित एव विवर्तमानाम् ।

उद्बुद्धमुग्धकनकाञ्जनिमं वहन्ती-

मासज्य तिर्यगपवर्तितदृष्टि वक्रम् ॥’

आक्षेपादेरमर्षः स्वेदादिकृत् ।

विद्यैश्वर्यबलाधिककृतेभ्यः आक्षेपावमानादिभ्यः प्रतिचिकीर्षारूपोऽमर्षः ।

स च स्वेदध्यानोपायान्वेषणशिरःकम्पाधोमुखविचिन्तनादिभिर्वर्ण्यते ।

यथा—

लाक्षागृहानलविषान्नसभाप्रवेशैः

प्राणेषु चित्तनिचयेषु च नः प्रहृत्य ।

आकृष्टपाण्डववधूपरिधानकेशाः

स्वस्था भवन्ति मयि जीवति धार्तराष्ट्राः ॥’

निर्घातादेस्त्रासोऽङ्गसंक्षेपादिकृत् ।

निर्घातगर्जितभूपर्वतकम्पशिलोल्काशनिविद्युत्पातरक्षःस्थूलप्रभूतकुष्ठादि-  
भ्यश्चेतश्चमत्कृतिरूपस्त्रासो भयात्पूर्वापरविचारवतो भिन्न एव । सोऽङ्गसं-  
क्षेपस्तम्भरोमोद्गमगद्गदप्रलयोत्कम्पनिःस्यन्दवीक्षितैर्वर्ण्यः ।

यथा—

‘परिस्फुरन्मीनविघट्टितोरवः सुराङ्गनास्त्रासविलोलदृष्टयः ।

उपाययुः कम्पितपाणिपल्लवाः सखीजनस्यापि विलोकनीयताम् ॥’

ग्रहादेरपस्मारः कम्पादिकृत् ।

ग्रहभूतदेवयक्षपिशाचब्रह्मराक्षसशून्यारण्यश्मशानसेवनोच्छिष्टगमनधा-  
तुवैषम्यादेरावेशरूपोऽपस्मारः । तं कम्पितस्फुरितस्विन्नधावितश्वसितभू-  
मिपतनारावमुखफेनादिभिर्वर्णयेत् । अयं च प्राय आभासेष्वेव शोभते ।

यथा—

‘आश्लिष्टभूमिं रसितारमुच्चैर्लोलद्भुजाकारवृहत्तरङ्गम् ।

फेनायमानं पतिमापगानामसावपसारिणमाशशङ्के ॥’



रोगादेर्निर्वेदो रुदितादिकृत् ।

रोगाधिक्षेपताडनदारिद्रेष्टवियोगावमानतत्त्वज्ञानादिभ्यः स्वावमाननारूपो निर्वेदः । स रुदितश्चसितानुपादेयतादिभिर्वर्ण्यः ।

यथा—

‘किं करोमि क्व गच्छामि कमुपैमि दुरात्मना ।

दुर्भरेणोदरेणाहं प्राणैरपि विडम्बितः ॥’

उत्पातादिभ्य आवेगो विस्मयादिकृत् ।

उत्पातवातवर्षाभिर्गर्जाप्रियाप्रियश्रवणव्यसनादिभ्यः संभ्रम आवेगः । तं विस्मयावगुण्ठनच्छन्नश्रयणभूमान्ध्यत्वरितापसर्पणपुलकविलापसंनहनादिभिर्यथासंख्यं वर्णयेत् ।

तत्रोत्पातावेगो यथा—

‘किं किं सिंहस्ततः किं नरसदृशवपुर्देव चित्रं गृहीतो

नैवेदकोऽपि जीवो द्रुतमुपनिपतन्पश्य संप्राप्त एव ।

तत्त्वज्ञानादिभ्य इति । चिरकालविभ्रमविप्रलब्धस्य उपादेयत्वनिवृत्तये यत्सम्यग्ज्ञानं तन्निर्वेदं जनयति, न त्वात्मस्वभावः, तस्य शान्तस्थायित्वेनोक्तत्वात् । यथा— ‘वृथा दुग्धोऽनङ्गान्स्तनभरनता गौरिति चिरं परिष्विक्तः षण्ढो ध्रुवतिरिति लावण्यरहितः । कृता वैडूर्याशा विकचकिरणे कान्तशकले नयामूढेन त्वां कृपणमशुण्णं प्रणमता ॥’ इति । अयं च निर्वेदः स्वयं पुत्रार्थसिद्धये धोत्साहरत्यादि वदत्यन्तानुरञ्जनाय वा हासविस्मयादिवन्न प्रभवतीत्यन्यमुखप्रेक्षितस्यापि भिचार्येति ॥ उत्पातवातेति । आदिशब्दः प्रत्येकमभिसंयध्यते । ततश्चोत्पातादेर्घातादेर्पक्षादेरभ्यादेर्मजादेः प्रियश्रवणादेरप्रियश्रवणादेर्व्यसनादेश्च विभावादित्यर्थः । एवं विस्मयादिना अवगुण्ठनादिच्छन्नश्रयणादिना भूमान्यादिना त्वरितापसर्पणादिना पुलकादिना विलापादिना संहननादिना चानुभावेनेति प्रतिपत्तव्यम् ॥ तत्र उत्पातावेगः ‘किं किं सिंहः’

१. ‘कुञ्जरोद्धमण’ इति भरतसंवादात् ‘गजो(द्धमण)’ इति भवेत्, टीकायां तु ‘गजादेः’ इत्थं व्याख्यातं तस्माद् ‘गज’ इत्येव स्यात्, २. ‘छत्राश्रयण’ इति भरते पाठात् ‘छत्रश्रयण’ इति भवेत्.

‘वगुण्ठनादिना छत्राश्रयणा’ स्यात्.

शस्त्रं शस्त्रं न शस्त्री त्वरितमहह हा कर्कशत्वं नखाना-

मित्थं दैत्याधिनाथो निजनखकुलिरैर्येन भिन्नः स पायात् ॥'

एवं वातावेगादिषूदाहार्यम् ।

संदेहादेर्वितर्कः शिरःकम्पादिकृत् ।

संदेहविमर्शविप्रतिपत्त्यादिभ्यः संभावनीयप्रत्ययो वितर्कः । स शिरः-

कम्पभ्रूक्षेपसंप्रधारणकार्यकलापमुहुर्ग्रहणमोक्षणादिभिर्वर्ण्यः ।

यथा—

‘अनङ्गः पञ्चभिः पौष्पैर्विश्वं व्यजयतेषुभिः ।

इत्यसंभाव्यमथ वा विचित्रा वस्तुशक्तयः ॥’

परोत्कर्षादेरसूयावज्ञादिकृत् ।

परस्य सौभाग्यैश्वर्यविद्यादिभिरुत्कर्षादादिशब्दादपराधमुहुर्द्वेषादिभ्यश्चा-

इत्यादिना निदर्शितः ॥ वातावेगो यथा—‘वाताहत वसनमाकुलमुत्तरीयम्—’ इत्यादि ।  
वर्षावेगो यथा—‘देवे वर्षस्यसनपचनव्यापृता वह्निहेतौ गेहाद्देहं फलकनिचितैः  
सेतुभिः पङ्कभीताः । ‘नीयत्प्रान्तानविरलजलान्पाणिभिस्ताडयित्वा सूर्यच्छायास्थगित-  
शिरसो योषिन्तः संचरन्ति ॥’ अग्न्यावेगो यथा—‘क्षिप्तो हस्तावलम्बः—’ इत्यादि ।  
गजावेगो यथा—‘स छिन्नबन्धद्रुतयुग्यशून्य भग्नाक्षपथस्तरथं क्षणेन । रामापरि-  
त्राणविह्वल्योधं सेनानिवेशं तुनुलं चकार ॥’ प्रियदर्शनादावेगो यथा—‘एहोहि  
वत्स रघुनन्दन पूर्णचन्द्र चुम्बामि मूर्धनि चिरं च परिष्वजे त्वाम् । आरोप्य वा हृदि  
दिशामि शमुद्वहामि बन्देऽथ वा चरणपुष्करकद्वयं ते ॥’ अप्रियदर्शनश्रवणावेगो यथा  
उन्मत्तराघवे—‘चित्रमायः—(ससंभ्रमम् ।) भगवन् कुलपते रामभद्र, परित्रायतां  
परित्रायताम् । (इत्याकुलतां नाटयति ।)’ इत्यादि । पुनः ‘चित्रमायः—मृगरूपं परित्यज्य  
विधाय विकटं वपुः । नीयते रक्षसा तेन लक्ष्मणो युधि संक्षयम् ॥ रामः—वत्सस्याभय-  
वारिधेः प्रतिभयं मन्ये कथं राक्षसाश्चस्तश्चैष मुनिर्विरौति मनसश्चास्त्येव मे संभ्रमः ।  
मा हासीर्जनकात्मजामिति मुहुः जेहाद्गुर्याचते न स्थातुं न च गन्तुमाकुलमतेर्मूढस्य  
मे निश्चयः ॥’ व्यसनं राजविद्धैरादि, तद्धेतुरावेगो यथा—‘आगच्छागच्छ शस्त्रं कुरु,  
वरतुरगं संनिधेहि द्रुत मे, खड्गः कासौ, कृपाणीमुपनय, धनुषा किं किमङ्ग प्रविष्टे ।  
संरम्भोन्निद्रितानां क्षितिभृति गहनेऽन्योन्यमेव प्रतीच्छन्नादः स्वप्नाभिदृष्टे त्वयि चकि-  
तदृशां विद्विषामाविरासीत् ॥’ संदेहेति । संदेहः किंस्त्रिदित्युभयावलम्बी प्रत्ययः  
संशयरूपः । विमर्शो विशेषप्रतीत्याकाङ्क्षात्मिका इच्छा । प्रमाणेन पक्षाभावप्रतीतिमात्रं

१. ‘नीयत्प्रा’ स्यात्. २. ‘योषितः’ स्यात्. ३. ‘द्विद्धैरादि’ स्यात्.



क्षमारूपासूया । तामवज्ञाभ्रुकुटीकोधसेष्योत्तयालोकितदोषोपवर्णनादिभि-  
र्वर्णयेत् ।

यथा—

‘वृद्धास्ते न विचारणीयचरितास्तिष्ठन्तु हुं वर्तते  
सुन्दस्त्रीदमनेऽप्यखण्डयशसो लोके महान्तो हि ते ।  
यानि त्रीणि कुतोमुखान्यपि पदान्यासन्खरायोधने  
यद्वा कौशलमिन्द्रसूनुनिधने तत्राप्यभिज्ञो जनः ॥’

व्याध्यभिघाताभ्यां मृतिर्हिक्काकार्श्यादिकृत् ।

व्याधिर्ज्वरादिः प्रतीतः, सर्पविषगजादिसंभवोऽभिघातस्ताभ्यां मृतेः प्रा-  
गवस्था मृतिः । साक्षान्मृतावनुभवाभावात् । तत्र व्याधिजां मृतिं हिक्का-  
श्वासाङ्गभङ्गाक्षिनिमीलनाद्यैः, अभिघातजां तु कार्श्यवेपथुदाहहिक्काफेनाङ्ग-  
ङ्गजडतामरणादिभिर्वर्णयेत् ।

यथा—

‘स गतः क्षितिमुष्णशोणितार्द्रौ खुरदंष्ट्राग्रनिपातदारिताश्मा ।

असुभिः क्षणमीक्षितेन्द्रसूनुर्विहितामर्षगुरुध्वनिर्निरासे ॥’

शृङ्गारे तु मरणाध्यवसायो मरणादूर्ध्वं क्षटिति पुनर्योगो वा निवध्यते ।  
अन्यत्र तु स्वेच्छा ।

यथा—

‘संप्राप्तेऽवधिवासरे क्षणमसुं तद्वर्त्यवातायनं

वारंवारमुपेत्य निःक्रियतया निश्चित्य किञ्चिच्चिरम् ।

विप्रतिपत्तिरित्याहुः । एभ्योऽनन्तरं भवितव्यताप्रत्ययस्य भावः एकतरपक्षशैथिल्यदायी  
पक्षान्तरतुल्यकक्षभवोच्चावयतु(?)न्ममतामन्यस्य दर्शयंस्तरकः । स च संशयात्पृथगेव ।  
संदेहेन तत्त्वबुद्ध्याशादिरूपस्य विमर्शादेः स्वीकारेऽपि कविशिक्षार्थं भङ्गशानिरूपणम् ।  
अन्ये तु—धर्मिणि संदेहो धर्मे तु विमर्शो आन्तिज्ञानं विप्रतिपत्तिरित्याहुः । प्राग-  
वस्थेति । श्रियमाणावस्थैव अनेन व्याधिना मे न निवर्तितत्वमित्येवंविधचित्तशुचि-  
रूपा ॥ कार्श्येति । अष्टौ हि विषवेगाः । यदाह भरतः—‘कार्श्यं तु प्रथमे वेगे  
द्वितीये वेपथुस्तथा । दाहं तृतीये हिक्कां च चतुर्थे संग्रयोजयेत् ॥ फेनं च पञ्चमे

सप्रत्येव निवेद्य केलिकुररीः सान्नं सखीभ्यः शिशो-  
र्माधव्या सहकारकेण करुणः पाणिग्रहो निर्मितः ॥'

तथा—

‘तीर्थे तोयव्यतिकरभवे जहुकन्यासरध्वो-  
र्देहत्यागादमरगणनालेख्यमासाद्य सद्यः ।  
पूर्वाकाराधिकतररुचा संगतः कान्तयासौ  
लीलागारेष्वरमत पुनर्न क्षमाभ्यन्तरेषु ॥’

अथ सात्त्विकानाह—

स्तम्भस्वेदरोमाञ्चस्वरभेद(स्वर)कम्पवैवर्ण्याश्रुप्रलया अष्टौ सा-  
त्त्विकाः ।

सीदत्यस्मिन्मन इति व्युत्पत्तेः सत्त्वगुणोत्कर्षात्साधुत्वाच्च प्राणात्मकं  
वस्तु सत्त्वम्, तत्र भवाः सात्त्विकाः । भावा इति वर्तते ॥ ते च प्राणभूमि-  
प्रसृतरत्यादिसंवेदनवृत्तयो बाह्यजडरूपभौतिकनेत्रजलादिविलक्षणा विभा-

कुर्यात्स्यात्पष्ठे स्कन्धभजनम् । जडतां सप्तमे कुर्यादष्टमे मरणं तथा ॥’ आदिग्रहणा-  
त्सहसा भूमिपतनविकम्पनस्फुरणादयो ज्ञेयाः ॥ प्राणभूमीति । अयं भावः । रत्या-  
द्यध्वितवृत्तिविशेषाः पूर्वसंविद्रूपाः समुद्भवन्ति । तत आभ्यन्तरं प्राणान्तस्वरूपा-  
ध्यासेन क्लृपयन्ति । न चैतदसंवेद्यम् । तथा हि क्रोधावेशे अन्तरा ज्वलत्येव  
पूर्वमुन्मिषति ततः स्वेदः । धनैर्नैवाशयेन भट्टवाणेनोक्तम्—‘पूर्वं तपो गलति पश्चात्स्वे-  
दसलिलम्’ इति । तथा तदवस्थां प्राप्तोऽवहित्यादिना भावो बहिर्विकारपर्यन्ताप्राप्तेः  
परिरक्ष्यमाणो दृष्टः । यथा—‘पिबन्मुहुरसङ्कदंसणचलिधं रइसाअरं पिआहिअअम् । गुरु-  
संकमरुम्भियसेअपमुहपसरं पि हु ण ठाह ॥’ प्रियमुखदर्शनेन रतिविषये सादरं  
सत्प्रियाहृदयं चलितं गुरुविषये मा संक्रमीदिति । निषिद्धस्वेदप्रभृति बाह्यप्रसरमपि  
न विश्राम्यति । आन्तरस्वेदादि सात्त्विकक्षोभमयमेवेत्यर्थः । निदर्शनं चात्र प्रतीय-  
मानम् । तथा हि । प्रियं मुखं यस्य तादृशस्य वाशाङ्गस्य दर्शने आहृदयमपि चलितो

१. लेखकप्रमादपतितो भवेत्.

१. ‘प्रियमुखशशाङ्गदर्शनचलितं रतिसादरं प्रियाहृदयम् । गुरुसंकमरुद्धसेकप्रारम्भ-  
प्रसरमपि खलु न तिष्ठति ॥’ इति, ‘—रयिसागरोऽप्याहृदयम् । गुरुसंकमरुद्धसेकप्रार-  
म्भकप्रसरोऽपि खलु न तिष्ठति ॥’ इति च च्छाया.



वेन रत्यादिगतेनैवातिचर्वणागोचरेणाहुता अनुभावैश्च गम्यमाना भावा भवन्ति । तथा हि । पृथ्वीभागप्रधाने प्राणे संक्रान्तचित्तवृत्तिगणः स्तम्भो-  
विष्टत्वं चेतनत्वम् । जलभागप्रधाने तु बाष्पः । तैजसस्तु प्राणनैकव्यादु-  
भयथा तीव्रातीव्रत्वेन प्राणानुग्रह इति द्विधा स्वेदो वैवर्ण्यं च । तद्धेतुत्वात्  
च तथा व्यवहारः । आकाशानुग्रहे गतचेतनत्वं प्रलयः । वायुस्वातन्त्र्ये तु  
तस्य मन्दमध्योत्कृष्टावेशान्नेषा रोमाञ्चवेपथुस्वरभेदभावेन स्थितिरिति भर-  
तविदः ॥ बाह्यास्तु स्तम्भादयः शरीरधर्मा अनुभावाः । ते चान्तरालिकान्  
सात्त्विकान् भावान् गमयन्तः परमार्थतो रैतिनिर्वेदादिगमका इति स्थि-  
तम् ॥ एवं च तत्र स्थायिनः, त्रयस्त्रिंशद्व्यभिचारिणः, अष्टौ सात्त्विकाः ।  
इति पञ्चाशद्भावाः ॥

रथी वेगवत्सागरो गुरुणा सेतुना हृदाः सैकप्रारम्भकाः प्रतरा अस्य तादृशोऽपि  
खल्वित्याश्वर्थं न तिष्ठति न निस्तरङ्गीभवति । सागरशब्द उभयलिङ्गः । प्राकृते वा लिङ्ग-  
विपर्यासः । तदत्र रतिर्मनोरूपत्वाच्च्युता चाङ्गानौतिकविकारपर्यवसायिनी न न जातेति  
प्राणभूमावेव विश्रान्ता वर्णिता ॥ रत्यादिगतेनैवेति । ननु विभावान्तरेण, तेषां वा-  
ह्यविषयविशेषाभिमुख्यनिरपेक्षत्वादित्यर्थः ॥ ग्लान्यात्म्यधर्मगुणोदीनां तु यद्यप्याल-  
म्बनविषयशून्यता, तथापि बाह्यहेतुका अतो व्यभिचारिषु गणिताः । अवाप्तहेतुकास्तु  
स्तम्भादय इति सात्त्विकाः ॥ स्तम्भो विष्टम्भचेतनत्वमिति । मनसा दृष्टविषये-  
नानिन्द्रियप्रदेशाचारिणां विकल्पपर्यन्तागमनरहिताधिकल्पकशतमात्रनिष्ठानामिन्द्रियाणा-  
मनधिष्ठानादित्यर्थः । यथा—‘तेताणहयस्खायणिज्वललोअणसिहंपउत्तल्लयाथम् । आलि-  
रकपइवाणवणिपयपयइच्चल्लत्तणं पिवि अलिअम् ॥’ एवं बाष्पहेतुत्वात्तापो यथा—  
‘उत्पक्ष्मणोर्नयनयोऽपरुद्धबाष्पं घृद्धिं क्लृप्तं स्थिरतया विहितानुबन्धम् । अस्थिजल-  
क्षितनतोरत्नतभूमिभागे मार्गे पदानि खलु ते विषयीभवन्ति ॥’ तीव्रातीव्रत्वेनेति ।  
तीव्रत्वेन प्राणानुग्रहस्वेदो यथा—‘आश्लेषे प्रथमं क्रमादय जिते हृद्येऽधरस्यार्पणं कैलि-  
द्युतविधौ पणं प्रियतमे कान्ता पुनः पृच्छति । सा तूहोसनिद्वसंभृतसोऽद्वेदस्फुरद्गन्धमा  
तूष्णीं शारविशारणाय निहितः स्वेदाम्बुगर्भः करः ॥’ अतीव्रत्वेन तु वैवर्ण्यं यथा—  
‘संचारिणी दीपशिखेव रात्रौ य यं व्यतीयाय पतिवरा सा । नरेन्द्रमाण्ड इव प्रपेदे  
विवर्णभावं स स भूमिपालः ॥’ प्रलयन्ति प्रकर्षेण प्राणनिहीनेन्द्रिन्द्रीयेषु लयः प्रलयः ।  
यथा—‘तीव्राभिषङ्गप्रभवेण—’ इति ॥ तस्येति । प्राणस्य ॥ मन्देति । प्राणस्य मन्दा-

१. ‘स्तम्भो विष्टम्भचेतनत्वम्’ इति टीकायाम्. २. ‘रतिनिर्वेदा’ स्यात्.

१. ‘न तु’ स्यात्. २. अस्य संस्कृतं न सार्थते.



रसभावानभिधाय तदाभासानाह—

निरिन्द्रियेषु तिर्यगादिषु चारोपाद्रसभावाभासौ ।

निरिन्द्रिययोः संभोगारोपणात्संभोगाभासो यथा—

‘पर्याप्तपुष्पस्तवकस्तनीभ्यः स्फुरत्पवालोष्ठमनोहराभ्यः ।

लतावधूभ्यस्तरवोऽप्यवापुर्विनम्रशाखाभुजबन्धनानि ॥’

विप्रलम्भारोपणाद्विप्रलम्भाभासो यथा—

‘वेणीभूतप्रतनुसलिला तैम्यती तस्य सिन्धुः

पाण्डुच्छायातटरुहतरुभ्रंशिभिः शीर्णपर्णैः ।

सौभाग्यं ते सुमग विरहावस्थया व्यञ्जयन्ती

कार्यं येन त्यजति विविना स त्वयैवोपपाद्यः ॥’

भावाभासो यथा—

‘गुरुगर्भभरक्लान्ताः स्तनन्त्यो मेघपङ्क्तयः ।

अचलाधित्यकोत्सङ्गमिमाः समधिशेरते ॥’

तिरश्चोः संभोगाभासो यथा—

‘मधु द्विरेफः कुसुमैकपात्रे पपौ प्रियां स्वामनुवर्तमानः ।

शृङ्गेण संस्पर्शनिमीलिताक्षीं मृगीमकण्डूयत कृष्णसारः ॥’

यथा च—

‘ददौ सरःपङ्कजरेणुगन्धिं गजाय गण्डूषजलं करेणुः ।

अर्धोपिमुक्तेन विशेषेण जायां संभावयामास रथाङ्गनामा ॥’

विप्रलम्भाभासो यथा—

‘आपृष्टासि व्यथयति मनो दुर्बला वासरश्री-

रेह्यालिङ्ग क्षपय रजनीमेकिका चक्रवाकि ।

।द्रोमाधो यथा—(वन्दावन्दाभिमुखम् ।) ‘तद्वक्त्राभिमुखं मुखं विनमितं दृष्टिः कृत-  
योस्तस्यालापकुतूहलाकुलतरे श्रोत्रे निरुद्धे मया । पाणिभ्यां च तिरस्कृतः सपुलक-  
रोद्रमो गण्डयोः सख्यः किं करवाणि यान्ति रातया यत्कण्ठके संघयः ॥’ मिर्यादे

१. ‘निरिन्द्रि’ स्यात् २. ‘तामतीतस्य(?)’ स्यात्.

१. लेखकप्रमादलिखित भवेत्, २. ‘मध्यावेशा’ स्यात्.



नान्यासक्तो न खलु कुपितो नानुरागच्युतो वा  
दैवासक्तस्तदिह भवतीमस्वनम्रस्त्यजामि ॥'

यथा वा—

‘नान्तर्वर्तयति ध्वनत्सु जलदेष्वाभन्द्रमुद्गर्जितं  
नासन्नात्सरसः करोति कवलानावर्जितैः शैवलैः ।  
दानास्वादनिषण्णमूकमधुपव्यासङ्गदीनाननो  
नूनं प्राणसमावियोगविधुरः स्तम्भेरमस्ताम्यति ॥’

भावाभासो यथा—

‘त्वत्कटाक्षावलीलीलां विलोक्य सहसा प्रिये ।  
वनं प्रयात्यसौ व्रीडाजडदृष्टिर्मृगीजनः ॥’

आदिशब्दानिशाचन्द्रमसोर्नायकत्वाध्यारोपात्तसंभोगाभासो यथा—

‘अङ्गुलीभिरिव केशसंचयं संनिगृह्य तिमिरं मरीचिभिः ।  
कुञ्जलीकृतसरोजलोचनं जुम्बतीव रजनीमुखं शशी ॥’

चन्द्रे भावाभासो यथा—

‘त्वदीयमुखमालोक्य लज्जमानो निशाकरः ।  
मन्ये घनघटान्तर्धिं समाश्रयति सत्वरः ॥’

रसाभासस्य भावाभासस्य च समासोक्त्यर्थान्तरन्यासोत्प्रेक्षारूपकोषमाश्ले  
षादयो जीवितम् ॥

अनौचित्याच्च ।

अन्योन्यानुरागाद्यभावेनानौचित्याद्रसभावाभासौ ।

शाद्वैपथ्येयथा—‘मा गर्वमुद्वह कपोलतले चकास्मि कान्त खड्गस्तलिक्षिता गम मञ्जरीति  
अस्यापि किं सखि न भाजनमीदृशानां वैरी न चन्द्रवति वैपथुरन्तरायः ॥’ उल्लुप्यैव  
शास्त्ररभेदो यथा—‘याते द्वारमतीम्—’ इति ॥ एते च सात्त्विकाः प्रतिरसं संभवन्तीति  
राजातुगतविवाहप्रवृत्तभृत्यन्यायेनापि व्यभिचारिवन्न स्वातन्त्र्यगन्धमपि भजन्त इति  
सुलभोदाहरणत्वाच्च वृत्तावुदाहरणानि न प्रदर्शितानि ॥ रसाभास इति । परस्पर

रसाभासो यथा—

‘दूराकर्षणमोहमत्र इव मे तन्नामि याते श्रुतिं  
चेतः कालकलामपि प्रसहते नावस्थितिं तां विना ।  
एतैराकुलितस्य विक्षतरतेरङ्गैरनङ्गातुरैः  
संपद्येत कथं तदासि सुखमित्येतन्न वेद्मि स्फुटम् ॥’

अत्र सीताया रावणं प्रति रत्यभावाद्रसाभासः ।

यथा वा—

‘स्तुमः कं वामाक्षि क्षणमपि विना यं न रमसे  
विलेभे कः प्राणान्रणमखमुखे यं मृगयसे ।  
सुलभे को जातः शशिसुखि यमालिङ्गसि बला-  
त्तपःश्रीः कस्यैषा मदननगरि ध्यायसि तु यम् ॥’

अत्रानेककासुकविषयमभिलाषं तस्याः स्तुम इत्याद्यनुगतं बहुव्यापारं  
ज्ञानं व्यनक्ति ।

भावाभासो यथा—

‘निर्माल्यं नयनश्रियः कुवलयं वक्रस्य दासः शशी  
कान्तिः प्रावरणं तनोर्मधुमुचो यस्याश्च वाचः किल ।  
विंशत्या रचिताञ्जलिः करतलैस्त्वां याचते रावण-  
स्तां द्रष्टुं जनकात्मजां हृदय हे नेत्राणि मिथीकुरु ॥’

अत्रौत्सुक्यम् ॥

काव्यस्य लक्षणमुक्त्वा भेदानाह—

व्यङ्ग्यस्य प्राधान्ये काव्यमुत्तमम् ।

वाच्यादर्थाव्यङ्ग्यस्य वस्त्वलंकाररसादिरूपस्य प्राधान्ये काव्यमुत्तमम्

नवन्धात्मिकाया हि रतेः शृङ्गारत्वमुक्तम् । अत्र तु कामनाभिलाषमात्ररूपा रतिर-  
वाप्तिभावो न स्थायी । तस्य तु स्थायिकल्पत्वेनाभाति । अतश्च स्थाय्याभासत्वं रतेः  
। रावणस्य सीताद्विष्टमप्युपेक्षिका हृदय नैव स्पृशति । तत्स्पर्शं ह्यभिमानोऽस्य है-  
वामग्रीवं रसक्तेति तु निश्चयोऽप्यनुपयोगी कामजमोहसारत्वात् शुक्तौ रूप्याभा-

१. ‘लीयेतैव । मयीवं न सक्तेति’ स्यात्.



यथा—

‘वल्मीकः किमुतोद्धृतो गिरिरियत्कस्य स्पृशेत्तावतामं  
त्रैलोक्यं तपसा जितं यदि मदो दीप्णां किमेतावता ।  
सर्वे साध्वथ वा रुणत्सि विरहक्षामस्य रामस्य चे-  
त्त्वदन्ताङ्कितवालिक्क्षरुधिरक्लिन्नामपुङ्गवं शरम् ॥’

अत्र दन्ताङ्कितपदेन तद्वजयस्तत्कक्षपरिमहस्तथैव चतुरर्णवभ्रमणं पुनः  
कृपामात्रेण त्यागस्तत्राप्रतीकारः पुनरप्यभिमानदर्प इत्यादि व्यज्यते ॥

असत्संदिग्धतुल्यप्राधान्ये मध्यमं त्रेधा ।

असति संदिग्धे तुल्ये च प्राधान्ये व्यङ्ग्यस्य मध्यमं काव्यम् ।

तत्रासत्प्राधान्यं कचिद्वाक्यादनुत्कर्षेण ।

वत् । तस्माद्विभाषायाभासाद्रसाभागे प्रसीते अर्थभाषासत्तारः शब्दाराभास इति ॥ एवं  
हास्याभासो यथा—‘लोकौत्तराणि चरितानि न लोक एव नमथासै यम किमज्ञ वदाम  
नाम । यत्त्वत्र हासमुखरे लसमुख्ये तेन पार्श्वोपपीडमिह को न विभ्राह्मीति ॥’ अत्र  
यदभिनन्दनीयेऽपि वस्तुनि लोकस्य हासमुखरसं स हास्याभासः । किंशब्दस्य नाव्यस्य  
तु हास्यत्वमेव । एवं रसान्तरेषूदाहार्यमिति ॥ दन्ताङ्कितपदेनेति । तत्सुखभावेन ।  
अभिमानदर्प इत्यादीति । वस्तित्वार्थः । एवमलंकारे रसादौ च प्राधान्येन व्यङ्ग्ये  
काव्यस्योत्तमत्वं विशेषम् । तथैवा—‘लावण्यकान्तिपरिपूरितविश्रुत्यैर्दम्यन्स्मेरेऽधुना  
तव मुखे तरलायताक्षि । क्षोभं नयति न गनागमे तेषां मन्ये भुव्यक्तमेव जलराशिरयं  
पयोधिः ॥’ अत्र रूपकालंकारो व्यङ्ग्यः । तथा हि । लावण्यं संस्थापयति, कान्तिः  
प्रभा, ताभ्यां परिपूरितानि संविभक्तानि हृद्यानि संपादितानि विश्रुत्यानि येन । कौप-  
कपायकालुष्यादनन्तरं प्रसादौमुख्येन स्मेरे ईषद्विहसनशीले तरलायने प्रसादान्दो-  
लनविकाससुन्दरे अक्षिणी यस्यास्तस्या आसन्नम् । अथ वा बाधना कोपादभन्तरं  
प्रसादोदये न एति, वृत्ते तु क्षणान्तरे क्षोभमगमत् । कौपकपायपादलस्मेरे च तव मुखं  
संध्यारुणपूर्णशशधरमण्डलमेवेति भाव्यम् । क्षोभेण कलितचित्तवृत्तितया सहृदयस्य न  
चैति तत्सुव्यक्तमन्वर्थतया जलराशिर्जोड्यसेवयः । जलादयः शब्दा भाषार्थप्रधाना  
इत्युक्तं प्राक् । अत्र क्षोभो मदनविकारात्मा सहृदयस्य त्वन्मुखावलोकने भवतीति  
इयत्तभिधाया विश्रान्तत्वादूपकं व्यङ्ग्यमेव । तदाश्रयेण च काव्यस्य आरुतवं व्यवतिष्ठत  
इति तस्यैव प्राधान्यम् ॥ रसप्राधान्ये यथा—‘कृच्छ्रणोऽसुगं व्यतीत्य सुधिरभ्रान्ता

१. ‘वाच्यात्’ इति भवेत्.

१. ‘मज्जिमा’ स्यात्. २. ‘कृच्छ्रादक’ इत्युपलभ्यते.



यथा—

‘वाणीरकुडङ्कुड्डीणसउणिकोलाहलं सुणन्तीए ।

घरकम्मवावडाए वहूए सीदन्ति अङ्गाइं ॥’

अत्र ‘दत्तसंकेतः कश्चिल्लतागहनं प्रविष्टः’ इति वाक्यात् ‘सीदन्त्य-  
ङ्गानि’ इति वाच्यमेव सातिशयम् ।

क्वचित्पराङ्गत्वेन यथा—

‘अयं स रसनोत्कर्षी पीनस्तनविमर्दनः ।

नाभ्यूरुजघनस्पर्शी नीवीविसंसनः करः ॥’

अत्र शृङ्गारः करुणस्याङ्गम् ।

नितम्बस्थले मध्येऽस्यास्त्रिवलीतरङ्गविषमे निःस्पन्दतामागता । मृदृष्टिस्तृषितेव संप्रति  
शनैरारुह्य तुङ्गो स्तनौ साकार्द्रं मुहुरीक्षते जललवप्रस्पन्दिनी लोचने ॥’ अत्र हि नाचि-  
काकरानुवर्तमानस्वात्मप्रतिकृतिपवित्रितचित्रफलकालोकनाद्वत्सराजस्य परस्परास्थौवन्य-  
रूपो रतिस्थायिभावो विभावानुभावसंयोजनावशेन चर्वणा इति (?) आरुह्य इति प्रा-  
धान्येनात्र रसो व्यङ्ग्यः । एवं भावतदाभासादीनामुत्तमकाव्यप्रभेदतया उदाहरणानि  
ज्ञेयानीति ॥ सातिशयमिति । तथा हि । गृहकर्मव्यापृताया इत्यन्यपराया अपि ।  
वध्वा इति सातिशयलब्धा (?) पारतन्त्र्यवद्धाया अपि । अङ्गानीत्येकमपि तादृश-  
मङ्ग यद्गाम्भीर्यावहित्यवशेन संवरीतु पारितम् । सीदन्तीत्यास्तां गृहकर्मसंपादनं  
स्वात्मानपि धर्तुं न प्रभवति । गृहकर्मयोगे च स्फुटं लक्ष्यमाणानीति अस्माद्वाच्यादेव  
सातिशयमदनपरतन्त्रताप्रतीतिरित्यर्थः । पराङ्गत्वेनेति । परस्परसमवेतदाभासभाव-  
प्रशमभावोदयभावसंधिभावशबलतारूपस्य भावस्य वान्यार्थीभूतस्य अङ्ग रसादिवस्त्व-  
लकाररूपं व्यङ्ग्यं तस्य भावस्तत्त्वम् । तेनेति रसेन । उत्कर्षीति । रसनां मेखलां सं-  
भोगावसरे ऊर्ध्वं कर्षतीति । शृङ्गार इति । समरभुवि पतितकरावलोकनेन प्राक्तनसं-  
भोगश्रुतान्तः स्मर्यमाण इदानीं विध्वस्ततया अतः शोकविभावतां प्रतिपद्यते अतः  
करुणस्याङ्गतां याति । यथा च—‘तव शतपत्रमृदुताम्रतलक्षरणश्चलकलहंसनूपुरकल-

१. ‘वानीरकुङ्कुड्डीणशकुनिकोलाहल शृण्वत्याः ।

गृहकर्मव्यापृताया वध्वाः सीदन्त्यङ्गानि ॥’ इति च्छाया.

२. ‘व्यङ्ग्यात्’ इति काव्यप्रकाशोक्तमेव वरं प्रतीयते.

१. ‘प्रस्पन्दिनी’ स्यात्. २. ‘स्थौवन्यरूपो’ स्यात्. ३. ‘मपि न तादृ’ स्यात्.

४. ‘स्तत्त्व तेनेति । रसनोत्कर्षीति’ स्यात्.



यथा च—

‘जनस्थाने भ्रान्तं कनकभृगवृष्णान्धितधिया  
वचो वैदेहीति प्रतिपदमुदश्रु प्रलपितम् ।

कृता लंकाभर्तुर्वदनपरिपाटीषु घटना

मयाप्तं रामत्वं कुशलवस्तुता न त्वधिगता ॥’

अत्र व्यङ्ग्य उपमानोपमेयभावो रामत्वमिति वाच्यस्याङ्गतां नीतः ।

ध्वनिना सुखर’ । महिषमहासुरस्य शिरसि प्रसभं निहितः कनकमहामहीध्रगुरुतां  
कथमम्ब गतः ॥’ अत्र पितृकृतिस्मयादयो भावा देवताविषयाया रत्नेरकम् । यथा  
च—‘समस्तगुणसंपदः ससमलक्षणाणां गणैर्भेदभिः यदि भूषणं तत्र तथापि नो शो-  
भसे । शिवं हृदयवद्वभं यवि यथा तथा रत्नोत्सोऽथैव ननु वाणि ते जगति सर्व-  
लोकोत्तरम् ॥’ अत्र शृङ्गाराभासो भावस्याङ्गम् । यथा च—‘स पातु यो यस्य ह-  
तावशेषास्तत्तुल्यवर्णाभनरचितेषु । लावण्यमुक्तेष्वपि विजसन्ति देव्याः स्वकान्तान-  
यनोत्पलेषु ॥’ अत्र रौप्यप्रकृतीनामनुचितभासो भगवत्प्रापकारणकृत इति भावा-  
भास इति । स च देवताविषयसिभावस्याङ्गम् । यथा च—‘अतिरलकरनालकम्प-  
नैर्भृकुटीतर्जनगर्जनैर्मुहुः । दहदो तत्र वैरिणां नदः स गतः कापि तर्जयति क्षणात् ॥’  
अत्र राजविषयस्य रतिभावस्य भावप्रशमोऽङ्गम् । ‘मार्कं कुरङ्गसदृशा मधुपामलीलां  
कल्लुं सैरद्विरपि वैरिणि ते प्रवृत्ते । अन्याभिर्धारा तत्र भाव विभोर्भूमीत केनापि  
तत्र विषमामकरोदवस्थाम् ॥’ अत्र घासस्योदयः । ‘अनोखा तत्फालोत्सवप्रवृ-  
भावस्य तपसः कथानां विसम्भेत्वथ च रक्षिकः शैलबुद्धिः । प्रमोदं यो विश्वात्मकप-  
टवदुर्वेषापनयने स्वरशीधित्वाभ्यां गुणपदभियुक्तः स्मरद्वयः ॥’ अत्राभिर्धायैवयोः  
संधिः । ‘पश्येत्कश्चिन्नल चपल रे का त्वराह कुमारी । हस्तालम्बं वितर हृदया  
न्युत्क्रमः क्रासि यासि । इत्थं पृथ्वीपरिवृष्ट भवद्विधोऽरण्यावृतेः कम्पा कंचित्पुलकि-  
सलयान्याददानाभिधत्ते ॥’ अत्र शङ्कास्तेयभृतिस्मृतिप्रमदैभ्यविधोधीरमप्ययानां शयलता ।  
एते च रसवदायलंकाराः । यद्यपि भावोदयसंविघ्नप्रवृत्तानि नालंकारतमोक्तानि  
तथापि कश्चिद्भूयादित्येवमुक्तम् । इदानीं वाच्यं प्रत्यलंकारस्य व्यङ्ग्यस्याङ्गतामाह—  
यथा चेति । जनस्थाने इति । जनानां स्थानम्, वृष्णकारणं च । कनकभृगवृष्णा,  
भ्रान्तिश्च । वैदेही सीता, वै देहि इति पदद्वयं च । लङ्कापुरस्य भर्तुः रावणस्य, अलमी-  
षद्रूपत्वात्कुतिसितस्य भर्तुश्च । वदनेषु दशासु मुखेषु । घटना शरयोचना, विविन्नोक्ति-  
परम्परासु च । कुशलवौ सुतौ यस्याः सा सीता, शुभधनता च ॥ प्रलयेति । प्रलय

१. ‘स्तदेव’ स्यात्. २. ‘कुरङ्गकदशा’ काव्यप्रकाशे. ३. ‘सुहृद्भिः’ काव्यप्रकाशे.  
४. ‘वायि’ काव्यप्रकाशे. ५. ‘विभो र’ काव्यप्रकाशे. ६. ‘न्युत्क्रमः’ काव्यप्रकाशे.  
७. ‘फलकिस’ काव्यप्रकाशे.



यथा च—

‘अमिमरतिमलसहृदयं प्रलयं मूर्छां तमः शरीरसादम् ।

मरणं जलदभुजगजं प्रसह्य कुरुते विषं वियोगिनीनाम् ॥’

अत्र हालाहलं वस्तु व्यङ्ग्यं भुजगरूपणलक्षणस्य वाच्यस्याङ्गम् ।

कचिदस्फुटत्वेन यथा—

‘अहयं उज्जुअरूया तस्स वि उम्मन्थराहं पिम्माइं ।

सहि आयणो अ निउणो अलाहि किं पायराएण ॥’

अत्र स मां पुरुषायितेऽर्थयते, अहं च निषेद्धं न शक्ता, तत्सख्यः  
पादमुद्रया तर्कयित्वा मामहासिषुरिति व्यङ्ग्यमस्फुटम् ।

कचिदतिस्फुटत्वेन यथा—

‘श्रीपरिचयाज्जडा अपि भवन्त्यभिज्ञा विदग्धचरितानाम् ।

उपदिशति कामिनीनां यौवनमद एव ललितानि ॥’

अत्राप्रयासेन शिक्षादानलक्षणं वस्तु व्यङ्ग्यमतिस्फुटत्वेन प्रतीयमा-  
नमसत्प्राधान्यमेव कामिनीकुचकलशवद्गूढं चमत्करोति नातिगूढम् ।

इन्द्रियाणामल्प सामर्थ्यम् । मूर्छा मनस इन्द्रियाणां च शक्तिनिरोधः । तमः सत्ये च  
(?)मनसि इन्द्रियाणामशक्तिः मरणमतिः प्राणत्यागकर्तृतात्मिका पूर्वक्रियैव च पा-  
शधन्वाद्यवसरगता मरणशब्देनात्र विवक्षिता । विषमिति जलं कालकूटं च ॥ गूढ-  
मिति । यथा—‘मुखं विकसितस्मितं वसितवक्त्रिणं प्रेक्षितं समुच्छलितविभ्रमा गति-  
रपास्तसंस्था मतिः । उरो मुकुलितस्तनं जघनमसबन्धोद्गुरं वतेन्दुवदनातनौ तरुणिमो-  
द्गमो मोदते ॥’ अत्र विकसितशब्देन बाधितव्याकोशात्मकमुख्यार्थेन सच्छायत्वप्रसर-  
णादिसादृश्यात् स्मितं लक्षयता हृद्यत्वमुरभिलष्यमानास्पदत्वनित्यसुलभत्वादिधर्मसहस्रं  
ध्वन्यते । वसितशब्देन निक्षेपने वक्त्रिणि असंभवत्परम्पर्यात्मकस्वार्थेन किकरत्वत-  
न्मुखप्रेक्षित्वादिसादृश्याद्वक्त्रिमाणं लक्षयता तापकत्वात्तदनुसरणं न कदाचिदप्यन्यत्र  
सद्भावः स्वैच्छया यत्र कुत्रचिदविचरणमित्यादि ध्वन्यते । समुच्छलितशब्देनानुपप-  
द्यमानसामस्योर्ध्वललनात्मकस्वार्थेनाकस्मादुत्कल्लोलीभवनसादृश्याद्विभ्रमं लक्षयता प्रौ-

१. अस्य संस्कृतं बहूना पदानामस्फुटत्वान्न लिखितम्.

१. ‘सत्त्वे’ स्यात्. २. ‘मरणं मृतिः’ स्यात्.



संदिग्धप्राधान्येन यथा—

‘महिलासहस्रभरिण तुह हियए सुहय सा अमायन्ती ।

अणुदिणमणण्णकम्मा अङ्गं तनुयं पि तणुणइ ॥’

अत्र अङ्गं तनुकमपि तनूकरोतीति किं वाच्यम्, किं वा तनूभावप्रकर्षा-  
धिरोहेण यावदत्याहितं नामोति तावदुज्झित्वा दौर्जन्यं सानुनीयतामिति  
व्यङ्ग्यं प्रधानमिति संदिग्धम् ।

तुल्यप्राधान्ये यथा—‘ब्राह्मणातिक्रम—’ इति । अत्र जामदग्न्यः सर्वेषां  
क्षत्राणामिव रक्षसां क्षयं करिष्यतीति व्यङ्ग्यस्य वाच्यस्य च समं प्राधान्यम् ।

यथा वा—

‘पङ्क्तौ विशन्तु गणिताः प्रतिलोमवृत्त्या

पूर्वे भवेयुरियताप्यथ वा त्रपेरन् ।

सन्तोऽप्यसन्त इव चेत्प्रतिभान्ति भानो-

र्भासावृते नभसि शीतमयूखमुख्याः ॥’

अत्र प्राकरणिकाप्राकरणिकयोः समं प्राधान्यम् ।

यथा वा—

‘मशामि कौरवशतं समरे न कोपा-

दुःशासनस्य रुधिरं न पिबाम्युरस्तः ।

कप्रौढतरत्ववद्वास्य सर्वजनाभिलपणीयत्वादि ध्वन्यते । अपास्तशब्देनामूर्च्छायां मत्स्याधि-  
तमर्यादायामसंभवदपेक्षणात्मकस्वार्थेन सत्त्वनिर्घृत्तिसादृश्यात्संस्थानं लक्षयता पुनरस्वी-  
कारानवलोकनादि ध्वन्यते । मुकुलितशब्देनासंभवत्कोरकात्मस्वार्थनाभिनवोद्भेदसादृश्या-  
त्स्तनयुग्मं लक्षयता स्पृहणीयत्वरामणीयत्वरामणीयकस्थारूपदत्तमनोभवसमुद्दीपकत्वमिति  
ध्वन्यते । उद्गुरशब्देन बाधितधुराङ्गुख्यस्वार्थेनोद्योस्त्वत्सादृश्यासंबन्धवशजनं लक्ष-  
यतोपचितत्वस्पृहणीयत्वमनोभवकेतनत्वादि ध्वन्यते । इन्दुवदनेत्यत्र यद्युपचारस्तदा  
इन्दुशब्देन बाधितस्वार्थेन पारिमाण्डल्यादिसादृश्याद्वदनं लक्षयता जगज्जीवयितृत्वादि  
ध्वन्यते । उद्गमशब्देन बाधितोदयात्मकस्वार्थेनाभिनवोद्भेदसादृश्यात्तरुणिमानं लक्षयता

१. ‘महिलासहस्रभरिते तव हृदये सुभग सा अमान्ती ।

अनुदिनमनन्यकर्माङ्गं तन्वपि तनयति ॥’ इति च्छाया.



संचूर्णयामि गद्या न सुयोधनोरु

संधिं करोतु भवतां नृपतिः पणेन ॥'

अत्र मशाम्येवेत्यादि व्यङ्ग्यं वाच्यतुल्यभावेन स्थितम् । इति त्रयो मध्यमकाव्यभेदा न त्वष्टौ ।

अव्यङ्ग्यमवरम् ।

शब्दार्थवैचित्र्यमात्रं व्यङ्ग्यरहितमवरं काव्यम् ।

यथा—

‘अघौघं नो नृसिंहस्य घनाघनघनध्वनिः ।

हताङ्गुरुघुराघोषः सुदीर्घो घोरघर्घरः ॥’

यथा वा—

‘ते दृष्टिमात्रपतिता अपि नात्र कस्य

क्षोभाय पक्ष्मलदृशामलकाः खलाश्च ।

नीचाः सदैव सविलासमलीकलभा

ये कालतां कुटिलतामिव न त्यजन्ति ॥’

यद्यपि सर्वत्र काव्येऽन्ततो विभावादिरूपतया रसपर्यवसानम्, तथापि स्फुटस्य रसस्यानुपलम्भादव्यङ्ग्यमेतत्काव्यमुक्तम् ॥

इत्याचार्यश्रीहेमचन्द्रविरचितायामलंकारचूडामणिसंज्ञकोपज्ञकाव्यानुशासन-  
वृत्तौ रसभावतदाभासकाव्यभेदप्रतिपादनो द्वितीयोऽध्यायः ।

स्पृहणीयत्वादि ध्वन्यते । मोदतेशब्देन बाधितहर्षात्मकमुख्यार्थेनार्देवितर्दकत्वसादृश्या-  
दुद्गम लक्ष्यता उच्छृङ्खलस्पृहणीयादि ध्वन्यते ॥ न त्वष्टाविति । यथाह मम्मटः—  
‘अगूढमपरस्याङ्गं वाच्यसिद्धयश्च मस्फुटम् । संदिग्धतुल्यप्राधान्ये काकाक्षितमसुन्दरम् ।  
व्यङ्ग्यमेतंगुणीभूतव्यङ्ग्यस्याष्टौ भिदाः स्मृताः ॥’ इति ॥ ननु यत्र रसादीनामविषयः  
स काव्यप्रकारोऽपि न भवत्येव । यस्मादयस्तुसंस्पर्शिता काव्यस्य तन्नोपपद्येत । वस्तु  
च सर्वमेव जगद्व्रतमवश्यं कस्यचिद्रसस्य भावस्याह प्रतिपद्यते । अनन्तरो विभाव-  
त्वेन चित्तवृत्तिविशेषा हि रसादयः । न च तदस्ति वस्तु यन्न किञ्चित्तवृत्तिविशेषमु-  
पजनयति । तदनुत्पादने वा कविविषयतैव तस्य न स्यादित्याशङ्क्याह—यद्यपीति ॥

इत्याचार्यश्रीहेमचन्द्रविरचिते धिवेके द्वितीयोऽध्यायः ।



‘अदोषौ शब्दार्थौ काव्यम्’ इत्युक्तम् । तत्र दोषाणां रसापकर्षहेतुत्वं सामान्यलक्षणमुक्तम् । विशेषलक्षणमाह—

रसादेः स्वशब्दोक्तिः कचित्संचारिवर्जं दोषः ।

रसस्थायिव्यभिचारिणां स्वशब्देन वाच्यत्वं दोषः । संचारिणस्तु क-  
चित्स्वशब्दाभिधानेऽपि न दोषः ।

तत्र रसस्य स्वशब्देन शृङ्गारादिना वाभिधानं यथा—

‘शृङ्गारी गिरिजानने सकरुणो रत्यां प्रवीरः सरे  
बीभत्सोऽस्थिभिरुत्फणी च भयकृन्मूर्त्याद्भुतस्तुङ्गया ।  
रौद्रो दक्षविमर्दने च हसकृत्तमः प्रशान्तश्चिरा-  
दित्थं सर्वरसात्मकः पशुपतिर्भूयात्सतां भूतये ॥’

वाच्यत्वमिति । वाच्यत्वं हि रसादीनां स्वशब्दनिवेदितत्वेन वा स्माद्विभाषादि-  
प्रतिपादनमुखेन वा । पूर्वस्मिन् पक्षे स्वशब्दनिवेदितत्वाभावे रसादीनामप्रतीतिप्रसङ्गः ।  
न च सर्वत्रैतेषां स्वशब्दनिवेद्यत्वं यथा—‘यद्विश्रम्य—’ इति । अप्राप्तुभावविभावबो-  
धानन्तरमेव तन्मयीभवनयुक्त्या तद्विभावानुभावोचितचित्तवृत्तिवासनान्तरक्षितस्वसं-  
विदानन्दचर्वणागोचरोऽर्थोत्सामिलापचित्तौस्तुत्यनिद्रावृत्तिगलान्यालस्यभ्रमस्मृतित्वितर्का-  
दिशब्दाभावेऽपि स्फुरत्येव ॥ न च केवलशृङ्गारादिशब्दमात्रभाजि विभाषादिप्रति-  
पादनरहिते काव्ये मनागपि रसवत्त्वप्रतीतिरस्ति । यथा—‘शृङ्गारमृत्सकृष्णा—’ इ-  
त्यादौ । तस्मादन्वयव्यतिरेकाभ्यामभिधेयसामर्थ्याक्षितस्वभेद रसादीनाम् । नत्वभि-  
धेयत्वं कथंचिदिति । स्वशब्दोक्तिदोष इत्यर्थः । द्वितीयश्च पक्षोऽस्माकमप्यभिमत  
एव । एतेन—‘रसवद्दर्शितस्पष्टशृङ्गारादिरसोदयम् । स्वशब्दस्थायिसंचारिविभाषाभि-  
नयास्पदम् ॥’ इत्येतद्व्याख्यानावसरे यद्भट्टोज्जटेन ‘पञ्जरूपा रसाः’ इत्युपक्रम्य

१. ‘यद्विश्रम्य विलोकितेषु बहुशो निःस्येमनी लोचने यद्वात्राणि ददिदति प्रति-  
दिनं लूनाब्जिनीनालवत् । दुर्वाकाण्डविडम्बकश्च निविडो यत्पाण्डिमा गण्डयोः  
कृष्णे यूनि सचौवनासु चनितास्वेवैव वेपस्थितिः ॥’ इति संपूर्णश्लोको भट्टेन्दुराजस्य  
ध्वन्यालोचने उदाहृतः. २. ‘र्थो रसात्मा’ लोचने. ३. अस्य मूलप्रतीकं ‘दोष इति ।’  
इति त्रुटितं भवेत्.



स्थायिभावानां यथा—

‘संप्रहारे प्रहरणैः प्रहाराणां परस्परम् ।

छणत्कारैः श्रुतिगतैरुत्साहस्तस्य कोऽप्यभूत् ॥’

अत्रोत्साहस्य स्थायिनः ।

यत्रापि स्वशब्देन निवेदितत्वमस्ति तत्रापि विशिष्टविभावादिप्रतिपादनमुख्येनैव रसादीनां प्रतीतिः । स्वशब्देन सा केवलमनूद्यते । यथा—  
‘याते द्वारवतीम्—’ इत्यादि । अत्र विभावानुभावबलादुत्कण्ठा प्रतीयत एव । सोत्कण्ठः शब्दः केवलं सिद्धं साधयति । उत्कमित्यनेन तूक्तानुभावाकर्षणं कर्तुं सोत्कण्ठशब्दः प्रयुक्त इत्यनुवादोऽपि नानर्थकः ।

व्यभिचारिणां यथा—

‘सत्रीडा दयितानने सकरुणा मातङ्गचर्माम्बरे

सत्रासा भुजगे सविस्मयरसा चन्द्रेऽमृतस्यन्दिनि ।

सेष्या जद्गुसुतावलोकनविधौ दीना कपालोदरे

पार्वत्या नवसंगमप्रणयिनी दृष्टिः शिवायास्तु वः ॥’

अत्र त्रीडादीनाम् ।

‘कचित्संचारिवर्जम्’ इति वचनात्कचिन्न दोषः ।

यथा—

‘औत्सुक्येन कृतत्वरं सहभुवा व्यावर्तमाना हिया

तैस्तैर्बन्धुवधूजनस्य वचनैर्नीताभिमुख्यं पुनः ।

दृष्ट्वा वरमात्तसाध्वसरसा गौरी नवे संगमे

सरोहत्पुलका हरेण हसता श्लिष्टा शिवायास्तु वः ॥’

अत्रौत्सुक्यशब्द इव तदनुभावो न तथा प्रतीतिकृत् । अत इव ‘दूरादुत्सुकम्—’ इत्यादौ त्रीडाद्यनुभावानां विचलितत्वादीनामिषोत्सुकत्वानु-

‘स्वशब्दाः शृङ्गारादेर्वाचकाः शृङ्गारादयः शब्दाः’ इत्युक्तम्, तत्प्रतिक्षिप्तम् ॥ नान-



भावस्य सहसा प्रसरणादिरूपस्य तथा प्रतिपत्तिकारित्वाभावादुत्सुकमिति कृतम् ।

अबाध्यत्वे आश्रयैक्ये नैरन्तर्येऽनङ्गत्वे च विभावादिप्रातिकौ-  
ल्यम् ।

अबाध्यत्वादिषु सत्सु विभावादिप्रातिकौल्यं रसादेर्दोषः ।

यथा—

‘प्रसादे वर्तस्व प्रकटय मुदं संत्यज रुषं

प्रिये शुष्यन्त्यङ्गान्यमृतमिव मे सिञ्चतु वचः ।

निधानं सौख्यानां क्षणमभिमुखं स्थापय मुखं

न सुग्धे प्रत्येतुं प्रभवति गतः कालहरिणः ॥’

अत्र कालहरिणश्चपलः शीघ्रमेव प्रयाति न च पुनरागच्छतीत्यादि-  
वैराग्यकथाभिः प्रियानुनयनं निर्विण्णैव कस्याचिदिति शृङ्गारप्रतिकूलस्य  
शान्तस्यानित्यताप्रकाशनरूपो विभावो निबद्ध इति विभावप्रातिकौल्यम् ।  
तत्प्रकाशितो निर्वेदश्च स्वदते इति व्यभिचारिप्रातिकौल्योदाहरणमप्येतत् ।

एवं शृङ्गारधीभत्सयोर्वीरभयानकयोः शान्तरीद्वयोरप्युदाहार्यम् ।

यथा च—

‘निहृयरमणम्मि लोयणवहम्मि पडिण्णं गुरूणमज्झम्मि ।

सकलपरिहारहियया वणगमणं वेव महइ वहु ॥’

अत्र सकलपरिहारवनगमने शान्तानुभावौ । इन्धनाधानयनव्याजेनो-  
पभोगार्थं वनगमनं चेन्न दोषः ।

अबाध्यत्वे इति । अबाध्यत्वमशक्याभिभवत्वं तदभावेन केवलं न  
दोषो यावत्प्रकृतस्य रसस्य परिपोषः । यथा—‘क्लाकार्यं शशालक्ष्मणः क  
च कुलम्’ इत्यादि । अत्र वितर्कैस्तुक्ये मतिस्सरणे शङ्कादेन्ये धृति-

१.-२. ‘प्रातिकूल्यं’ स्यात्. ३. ‘निर्विण्ण’ स्यात्. ४.-५. ‘प्रातिकूल्य’ स्यात्.

६. ‘निभृतरमणे लोचनपथे पतिते गुरुजनमध्ये ।

सकलपरिहारहृदया वनगमनमेवेच्छति बभूव ॥’ इति व्याख्या.